
அணிந்துரை 


அண்ணாமாலைப் பல்கலைக் கழகம் மொழி , இன 
உணர்வுள்ள பேராசிரியர்கள் , மாணவர்கள் ஆகியோரை உருவாக்கிய 
அறிவுப் பாசறை . அப்பாசறையில் பணியாற்றியவர் அறிஞர் 
பெருமகனார் பேராசிரியர் தி.வை. சதாசிவப் பண்டாரத்தார் . 


காட்சிக்கு எளியவராகவும் , கடுஞ்சொல் அற்றவராகவும் , ஆழ்ந்த 
புலமைமிக்கவராகவும் அமைதியின் திருவுருவமாகவும் - திகழ்ந்தவர் 
பேராசிரியர் தி.வை. சதாசிவப் பண்டாரத்தார் . 


புரட்சிக் கவிஞர் பாரதிதாசன் சதாசிவப் பண்டாரத்தாரின் பண்பு 
நலன்களைப் பற்றிக் குறிப்பிடும்போது , 


செந்தமிழ்ப் பேராசிரியர் 

வரலாற்றின் ஆய்வாளர் ; புலவர் சென்றே 
எந்த இடம் கேட்டாலும் 

அந்த இடம் இந்த இடம் என்று காட்டும் 
முத்துபேர் இலக்கியத்து 

முழங்கு கடல் ; ஒழுக்கத்தின் எடுத்துக் காட்டு ; 
நத்துதமிழ்ப் புலவர் குழு 

மணிவிளக்கு 


என்று பாராட்டியுள்ளது இங்குக் குறிப்பிடத்தக்கது . 


பேராசிரியர் சதாசிவப் பண்டாரத்தார் , தொல்காப்பியப் 
பாயிரவுரை , முதற் குலோத்துங்கன் , பாண்டியர் வரலாறு , சோழர் 
வரலாறு ( 3 பகுதிகள் ) செம்பியன் மாதேவி , கல்வெட்டுக்களால் 
அறியப்பெறும் உண்மைகள் , காவிரிப்பூம்பட்டினம் , தமிழ் இலக்கிய 
வரலாறு ( 250-600 ) 13,14,15 நூற்றாண்டு , கருணாகரத் தொண்டைமான் 
முதலிய நூல்களை ஆக்கியுள்ளார் . 


இவருக்கு முன்னர்த் தமிழ் வரலாறு எழுதிய அறிஞர் பெருமக்கள் 
கொண்ட ஐயங்களையும் , தவறான முடிவுகளையும் முடிந்த முடிவு 
காணாத கருத்துகளையும் தம் ஆய்வு மூலம் தெளிவுபடுத்தியுள்ளார் . 
பாவேந்தர் பாரதிதாசன் பாமொழியில் சொன்னால் 

உருப்படியா 


வரலாற்றை உருப்படச் செய்தார் . எடுத்துக் காட்டாக அவர் கண்டறிந்த 
வரலாற்று உண்மைகள் வருமாறு : 


1 . 


சங்க காலத்தின் முடிவு களப்பிரர் ஆட்சியின் தொடக்கம் ஆகும் . 
2 . பழையாறு சோழர்களின் தலைநகராக ஏழு , எட்டு - நூற்றாண்டு 

களில் விளங்கிற்று . 
3 . ராஜசிம்ம பல்லவர் காலத்தவர் சுந்தரர் . 
4 . தேவாரப் பாடல்களைத்தொகுத்த நம்பியாண்டார் நம்பி முதலாம் 

ஆதித்தன் காலத்தவர் . 
5 . சுந்தரச் சோழன் முதலாம் ஆதித்தனைக் கொலை செய்யத் 

தூண்டவில்லை . 
6. தமிழக வரலாற்றில் குறிப்பிடப்படும் ராஜராஜன் பற்றியத் தெளிவு 


இத்தகைய ஆய்வுப் பேரறிஞர் பெருமகனார் பேராசிரியர் 
சதாசிவப் பண்டாரத்தார் அவர்கள் பல்வேறு இதழ்களில் எழுதிய , 
இதுவரையிலும் வெளிவராத வரலாற்றுக் கட்டுரைகள் சதாசிவப் 
பண்டாரத்தார் ஆய்வுக் கட்டுரைகள் என்ற தலைப்பில் முதன் முதலாக 
நிறுவன வெளியீடாக வெளிவருகிறது . 


வரலாற்றுக் கருவூலமாக விளங்கும் சதாசிவப் பண்டாரத்தார் 
அவர்கள் எழுதிய இவ்வரிய கட்டுரைகளைத் தொகுத்துத் தந்த அருமை 
நண்பர் முனைவர் அ.ம. சத்தியமூர்த்தி அவர்களுக்கும் , இக்கட்டுரைத் 
தொகுப்பினை வெளியிட அனுமதி அளித்த பேராசிரியர் . தி.வை. 
சதாசிவப் பண்டாரத்தார் அவர்களின் குடும்பத்தார்க்கும் நன்றி . 


நிறுவன வளர்ச்சியில் ஆக்கமும் ஊக்கமும் காட்டி வருகின்ற 
நிறுவனத் தலைவர் மாண்புமிகு தமிழ் ஆட்சிமொழி -பண்பாட்டுத்துறை 
மற்றும் இந்து சமய அறநிலையத்துறை அமைச்சர் முனைவர் 
மு.தமிழ்க்குடிமகன் அவர்களுக்கும் , நிறுவன மேம்பாட்டுக்குத் துணை 
நிற்கும் தமிழ் வளர்ச்சிப் பண்பாட்டுத் துறைச் செயலாளர் திருமிகு . 
த.இரா . சீனிவாசன் இ.அ.ப. அவர்களுக்கும் , அரிய நூல்கள் வெளியிடும் 
திட்டத்தின் கீழ் நிதி வழங்கிய தமிழ் வளர்ச்சி இயக்கக இயக்குநர் 
முனைவர் ச.நாகராசன் அவர்களுக்கும் , எங்கள் நன்றி . 


இந்நூலினை வனப்புற அச்சிட்டுத்தந்த பாவை அச்சகத்தார்க்கு 
எங்கள் நன்றி . 


16.02.1998 


இயக்குநர் 


தி.வை.சதாசிவப் பண்டாரத்தாரின் ஆய்வுக் கட்டுரைகள் 

பொருளடக்கம் 


1.) 


2 . 


3. 


5 . 


அ . வரலாற்றாய்வு 
சோழர் குடி 
சோழன் கரிகாலன் 
சோழன் செங்கணான் 
அதிகமான் நெடுமானஞ்சி 
ஓரி 
இளங்கோவடிகள் குறித்துள்ள பழைய சரிதங்கள் 
முதற் கண்டராதித்த சோழ தேவர் 
மழவர் வரலாறு 
சம்புவராய மன்னர் 
அறந்தாங்கி அரசு 


6 . 


8 . 


9 . 


10 . 


11 . 


12 . 


13 . 


ஆ . கல்வெட்டாய்வு 
திருப்புறம்பயத்துக் கல்வெட்டுக்கள் 
கோவிந்தபுத்தூரிலுள்ள திருவிசயமங்கைக் கல்வெட்டுக்கள் 
தொண்டைமான் சாசனம் 
கரந்தைத் தமிழ்ச் சங்கச் செப்பேடுகள் 
பழைய காலத்திய இருபெருங் கிணறுகள் 
விரையாக் கலியும் விடேல் விடுகும் 


14 . 


15 . 


16. 


17. 


18 . 


19 . 


இ . ஊர்ப்பெயராய்வு 
பெருமிழலைக் குறும்ப நாயனராது திருப்பதி 
ஏர் என்னும் வைப்புத் தலம் 
செருத்துணையாரும் புகழ்த்துணையாரும் அவதரித்த திருப்பதிகள் 
அகநானூற்றின் உரையாசிரியரது ஊர் 
இடவையும் இடைமருதும் 
கிராமம் . 


20 . 


21 . 


22 . 


23 . 


ஈ. இலக்கிய ஆய்வு 
திருவிளையாடற் புராணம் 64 - ஆவது படல ஆராய்ச்சி 
திருவள்ளுவரும் ஞானவெட்டியும் 


24 . 


25 . 


26 . 


27 . 


28 . 


29 . 


30 . 


கல்லாடமும் அதன் காலமும் 
காளமேகப் புலவரது காலம் 
வேம்பையர்கோன் நாராயணன் இயற்றிய சிராமலை அந்தாதி 
சோழர்களும் தமிழ் மொழியும் 
தமிழிசை வளர்ந்த வரலாறு 
வீர சைவர்களின் தமிழ்த்தொண்டு 
வழுக்கி வீழினும் 
இருபெரும் புலவர்கள் 
தமிழ் இலக்கியச் சரிதச் சுருக்கம் 
ஒட்டக்கூத்தர் 
அன்பைப் பற்றிய பாடல்கள் ( மொழிபெயர்ப்பு ) 


31 . 


32 . 


33 . 


34 . 


35 . 


உ . பண்பாட்டாய்வு 


36 . 


37 . 


துடிக்குறி 
எனது ஆராய்ச்சியிற் கண்ட சில செய்திகள் 
புறநாட்டுப் பொருள்கள் 


38 . 


இணைப்பு 
கட்டுரைகள் வெளிவந்த இதழ்கள் , மலர்கள் பற்றிய விவரம் . 


தொகுப்புரை 
தமது 

இளமைக்காலந்தொட்டு வரலாற்றுப் பேரறிஞர் 
தி.வை.சதாசிவப் பண்டாரத்தார் அவர்கள் எழுதியுள்ள ஆய்வுக் 
கட்டுரைகள் பலவாகும் . கல்வெட்டுக்களையும் இலக்கியங்களையும் 
அடிப்படையாகக் கொண்டு அவர் தமது ஆய்வுக் கட்டுரைகளை 
எழுதியுள்ளார் . கி.பி. 1914 - இல் அவரெழுதிய சோழன் கரிகாலன் 
என்னும் கட்டுரை அவரது முதற் கட்டுரையாகக் கருதப்படுகிறது . 


அதனைத் தொடர்ந்து இதழ்களில் அவரெழுதிய கட்டுரைகள் 
சில பின்னர்த் தொகுக்கப் பெற்று முதற்குலோத்துங்க சோழன், பாண்டியர் 
வரலாறு என்னும் பெயரில் நூல்களாக வெளிவந்தன . 


பண்டாரத்தார் அவர்கள் இயற்கையெய்திய பிறகு , அவரது 
மகனார் பேராசிரியர் ச . திருஞானசம்பந்தம் அவர்கள் தமது தந்தையாரின் 
கட்டுரைகள் சிலவற்றைத் தொகுத்து இலக்கிய ஆராய்ச்சியும் 
கல்வெட்டுக்களும் ( 1961 ) கல்வெட்டுக்களால் அறியப்பெறும் 
உண்மைகள் ( 1961 ) என்னும் பெயரில் இரண்டு நூல்களாக வெளியிட்டார் . 


இதழ்களில் வெளிவந்து நூல் வடிவம் பெறாத பண்டாரத்தாரின் 
கட்டுரைகள் அனைத்தும் இங்குத் தொகுத்துத் தரப்பட்டுள்ளன . இவற்றுள் 
சம்புவராய மன்னர் என்னும் கட்டுரை கல்வெட்டுக்களால் 
அறியப்பெறும் உண்மைகள் என்னும் நூலின் முதற்பதிப்பில் வெளிவந்து , 
அந்நூலின் இரண்டாம் பதிப்பில் இடம்பெறவில்லை. எனவே , 
இத்தொகுப்பில் அது சேர்க்கப்பட்டுள்ளது . 


இதனைப் போன்றே பழைய காலத்திய இருபெருங் கிணறுகள் 
என்னும் கட்டுரையின் ஒரு பகுதி மட்டும் கல்வெட்டுக்களால் 
அறியப்பெறும் உண்மைகள் என்னும் நூலில் , மாற்பிடுகு பெருங்கிணறு 
என்னும் பெயரில் வெளிவந்துள்ளது . எனவே , அக்கட்டுரையானது 
முழுவடிவமாக இங்குத் தரப்பட்டுள்ளது . 


பண்டாரத்தார் அவர்களின் பணிகள் அனைத்தையும் விளங்கிக் 
கொள்வதற்கு நான் எழுதிய தி.வை. சதாசிவப் பண்டாரத்தார் வாழ்வும் 
பணியும் என்ற நூல் பெரிதும் உதவியாக அமையும் . அவரது பணிகள் 
பற்றிய நூற்றாண்டு விழாக் கருத்தரங்கக் கட்டுரைகளின் தொகுப்பாக 

அமைவது நான் பதிப்பித்த ஆய்வுலகில் பண்டாரத்தார் பணிகள் 
என்னும் நூலாகும் . 


இவ்வனைத்திற்கும் சிகரம் வைத்தாற்போன்று அமைவதுதான் 
உலகத் தமிழ் ஆராய்ச்சி நிறுவனம் வெளியிடும் இத்தொகுப்பாகும் . நூல் 
வடிவம் பெறாமல் சிதறிக்கிடந்த கட்டுரைகளையெல்லாம் , தி.வை. 
சதாசிவப் பண்டாரத்தார் ஆய்வுக் கட்டுரைகள் என்னும் பெயரில் 
இப்பொழுது நூல் வடிவில் அச்சிட்டுத் தந்துள்ள உலகத் தமிழ் ஆராய்ச்சி 
நிறுவனத்திற்கும் அதன் இயக்குநர் முனைவர் ச.சு. இராமர் இளங்கோ 
அவர்களுக்கும் தமிழுலகம் சார்பாக மனம்நிறைந்த நன்றியைத் 
தெரிவித்துக் கொள்கிறேன் . 


குடந்தை , 


1-12-97 . 


முனைவர் அ.ம. சத்தியமூர்த்தி 
தமிழ் முதுநிலை விரிவுரையாளர் 

அரசு ஆடவர் கல்லூரி 
கும்பகோணம் - 612 001 . 

1. சோழர்குடி 
நமது தமிழகத்தின்கட் செங்கோலோச்சிய முடியுடைத்தமிழ் 
வேந்தர்மூவரில் இக்குடியினர் சோணாட்டையாளும் உரிமை 
பூண்டவராவர். இவர்கள் இடைக்கட்புகுந்து இந்நாட்டைத் 
தம்மடிப்படுத்தியாள்வரல்லரென்பதும் , படைப்புக்காலந்தொட்டே 
இந்நாட்டின் அரசுரிமை பூண்டவர்களென்பதுஞ் செந்தமிழ்ப்பெரியோர் 
கொள்கைகளாம் . இதனை வழங்குவதுள் வீழ்ந்தக் கண்ணும் 
பழங்குடி - பண் பிற்றலைப் பிரிதலின்று (திருக்குறள் - குடிமை 5 ) 
என்பதன்உரையில் , பழங்குடி - தொன்று தொட்டு வந்தகுடி : 
தொன்றுதொட்டுவருதல் சேர சோழ பாண்டியரென்றாற்போலப் 
படைப்புக்காலந் தொடங்கி மேம்பட்டுவருதல் என்று ஆசிரியர் 
பரிமேலழகர் கூறியவற்றால் நன்கறியலாம் . இக்குடியினரது நாடுதான் 
புனனாடெனப்படுவது ; இவர்கள்தான் வளவரென்று சிறப்பித்துப் 
போற்றப்படுவோர் ; இவர்கள் நாடே சோறுடைத்து ; இவர்கள்நாடுதான் 
எண்ணிறந்த சிவாலயங்களைத் தன்னகத்துக்கொண்டு விளங்குவது ; 
இவர்கள்தான் சைவசமயத்தைப் போற்றி வளர்த்துவந்த - உத்தமச் 
சைவசீலரெனப் படுவோர் . ‘ வளவ னாயினுமளவறிந்தழித்துண் என்னும் 
முதுமொழியில் இக்குடியினரே பொருட்செல்வத்தின் மேம்பாட்டிற் 
கோரெல்லையாக வைத்துக் கூறப்பட்டிருத்தல் காண்க . பலசொல்லியென் ? 
மூவேந்தருள்ளும் சோழர் தாம் உணவுப்பொருள்களுஞ் சிவாலயங்களும் 
மிகுந்துள்ள நீர்வளம் பொருந்திய நாடுடையார் என்று சிறப்பிக்கப் 
படுவாரென்க . 

கறவை முறை செய்த காவலனும் புள்ளுறுபுன்கண்டீர்த்த 
புரவலனும் இக்குடியிற் தோன்றியோர்களேயெனின் , இக்குடிக்கு , யான் 
வேறு ஏற்றமுங் கூறவேண்டுமோ ? பாண்டியர்களைப்போன்று 
இவர்கள் தமிழ்ச்சங்கம் நிறுவாவிடினும் செந்தமிழ் வளர்த்த பெருமையில் 
அவர்கட்கு இவர்கள் சிறிதுங்குறைவுபட்டிலெரென்பது பழையசங்க 
நூல்களையும் பிற நூல்களையும் ஆராய்வார்க்கு நன்கு புலப்படாமலிராது . 
என்னை ? 

பதினாறு நூறாயிரம் பொன்னீந்து பட்டினப்பாலை 
கொண்டோன் கரிகால் வளவனன்றோ ? பதினொரு சைவத்திருமுறைகள் , 
திருத்தொண்டர் புராணம் , கம்பனது இராமாவதாரம் , வீரசோழியம் 
முதலிய அருமைவாய்ந்த நூல்களெல்லாம் இவர்களது வள்ளன்மையாலும் 
பெருமுயற்சியாலுமன்றோ நம்மனோர் கண்டுகளிக்கும் வண்ணம் 
வெளிவந்துள்ளன. 

இவர்கள் சூரியவம்சத்தைச் சேர்ந்தவர்கள் , இவர்கட்குரிய 


* இவர்களைச் சூர்யவம்சத்தினர் என்று கூறும் தமிழ்நூல் வழக்கிற்கு முரணாய் அக்கினி 
வம்சத்தினரென்றும் வன்னியரென்றும் தக்க பிரமாணங்களின்றி ஒருசாரார் சொல்லியும் 
எழுதியும் வருகின்றனர் ; அன்னோர் கூற்றும் பொருந்தாதென்க . 


போர்ப்பூவுந் தார்ப்பூவும் முறையே ஆத்தியும் முல்லையுமாம் ; கொடி 
புலிக்கொடியாம் . பண்டைக்காலத்து இவர்களது தலைமைநகரங்கள் 
உறையூரும் காவிரிப்பூம்பட்டினமுமாயிருந்தன ; பின்னர் , தஞ்சையும் 
கங்கைகொண்ட சோழபுரமும் , காஞ்சியும் தலைமை நகரங்களாயின . 

இக்குடியிற்றோன்றிச் சோணாட்டையாட்சி புரிந்த மன்னர் 
பலராவர் . இவர்களது சரிதங்கள் முழுதுந் தொடர்ச்சியாய்த் 
தற்காலத்து அறிந்து மகிழ்தற்கிடமில்லாமற் போயின . ஆயினும் , 
திருவுடையரேயன்றித் தெள்ளியருமாய்த் தோன்றி வீரமும் , புகழும் 
என்றும் நின்றுநிலவப் பல அரும்பெருஞ்செயல்களைச் செய்து முடித்து 
இந்நிலவுலகத்தை விட்டகன்ற பெருந்தகையாளர் பலர்சரிதங்கள் , பழைய 
தமிழ்ப் புலவர்களியற்றியுள்ள செய்யுட்களினாலும் சிலாதாம்பிரசாசனங் 
களினாலும் அறியப்படுகின்றன. கடைச்சங்ககாலத்திற்குப் பின்னர் 
விளங்கிய சோழமன்னர்களின் சரிதங்களை , நன்காராய்ந்து , 
தொடர்ச்சியாக , ஸ்ரீமான் T.A. கோபிநாதராயர் M.A. , அவர்களும் ப்ரோபஸர் 
S. கிருஷ்ணஸாமி ஐயங்கார் M.A. அவர்களும் முறையே தமிழிலும் 
ஆங்கிலத்திலும் எழுதி வெளியிட்டிருக்கிறார்கள் . அரும்பெரும் 
முயற்சிகொண்டு சோழசரித்திர அமுதை நம் தமிழகத்திற்கும் 
புறநாடுகட்குமூட்டிக் களிப்பித்த இவ்விருபுலவர்கட்கும் நம்மவர் பெரிதும் 
நன்றியறிதற் கடப்பாடுடையராவர் . கடைச்சங்க காலத்திற்கு முன்னர் 
விளங்கிய சோழமன்னர்களுள் , வாயிற்கடை மணி நடுநாநடுங்க . 
வானின் கடைமணியுகு நீர்நெஞ்சுசுடத் தான்றன் அரும்பெறற் புதல்வனை 
யாழியின்மடித்த மனுநீதி கொண்ட சோழனும் , புறவு நிறைபுக்குப் 
பொன்லுலகமேத்தக் - குறைவிலுடம்பரிந்த கொற்றவனாஞ் சிபியும் , 
ஓங்குயர் மலயத்தருந்த வனுரைப்பத் - தூங்கெயிலெறிந்த தொடித்தோட் 
செம்பியனும் , அமரமுனிவ னகத்தியனருளாற் - காவிரிகொணர்ந்த 
காந்தமன் னவனும் , வாதராசனைவலிந்து பணி கொண் டோனும் , 
தாங்கள் பாரதமுடிப்பளவுநின்று தருமன்றன்கடற் படைதனக்குதவி 
செய் தோனுமாய சிலரது பெயர்கள் மாத்திரங் கேட்கப்படுகின்றன. 

இனி , கடைச்சங்ககாலத்தில் விளங்கிய சோழமன்னர் 
பலராவர் . அவர்களுள் , புறநானூறு முதலிய தொகை நூல்களால் 
அறியப்படும் சிலரை இங்குக் குறிக்கின்றேன் . 

1. முடித்தலைக் கோப்பெருநற்கிள்ளி, 2. வேற்பஃறடக்கைப் 
பெருவிறற்கிள்ளி, 3. உருவப்பஃறேரிளஞ்சேட்சென்னி , 4. கரிகாலன் , 
5. நலங்கிள்ளி , 6. நெடுங்கிள்ளி , 7. மாவளத்தான் , 8. குளமுற்றத்துத் 
துஞ்சிய கிள்ளிவளவன் , 9. குராப்பள்ளித்துஞ்சிய பெருந்திருவளவன், 
10. இராஜசூயம் வேட்ட பெருநற்கிள்ளி,. 11. கோப்பெருஞ்சோழன் , 
12. சோழன் செங்கணான் . 

மேற்குறித்துள்ள அரசர்பெருந்தகைகளுள் உருவப்பஃறேர் 
இளஞ்சேட் சென்னி , கரிகாலனது தந்தையாவன் : கரிகாலன் 12000 
சிங்களவர்களைச்சிறைபிடித்துக் கொணர்ந்து காவிரியினிருமருங்குங்கரை 
யெடுப்பித்துத் தங்கள் நாட்டைப் புனனாடெனவும் , தங்களை 
வளவரெனவும் யாவருஞ் சிறப்பித்தோதும் வண்ணம் சோணாட்டை 
வளமுறச் சீர்படுத்திய செம்பியரேறென்ப . நலங்கிள்ளி, நெடுங்கிள்ளி, 
மாவளத்தான் என்போர் ஒரேகாலத்துச் சோணாட்டில் விளங்கியோ 
ரென்பது இவர்கள் தாயபாகத்தின் பொருட்டு ஆமூர் , உறையூர் முதலிய 
இடங்களில் முற்றுகையிட்டுப் போர்புரிந்த செய்தியைக் குறிக்கும் 
புறப்பாடல்களால் நன்குவிளங்கும் . கிள்ளிவளவன் உறையூரிலிருந்து 
சோணாட்டையாட்சி புரிந்தவன் ; இவனுக்குவிரோதிகளாய்ச் சோழர்கு 
டியிற் றோன்றியோ ரொன்பதின்மர் உண்ணாடுகளிற்கலகஞ் 
செய்து வந்தனர் : உறையூர்க்குத் தென்புறத்துள்ள நேரிவாயிலில் , 
சேரன்செங்குட்டுவன் இவர்களைப் போரில் வென்று மைத்துனனாகிய 
கிள்ளிவளவனது ஆட்சியைச் சோணாட்டில் நன்கு நிலைநாட்டினா 
னென்பது பதிற்றுப்பத்து 5 - ம்பத்தின் பதிகத்தானும் சிலப்பதிகாரத்தானும் 
அறியப்படுகிறது . இதனால் , இக்குடியினர்பலர் இந்நாடுகளில் யாண்டும் 
வசித்து வந்தனரெனத் தெரிகிறது . இவர்கள் உண்ணாடுகளிலும் , 
சோழமன்னர்களால் ஜெயிக்கப்பெற்ற புறநாடுகளிலும் சிற்றரசர்களாகவும் 
தண்டத்தலைவராகவும் மண்டிலமாக்களாகவும் கோட்டம் , கூறு , நாடு 
முதலியவற்றின் அதிகாரிகளாகவும் இருந்துவந்தனராதல் வேண்டும் . 
கோப்பெருஞ்சோழனென் போன் , தன் மேற்பகை கொண்ட தன்மக்களிரு 
வருடன் போர்க்கெழுந்தஞான்று புல்லாற்றூர் எயிற்றியனாரென்னும் 
புலவர்பெருமானாற் சமாதனஞ்செய்யப்பட்டுத் தன்னரசையவர்கட் 
களித்துத் தான் வடக்கிருந்து உயிர் துறந்தனனென்பது புறப்பாடல்களால் 
அறியப்படுகின்றது . சோழன் செங்கணான் , 

அறுபான்மும்மை 
நாயன்மார்களில் ஒருவராக விளங்கிய வளவர்பெருமான் . 


* .. 

2. சோழன் கரிகாலன் 55 கி.பி. - .95 கி.பி. 

பண்டைக்காலங்களிற் சோழநாட்டை மிக்க நீதியுடனும் 
சிறப்புடனும் ஆண்டுவந்த சோழ அரசர்களுட் சிலர்சரிதத்தை , யான் 
அறிந்தவரை நம் நாட்டார்க்குத் தெரிவிப்பது என்கடமையாதலின் , 
ஈண்டுச் சோழன் கரிகாலன் சரிதத்தை ஒருவாறு சுருக்கி எழுதப்புகுந்தேன் . 

இவ்வரசனை , சோழன்கரிகாலனென்றும் , சோழன்கரிகால் 
வளவனென்றும் , சோழன்கரிகாற்பெருவளத்தானென்றும் , பழைய 
நூல்கள் கூறுகின்றன. ஆயினும் , சோழவம்ச பரம்பரையிற் கரிகாலன் 
காலத்திற்குப் பின்னர் , அவன் பெயரைத்தரித்த அரசர் பலரிருந்தன 
ரென்று தெரியவருகிறதினால் , இவனைக் கரிகாலன் முதலாவான் 
என்றேவழங்கல் சாலப்பொருந்தும் . 

உருவப்பஃறேரிளஞ் சேட்சென்னியின் அருமைப்புத்திரனாகிய 
இம்மன்னர் பெருமான் ஆட்சிபுரிந்தகாலம் கி.பி. 55 முதல் கி.பி. 95 
வரையிலுமென்று 1800 ஆண்டுகட்குமுந்திய தமிழர் என்னும் 
நூலுடையார் கூறுகின்றனர் . இதனை , மற்றைய பழங்சரித்திர 
வாராய்ச்சிவல்லாரும் அங்கீகரித்திருக்கின்றனர் . 

இவ்வரசன் சிறுவனாயிருக்கும்போது காலில் நெருப்புப் பற்றிக் 
கால் வெந்துபோயிற்று . இக்காரணம்பற்றியே இவன் கரிகாலனென்று 
வழங்கப்படுகிறான் போலும் . இவன்காலில் நெருப்புப்பற்றிய விஷயம் , 

" முச்சக்கரமுமளப்பதற்கு நீட்டியகா 
லிச்சக்கரமேயளந்ததாற் - செய்ச்செ 
யரிகான்மேற் றேன்றொடுக்கு மாய்ப்புன்னீர் நாடன் 

கரிகாலன் கானெருப்புற்று 
என்ற பழைய செய்யுளால் அறியப்படுகிறது . 

இவன் பால்யத்திலேயே சிங்காதனம் ஏறும்படி நேர்ந்தது . 
இவன் பட்டத்திற்குவந்தவுடனே ஓர் ஆச்சரியமான சம்பவம் நிகழ்ந்தது . 
அதாவது , தமக்குள் சண்டையிட்டுக்கொண்டு நியாய ஸ்தலத்திற்குத் 
தீர்த்துக் கொள்ளும் பொருட்டு வந்த இருமுதியோர்கள் தாம் 
நெடுந்தூரத்தில்வரும் போதே நியாயசபையில் ஓர் இளைஞனிருப்பதாக 
அறிந்து அவ்விளைஞனால் தம் வழக்கை நியாயமாய்த் தீர்க்கமுடியா 
தென்று சந்தேகித்தார்கள் . அவர்கள் சந்தேகித்த விஷயத்தை ஒற்றர்கள் 
மூலமாக அல்லது வேறு எவ்விதமாகவோ அறிந்துகொண்ட கரிகாலன் , 
அரண்மனைக்குள் விரைந்து சென்று கிழவனைப்போல் மாறுவேடம் 
பூண்டுகொண்டு சிங்காதனத்தமர்ந்திருந்தனன் . பின்னர் , நியாயசபையை 
நோக்கி வந்தவிருவரும் சிங்காதனத்தில் வயது முதிர்ந்தவரசனே 
இருக்கிறானென்றுணர்ந்து 

தங்கள் 

வழக்கைத் தெரிவித்துக் 


. 

கொண்டார்கள் . ளைஞனாயினும் கூரிய புத்தியுள்ள கரிகாலன் ,, 
அன்னவர்வழக்கை நன்றாய் விசாரித்து நியாயமளித்தனன் . இச்செய்கை , 
இம்மன்னனது நுண்ணறிவையும் , நீதிபரிபாலன மாண்பையும் 
நன்குவிளக்குவதோடு , குடிகள்மனம் எவ்வாறோ அவ்வாறே தான் 
நடந்து கொள்ளவேண்டு மென்ற எண்ணமும் அவனிடத்திருந்த 
தென்பதையும் புலப்படுத்துகிறது . இவ்வாச்சரியமான விஷயத்தை , 

இளமைநாணிமுதுமையெய்தி 

யுரைமுடிவுகாட்டியவுரவோன் , 
என்ற மணிமேகலையானும் , 

உரைமுடிவுகாணா விளமையோ னென்ற 
நரைமுதுமக்களுவப்ப - நரைமுடித்துச் 
சொல்லான் முறை செய்தான் சோழன்குலவிச்சை 

கல்லாமற் பாகம்படும் 
என்ற பழமொழிச் செய்யுளானும் நன்குணரலாம் . இவன்றன் 
ஆட்சிக்காலத்தில் , காடுகளையழித்து நாடு உண்டுபண்ணி , பழைய 
ஊர்களைப் புதுப்பித்து , புதிதாக அநேகம் பட்டினங்களை ஸ்தாபித்து , 
அநேக குளங்களும் கால்வாய்களும் வெட்டி , அதனால் ஜலாதாரம் 
உண்டு பண்ணி , விவசாயிகளின் ஷேமத்தைப் பெருக்கி , கோயிலமைத்து , 
தன்னிராஜதானியைச் சுற்றி மதிலெழுப்பித் தேசத்தைச் சரியாகப் 
பாதுகாத்தானென்பது , 

காடுகொன்றுநாடாக்கிக் 
குளந்தொட்டுவளம் பெருக்கிப் 
பிறங்குநிலை மாடத்துறந்தை போக்கிக் 
கோயிலொடுகுடிநிறீஇ 
வாயிலொடு புழையமைத்து 

ஞாயிறொறும்பு தைநிறீஇ 
என்ற பட்டினப்பாலைச் செய்யுளடிகளால் அறியப்படுகிறது . 

அன்றியும் , முதற்கயவாகுவின் தகப்பன்காலத்தில் , இவன் 
லங்கையின் மீது படையெடுத்துக் சென்று , 12000 சிங்களவர்களைச் 
சிறைபிடித்துச் சோழதேசத்திற்குக் கொண்டு வந்து , காவிரியினிரு 
மருங்குங் கரையெடுப்பித்தான் . இதனை தொழுது மன்னரேகரை 
செய்பொன்னியில் என்ற கலிங்கத்துப்பரணிச் செய்யுளாலுணர்க . 
இதனால் , இவன் பகைவரைவெல்லு மாண்மையிற்சிறந்தவனென்பதும் , 
ஜலாதாரம் உண்டுபண்ணி விவசாயிகளின் ஷேமத்தை விருத்தி 
பண்ணியவனென்பதும் தெரியக்கிடக்கின்றன. 

விவசாயிகள் சிறப்புடன் விளங்கினமையால் வியாபாரம் 
மிகச்செழித்தது . இம்மன்னன் இராஜதானிநகரமாக விளங்கியது 
பூம்புகாரெனும் காவிரிப்பூம்பட்டினமே . இஃது 

சிறந்த 
துறைமுகப்பட்டினமாக அக்காலத்திலிருந்தது . கப்பல்கள் திசைமாறியும் 
நிலைமாறியுஞ் செல்லாமல் துறைமுகத்திற்கு வந்து சேரும்பொருட்டு 
இப்பட்டினத்தில் அநேக தீபஸ்தம்பங்கள் இருந்தனவாம் . இதனை 
“ இலங்குநீர் வரைப்பிற்கலங்கரை விளக்கமும் என்ற 
சிலப்பதிகாரத்தாலுணர்க . 

இத்துறைமுகத்தில் , குதிரை, கற்பூரம் , சந்தனம் , அகில் 
முதலியவை இறக்குமதி செய்யப்பெற்றன ; முத்து , பவளம் , மிளகு , வாச 
னைச்சாமான் முதலியவை ஏற்றுமதி செய்யப்பட்டன. இவ்விதமாக வியா 
பாரம் நடந்தமையால் அரசனுக்கு ஏற்றுமதி இறக்குமதி மூலமாய் வரக் 
கூடிய இறைவரியிலிருந்து வருமானமும் அதிகரித்தது கடலோரங்களில் 
கட்டப்பட்டுள்ள பெரிய பண்ட சாலைகளில் இரவும் பகலும் 
வந்திறங்கிய பண்டப்பொதியின்மீது , அரசனுடைய உத்தியோகஸ்தர்கள் 
சோழன் கொடியின் அடையாளமாகப் புலிப்பொறியைப் பொறித்துவிடு 
வார்கள் . அவ்வாறு பொறித்த பிறகு வரியைக் கொடுத்து ரசீதைப் பெற்றுக் 
கொண்டுதான் வியாபாரிகள் தமது பண்டகங்களை வெளியே எடுத்துப் 
போவார்கள் . இவற்றை , 

“ அளந்தறியாப்பலபண்டம் 
வரம்பறியாமைவந் தீண்டி 
யருங்கடிப்பெருங்காப்பின் 
வலியுடைவல்லணங்கினோன் 

புலிபொறித்துப்புறம்போக்கி 
என்ற செய்யுளடிகளாலறிக . வியாபாரத்திற்காக வெளியூர்களிலிருந்து 
வந்துள்ள வர்த்தகர்கள் உள்ளூரிலிருந்த வர்த்தகர்களோடு இனிமை 
யாகக் கலந்து வாழ்ந்தார்கள் . இவர்கள் “ பதிபழகிக்கலந்தினிதுறையும் 
வர்த்தகர்கள் என்று சிறப்பிக்கப்பட்டிருக்கிறார்கள் . 

இம்மன்னர் பெருமான் போர் செய்யவிரும்பி வடதிசைக்குச் 
சென்று வடபுலத்தரசர்களை வென்று , அங்கு எதிரே குறுக்கிட்ட இமய 
மலையைச் செண்டினால் அடித்து அதன் பிடரிடத்தே தனது புலியைப் 
பொறித்துவந்தானென்பது , 


“ இருநிலமருங்கிற் பொருதரைப்பெறா அச் 
செருவெங்காதற்றிரமாவளவன் 


சிமயப்பிடர்த்தலைப் 

கொடுவரியேற்றிக் கொள்கையிற் பெயர்வோற்கு 
என்னும் சிலப்பதிகாரத்தினானும் , 

“ செண்டுகொண்டு கரிகாலனொருநாலினிமயச் 

சிமயமால்வரை திரித் தருளிமீளவதனைப் 
பண்டுநின்ற படிநிற்களிதுவென்றுமுதுகிற் 

பாய்புலிக்குறிபொறித்தலுமறித்த பொழுதே 
என்னும் கலிங்கத்துப்பரணியானும் , 


கச்சிவளைக்கச்சிகாமக் கோட்டங்காவன் 


மெச்சியினிதிருக்குமெய்ச்சாத்தன் - கைச்செண்டு 
கம்பக்களிற்றுக்கரிகாற் பெருவளத்தான் 

செம்பொற்கிரிதிரித்த செண்டு 
என்னும் பழைய செய்யுளானும் , 

... இலங்கு வேற்கரிகாற் பெருவளத்தோன் 

வன்றிறற்புலியிமயயமால்வரை மேல் வைக்க வேகுவோன் " 
என்னும் பெரிய புராணத்தானும் அறியக்கிடக்கின்றது . 

இதனால் இவன் போர்வீரமும் ஆண்மையும் நன்குவிளங்கு 
கின்றன . இவன் தேசத்தில் 60,000 குடிகள் இருந்தார்களென்றும் அக்குடி 
களும் நெடுநிலமுழுதாளும் கரிகாலனை முதற்குடியாக வைத்து 
எண்ணுதலையுடைய அவ்வளவு மிக்கோங்கிய செல்வமுள்ள ஒப்பற்ற 
குடிகளாயிருந்தார்களென்றும் சிலப்பதிகாரம் கூறும் . 
இம் மன்னர் பெருமானின் மீது 

கடியலூர் உருத்திரங் 
கண்ணனார் என்னும் ஒரு தமிழ்ப்புலவர் பட்டினப்பாலை என்னும் 
பிரபந்தம்பாடி 16 லட்சம் பொன் பரிசுபெற்றவரென்பது , 

" தழுவுசெந்தமிழ்ப்பரிசுவாணர் பொன் 
பத்தொடாறுநூ றாயிரம்பெறப் 


பண்டுபட்டினப்பாலைகொண்டதும் 


என்ற கலிங்கத்துப்பரணிச் செய்யுளால் அறியப்படுகிறது . மேற்கூறிய 
பிரபந்தமும் , இவன்மீது முடத்தாமக்கண்ணியார் என்னும் தமிழ்ப்புலவர் 
பாடிய பொருநராற்றுப்படை என்னும் பிரபந்தமும் பத்துப்பாட்டிற் 
காணப்படுகின்றன. அன்றியும் , சங்கத்துச் சான்றோர் இவன் மீதியற்றி 
யுள்ள தனிச்செய்யுட்களும் புறநானூற்றிற் காணப்படுகின்றன. 

இதனால் , இவன் , தமிழபிமானமேலிட்டு , புலவர்களை ஆதரித்து 
வந்தவனெனத் தெரிகிறது . 

இவ்வரசனின் வாழ்கை கைத்துணைவியா யமைந்தவள் 
நாங்கூர் வேள்கு மாரத்தி ; இவர்களுக்கு இரண்டு புதல் வரும் ஒரு 
புதல்வியுமுண்டு . துறவுபூண்டு சிலப்பதிகார மியற்றியருளிய இளங்கோ 
வடிகளும் இம்மன்னன் புதல்வியின் புதல்வனே. இவர்களின் பெயர் 
முதலியவைகளைச் கீழ்க்குறித்துள்ள வம்சாவளியை நோக்கி யறிந்து 
கொள்க . 

. 


சூரிய 


யானை 


அதனைப் 


3. சோழன் செங்கணான் 
" கோச்செங்கட்சோழ நாயனார் என்னும் பெயருடன் 
அறுபத்து மூன்று நாயன்மார்களில் ஒருவனாக விளங்குகின்றவனும் , 
சைவசமயாசாரியரில் ஒருவராகிய ஸ்ரீமத் சுந்தரமூர்த்திசுவாமிகள் - 
திருவாய் மலர்ந்தருளிய திருத்தொண்டத்தொகையில் தென்னவனா 
யுலகாண்ட செங்கணான் என்று கூறப்படுகின்றவனும் 
இம்மன்னனேயாவன் . 
இவ்வரசர் , பூர்வஜன்மத்தில 

சிலந்திப்பூச்சா 
யிருந்தனனென்றும் , அப்பொழுது அப்பூச்சி திருவானைக்காவில் 
திருவெண்ணாவற்கீழமர்ந்திருந்து சிவபெருமான்மீது 
கிரகணங்கள் படாவண்ணமும் சருகுகள் உதிராவண்ணமும் தன்வாய் 
நூலினாலே மேலேவலைகள் கட்டிப் பாதுகாக்குந்தொண்டு 
செய்து வந்த தென்றும் , அதே சிவலிங்கத்தை வழிபட்டுவந்த ஒரு 
யானை மேலே கட்டியுள்ள வலைகளை அநுசிதமென்று நாடோறும் 
சிதைத்தும்வர , இதனைப் பண்ணாட்களாகச் சிலந்திகண்டு , பொறாது 
தன்பணிவிடைகளை இரக்கமின்றியழிக்கும் யானையின்மீது சினந்து , 
அதன் துதிக்கையுட்புகுந்து நோயுண்டாக்க , 
பொறுக்கமுடியாமல் தன் துதிக்கையைக் கீழேயறைந்து தன்னையும் 
தன்னுட்புகுந்திருந்த சிலந்தியையும் கொன்ற தென்றும் , இவ்வாறு 
மரணமடைந்த சிலந்தியே 

மறு ஜன்மத்திற் செங்கணானாகப் 
பிறந்ததென்றும் பெரிய புராணம் கூறும் . இதனை, 
திருஞானசம்பந்தசுவாமிகள் - அரிசிற்கரைத்திருப்புத்தூர் 7 - வது பாசுரம் 

சிலந்தி செங்கட்சோழனாகச் செய்தான் என்றும் , 
திருநாவுக்கரசு சுவாமிகள் - திருக்குறுக்கை 4 
“ சிலந்தியுமானைக்காவிற்றிருநிழற்பந்தர்செய்து 
உலந்தவனிறந்த போதேகோச்செங்கணானுமாகக் 
கலந்தநீர்க்காவிரி சூழ்சோணாட்டுச் சோழர்தங்கள் 

குலந்தனிற்பிறப் பித்திட்டார்குறுக்கைவீரட்டனாரே 
என்றும் , 

சுந்தரமூர்த்தி சுவாமிகள் - திருநின்றியூர் 1 

" திருவும்வண்மையுந் திண்டிறலரசுஞ் சிலந்தியார் செய்த 
செய்பணிகண்டு , மருவுகோச்செங்கணான்றனக் களித்தவார்த்தை கேட்டு 
நுன்மலரடியடைந்தேன் என்றும் நமது சமயாசாரியசுவாமிகள் 
திருவாய்மலர்ந்தருளிய பாசுரங்களாலும் நன்கறியலாம் . 

இம்மன்னன் தனது தாய் வயிற்றிலிருந்து காலந்தாழ்த்துப் 
பிறந்தமையாற் சிவந்தகண்களை யுடையனாணிருந்தணன் : இவனை, 
செங்கணானென்று யாண்டும் வழங்கல் இக்காரணம் பற்றியே யென்க . 

இம்மன்னனது இராஜதானி நகரமாக விளங்கியது உறையூர்; 
இஃது அக்காலத்திற் பேரரணுடையதோர் சிறந்த நகரமாயிருந்தது . 
பண்டைத் தமிழ்நூல்களிற் கோழியூர் என்று வழங்கப்படுவதும் 
இந்நகரமேயாம் . இதன்காரணத்தை , " முற்காலத்து 
கோழியானது யானையைப் போர்தொலைத்தலான் அந்நிலத்திற்செய்த 
நகர்க்குச் கோழியென்பது பெயராயிற்று என்னும் அடியார்க்கு 
நல்லார்கட்டுரையானு முணர்க . 


இம்மன்னர்பெருமான் புறநாட்டரசர்களைவென்று தன்னி 
ராஜ்யத்தை விஸ்தாரனப்படுத்தவிரும்பி , வஞ்சிசூடி , சேரநாட்டின் 
அரசனாகிய 

சேரன்கணைக்காளிரும்பொறைமேற் சென்றனன் ; 
வர்கள் இருவர்க்கும் கழுமலம் என்னும் ஊரின்கண் ஒரு பெரும் 
போர் நடந்தது ; அப்போரிற் சோழன்செங்கணான் வாகைமிலைந்த 
துடன் , சேரமானையும் , அவன் இன்னுயிர்த்தோழரும் நல்லிசைப் 
புலவருமாகிய பொய்கையாரையும் பிடித்துக் குடவாயிற்கோட்டத்துச் 
சிறையிட்டிருந்தான் . பின்னர் , ஆசிரியர் பொய்கையார் சோழன் 
செங்கணான் மீது ‘களவழிநாற்பது " என்னும் ஒரு செந்தமிழ் நூல்பாடிச் 
சேரமானைச் சிறைமீட்டனர் . இதனை, 


முணர்க 


களவழிக்கவிதை பொய்கையுரை செய்யவுதியன் 

கால்வழித்தளையை வெட்டியரசிட்டவவனும் 
என்னும் கலிங்கத்துப்பரணிச் செய்யுளானு 

( இராஜ 
பாரம்பரியம் -18 ). 

இனித் தென்னவனாயுலகாண்ட செங்கணான் என்னும் 
திருநாவலூரர் திருவாக்கை நுணுகியாராயுமிடத்து , 
பாண்டி நாட்டையும் ஜெயித்துத் தன்னாட்சிக் குட்படுத்தியிருக்க 
வேண்டுமென்பது புலப்படுகின்றது . மேற்கூறியதையே மின்னாடு 
வேலேந்து விளைந்தவேளை விண்ணேறத் 

தனிவேலுய்த் 
துலகமாண்டதென்னாடன் 

குடகொங்கன் 

சோழன் " என்னும் 
திருமங்கையாழ்வார் வாக்கும் பின்னும் வலியுடைத்தாமாறு 
செய்தலைக்காண்க . அன்றியும் , இவனை , தென்றமிழன்வடபுலக் 


இவன் 


2 


“ முரஞ்செவி வாரணமுன் சமமுருக்கிய 
புறஞ்சிறை வாரணம் என்பது சிலப்பதிகாரம் ( பக்.247-248 ) 
சீகாழி 
இந்நூல் சடைச்சங்கமருவிய பதினெண்கீழ்க்கணக்கு நூல்களுள் ஒன்று . 
திருமங்சையாழ்வார் பெரியதிருமொழி ஆரும் பத்து 6 - வது அம்பரம் 6 - வது பாசுரம் , 


3 


+ 

கோன் சோழன் என்று திருமங்கைமன்னன் புகழ்ந்துரைத்தமையால் 
இவன் வட நாடுகளையும் ஜெயித்து ஆட்சிபுரிந்தவனென்பது 
நன்குதெளியப்படும் . 


இவ்வரசனைக் கழன்மன்னர்மணிமுடி மேற்காகமேறத் , 
தெய்வவாள் வலங்கொண்ட சோழன் என்றும் , வெங்கண்மா 
களிறுந்தி விண்ணியேற்ற விறன்மன்னர் திறலழிய வெம்மாவுய்த்த 
செங்கணான் கோச்சோழன் " என்றும் , பாராளாவரிவரென்றழுந்தை 
யேற்றப் படைமன்னருடல் துணியப் பரிமாவுய்த்த தேராளன் 
கோச்சோழன் என்றும் பன்முறை தம் பாசுரங்களில் திருமங்கை 
யாழ்வார் புகழ்ந்தோதலாலும் , இவ்வரசர்பெருமானது போர்வீரமும் 
ஆண்மையும் நன்குவிளங்கும் . 


இவ்வரசன் சிறந்தகல்விமான் ; உலகநூல் முற்றக்கற்றுப் 
பலதுறைப்பயிற்சியுமுடையனாயிருந்தளன் . செந்தமிழ்ப்புலவர்களை மிக 
ஆதரித்துவந்த சோழமன்னர்களுள் இவனும் ஒருவன் . 


அறுபான் 


இம்மன்னன் மிக்கசிவபக்தன் ; 

இவன் 
மும்மைநாயன்மார்களில் ஒருவனென்றும் , ஸ்ரீமத் - சுந்தரமூர்த்தி 
சுவாமிகளால் , திருத்தொண்டத்தொகையில் வணக்கங்கூறப் பெற்ற 
வனென்றும் முன்னரே கூறியுள்ளேன் . இதனால் இம்மன்னர்பெருமானது 
சிவபக்தியின்மாண்பு எத்தன்மைத்தென்பது நன்கறியக்கிடக்கின்றது . 
இவன் சைவ சமயத்தில் மிக ஈடுபட்டவனேனும் வைணவத்திலும் 
அபிமானமுள்ளவனென்பது திருமங்கையாழ்வார் பாசுரங்களினால் 
அறியப்படுகிறது . சோழநாட்டில் அநேகசிவாலயங்கள் இவனால் 
எடுப்பிக்கப்பட்டுள்ளன . இதனை எண்டோளீசர்க் கெழின்மாடமெழுபது 
செய்துலகமாண்ட , திருக்குலத்துவளச் சோழன் என்னும் 
திருமங்கையாழ்வார்வாக்கானும் , 

“ மந்திரிகடமை யேவிவள்ளல் கொடையனபாயன் 
முந்தைவருங்குலமுதலோனாய முதற்செங்கணான் 
அந்தமில்சீர்ச் சோணாட்டிலகனாடு தொறுமணியார் 

சந்திரசேகரன மருந்தானங்கள் பலசமைத்தான் " 
என்னும் பெரியபுராணச் செய்யுளானும் அறியலாம் . 


3 


5 


6 


1 


2 


திருமங்கையாழ்வார் - பெரியதிருமொழி ஆரும் பத்து 6 - வது அம்பரம் 5 - வது 
திருமங்கையாழ்வார் பெரியதிருமொழி ஆரும் பத்து 6 - வது அம்பரம் 3 - வதுரு 
திருமங்கையாழ்வார் - பெரியதிருமொழி ஆரும் பத்து , ஆறாவது அம்பரம் , 4 - ஆவது பாதாம் 
திருமங்கையாழ்வார் பெரியதிருமொழி ஆரும் பத்து , ஆறாவது அம்பரம் . 9 - ஆவது 
பாசுரம் 
திருமங்கையாழ்வார் பெரியதிருமொழி ஆரும் பத்து . ஆறாவது அம்பாம் , 8 ஆவது 
பாசுரம் 
பெரியபுராணம் கோச்செங்கட்சோழநாயனார் புராணம் 14 ஆம் பாசு ] ம் . 


3 

நன்னிலம் , திருஅம்பர் , தண்டலை நீணெறி , திருவானைக்கா , 
வைகல் முதலான ஸ்தலங்களில் எடுப்பித்த சிவாலயங்கள் இவனால் 
எடுப்பிக்கப்பட்டனவென்று தேவாரத்தினால் தெரிகிறது . 
இனி , இவ்வரசனைப்பற்றிவழங்கும் 

சிறுகதை 
வரைகின்றேன் இவன் உறந்தையம்பதிக்கருகில் காவிரியில் 
நீராடுங்கால் தனது முத்தாரம் ஆற்றில்விழுந்து காணாமற்போக , 
நீரினின்று அடிவணங்கி ஆனைக்காவுடையண்ணலே ! தாங்கள் என் 
முத்தாரத்தை ஏற்றுக்கொள்வீர்களாக என்றுவேண்ட , அம்முத்தாரமும் 
காவிரியினின்று கொண்டுபோகப்பட்ட திருமஞ்சனக்குடத்திலிருந்து 
திருவானைக்காவுடைய சிவபெருமான்மீது ஆரமாகவீழ்ந்து 
திகழ்ந்தது . இதனைச் செங்கணானும் ஏனையோரும் அறிந்து 
ஆச்சரியமுற்றனர் . இவ்விஷயத்தை , 

" தாரமாகிய பொன்னித்தண்டுறை யாடிவிழுந்து 
நீரினின்றடி போற்றிநின் மலர்கொள்ளெனவாங்கே 

யாரங்கொண்டவெம்மானைக்காவுடையாதியை " 
என்னும் ஸ்ரீமத் - சுந்தரமூர்த்தி சுவாமிகள் வாக்கானு முணர்க . 

இவ்வரசனதுகாலம் : - இவனைச் சைவசமயாசாரியராகிய 
திருஞானசம்பந்த சுவாமிகள் தமது பாசுரங்களிற் கூறியுள்ளாரென்பது 
முன்னரே தெரிவித்திருக்கிறேன் . திருஞானசம்பந்த சுவாமிகள் 
கி.பி .7 - ம் நூற்றாண்டின் முற்பகுதியில் விளங்கியவரென்று காலஞ்சென்ற 
திருவனந்தபுரம் ப்ரொபஸர் சுந்தரம்பிள்ளைவயர்கள் நுண்ணிதின் 
ஆராய்ந்து வரையறுத்திருக்கின்றனர் . ஆகவே சோழன் செங்கணானும் 
கி.பி .7 - ம் நூற்றாண்டின் முன்னரேயிருந்திருக்க வேண்டும் . கி.பி: 4 - ம் 
நூற்றாண்டிற்குமேல் 10- ம் நூற்றாண்டு வரை பல்லவர்கள் என்னும் ஒரு 
பராக்கிரமமுடைய வம்சத்தரசர்கள் சார்வபௌமச்சக்கிரவர்த்திகளாய் , 
காஞ்சிபுரம் , மாமல்லபுரம் முதலிய இடங்களை இராஜதானி 
நகரமாகக்கொண்டு அரசாண்டுவந்தனரென்பதும் , அக்காலங்களிற் 
சோழர்கள் தாழ்ந்த நிலைமையையடைந்து பல்லவர்கடகுக் 
கீழிருந்தார்களென்பதும் சிலாசாசனவாராய்ச்சியால் தெரிகின்றன. 
புறநாடுகளையும் வென்று தன்னாட்சிக் குட்படுத்திச் சிறப்புடன் 
அரசு வீற்றிருந்த வளவர்பெருமானாகிய செங்கணான் 

தன்னி 
ராஜ்யத்தைப் பல்லவர்கட் கிழந்து இக்காலத்துத் தாழ்ந்த 
நிலைமையிலிருந்தானென்று சொல்லற் கிடமில்லையாதலால் இவன் 
கி.பி .4 - ம் நூற்றாண்டிற்கு முன்னரே யிருந்திருக்க வேண்டும் . 
ஆனாற் செங்கணான் கி.பி. முதற் நூற்றாண்டிலிருந்த சோழன் 
கரிகாலனுக்குப் பிந்தியவனென்பது -- யாவருமறிந்தவிஷயம் . 
கரிகாலனுக்குப் பின்னர் நான்கு சோழமன்னர்கள் தொடர்ச்சியாய் 
ஆட்சிபுரிந்திருக்கின்றனர் . ஒவ்வொருவனும் 

தனித்தனி 

ஆட்சிபுரிந்தகாலம் 25 வருஷமாக இதில் 100 வருஷங்கள் சென்றிருக்க 
வேண்டும் . அதன் பிறகு சோழமன்னர்களைப்பற்றி ஒன்றுந் 
தெரியவில்லை . இதில் 50 வருடங்கள் சென்றிருக்கவேண்டும் . பிறகு 
செங்கணானிருந்ததாகத் தெரிகிறது . ஆகையாற் சோழன் செங்கணான் 
கி.பி. மூன்றாம் நூற்றாண்டின் பிற்பகுதியில் இருந்தவனாதல் வேண்டும் . 

இவ்வரசன்காலத்தில் , தொண்டியென்னும் நகரின்கண் சேரமான் 
கோக்கோதைமார்பன் என்னும் ஓரரசனிருந்ததாகப் புறநானூற்றால் 
தெரிகிறது . 


.. 


இவன் 


மாக்கடிப்பிகுப்பவும் 

4. அதிகமான் நெடுமானஞ்சி 

கடைச்சங்க நாளில் தமிழகம் புகழவிளங்கிய 
என்னும் 158 - ம் புறப்பாட்டாலும் , சிறுபாணாற்றுப்படையில் 84 முதற் 122 
வரையுள்ள அடிகளாலும் நன்கு விளங்கும் . இவனை அதியமான் 
நெடுமானஞ்சியெனவும் , நெடுமானஞ்சியெனவும் , அஞ்சியெனவும் , 
எழினியெனவும் வழங்குவர் . இவ்வள்ளலைப்பற்றிய சரித்திரமுழுதும் 
அறியவிடமில்லையேனும் பழையநல்லிசைப்புலவர்கள் இவன் 
விஷயமாகப்பாடியுள்ள செய்யுட்கள் இவன்வரலாற்றைச் சிறிது அறிதற்கு 
உதவியாயிருந்தலோடு இவனது பெரிய 

கொடைச்சிறப்பையும் , 
மிகுந்த போர்வீரத்தையும் அரியகுணங்களையும் இக்காலத்தார்க்கு 
நன்குபுலப்படுத்துகின்றன . இவன் மழவர் என்னும் ஒருகூட்டத்தார்க்கு 
அரசனென்பது ஓங்குதிற லொளிறிலங்கு நெடு வேன்மழவர் 
பெருமகன் ( புறம் .88 ) எனவும் வழுவில்வண்கை மழவர் பெரும " 
( புறம் .90 ) எனவும் புறநாநூற்றில் வருதலாற்றெரியலாம் . இவன் ஊர் 
தகடூரென்பதும் , மலை குதிரைமலையென்பதும் 230 , 158 - 
புறப்பாடல்களால் 

முறையே 

அறியப்படுகின்றன . 
வெட்சிப்பூவையும் வேங்கைப்பூவையும் அணிவோன் ; இவனுக்குரிய 
மாலை பனைமாலையாகும் ( புறம் . 99) . புறநானூற்றுரையாசிரியர் , 
“ இவனுக்குப் பனந்தார்கூறியது சேரமாற்கு உறவாதலின் என்று 99 - ம் 
புறப்பாட்டினுரையிற் குறித்திருப்பதனால் இவன் சேரர்களுக்கு 
உறவினனென்பது அறியக்கிடக்கின்றது . இவன் நகர் வேற்றரசரால் 
தாக்கமுடியாத அரண்வலியுடையதென்றும் , மலைக்கணங்கள் போன்ற 
மாளிமைகளையுடையதென்றும் கூறுவர். இதனை, 

ஆர்வலர்குறுகினல்லதுகாவலர் 
கனவினுங்குறுகாக்கடியுடைவியனகர் 

மலைக்கணத்தன்னமாடஞ்சிலம்ப " 
என்னும் அடிகளிற்காண்க . 


இவன் 

இவனது கொடையைச் சிறப்பிப்பதோர்விஷயம் புறநானூற்றில் 
காணப்படுகிறது . அஃதாவது : - இவ்வள்ளல் ஒருகாலத்து உண்டோர்க்கு 
நெடுங்காலம் ஜீவித்திருத்தலைச் செய்யும் அருமை பெருமை 
வாய்ந்ததோர்நெல்லிக்கனியைப் பெற்று , தானுண்டு நெடு நாள் 


1 இவன் வழித்தோன்றல்களே பிற்காலங்களில் மழவராயன் என்னும் பெயர் புனைந்த 
சிற்றரசர்களாகவும் , மந்திரிகளாகவும் , சோழசக்கரவர்த்திகளின்கீழ்த் தென்னாடுகளில் இருந்து 
வந்தனரென்று தெரிகிறது . தற்காலத்திலும் இப்பெயர் புனைந்தோர். சிலர் தஞ்சை 
திருச்சி முதலிய ஜில்லாக்களில் வசிக்கின்றனர் . இவர்களெல்லாம் மேலே சொல்லப்பட்ட 
வர்களின் வம்சத்தினர்களென்றே புராதனசரித்திர ஆராய்ச்சி செய்யும் அறிஞர் பலரும் 
கருதுகிறார்கள் . 


என 

உயிர்வாழ்ந்திருத்தலைக்காட்டிலும் ஒளவையைப் போன்ற நல்லிசைப் 
புலமை மெல்லியலார் நெடுநாளிருப்பின் , தமிழகத்திற்கு மிக்க 
நன்மையெனக் கருதி அவருக்கு அதனை அளித்தனன் என்பதாம் . இதனை, 

தொன்னிலைப் 
பெருமலைவிடரகத்தருமிசைக் கொண்ட 
சிறியிலை நெல்லித் தீங்கனிகுறியா 
தாதனின்னகத்தடக்கிச் 

சாதனீங்கவெமக்கீந்தனையே ( புறம் .91 ) 
என ஔவையாரும் , 

... மால்வரைக் 
கமழ்பூஞ்சாரற்கவினிய நெல்லி 
யமிழ்துவிளைதீங் கனியௌ வைக்கீந்த 
வுரவுச் சினங்கனலு மொளிதிகழ் நெடுவே 
லரவக்கடற்றானையதிகனும் " (சிறுபாணாற்றுப்படை 99 - 103 ) 
இடைக்கழிநாட்டு நல்லூர் நத்தத்தனாரும் கூறுதல்காண்க . 
அன்றியும் , " இனியவுளவாகவின்னாதகூறல் - கனியிருப்பக்காய் 
கவர்ந்தற்று என்னும் திருக்குறள் விசேடவுரையில் , ஆசிரியர் 
பரிமேலழகரும் இனியகனிகளென்றது ஔவையுண்ட நெல்லிக்கனிபோ 
லமிழ்தாவன வற்றை என்று இச்செய்தியைக் குறித்திருக்கின்றனர் . 
இவ்வரலாற்றால் இவனது வள்ளன்மை நன்கு புலப்படும் . 

இவன் இரவலர்க்கினியனாய்ப் புரவலர்க்கின்னானாய் நின்ற 
பெருநிலையை ஔவையார் மிகவும் பாராட்டிக்கூறுவர் . இதனை, 

" ஊர்க்குறுமாக்கள் வெண்கோடுகழா அலி 
னீர்த்துறை படியும் பெருங்களிறு போல 
வினியை பெருமவெமக் கேமற்றதன் 
றுன்னருங்கடா அம்போல 

வின்னாய் பெருமநின் னொன்னா தோர்க்கே " 
எனவரு மினியபாடலானறிக . 

இப்பெருந்தகையைப் பாடியபுலவர்பெருமக்கள், ஔவையார் , 
பெருஞ்சித்திரனார் , பொன்முடியார் , பரணர் என்போர் . இவர்களுள் 
நல்லிசைப் புலமைமெல்லியாருள் ஒருவராகிய ஔவையாரே 
இவ்வள்ளலது அருமை பெருமைகளை அதிகமாகவெளியிட்டவர் . 
வேள் பாரிக்குக் கபிலர்போலவும் , வேள் - ஆய்க்கு உறையூர் ஏணிச்சேறிமுட 
மோசியார் போலவும் , சேரமான்கணைக்காலிரும்பொறைக்குப் 

பொய்கையார் போலவும் , கோப்பெருஞ்சோழற்குப் பிசிராந்தையார் 
பொத்தியார் போலவும் , அதியமான் நெடுமானஞ்சிக்கு ஔவையாரே 
பெரிதும் நட்புரிமைபூண்டவராவர். இவன் றன்பால் என்னைக்கும் 
ஒருபடியான பேரன்பே பூண்டிருந்தனனென்பதை , 

ஒருநாட் செல்லலமிரு நாட்செல்லலம் 
பலநாட் பயின்று பலரொடு செல்லினுந் 
தலைநாட் போன்ற விருப்பினன்மாதோ 
வணிபூணணிந்தயானையியறே 

ரதியமான் ( புறம் . 101 ) 
என்னும் செய்யுளடிகளில் நன்குவிளக்கி ஒளவையார் பெரிதும் 
புகழ்ந்திருக்கின்றனர். 

இவ்வள்ளலது முன்னோர்களே தேவர்களைப் போற்றி 
வழிபட்டும் அவர்கட்கு வேள்விக்கண் ஆவுதியையருந்துவித்தும் 
விண்ணுலகிலிருந்து பெறற்கரிய கரும்பை இவ்வுலகிற் 
கொணர்ந்தனரென்பது , 

அமரர்ப்பேணியு மாவுதியருத்தியு 
மரும்பெறன் மரபிற்கரும்பிவட்டந்து 
நீரகவிருக்கையாழிசூட்டிய 

தொன்னிலை மரபினின் முன்னோர்போல 
என்னும் புறப்பாட்டினடிகளால் அறியப்படுகின்றது . 

இம்மழவர்பெருமான் யுத்தத்திற் பேர்பெற்றவீரன் . இவன் 
பரணர் என்னும் நல்லிசைப் புலவர்புகழ்ந்து பாடும்படி கோவலூரை 
வென்றானென்று 99 - ம் புறப்பாடல் அறிவிக்கின்றது . அன்றியும் , இவன் 
றனக்குப்பகைவர்களாய ஏழரசருடன் செய்துவாகை மிலைந்தனன் ... 
இதனை , 

.... அமையாய்செருவேட் 
டிமிழ்குரன் முரசினெழுவ ரொடுமுரணிச் 
சென்ற மர்கடந்து நின்னாற்ற றோன்றிய 
வன்றும்பாடுநர்க்கரியை 


3. அதிகமான் வீரமுங் கொடையும் பற்றிப் பரணராற் புகழ்ந்து பாடப்பட்டுள்ளான் என்பது 
கீழ்க்குறித்த அகநானூற்றுச்செய்யுட்களால் விளங்கும் : 
“ நெடுநெறிக்குதிரைக்கூர்வேலஞ்சி கடுமுனையலைத்தகொடுவிலாடவராகொள் 
பூசலிற்பாடுசிறந்தெரியும் பெருந்தொடி " ( அகம் . 372 ) 
...... வாய்மொழி 
நல்லிசைபிழைப்பறியக்கழறொடியதியன் " ( அகம் . 162 ) 
4. அவர்களது நாடுகளையும் கைப்பற்றிக்கொண்டனன் என்பர் புறநானூற்றுரையாசிரியர் . 

என்னும் புறப்பாட்டடிகளால் அறியலாம் . 

இவன் , நல்லிசைப்புலவராகிய ஒளவையாரை , அக்காலத்துக் 
கச்சியையாண்ட தொண்டைமானுழைத் தூதனுப்பியதாக 95 - ம் 
புறப்பாட்டால் தெரிகிறது . இவன் எக்காரணம்பற்றி அங்ஙனந் 
தூதனுப்பினானென்று தற்காலத்து அறியக்கூடவில்லை . 
அத்தொண்டைமான் தன் போர்வலியின் பெருமையுணருமாறு 
தன்படைக்கலக்கொட்டிலைக் காட்ட ஔவையார் அவற்றைப் பார்த்து 
“ இப்படைக் கருவிகளெல்லாம் போரிற்பயன்படாமையாற் பீலியணிந்து 
மாலைசூட்டிக் காம்பு திருத்தி நெய்யணிந்து காவலையுடைய 
அரண்மனைக்கண் வீணேதங்குவன : எம்முடைய அதிகன்வேல் 
பகைவரைக்குத்துதலான் நுனிமுரிந்து கொல்லன் பணிக்களரியிற் சிறிய 
கொட்டிலிடத்துற்றன என்று அத்தொண்டைமான்வீர்த்தையிகழ்ந்து 
தமது அதிகன்போர்வீரத்தையே மேம்படுத்துரைத்தார் . 

தொல்காப்பியப்புறத்திணையியல் ஏழாஞ்சூத்திரத்துரையில் 
" ஒருவன் மேற்சென்றுழி ஒருவன் எதிர்செல்லாது தன்மதிற்புறத்து 
வருந்துணையும் இருப்பின் அஃது உழிஞையினடங்கும் : அது சேரமான் 
செல்வுழித் தகடூரிடை அதிகமானிருந்ததாம் என்று ஆசிரியர் 
நச்சினார்க்கினியர் எழுதியிருத்தலாற் சேரமானுக்கும் அதிகமானுக்கும் 
தகடூரின்கண் ஒரு பெரும்போர் நடந்திருக்க வேண்டுமென்பது 
அறியப்படுகிறது . இனி , ஔவையார்பாடிய “ கடல்கிளர்ந்தன்ன தகடூர் 
நாப்பண் என்னும் 295 - ம் புறப்பாட்டாலும் புறத்திரட்டிலேகாணப்படும் 
தகடூர்யாத்திரைப் பாடல்களாலும் , தகடூரின்கண் ஒளவையார் காலத்தில் 
ஒரு பெரும்போர் நடந்திருக்க வேண்டுமென்பது நன்குவிளங்குகிறது . 
இப்போர் மேற்கூறிய சேரமானுக்கும் அதிகமானுக்குமே நடைபெற்ற 
தாதல்வேண்டும் . இதனை நன்குவிளக்கக்கூடிய மற்றொருபிரமாணம் 
பதிற்றுப்பத்திற் காணப்படுகிறது . 

பதிற்றுப்பத்து எட்டாம்பத்தின் பதிகத்தில் , இப்போர் 
தகடூரெறிந்த பெருஞ்சேரலிரும்பொறைக்கும் அதிகமானுக்கும் 
நடந்ததென்றும் , சேரமானே வாகைமிலைந்தனனென்றும் 
சொல்லப்பட்டிருக்கின்றன. அன்றியும் , சேரமான் தகடூரின்கண் போர் 
செய்து அதிகமானை வென்ற விஷயம் அவன் பெயர்க்கு முன்னால் 
அடையாகக் கொடுக்கப்பட்டு வழங்கும் தகடூரெறிந்த என்னும் 
சொற்றொடரினாலும் நன்கு விளங்கிநிற்றல்காண்க . இப்போரில் 
அருங்குணமும் பெருங்கொடையும் வாய்ந்த அதிகமான் உயிர் 
துறந்திருக்க வேண்டுமென்பது 295 - ம் புறப்பாட்டால் அறியப்படுகிறது . 
இவன் இறந்ததையறிந்த நல்லிசைப் 

புலவராய ஔவையார் 
பெரிதும்மனமிரங்கி , அவனையின்றிக் கழிகின்ற காலையும் மாலையும் 
இனியில்லையாகுக : யான் உயிர்வாழுநாளும் எனக்கு ஓர்பயன் 


என்ற 

படாமையின் அவையல்லவாகுக : நடப்பட்டகல்லின் கட்பீலியைச் 
சூட்டி நாராலரிக்கப்பட்டதேறலைச் சிறிய கலந்தானுகுப்பவும் 
அதனைக் கொள்வனோ ? கொள்ளானோ ? சிகரமோங்கிய உயர்ந்தமலை 
பொருந்திய நாடு முழுவதுங் கொடுப்பவும் கொள்ளாதவன் 
என்னுங்கருத்துப்பட இல்லாகியரோ காலைமாலை 
பாட்டைக்கூறி வருந்தினர் ; இவர் பின்னும் தம்மாற்றாமை தோன்ற 
அடியில்வரும் உருக்கமானபாடலைக் கூறிப்புலம்பினர். 

" அருஞ்சொனுண்டேர்ச்சிப் புலவர்நாவிற் 
சென்றுவீழ்ந்தன்ற னருநிறத்தியங்கிய வேலே 
யாசாகெந்தையாண்டுளன் கொல்லோ 
வினிப்பாடுநருமில்லைப்பாடுநர்க் 
கொன்றீகுநருமில்லை " 

( புறம் . 235 ) 
இதன்பொருள் : - அழகிய சொல்லையாராயும் நுண்ணிய 
ஆராய்ச்சியையுடைய அறிவினையுடையோர் நாவின்கண்ணே போய் 
வீழ்ந்தது அவனது அரிய மார்பகத்தின் கண்தைத்த வேல் ; எமக்குப் 
பற்றாகிய எம்மிறைவன் எவ்விடத்துள்ளான் கொல்லோ ? 
இனிப்பாடுவாருமில்லை ; பாடுவார்க்கொன்றீ வாருமில்லை 
என்பதாம் . 

இவ்வதிகமானது தவமகன் ஔவையாராற்பாடப்பெற்ற 
பொகுட்டெழினியென்பான் . இவன்றன் அரும்பெறற்றந்தை 
யாரைப் போன்று தானும் நல்லிசைப் புலவராகிய ஒளவையார்பால் 
நட்புரிமைபூண்டு , அவர்க்குச் சிறப்புப்பல செய்தனன் என்பர் . 

அதிகமான் நெடுமானஞ்சியின் வரலாறு இதற்குமேல் 
அறியவிடமில்லையாதலால் இனி இவனது நகரும் மலையும் 
யாண்டையன வென்பதையாராய்வாம் . இவனது தலைமைநகராகிய 
தகடூர் மைசூர் இராஜ்யத்திலிருக்கிறதாகக் தெரிகிறது . சித்தூரைச்சார்ந்த 
போலூருக்கடுத்த திருமலையென்றும் சமணக்கிராமத்திலுள்ள 
ஒருகல்வெட்டால் அதிகமான் , அதிகன் என்று கூறப்படும் 
கேரளதேசத்தரசனொருவன் இருந்தானென்பதும் , இவன் குமாரனாகிய 
விடுகாதழகியபெருமாள் தகடாவென்று சொல்லப்பட்ட 
ஊரையாண்டானென்பதும் , 

இவன் 

வம்சத்தில் எழினியென்ற 
ஓரரசனிருந்தானென்பதும் அறியப்படுகின்றன . வடமொழியில் 
தகடானென்பது . தமிழில் தகடூர் என்று வழங்கிவந்தது போலும் . 
இப்பொழுது தென்கன்னடம் ஜில்லாவிலுள்ள குதிரைமூக்கு மலையே 
இவனுடைய குதிரைமலையாயிருக்கலாமென்று கருத இடமுண்டு . 

5. ஓரி 


இவன் மழவர் குடியிற் றோன்றிய பெருந்தகை என்பது 
வெம்போர் - மழவர் பெருமகன் மாவள் ளோரி 
கைவள மியைவ தாயினும் 

ஐதே கம்ம வியைந்து செய் பொருளே என்ற 
நற்றிணைப் பாடலால் அறியப்படுகின்றது . இவனை ஆதனோரி எனவும் 
வல்லில்லோரி எனவும் கூறுவர் . கடைச்சங்க நாளில் நிலவிய 
கடையெழுவள்ளல்களில் இவனும் 

ஒருவன் 

என்பது 
முரசுகடிப்பிகுப்பவும் என்னும் 158 - ம் புறப்பாட்டானும் 
சிறுபாணாற்றுப்படையானும் 

நன்கு விளங்குகின்றது . 
கொல்லிமலையையும் அதனைச் சூழ்ந்த நாட்டையும் ஆண்டவன் . 
இதனை, 

ஓரி - பல்பழப் பலவின் பயங்கெழு கொல்லி ( அகம் .208 ) 


இவன் 


எனவும் , 

“ வல்வில் லோரி கொல்லிக்குடவரை ( குறுந்தொகை 100 ) 


எனவும் , 


கொல்வி யாண்ட வல்வில் லோரியும் ( புறம் . 158 ) 


எனவும் போதரும் சங்கத்துச் சான்றோர் பாடல்களால் அறியலாம் . 
இக்கொல்லிமலை , தேன் , பழம் முதலாய உணவுப்பொருள்களும் , 
இடையறாது நீரொழுகும் பல இனிய அருவிகளும் உடையது . கொல்லிக் 
கூற்றத்தில் யானைகள் மிகுந்திருந்தமையின் இவன் யானைத் தந்தங்கள் 
விற்று அதனாலும் பெரும்பொருள் ஈட்டி வந்தனனென்பது , 

கருங்கண் வேழத்துக் கோடுகொடுத் துண்ணும் 

வல்வி லோரிக் கொல்லிக் குடவரை 
என்னுங் குறுந்தொகைப்பாடலால் அறியக்கிடக்கின்றது . இத்தகைய 
நாட்டிற்குத் தலைவனாக விளங்கிய நமது மழவர் பெருமானும் வருவாய் 
மிக்குடையவனாய் இரவலர்க்கு வரையாது கொடுக்கும் வண்மையனாய் 
இனிதுவாழ்ந்துவந்தனன் . 


இவனது வள்ளன்மையை , 


‘ மாரி வண்மகிழ் ஓரி ( நற்றிணை 265 ) எனவும் , 
மாவள்ளோரி 
கைவள மியைவ தாயினு மைதே கம்ம ( மேற்படி . 52 ) 

எனவும் , அந்நாளில் விளங்கிய செந்தமிழ்ப் புலவர்களாகிய கபிலரும் 
பரணரும் புகழ்ந்து கூறியுள்ளனர் . இவ்வள்ளல் தன்பால் எய்திய 
புலவர்கட்கும் இரவலர்கட்கும் . யானையும் பொன்னும் மணியும் 
மிகுதியாக அளித்துவந்தனன் . இதனை , 

தன்மலைப் பிறந்த தாவி னன்பொன் 
பன்மணிக் குவையொடும் விரைஇக் கொண்மெனச் 
சுரத்திடை நல்கி யோனே விடர்ச்சிமை 
யோங்கிருங் கொல்லிப் பொருந 
னோம்பா வீகை விறல்பெய் யோனே ( புறம் . 152 ) 
இழையணி யானை யிரப்போர்க்கீயும் 
சுடர்விடு பசும்பூட் சூர்ப்பமை முன்கை 

யடுபோ ரானா வாத னோரி ( புறம் . 153 ) 
என்னும் பாடல்களால் நன்குணரலாம் . அன்றியும் தன்மலைப்பிறந்த 
தாவினன்பொன் என்பது அக்காலத்தே கொல்லிமலையிலிருந்து பொன் 
எடுக்கப்பெற்ற செய்தியை விளக்குதல் காண்க . 

இவ்வள்ளல்பாற் சென்று நீரின்கண் பூவாதமணி மிடைந்த 
குவளைப்பூவை வெள்ளி நாராற் றொடுக்கப்பெற்ற பொன்னரி 
மாலையினையும் பிறவணிகலன்களையும் யானையணிகளுடனே பெற்றுத் 
திரும்பினோர் , பொருள்வருவாய்க் குரியவையாய்த் தமக்கு 
இன்றியமையாதனவாயிருந்துள்ள தொழில்களையும் மறந் 
தொழிந்தனர் என்ற இவனது பெருங்கொடைத் திறத்தைப் பெரிதும் 
பாராட்டிக் கூறியுள்ளார் வன்பரணர் என்னும் புலவர் பெருந்தகையார் . 
இம்மழவர் கோமான் , 

இங்ஙனம் பல்லாற்றானும் 
பெருமையுற்று வாழ்ந்துவரும் நாட்களில் கொல்லிக் கூற்றத்தின் 
பக்கத்திலுள்ள தகடூரில் வீற்றிருந்து அதனைச் சூழ்ந்துள்ள நாட்டை 
ஆட்சிபுரிந்துவந்த அதிகமான் நெடுமானஞ்சி என்பான் 
மலையமானாட்டின்மீது படையெடுத்துச்சென்று , அதனைக் கைப்பற்றிக் 
கொண்டு அந்நாட்டரசனாகிய மலையமான் திருமுடிக்காரியைத் 
திருக்கோவலூரினின்றும் துரத்தி விட்டனன் . திருமுடிக்காரியோ 
மூவேந்தருக்கும் படைத்துணைமை பூண்டு உற்றுழியுதவி ஒரு 
காலத்தில் பெரும்புகழ் எய்தியவன் . ஆதலால் மேற்கடற்கரையோரத்துள்ள 
தொண்டி என்னும் பட்டினத்திலிருந்து அரசாண்டுவந்த செல்வக் 
கடுங்கோவாழியாத னது புதல்வனாகிய பெருஞ்சேரலிரும் 
பொறையிடஞ்சென்ற தனக்கு அதிகமானால் நேர்ந்த இன்னலை 
அறிவித்து அவற்றைப் போக்குமாறு வேண்டினன் . அதனைக்கேட்ட 
சேரமன்னன் காரியின் நிலைமைக்குப் பெரிதும் இரக்கமுற்று 

அதிகமானைப் போரிற்புறங்கண்டு அவன் கவர்ந்துள்ள நாட்டைத் 
திரும்பக் கைப்பற்றி அதனைக் காரிக்கு அளிப்பதாக உறுதிகூறினன் ; 
அன்றியும் அதிகமானோடு போர் தொடங்குமுன்னர் அவனது 
தாயத்தானாகிய ஓரியோடு பொருது அவனது கொல்லிக் கூற்றத்தைக் 
கைப்பற்றிக்கொள்வது இன்றியமையாததென்று அச்சேரமான் கருதினான் . 
அதனை யறிந்த திருமுடிக்காரி சேரமானது படையுடன் வஞ்சி சூடி 
ஓரியினது கொல்லிமலைக்குச் சென்றனன் . காரிக்கும் ஓரிக்கும் 
கொல்லிமலையின் பக்கலில் பெரும்போர் நடைபெற்றது . இரவலர்கட்கு 
இனியனாய் அன்னார் வேண்டிய வேண்டியாங்கு அளிந்து வந்த 
பெருங்கொடைவள்ளலாகிய ஓரி , அப்போரில் இம்மண்ணுலகை நீத்து 
ஈவாருங் கொள்வாருமில்லாத வானுலகம் எய்தினான் . இச்செய்தி , 

குறும்பொறை நன்னாடு கோடியர்க் கீந்த 
காரிக் குதிரைக் காரியொடு மலைந்த 

ஓரிக் குதிரை யோரியும் 
என்ற சிறுபாணாற்றுப்படையடிகலானும் , 

ஓரிக் கொன்ற வொருபெருந் தெருவிற் 
காரி புக்க நேரார் புலம்போற் 
கல்லென் றன்றா லூரோ 


என்ற நற்றிணைப் பாடலானும் , 

முள்ளூர் மன்னன் கழறொடிக் காரி 
செல்லா நல்லிசை நிறுத்த வல்வில் 
லோரிக் கொன்று சேரலற் கீத்த 

செவ்வேர்ப் பலவின் பயங்கெழு கொல்லி 
என்ற அகப்பாட்டானும் இனிது அறியப்படுகின்றது . போரில் 
வாகைமிலைந்த திருமுடிக்காரி மிக்க ஆரவாரத்தோடு ஓரியினது 
நகரத்துட்புகுந்து அதனையும் கொல்லிக் கூற்றத்தையும் கைப்பற்றிக் 
கொண்டான் . பின்னர் , 

, 

அவன் , அந்நாட்டைச் சேரமானுக்கு 
அளித்துவிட்டமையின் , 

அது 

பெருஞ்சேரலிரும்பொறைக்கு 
உரியதாயிற்று . செந்தமிழ்ப் புலவர்களும் கொல்லிமலையைப் 
பொறையன் கொல்லியென்றே வழங்குவாராயினர் , இதனை , 


இரவலர் மெலியா தேறும் பொறையன் 
உரைசா லுயர்வரைக் கொல்லிக் குடவயின் ( நற்றிணை 185 ) 


எனவும் , 

துன்னருந் துப்பின் வென்வேல் வானவன் 
இகலிருங் கானத்துக் கொல்லி போல , (அகம் . 338 ) 


எனவும் , 

‘ மறமிகு தானைப் பசும்பூட் பொறையன் கொல்லி ( அகம் . 303) 
எனவும் ; 

‘ வெல்போர் வானவன் கொல்லிக் குடவரை ( அகம் . 213 ) 


எனவும் போதரும் நல்லிசைப் புலவர்களது பாடல்களால் உணர்க . 
இரவலர்கட்கீந்து அதனால் இசைபட வாழ்ந்த நமது வள்ளலது 
பெருவாழ்வும் நல்லறிஞர் பலரும் இரங்கி வருந்துமாறு இங்ஙனம் 
முடிவெய்தியது . ஊழின் வலியை இந்நிலவுலகத்து யாவர்தாம் கடத்தல் 
கூடும் ? 


இனி , இவனது கொல்லி மலையில் அமைக்கப்பெற்றிருந்த 
கொல்லிப் பாவையைப்பற்றிய செய்திகளையும் ஈண்டுக் குறிப்பிடுதல் 
பொருத்தமுடையதேயாகும் . செந்தமிழ்ப் புலவர்கள் அழகிற் சிறந்த 
பெண்டிர்களுக்கு இப்பாவையை உவமானமாகக் கொண்டு 
கொல்லியம்பாவையன்னாய் என்று குறிப்பிடுதல் 

என்று குறிப்பிடுதல் பெருவழக் 
காவுள்ளமையின் , இது பேரழகு வாய்ந்ததொரு பாவையாயிருத்தல் 
வேண்டும் . 

இது கண்டார் உள்ளமும் விழியும் கவர்ந்து 
காமவேட்டை வருவித்து இறுதியிற் கொல்லத்தக்கதாகக் கடவுளாலேயே 
அமைக்கப்பெற்ற ஒரு மோகினிப்படிமம் என்று கூறுகின்றனர் . 
இப்பாவை , கடவுளால் காக்கப்படுவதென்பதும் , காற்று , மழை , இடி 
முதலிய இடையூறுகளால் தன் உருக்கெடாமல் என்றும் தன் இயல்பு 
குன்றாதிருப்பது என்பதும் , 


கொல்லித் 


தெய்வங் காக்குந் தீதுதீர் நெடுங்கோட் 
டவ்வெள் ளருவிக் குடவரை யகத்துக் 
கால்பொரு திடிப்பினுங் கதழுறை கடுகினு 
முருமுடன் றெறியினு மூறுபல தோன்றினும் 
பெருநிலங் கிளரினுத் திருநல வுருவின் 

மாயா வியற்கைப் பாவை ( நற்றிணை 201 ) 
என்ற பாடலால் நன்கு புலப்படுகின்றன . அன்றியும் , கொல்லி நிலைபெறு 
கடவுளாக்கிய பலர்புகழ் பாவை என்னும் அகப்பாட்டானும் ( அகம் . 209 ) 
‘ பெரும்பூட் பொறையன் பேஎ முதிர் கொல்லிக் - கருங்கட் டெய்வங் 
குடவரை யெழுதிய - நல்லி யற்பாவை என்னுங் குறுந்தொகைப் 

பாடலானும் ( குறுந். 89 ) கொல்லிக் குடவரைப் - பூதம் புணர்ந்த புதிதியல் 
பாவை என்னும் நற்றிணைப் பாடலானும் ( நற் . 192 ) இப்பாவை கடவுளால் 
ஆக்கப்பட்டதென்பது தெளிவாம் . 


26 
6. இளங்கோவடிகள் குறித்துள்ள பழையசரிதங்கள் 

இளங்கோவடிகளென்பார் இன்றைக்கு 1800 ஆண்டுகட்கு 
முன்னர்ச் சேரநாட்டில் வஞ்சி நகரத்திலிருந்து ஆட்சிபுரிந்த 
சேரன் செங்குட்டுவனது தம்பியாவர் . மிக்க இளம்பருவத்திலேயே 
துறவு பூண்டு , அவ்வாச்சிரமத்திற் கேற்பவொழுகிவந்த இவ்வடிகள் , 
உலகத்திற்குப் பயன்படும்வண்ணம் , தாமியற்றியருளிய சிலப்பதிகாரம் 
என்னும் நூலின்கண் நமது புராணேதிகாசங்களிற் சொல்லப்படுவனவும் 
பிறவுமாய 

சில அருமைவாய்ந்த பழையசரித்திரங்களைச் 
சமயம்வாய்த்தபோதெல்லாம் ஆங்காங்குக் குறித்திருக்கின்றனர் . 
பண்டைக்காலங்களி லியற்றப்பெற்ற ஐம்பெருங்காப்பியங்களில் 
ஒன்றாயதும் , யாவராலும் புகழ்ந்து போற்றப்பெற்றது மாய 
சிலப்பதிகாரத்திற் கூறப்படுஞ்சரித்திரங்கள் நமது புராதனசரித்திர 
ஆராய்ச்சியிற்புகுந்துள்ள அறிஞர்பலர்க்கும் பெரிதும் பயன்படுமென்று 
கருதி , அவற்றை முறையே ஈண்டுத் தொகுத்தெழுதுகின்றேன் . 

மனுநீதிகண்ட சோழன் , தனது அரும்பெறற் புதல்வனைத் 
தேர்க்காலிலிட்டது . 
வாயிற்கடைமணிநடுநாநடுங்க 
வாவின் கடைமணிபுகுநீர் நெஞ்சுசுடத்தான்ற 
னரும்பெறற் புதல்வனையாழியின் மடித்தோன் : 

( சிலப் . வழக்குரைகாதை 53-55 ) 

முன்வந்த 
கறவைமுறை செய்தகாவலன்காணம்மானை 
காவலன் பூம்புகார்பாடேலோரம்மானை : 

( வாழ்த்துக்காதை - அம்மானைவரி 2) 
சிபிச்சக்கரவர்த்தி , தன்பாலடைக்கலம்புக்கதொரு புறாவின் 
நிமித்தம் தன்னுடம்பையரிந்துகொடுத்தது . 

எள்ளறு சிறப்பினிமையவர்வியப்பப் 
புள்ளுறு புன்கண்டீர்த்தோன் : - ( வழக்குரைகாதை 51-52 ) 
புறவுநிலை புக்குப் பொன்னுலகமேத்தக் 
குறைவிலுடம்பரிந்த கொற்றவன் யாரம்மானை 
குறைவிலுடம்பரிந்தகொற்றவன் முன்வந்த 
கறவைமுறை செய்தகாவலன்காண் : 

( வாழ்த்துக்காதை - அம்மானைவரி 2 ) 


2 . 

குறுநடைப்புறவினெடுந்துயர்தீர 
வெறிதருபருந்திணிடும்பை நீங்க 
வரிந்துடம்பிட்டோன றந்தரு கோலும் : 

( நீர்ப்படைக்காதை 166-168 ) 
உக்கிரகுமாரபாண்டியன் , தேவேந்திரன் பூட்டிய ஆரத்தைப் 
பூண்டது . 

திங்கட்செல்வன்றிருக்குலம் விளங்கச் 
செங்கணாயிரத்தோன்றி றல்விளங்காரம் 
பொங்கொளிமார்பிற்பூண்டோன்வாழி : 

( நாடுகாண்காதை 23 - 25 ) 
கோவாமலையாரங் கோத்தகடலாரந் 
தேவர்கோன்பூணாரந் தென்னர் கோன்மார்பினவே : 

( ஆய்ச்சியர்குரவை , உள்வரிவாழ்த்து 1 ) 
வானவர்கோனாரம் வயங்கிய தோட்பஞ்சவன்தன் 
மீனக்கொடி பாடும் பாடலே பாடல் : 

( வாழ்த்து - வள்ளைப்பாட்டு 2 ) 
உக்கிரகுமாரபாண்டியன் , தன்கைவளையால் இந்திரன்முடியை 
யுடைத்ததும் , மேகத்தைச் சிறைப்படுத்தியதும் . 

முடிவளையுடைத் தோன் முதல்வன் சென்னியென் 
றிடியுடைப் பெருமழையெய்தாதேகப் 
பிழையாவினையுட் பெருவளஞ்சுரப்ப 
மழைபிணித்தாண்ட மன்னவன் வாழ்கென: 

( காடுகாண்காதை 26-29 ) 
வச்சிரத்தடக்கையமார்கோமான் 
உச்சிப்பொன்முடியொளிவளையுடைத்தகை : 

( கட்டுரைகாதை 50-51 ) . 

. . . . கொற்றத் 
திடிப்படைவானவன் முடித்தலையுடைத்த 
தொடித்தோட்டென்னவன்கடிப்பிடுமுரசே : 

( ஆய்ச்சியர்குரவை - படர்க்கைப்பரவல் 3 ) 
குலசேகரபாண்டியன் , தன்கைகுறைத்தது . 

உதவாவாழ்க்கைக்கீரந்தை மனைவி 
புதவக்கதவம் புடைத்தனனோர்நா 


5 . 

ளரசவேலியல்லதியாவதும் 
புரைதீர்வேலியில்லென மொழிந்து 
மன்றத்திருத்திச் சென்றீரவ்வழி 
யின்றல் வேலிகாலா தோவெனச் 
செவிச்சூட்டாணியிற் புகையழல் பொத்தி 
நெஞ்சஞ்சுடுதவினஞ்சி நடுக்குற்று 
வச்சிரத்தடக்கையமரர் கோமான் 
உச்சிப்பொன்முடியொளிவளையுடைத்தகை 
குறைத்த செங்கோற்குறையாக் கொற்றத் 
திறைக்குடிப்பிறந்தோர் : 

( கட்டுரைகாதை 42-53 ) 
6 . வானத்தின்கண்ணசைந்து கொண்டிருந்த மூன்று மதில்களைச் 
சோழனொருவன் அழித்தது . 

உயர்விசும்பிற் 
றூங்கெயின் மூன்றெறிந்த சோழன்காணம்மானை 
சோழன்புகார் நகரம்பாடேலோரம்மானை: 

( வாழ்த்துக்காதை - அம்மானைவரி 1 ) 
வெயில்விளங்குமணிப்பூண்விண்ணவர் வியப்ப 
வெயின்மூன்றெறிந்தவிகல் வேற்கொற்றமும் : 

( நீர்ப்படைக்காதை 164-165 ) 
7 . பாண்டவர்க்கும் கௌரவர்க்கும் நடந்த பெரும்போரில் 

இருபக்கத்தார்க்கும் பெருஞ்சோற்றுதியன் சேரலாதன் 
உணவளித்தது , 

ஓரைவரீரைம்பதின் மருடன்றெழுந்த 
போரிற்பெருஞ்சோறு போற்றாதுதானளித்த 
சேரன்பொறையன்மலையன்றிறம்பாடிக் 
கார்செய்குழலாடவாடா மோவூசல் 

( வாழ்த்துக்காதை - ஊசல்வரி 2 ) 
8. சேரனொருவன் கடற்கடம்பெறிந்தது , 

கடம்புமுதறடிந்தகாவலனைப்பாடிக் 
குடங்கை நெடுங்கண்பிறவாடா மோவூசல் 
கொடுவிற்பொறிபாடியாடா மோவூசல் : 

( வாழ்த்துக்காதை ஊசல்வரி 1 ) 

வான் கோட்டாற் 


கடந்தடுதார்ச் சேரன்கடம் பெறந்தவார்த்தை 
படர்ந்தநிலம் போர்த்த பாடலேபாடல் ; 

( வாழ்த்துக்காதை - வள்ளைப்பாட்டு 2 ) 
முந்நீரினுள் புக்குமூவாக்கடம்பெறிந்தான் 
மன்னர்க்கோச் சேரன்வளவஞ்சிவாழ்வேந்தன் ; 
( ஆய்ச்சியர்குரவை - ஊள்வரிவாழ்த்து 3 ) . 

ஊங்கனூர்மருங்கு 
கடற்கடம்பெறிந்தகாவலனாயினும் 

( நடுகற்காதை 134-135) , 
மாநீர்வேலிக்கடம் பெறிந்திமயத்து 
வானவர்மருளம்லையிற் பூட்டிய 
வானவர்தோன்றல் ; 

( காட்சிக்காதை 1-3 ) 


இவர் 


சிவ 

7. முதற்கண்டராதித்த சோழதேவர் 

இவ்வரசர்பெருமான் சோணாட்டில் , தஞ்சையில்வீற்றிருந்து 
அரசு புரிந்த சோழமன்னர்களுள் ஒருவர் ; முதற்பராந்தக சோழ 
தேவரது இரண்டாவது புதல்வர். இவரது தமையனாராகிய இராஜாதித்தன் 
என்பார் தக்கோலத்தில் , கி.பி. 949 -இல் இரட்ட அரசனாகிய கன்னா 
தேவனோடு புரிந்த பெரும்போரில் இறந்தமையின் , பராந்தகசோழ 
தேவருக்குப்பின்னர் இவர் சோழமண்டலத்தின் அரசராக அரியணை 
யேறினர் . அப்போரின்பயனாக , பகைவனாகிய கன்னாதேவன் 
சோழமண்டலித்தின் வடக்கிற் சில பகுதிகளைக் கவர்ந்து கொண்டமையின் 
எஞ்சியவற்றையே கண்டராதித்தர் ஆண்டுவந்தவர், 

சோழமன்னர்கள் ஒருவர்பின் ஒருவராகத் தரித்துக்கொண்டு 
வந்த இராஜகேசரி என்ற பட்டங்களுள் இவர் இராஜகேசரியென்னும் 
பட்டம் புனைந்தவர். கண்டராதித்தச் சதுர்வேதிமங்கலம் என்ற ஒரு 
நகரைக் காவிரியின் வடகரையில் இவர் தம்பெயரால் அமைத்தாரென்று 
லேய்டன் நகரச்செப்பேடுகள் கூறுகின்றன . அதுவே , இப்போது 
திருச்சிராப்பள்ளி ஜில்லாவிலுள்ள கண்டாரதித்தம் என்ற ஊர்போலும் . 

தமிழ்மொழியிற் சிறந்த புலமையும் 
பெருமானிடத்துப் பேரன்பும் வாய்ந்தவரென்பது இவர் பாடியுள்ள 
திருவிசைப்பாவினால் தெரிகிறது . திருவிசைப்பாவில் இவர் பாடிய 
பதிகங்கள் பல இருத்தல் வேண்டும் . ஆனால் , தற்காலத்திலுள்ளது 
மின்னாருருவமேல்விளங்க என்னும் தொடக்கத்துக் கோயிற்பதிகம் 
ஒன்றே . அப்பதிகத்தின் எட்டாவது பாடலில் , வெங்கோல் 
வேந்தன்றென்னாடுமீழங் கொண்டதிறற் - செங்கோற் சோழன் 
கோழிவேந்தன் செம்பியன் என்று 

தந்தையாராகிய 
முதற்பராந்தக சோழதேவரைக் குறித்திருப்பதோடு அவர் தில்லையம் 
பலத்திற்குப் பொன்வேய்ந்ததையும் கூறியுள்ளனர் . அன்றியும் , 
பத்தாம்பாடலில் , காரார்சோலைக்கோழிவேந்தன்றஞ்சையர் கோன் 
கலந்த , - வாராவின் சொற்கண்டாதித்தன் என்று தம்மையே இவர் 
குறித்திருப்பது அறியத்தக்கதொன்றாகும் . 

இஃதிங்ஙனமாக ; சோழவமிசசரித்திரம் எழுதிய அறிஞர் 
து . அ . கோபிநாதராயர் அவர்கள் திருவிசைப்பர்ப்பாடியவர் 
இரண்டாங்கண்டராதித்தரென்று அந்நூலில் வரைந்துள்ளனர்; அதற்கு 
அவர்கூறும் காரணமாவது : - கண்டராதித்தர் முதல் இராஜராஜ சோழ 
தேவர் தஞ்சையில் எடுப்பித்த இராசராசேச்சுரத்தைத் தம் திருவிசைப் 
பாவில் பாடியிருக்கின்றனர் ; முதல் இராஜராஜ சோழதேவர், 
முதற்கண்டராதித்தரது தம்பியாகிய அரிஞ்சயன் என்பாரது பெயரர் ; 
சுந்தரசோழரென்று அழைக்கப்பெறும் இரண்டாம்பராந்தகசோழரது 
புதல்வர் ; ஆதலால் , தஞ்சை இராசராசேச்சுரத்தைத் திருவிசைப்பாவிற் 


தம் 

இனி , 


பாடியவர் முதற்கண்டராதித்தரெனக்கெள்ளின் , அவர் , தம் தம்பியின் 
பெயரரது ஆட்சிக் காலத்தும் இருந்தவராதல் வேண்டும் ; ஆனால் , 
முதற்கண்டராதித்தர் இறந்தபின்னரே அவரது 

தம்பியாகிய 
அரிஞ்சயனென்பார் செங்கோல் கைக்கொண்டனரென்று கல்வெட்டுக்கள் 
அறிவிக்கின்றன ; எனவே , திருவிசைப்பாப் பாடியவர் முதற்கண்டராதித்தர் 
ஆகார்- என்பது , திருவிசைப்பாவிலுள்ள பதிகங்களுள் கண்டராதித்தர் 
இயற்றியது ஒன்றேயாகும் . அப்பதிகமும் கோயிலெனப்படுந் 
திருச்சிற்றம்பலத்தைப் புகழ்வது . ராயர் அவர்கள் கூறியவாறு 
கண்டராதித்தர் இராசராசேச்சுரத்தைப்பாடிய பதிகம் திருவிசைப்பாவிற் 
காணப்படவில்லை . ஆனால் , திருவிசைப்பாவிலுள்ள இராசராசேச்சுரப் 
பதிகம் கருவூர்த்தேவர் பாடியதாகும் . கங்கைகொண்ட சோழீச்சுரத்தைப் 
பாடியவரும் இக்கருவூர்த் தேவரேயாவர். ஆகவே , கருவூர்தேவரியற்றிய 
இராசராசேச்சுரப்பதிகத்தைக் கண்டராதித்தர் இயற்றினாரெனப் 
பிழையாகக்கொண்டு , அதனால் , திருவிசைப்பாப் பாடியவர் இரண்டாம் 
கண்டராதித்தர் என்று ராயர் அவர்கள் எழுதியிருப்பது தவறுடைத் 
தென்க . எனவே , முதற்கண்ட ராதித்தரே திருவிசைப்பாப் பாடியவ 
ரென்பது திண்ணம் . 

கண்டராதித்தரது ஆட்சிக்காலம் மிகச்சுருங்கிய 
தொன்றேயாம் . இவர் , தம்கீழ்வாழுங்குடிகளிடத்தில் அன்பும் 
இரக்கமுமுடையவராய்ப் பல நற்கருமங்களைச் செய்துள்ளனர் . 
இவர்காலத்திற் போர் முதலியன நிகழவில்லையாதலின் , குடிகள் 
எல்லோரும் இன்புற்று வாழ்ந்துவந்தனர் . ஆதலால் , அன்னோர் தம் 
அரசர்பாற் பேரன்புடையராய் , அவரைக் கடவுளின் அவதாரமென்றே 
கருதுவராயினர் . இவருக்கு வீரநாரிணியார் , செம்பியன்மாதேவியார் 
என்ற இருமனைவியர் இருந்துள்ளனரென்று தெரிகிறது . அவ்விருவருள் 
முன்னவர் இவரது வாழ்க்கையின் முதற்பகுதியிலிருந்தவர் . அவ்வரசியார் 
பலகோயில்கள் கட்டுவித்துப் புகழுற்றாரென்று கி.பி. 931 ல் 
வெட்டப்பெற்ற முதற்பராந்தக சோழதேவரது கல்வெட்டுக் கூறுகின்றது . 
இவரது வாழ்க்கையிற் பிற்பகுதியிற் , பட்டத்தரசியாக விளங்கியவர் 
செம்பியன்மாதேவியார் எனப்படுவர். அரசரது இரண்டாம் 
மனைவியாகிய அவ்வம்மையார் மழநாட்டரசரது புதல்வியென்று 
கல்வெட்டுக்கள் அறிவிக்கின்றன . நமது 

கண்டராதித்தருக்கும் 
செம்பியம்மாதேவியருக்கும் மதுராந்தகன் என்ற 

என்ற ஒரு 

ஒரு புதல்வர் 
பிறந்தனர் . அவரை உத்தமசோழரென்று அழைப்பது வழக்கம் . புதல்வர் 
பிறந்தவுடன் அரசர் வானுலகஞ்சென்றாரென்று லேய்டன் செப்பேடுகள் 
கூறுகின்றமையின் இவர் செம்பியன்மாதேவியாருடன் நெடுங்காலம் 
வாழ்ந்திருக்கவில்லையென்று தெரிகிறது . ஆனால் , அவ்வரசியார் 
மாத்திரம் தம் நாயகர் இறந்தபின்னர் நீண்டகாலம் உயிருடனிருந்துள்ளனர் . 
முதல் இராஜராஜ சோழ தேவரது ஆட்சியின் 16 - ஆம் ஆண்டாகிய 

கி.பி. 1001 வரை அவர் இருந்தாரென்பது . கல்வெட்டுக்களால் 
கி.பி. 1001 வ் 
அறியப்படுகின்றது . எனவே , தம் நாயகர் இறந்தபின்னர் சற்றேறக்குறைய 
நாற்பத்தைந்து வருடங்கள் அவர் உயிருடனிருந்திருக்கின்றனர் . 
அவர் , அரசரது முதன் மனைவியாரைப்போல் தாமும் பல கோயில்கள் 
எடுப்பித்து அவற்றிற்கு நிலங்கள் அளித்தனரென்று பலகல்வெட்டுக்கள் 
புகழ்ந்துரைக்கின்றன . 

நம் கண்டராதித்தர் கி.பி. 955 - ல் இறந்தபோது இவரது 
புதல்வர் மதுராந்தக சோழர் என்பார். முடிசூடிக்கொண்டு அரசுபுரிதற்கு 
ஏற்ற பருவத்தினராயில்லை . ஆதலால் 

இவரது தம்பியாகிய 
அரிஞ்சயனென்பவர் இவருக்குப்பின்னர் ஆட்சிபுரியத்தொடங்கினர் . 
அரிஞ்சயனும் அவரது புதல்வர் சுந்தரசோழரும் அரசாண்டபின்னர் , 
மதுராந்தக சோழர் கி.பி. 969 - ல் முடிசூடிக்கொண்டு 16 வருடகாலம் 
ஆட்சிபுரிந்து கி.பி. 985 - ல் விண்ணுலகெய்தினர் என்ப . 

மதுராந்தக சோழர் அவரது தாய்தந்தையராகிய செம்பியன்மா 
தேவியார் , முதற்கண்டராதித்தர் . என்ற மூவரது படிமங்களும் 
தஞ்சைஜில்லாவிலுள்ள கோனேரிராஜபுரம் சிவாலயத்தில் 
அமைக்கப்பட்டுள்ளன . 

8. மழவர் வரலாறு 
பண்டைக்காலத்தில் நம் தமிழகத்தின் ஒரு பகுதியை மழவர் 
என்ற ஒரு குலத்தினர் ஆட்சிபுரிந்துள்ளனரென்பதும் , இன்னோர் 
பெருவீரர்களாயிருந்தமையின் அந்நாளில் தமிழகத்தில் ஆட்சி புரிந்துவந்த 
முடியுடை வேந்தர்களாகிய சேரசோழ பாண்டியர்கட்கு உற்றுழியுதவி 
வந்துள்ளனரென்பதும் அகநானூறு புறநானூறு பதிற்றுப்பத்து முதலான 
சங்க நூற்களை ஆராய்வார்க்கு இனிது புலப்படும் . 
கடையெழுவள்ளல்களிற் சிலர் இக்குலத்தைச் சேர்ந்தவராவர். 
வரையாமலீயும் வள்ளல்களாய் முற்காலத்தே பெரும்புகழ் படைத்து 
நிலவிய அதியமான் , நெடுமான் , அஞ்சி , ஓரி முதலானோர் தோன்றியது 
இம்மழவர் குலமெனின் இதற்கு வேறு சிறப்பும் வேண்டுமோ ? 
இத்தகைய பெருமை வாய்ந்த மழவர் குலத்தின் வரலாறு நாம் 
அறிந்து கொள்ளுதற்குரிய தொன்றாகலின் அதனைப் பண்டைத் தமிழ் 
நூற்களின் துணைகொண்டு ஆராய்ந்து அறிய முயல்வோம் . 

இனி , இம்மழவர் என்பார் யாவர் ? இவர்கள் எவ்வகுப்பைச் 
சேர்ந்தவர்கள் ? இவர்களது பழைய நாடு யாது ? இன்னோர் தமிழகத்தின் 
பழைய மக்களா ? அன்றி அங்கு இடையிற் குடியேறியவர்களா ? மற்றும் 
இவர்களைப் பற்றிச் சிறப்பாக அறிந்துகொள்ளக்கூடியன யாவை ? 
இவர்களது வழியினராக இப்போது நம் தமிழகத்தில் வாழ்ந்து வருகின்றவர் 
யாவர் ? என்பவற்றை ஆராய்வாம் . 

மிகப்பழைய காலத்தில் நம் தமிழகத்தின் தென்பகுதியைக் 
கடல்கொண்டபோது அழிந்தொழிந்த தமிழ் நூற்கள் எத்துணையோ 
பலவாம் . * அவையொழிய எஞ்சியுள்ள தமிழ் 

நூற்களில் 
மிகப்பழமையானது தொல்காப்பியம் என்ற இலக்கண நூலேயாகும் . 
இந்நூல் அகத்திய முனிவரது மாணாக்கரும் , இடைச்சங்கப்புலவருள் 
ஒருவருமாகிய ஆசிரியர் தொல்காப்பியனாரால் இயற்றப்பெற்றது ; 
நிலந்தருதிருவிற் பாண்டியன் அவைக்களத்தில் அரங்கேற்றப்பெற்றது 
இடைச்சங்கத்தார்க்கும் , கடைச்சங்கத்தார்க்கும் இலக்கண நூலாக 
அமையப்பெற்றது . இத்தகைய அருமை வாய்ந்த பழைய நூலில் 
முற்காலத்தில் தமிழ் மக்களுள் காணப்பட்ட குல வேறுபாடுகள் இனிது 
கூறப்பட்டுள்ளன . அதனை யாராயுங்கால் , பார்ப்பார் , அரசர் , வணிகர் , 
வேளாளர் என்ற நான்கு வகுப்பினரும் பழைய நாவில் நம் தமிழகத்தில் 


1.அகநானூறு 1 , 35 , 91 , 101 , 119, 121 , 127 , 129 , 131 , 187 , 251 , 269 , 309 , 387 . 
2 புறநானூறு . 90 
3 பதிற்றுப்பத்து 21 , 55 , 60 - பதிகம் . 
* ஏரணம் உருவம் போகம் இசைகணக் கிரதஞ் சாலம் 
தாரண மரமே சந்தந் தம்பநீர்நிலம் உலோகம் 
ஆரணம் பொருளென் றின்ன மானநூல் பலவும் வாரி 
வாரணங் கொண்ட தந்தோ வழிவழிப் பெயரு மாள. 

வாழ்ந்து வந்தனரென்பது மரபியலாற் பெறப்படுகின்றது . அன்றியும் , 
ஆசிரியர் தொல்காப்பியனார் அகத்திணையியலில் கருப்பொருளின் 
பாகுபாடாகிய மக்கள் திறம் உணர்த்துமிடத்து நிலம்பற்றி வாழும் 
ஐந்திணைமாக்கள் இருந்தமை கூறுகின்றார் . அன்னோர் குறிஞ்சி , 
முல்லை , மருதம் , பாலை , நெய்தல் என்ற ஐந்து வகை நிலங்களிலும் 
முறையே வாழ்ந்த குறவர் , ஆயர் , உழவர் , வேட்டுவர் , பரதவர் 
வினைவலர் பாங்கினும் * என்ற சூத்திரத்தால் அறியக்கிடக்கின்றது . 
இதுகாறுங் கூறியபல்வகைப் பிரிவினருள் பார்ப்பார் , அரசர், வணிகர் , 
வேளாளர் ஆகிய நான்கு வகுப்பினரும் எல்லா நிலங்கட்கும் உரியவராய் 
அக்காலத்தில் விளங்கிய மக்கள் ஆவர் . குறவர் , ஆயர் , உழவர் , வேட்டுவர், 
பரதவர் ஆகிய ஐந்திணை மக்கள் அவ்வந்நிலத்திற்கே உரியவராய் 
நிலம்பற்றி வாழ்ந்த மக்கள் ஆவர் . குற்றேவன் மாக்களும் தொழிலாளரும் 
ஐந்திணைமாக்களை அடுத்தவராக அக்காலத்தே கருதப் 
பட்டுள்ளனரென்பது மேறிகூறிய அடியோர் பாங்கினும் வினைவலர் 
பாங்கினும் என்ற அகத்திணையியற் சூத்திரத்தால் அறியப்படுகின்றது . 
ஈண்டுத் தொழிலாளர் எனப்பட்டோர் மேற்கூறப்பெற்றவர் தம் 
வாழ்க்கையை நடாத்துதற்கு இன்றியமையாதவர்களாயுள்ளவர்கள் . 
மேற்கூறிய எல்லோருக்கும் தலைவராய் எல்லா நிலங்களையும் 
ஆட்சிபுரிந்தோர் அவர்களுள் ஒரு வகுப்பினராகிய அரசர் ஆவர் . 
குறிஞ்சி , முல்லை முதலான ஐவகை நிலங்கட்கும் குறவர் , ஆயர் முதலான 
அவ்வந்தி மக்களுள்ளும் தலைவராயினார் உளர் ; அன்னோர் குறும் 
பொறை நாடன், அண்ணல் , ஊரன் , மீளி , சேர்ப்பன் என்று அழைக்கப் 
பெற்றுள்ளனர் . அவர்கள் அவ்வந்நிலங்கட்குத் தலைவராயினும் எல்லா 
நிலங்கட்கும் மக்கட்கும் தலைமை பூண்டு விளங்கிய நெடுமுடி 
வேந்தர்க்குக்கீழ் வாழ்ந்து வந்தனர் . 

இனி , அக்காலத்தே அறிவர் , தாபதர் , பரத்தையர் என்போரும் 
சிறப்புற்று விளங்கினவ்ராவர் . அவர்களுள் அறிவர் எனப்படுவார் 
முக்காலங்களுமுணர்ந்து எல்லாவுயிரிடத்தும் செந்தண்மை பூண்டு 
பேரறிஞராய் நிலவிய நிறைமொழி மாந்தர். அறிவரே அந்தணரென்று 
கூறப்பெற்றோர் . அவர் ஆணையிற் கூறியனவெல்லாம் மறையெனவும் 
மந்திரமெனவும் சொல்லப்படும் தாபதர் என்போர் தவவேடமுடையராய் 
விரதவொழுக்கம் மேற்கொண்டவராவர். பார்ப்பாருள் அறிவரும் 
தாபதரும் ஆயினார் உளர் . ஆனால் அறிவரெல்லோரும் பார்ப்பாரல்லர் ; 
அன்றியும் தாபதரெல்லோரும் பார்ப்பாருமல்லர் . எனவே , அறிவரும் 
தாபதரும் ஒரே குலத்தைச் சேர்ந்தவரல்லர் . பரத்தையர் . காதற் 


* தொல் - பொருளதிகாரம் , அகத்திணையியல் , சூத் - 25 . 

பரத்தையரும் காமக்கிழத்தியருமென இருவகைப்பிரிவனராய் வாழ்ந்த 
வரைவின்மகளிராவர். 


இதுகாறும் யாம் கூறிய வகுப்பினர்களே முன்னர் தமிழ் 
நாட்டில் வசித்த பழந்தமிழ்க் குடிகளாவார் . அந்தணர் அரசர் வணிகர் 
வேளாளர் 

ஆகிய 

நான்கு வகுப்பினரும் அகநகர்க்கண்ணும் 
ஐந்திணைமக்கள் குறிஞ்சி , முல்லை முதலிய நிலங்களிலுள்ள 
சிற்றூரின்கண்ணும் வசித்துவந்தனர் . தொழிலாளரும் குற்றேவன்மாக் 
களும் புறநகர்க்கண் சேரிகளில் வசித்தனர் . பரத்தையயர் அகநகரில் 
வாழ்ந்துவந்தனர் . அறிவரும் தாபதரும் யாண்டும் வசித்தற்குரியர் . 
ஆனால் வடுகர் முதலான தமிழரல்லாத பிறசாதியினரும் தமிழகத்தில் 
தற்காலத்தில் வாழ்ந்துவரினும் , இன்னோர் பழந்தமிழ் மக்களல்லராதலின் 
இவர்களைப் பற்றிய ஆராய்ச்சி ஈண்டைக் கேற்புடைத்தன்றென்க . 

இனித் தொல்காப்பியத்திற் கூறப்பெற்றுள்ள பல்வகைக் 
கூட்டத்தினருள் மழவர் என்பார் கூறப்படவில்லை . எனவே அன்னவர் 
மேற்குறித்துள்ள பிரிவினருள் அடங்கியுள்ளவராதல் வேண்டும் . 
இன்றேல் , பிறநாட்டினின்றும் போந்து தமிழகத்தில் குடியேறியுள்ள 
வேறு தேய மக்களாதல் வேண்டும் . ஈண்டு இதனையாராய்ந்து 
உண்மைகாண்போம் . 

சாதிப்பெயர் , இடம்பற்றியும் தொழில்பற்றியும் 
உண்டாகுமென்பது ஆசிரியர் தொல்காப்பியனாரது கருத்தாகும் . 
எனவே , சேரநாட்டில் வசிப்போர் எல்லோரும் சேரரும் , பாண்டியநாட்டில் 
வசிப்போர் எல்லோரும் பாண்டியரும் , சோழ்நாட்டில் வசிப்போர் 
எல்லோரும் சோழரும் ஆதல் வேண்டும் . ஆயின் , பண்டைநூற்களிலும் 
கல்வெட்டுக்களிலும் பயின்றுள்ள சேரர் பாண்டியர் சோழர் என்ற 
இடத்தாற் போந்த குடிப்பெயர்கள் அந்நாடுகளில் தொன்றுதொட்டு 
ஆட்சிபுரிந்து வந்த அரசர் குலத்தினரைக் குறிக்கின்றனவேயெனின் , 
கூறுவாம் ; ஒரு நாட்டில் வசிப்போர் பல்வகைக் குலத்தினராயினும் , 
அந்நாட்டின் அடியாகத் தோன்றிய குலப்பெயர்கள் அந்நாட்டில் 
தொன்றுதொட்டு அரசுரிமையெய்தியுள்ளார்க்கே யுரியதாகும் . 
பிறகுலத்தினரிருப்ப , சேரர் , பாண்டியர் , சோழர் முதலிய நாட்டடியாகப் 
போந்த குலப்பெயர்கள் அந்நாடுகளிலுள்ள அரசர் குலத்தினரையே 
அவ்வாறு குறிப்பது சிறப்புப்பற்றியே யாமெனவுங்கொள்க . 

இனி , அந்நாடுகளில் வசிக்கும் பார்ப்பார் , வணிகர், 
வேளாளர் முதலிய பிறகுலத்தினரைக் குறிக்குங்கால் அந்நாடுகளின் 
அடியாக மருவிப்போந்த பெயரோடு அன்னோரது குலப்பெயரையும் 
இணைத்துக்கூறுதல் வழக்காறாக உள்ளதென்பதை யாவரும் அறிவர் . 
உதாரணமாக , சோழநாட்டில் வசிக்கும் பார்ப்பார் , வணிகர் , வேளாளர் 
என்ற இன்னோர் சோழியப்பார்ப்பார் , சோழியச்செட்டி , சோழிய 

வேளாளர் என்றழைக்கப்பெறுதல் காண்க . இதுகாறும் கூறியவாற்றால் 
நாட்டின் அடியாகத் தோன்றிய குலப்பெயர் தனித்து வழங்கிவரின் , 
அஃது அந்நாட்டின் அரசர் குலத்தினரையே குறிக்குமென்பது மிகத் 
தெளிவாய் விளங்குகின்றது . இது நூல்வழக்கானும் உலகவழக்கானும் 
ஒருங்கே உறுதியெய்துதல் காண்க . 


என்ற 


இத்துணையும் கூறியவாற்றால் , நாம் அறிந்து கொள்ளுமாறு 
முயன்ற மழவர் என்பார் மழநாட்டில் வசித்தோர் ஆதல் வேண்டு 
மென்பது நன்கு புலப்படுகின்றது . நாட்டினடியாகப் போந்த மழவர் 
குடிப்பெயர் 

பிறகுலப்பெயரோடு இணைந்து வழங்கப் 
பெறாது தனித்து வழங்கிவருதலைச் சங்க 

நூல்களின் 
காண்கின்றோமாகலின் இன்னோர் ( மழவர் ) அந்நாட்டில் அரசு 
புரிந்துவந்த அரசர் குலத்தினராதல் தெள்ளிது . இதனால் மழநாட்டிலுள்ள 
அரசர்குலத்தினரே சங்கத்துச் சான்றோர்களால் மழவர் என்று 
வழங்கப்பெற்றுள்ளனரென்பது இனிதுணரப்படுகின்றது . இன்னோர் , மழ 
நாட்டினடியாகத் தோன்றிய மழவர் என்ற குடிப்பெயரையே தமக்குரிய 
குலப்பெயராகக் கொண்டுள்ளமையால் இவர்களது தாய் நாடு 
மழநாடாகுமென்பது நன்கறியப்படும் . இம்மழநாடு மழபுலம் ( 5 ) 
என்றும் அழைக்கப்பெறும் . 


இனி , இம்மழநாடு யாண்டுள்ளதென்பதை யாராய்வாம் . 
இது தமிழ்மொழிக்கே சிறப்பெழுத்தாயுள்ள ழ கரம் பயின்றுள்ள 
பெயருடையதாயிருக்கின்றது . ஆதலால் , இது நம் தமிழகத்தில் 
அடங்கியுள்ளதொரு நாடாதல்வேண்டும் . ஆசிரியர் தொல்காப்பிய 
னாரானும் பவணந்தியாரானும் கூறப்பெற்ற செந்தமிழ் நாட்டைச் 
சூழ்ந்துள்ள பன்னிரண்டு கொடுந்தமிழ் நாடுகளுள் ( 6 ) மழநாட்டின் 
பெயரைத் தொல்காப்பியத்திற்குரைகண்ட பெரியாருள் எவருங் 
கூறக்கண்டிலம் . உரையாசிரியர்களால் கூறப்பெறாத 
நாடுகள் நம்தமிழகத்தில் உளவென்பது , தொண்டைநாடு , கொங்குநாடு , 
திருமுனைப்பாடி நாடு முதலியவற்றால் தெளியப்படும் . அங்ஙனம் , 
உரையாசிரியர்களால் விதந்தோதப்படாத பலநாடுகளுள் மழநாடும் 
ஒன்றாயிருத்தல் வேண்டும் . அன்றியும் , தமிழகம் சேரநாடு , 
பாண்டிநாடு , சோழநாடு 

என்ற 

மூன்று பெரும்பிரிவுகளை 
யுடையதாயிருந்ததென்பது , 


5. கழல்புனை திருந்தடிக் கள்வர் கோமான் 

மழபுலம் வணக்கிய மாவண் புல்லி 
விழவுடை விழுச்சீர் வேங்கடம் ( அகம் .61 . ) 

அகநானூற்றின் முற்பகுதியிலுள்ள சில பாடல்களுக்குக் குறிப்புரை எழுதியுள்ள 
பண்டையாசிரியர் மழபுலம் என்பதற்கு மழநாடு என்று பொருள் எழுதியுள்ளார் . 

கொடுந்தமிழ்நாடு பன்னிரண்டாவன : - தென்பாண்டி , குட்டம் , குடம் , கற்கா, வேண் , 
பூழி , பன்றி , அருவா , அருவாவடதலை , சீதம் , மலாடு , புனனாடு . 


6 .. 

‘வண்புகழ் மூவர் தன்பொழில் வரைப்பில் 
நாற்பெய ரெல்லை யகத்தவர் வழங்கும் 

யாப்பின் வழிய தென்மனார் புலவர் ( 7 ) 
என்ற 

தொல்காப்பியச் செய்யுளியற் சூத்திரத்தால் நன்கறியக் 
கிடக்கின்றது . இம் மூன்று பெரும்பிரிவுகளும் பல உள்நாடுகளை 
யுடையனவாயிருந்தனவென்பது பழைய தமிழ் நூற்களையும் 
கல்வெட்டுக்களையும் ஆராய்வார்க்கு இனிது புலப்படும் ( 8 ) . ஆகவே , 
இம்மூன்று பெரும்பிரிவுகளுள் அடங்கியுள்ள பலஉள்நாடுகளில் 
மழநாடும் ஒன்றாயிருத்தல் வேண்டும் . 

தாயவன் யாவுக்குந் தாள்சடை மேற்றனித்திங்கள் வைத்த 
தூயவன் பாதந் தொடர்ந்து தொல் சீர்துளை யாற்பரவும் 
வேயவன் மேன்மழ நாட்டுவிரிபுனன் மங்கலக்கோ 

னாயவ னானாய னென்னை யுவந்தான் டருளினனே ( 9 ) 
என்ற நம்பியாண்டார் நம்பிகளது திருவாக்கினாலும் உறுதியெய் 
துகின்றது . இதற்கேற்ப ஆசிரியர் சேக்கிழார் , திருஞானசம்பந்த 
நாயனார் புராணத்திலும் ஆனாய நாயனார் புராணத்திலும் முறையே 
கூறியுள்ள 
அங்கணகன்றம்மருநகிலங்கணர் தம் பதிபலவுமளைந்து போற்றிச் 
செங்கமலப் பொதியவிழச் சேல்பாயும் வயன்மதுவாற் சேறு மாறாப் 
பொங்கொலிநீர் மழநாட்டுப் பொன்னிவட கரைமிசைப்போய்ப் 

புகலிவேந்தர் 
நங்கள்பிரான் திருப்பாச்சி லாச்சிரா மம்பணிய நண்ணும் போதில் ( 10 ) 
மாடுவி ரைப்பொலி சோலையின் வான்மதி வந்தேறச் 
சூடுப ரப்பிய பண்ணைவ ரம்புசு ரும்பேற 


8 . 


7 . தொல்காப்பியம் பொருளதிகாரம் செய்யுளியல் சூத்திரமம் . 1 . 

சோழநாட்டில் பல உண்ணாடுகள் உளவென்பதை அடியிற் குறித்துள்ளவற்றால் அறிக . 
1. " அகன்பாணைநீர் நன்னாட்டு மேற்காநாட்டாதனூர் 
பெரிய புராணம் . திருநாளைப்போவார் - 1 . 
2. தள்ளும்பொன்னி நீர்நாட்டு மருகநாட்டுத் தஞ்சாவூர் " 
பெ.பு.செருத்துணையார் -1 . 
3. நீதிவழுவா நெறியினராய் நிலவுங் குடியானெடு நிலத்து 
மீதுவிளங்குந் தொன்மையது மிழலைநாட்டுப் பெருமிழலை " 
பெ.பு.பெருமிழலைக்குறும்பர் - 1 , 
4 செழுந்தளிரின் புடைமறைந்த பெடைகளிப்பத் தேமாவின் 
கொழுந்துணர் கோதிக்கொண்டு குயினாடு கோனாடு " 
பெ.பு.இடங்கழியார் -1. 

திருத்தொண்டர் திருவந்தாதி -15 . 
10. பெரிய புராணம் - திருஞானசம்பந்தநாயனார் புராணம் -310 . 


9 . 

ஈடுபெருக்கிய போர்களின் மேகமி ளைத்தேற 
நீடுவ ளத்தது மேன்மழ நாடெனு நீர்நாடு . ( 11 ) 

பொங்கரில் வண்டு புறம்பலை சோலைகண் மேலோடும் 
வெங்கதிர் தங்கவி ளங்கிய மேன்மழ நன்னாடாம் 
அங்கது மண்ணில ருங்கல மாகவ தற்கேயோர் 

மங்கல மாயது மங்கல மாகிய வாழ்மூதூர் . (12) 
என்னும் பாடல்களால் சோழ்நாட்டின்கண் மழநாடென்ற தோர் 
உண்ணாடுள்ளமை நன்கு தெளியப்பெறும் . சிவனடியார் 
அறுபத்து மூவருள் ஒருவராய ஆனாய நாயனார் அவதரித்த திருப்பதியாகிய 
திருமங்கலமும் திருஞானசம்பந்த சுவாமிகளால் பாடப்பெற்ற 
திருப்பாச்சிலாச்சிரமும் இம்மழநாட்டின்கண் உள்ளமை மேலே 
காட்டியுள்ள 

பாடல்களால் இனி துணரப்படும் . அன்றியும் 
அன்பிலாலந்துறை , திருமாந்துறை , திருப்பழுவூர் , திருமழபாடி , 
திருவிசயமங்கை (13 ) முதலிய பாடல் பெற்ற திருப்பதிகள் இந்நாட்டின் 
கண்ணுள்ளனவேயாகும் . ஆகவே , இம்மழநாடு கொள்ளிடத்தின் 
வடகரையைச் சார்ந்ததாய் , ஐயன்வாய்க்கால் பெருவளவாய்க்கால் 
முதலிய கால்வாய்களாற் பாயப்பெற்றுத் திருச்சிராப்பள்ளி சில்லாவில் 
கீழ்மேல் பலகாத தூரம் நீண்டு கிடந்ததொரு நாடாதல் வேண்டும் . 
இஃது ஆசிரியர் சேக்கிழார்காலத்தில் சோழநாட்டின் உள்நாடுகளில் 
ஒன்றாக விருந்ததென்பதை அப்பெரியாரது செந்தமிழ்ப் பாடல்கள் 
கொண்டு இனிது விளக்கினேம் . ஆனால் , சங்கத்துச்சான்றோர்கள் 
இயற்றியுள்ள தொகைநூல்களில் காணப்பெறும் பாடல்களால் ( 14 ) 
இந்நாடு சேரநாட்டின் ஒரு பகுதியையும் சடைச்சங்க நாளில் தன்னகத்து 
அடக்கிக்கொண்டிருந்தமை நன்குபெறப்படுகின்றது . ஆகவே , மழநாடு 
சேரநாட்டின் கீழ்ப்பகுதியையும் சோழநாட்டின் மேற்பகுதியையும் 
தன்பால் அடக்கிக்கொண்டு . பண்டைக்காலத்தில் ஒரு பெரிய நாடாகவே 
இருந்துள்ளது . இதனால் இந்நாட்டில் வசித்துவந்த மழவர்குடியினர் 
தமிழகத்தில் பழைய மக்களேயன்றி இடைக்கண் இங்குக்குடியேறிய 
வரல்ல ரென்பது நன்கு விளங்குதல் காண்க . 


11. 12 . 


மேற்படி ஆனாய நாயனார் புராணம் - 1 , 7. 
13. இத்திருப்பதி இப்போது கோவிந்தபுத்தூர் என்ற பெயருடன் கொள்ளிடத்தின் 

வடகரையில் திருப்புறம்பயத்திற்கு வடமேற்கில் இரண்டுமைல் தூரத்தில் இருக்கிறது . 
14. மழவர்மெய்ம்மறை " என்று சேரனைப்புகழும் பதிற்றுப்பத்து அடிகளால் மழநாடு சேர 
நாட்டின் உட்பிரிவுகளிலும் ஒன்றாயிருந்ததென்பது புலனாகின்றது . மழவர்பெருமானாகிய 
அதிகமான் நெடுமானஞ்சியினது தலைநகராகிய தகடூரும் அவனது குதிரை மலையும் 
அக்குடியிற்றோன்றிய குறுநிலமன்னனாகிய வல்வில்லோரியினது கொல்லிக்கூற்றமும் 
சேரநாட்டின் கீழ்ப்பகுதியிலுள்ளமை எமது கொள்கையையே வலியுறுத்துகின்றது . 
அன்றியும் , பூவிரியும் பொழிற்சோலைக்காவிரியைக் கடந்திட்டழகமைந்த வார்சிலையின் 
மழகொங்கமடிப்படுத்தும் என்ற வேள்விக்குடிச் செப்பேட்டிற்கண்ட அடிகளால் 
கொங்குநாட்டின் ஒரு பகுதியும் மழவர்க்குரித்தா யிருந்ததென்பது வெளியாகின்றது . 


யானை 

தற்காலத்தே நமது இந்தியப்படைஞரில் சீக்கியரும் கூர்க்கரும் 
சிறந்த வீரராயிருத்தல் போல இம்மழவர் குடியினர் பண்டைக்காலத்திய 
போர்வீரர்களில் சிறந்து விளங்கியவராவர். இன்னோர் இத்தகைய 
சிறந்த வீரராயிருந்தமையின் நெடுமுடிவேந்தர்களாய சேர பாண்டிய 
சோழர் இவர்களைப் போர்த்துணை கொண்டிருந்தனர் . குவியற்கண்ணி 
மழவர் மெய்ம்மறை " ( 15 ) வாலூன் வல்சி மழவர் மெய்ம்மறை ( 16) 
எனவரும் பதிற்றுப்பத்தால் இமய வரம்பன்றம்பி பல்யானைச் 
செல்கெழுகுட்டுவனும் ( 17 ) ஆடுகோட்பாட்டுச் சேரலாதனும் ( 18 ) 
மழவர்களைப் படைத்துணைகொண்ட செய்தி நன்கறியப்பெறும் . 

இனி இவர்களுள் பெரும்பகுதியார் குதிரைப்டைஞராகவும் 

வீரராகவும் இருந்துள்ளனரென்பது உருவக் குதிரை 
மழவரோட்டிய ( 19 ) எனவும் , மைபடு நெடுந்தோன் மழவரோட்டி 
யிடைப்புலத் தொழிந்த வேந்து கோட்டியானை ( 20 ) எனவும் 
போதரும் சங்கத்துச் சான்றோர் பாடல்களால் இனிது புலப்படும் . 
அன்றியும் இன்னோர் சிறந்த வில்லாளிகளாகவும் இருந்திருத்தல் 
வேண்டுமென்பது ஒன்சிலை மழவர் ( 21 ) கல்லா மழவர் வில்லிடந் 
தழீஇ ( 22 ) என்பவற்றால் அறியப்பெறும் . இனி “ மழவர் முழவின் 
நோன்றலை கடுப்பப் பிடகைப்பெய்த கமழ் நறும்பூவினர் ( 23 ) 
என்ற மதுரைக் காஞ்சியடிகள் இன்னோர் ஒருவகைப் போர்ப்பறைக் 
கொட்டிச் செல்லும் வழக்கமுடையரென்பதைத் தெரிவிக்கின்றன . 
இவர்கள் ஆற்பூந்தொடை விழவு ( 24 ) மிகச்சிறப்புடையதென்பது 187 - ஆம் 
அகப்பட்டால் தெரிகின்றது . இனிப் பூந்தலைமழவர் 25 
என்னும் மதுரைக் காஞ்சியானும் குறியற்கண்ணி மழவர் ( 26 ) 
என்னும் பதிற்றுப்பத்தானும் இவர்கள் தங்கட்கு அடையாளமாகப் 
போர்ப்பூவும் , தார்ப்பூவும் சூடிக்கொள்ளுதல் பெறப்படுகின்றது . 
" தகர்மருப் பேய்ப்பச் சுற்றுபுசுரிந்த சுவனமாய்ப் பித்தைச் 
செங்கண்மழவர் ( 27 ) என்று இன்னோரது 

தலைமயிர் 
சிறப்பிக்கப்பெற்றுள்ளது . உண்ணற்குரிய உணவுகளாக இவர்கள் 
கைக்கொண்டவை உருசியுள்ள திண்பண்டங்களும் வீரர்கட்குரிய 
வேறு வித உணவுமேயாமென்பது தீம்புழல் வல்சிக் கழற்கான் 
மறவர் ( 28 ) செவ்வூன்றோன்றா வெண்டுவை முதிரை வாலூண்வல்சி 
மழவர் ( 29 ) என்பவற்றால் நன்குணரப்படுகின்றது . 

இங்ஙனம் போர்வீரத்திற்கும் படைவன்மைக்கும் பேர்பெற்றவர் 
களாக விளங்கிய மழவர் மிகச்சிறப்புற்று உயர்நிலையிலிருந்தது 
மதுரைமா நகரின்கண் கடைச்சங்கம் நின்று நிலவிய காலமேயாம் . 
எனவே , இவர்கள் சிறந்து வாழ்ந்தமை இற்றைக்கு இரண்டாயிரம் 
ஆண்டுகட்கு முன்னரேயாமெனக் கொள்க . 

கி.பி. ஆறாம் நூற்றாண்டின் பிற்பகுதியில் வாழ்ந்த பல்லவ 


என்று 

வேந்தனும் முதல்மகேந்திரவர்மனது தந்தையுமாகிய சிம்மவிஷ்ணு 
வென்பான் தென்னாட்டின் மீது படையெடுத்துப் பாண்டியர் , சோழர் , 
கேரளர் , மழவர் என்ற மன்னவர்களை வென்றானென்று காசாக்குடிச் 
செப்பேடுகள் கூறுகின்றன ( 30 ) . இதனால் கி.பி. ஆறாம் நூற்றாண்டிலும் 
மழவர் குடியினர் 

சேரபாண்டிய சோழரோடு ஒருங்குவைத் 
தெண்ணப்படும் பெருமையுடையராயிருந்தனரென்பது தெளிவாகின்றது . 
கி.பி. எட்டாம் நூற்றாண்டினிடையில் பாண்டிநாட்டில் ஆட்சி 
புரிந்தவனும் அரிகேசரி பராங்குசன் - மாறவர்மன் 
செப்பேடுகளில் குறிக்கப் பெற்றவனுமாகிய முதல் இராச சிம்ம 
பாண்டியன் ஒரு மழவ அரசனது புதல்வியை மணந்து கொண்ட செய்தி 
வேள்விக்குடிச் செப்பேடுகளால் அறியக்கிடக்கின்றது ( 31 ) . 

அன்றியும் , திருவிசைப்பாவிலுள்ள பதிகங்களுள் ஒன்றைத் 
திருவாய் மலர்ந்தருளிய முதற்கண்டராதித்த சோழதேவர் மழவர் 
குடியிற்றோன்றிய 

பெண்மணியைத் திரும்ணஞ்செய்து 
கொண்டாரென்பது கல்வெட்டுக்களால் - வெளியாகின்றது ( 32 ) . 
இன்னோர்க்குப் பிறந்த அருமைப் புதல்வனே உத்தமச் சோழனென்று 
புகழப்பெறும் மதுராந்தகச் சோழனென்பான் ( 33 ) . இம்மன்னன் 
இராசராசசோழனது ஆட்சியின் முற்பகுதியில் அவனோடு சேர்ந்து 
சோழநாட்டை ஆட்சிபுரிந்தவன் . இவற்றால் , ஏழு , எட்டு , பத்து , 
பதினோராம் நூற்றாண்டுகளிலும் மழவர் குடியினர் சிறந்துவாழ்ந்தமை 
நன்கு பெறப்படும் . இக்காலத்தே இவர்கள் சோழர்கட்கு அடங்கிய 
குறுநில மன்னராகவும் , அன்னோர்க்குப் படைத்தலைவராகவும் 
மந்திராலோசனை சபையின் அங்கத்தினராகவும் இருந்துள்ளனர் ( 34 ) . 

ஆகவே , நெடுமுடிவேந்தராகிய சேரபாண்டிய சோழரது 
நிலைகுலைய , பிறர் இத்தமிழகத்தைக் கைப்பற்றிய நாட்களில்தான் 
மழவரும் தங்கள் பண்டைப்பெருமையிற் சுருங்கித் தாழ்ந்த நிலையை 
யெய்தத் தலைப்பட்டனர் . ; இனி, இம்மழவரது வழித்தோன்றல் 
களாகத் தற்காலத்தே யுள்ளவர் யாவரென்பதை ஆராய்வாம் . 

( தொடரும் ) 
குறிப்பு : இதன் தொடர்ச்சி கிடைக்கவில்லை . 

9. சம்புவராய மன்னர் 
வடக்கில் திருமால் எழுந்தருளியுள்ள வேங்கட மலையையும் 
தெற்கில் குமரிமுனையையும் கிழக்கிலும் மேற்கிலும் இருபெருங் 
கடல்களையும் எல்லையாகவுடைய இந்நிலப்பரப்பு முற்காலத்தே 
தமிழகம் என்னும் பெயரினையுடையதாக இருந்தது . இத்தமிழகம் 
சேரமண்டலம் , சோழமண்டலம் , பாண்டிமண்டலம் என்னும் மூன்று 
பெரும் பகுதிகளாகப் பிரிக்கப்பட்டுச் சேர சோழ பாண்டியர் என்னும் 
தமிழ் மூவேந்தர்களால் ஆளப்பெற்று வந்தது . இற்றைக்கு 
ஆயிரத்தெண்ணூறு ஆண்டுகட்கு முன்னர் , சோழமண்டலத்தின் வடபகுதி 
ஒரு தனி மண்டலமாக பிரிக்கப்பட்டுத் தொண்டைமண்டலம் என்னும் 
பெயரெய்தியது . 

இத்தொண்டை மண்டலத்தை அந்நாளில் 
அரசாண்டவர்கள் தொண்டைமான் மரபினர் ஆவர் . இவர்கள் சோழரின் 
வழியினர் ; இவர்கள் தம் குடி முதல்வராகிய சோழரைப் 
போல் ஆத்திமாலையைத் தமக்குரிய அடையாளமாலையாகக் 
கொள்ளாமல் ஒரு காரணம்பற்றித் தொண்டைமாலையைத் தம் 
அடையாள மாலையாகக் கொண்டமையின் தொண்டைமான்கள் என்று 
அழைக்கப்பெற்றனர் . இவ்வேந்தர்களுள் முதல்வன் தொண்டைமான் 
இளந்திரையன் என்பவன் ; இவன் காவிரிப்பூம்பட்டினத்தைத் தலைநகராகக் 
கொண்டு சோழநாட்டை ஆட்சிபுரிந்த சோழன் கரிகாற் பெருவளத்தானது 
பெயரன் ; சோழன் குளமுற்றத்துத்துஞ்சிய கிள்ளிவளவனது மகன் ; 
கடியலூர் உருத்திரங்கண்ணனார் என்னும் புலவர் பெருமானால் 
பாடப்பெற்ற பெரும்பாணாற்றுப்படை என்னும் பிரபந்தங்கொண்டவன் ; 
செந்தமிழ்ப் புலமையிற் சிறந்தவன் ; திருமால் பக்தியில் ஒப்பற்றவன் ; 
இவனும் இவனது வழித்தோன்றல்களும் காஞ்சிமா நகரைத் தலைநக 
ராகக்கொண்டு தொண்டைமண்டலத்தை ஆட்சிபுரிந்து வந்தனர் . இவர்கள் , 
மக்களாகப் பிறந்தோர் இவ்வுலகில் அடையக்கூடிய உயர்நிலைக்கு 
எல்லையாகத் தோட்டி முதல் தொண்டைமான்வரையில் என்னும் 
பழமொழியில் வைத்து இன்றும் பாராட்டப்பட்டு வருதல் காண்க . 
இவர்களது ஆட்சி , கி . பி . நான்காம் நூற்றாண்டு வரையில் 
தொண்டைமண்டலத்தில் நடைபெற்றது . அந்நூற்றாண்டின் தொடக்கத்தில் 
போர் விருப்பம் வாய்ந்த பல்லவர்கள் வடக்கேயுள்ள ஆந்திரநாட்டிலிருந்து 
தமிழகத்தின்மீது படையெடுத்து 
படையெடுத்து வந்தனர் . அவர்கள் 

அவர்கள் முதலில் 
காஞ்சிபுரத்தைக் கைப்பற்றிக்கொண்டனர் ; பின்னர் தொண்டைமண்ட 
லத்தையும் பிடித்துக்கொண்டு அரசாளத் தொடங்கினர் . பல்லவர்களும் 
தொண்டைமண்டலத்தை அரசாண்ட காரணம்பற்றித் தொண்டை மான்கள் 
என்றழைக்கப்பெற்றனர் . கி.பி .830 

முதல் 854 வரையாண்ட 
தெள்ளாறெறிந்த நந்திவர்ம பல்லவன் மேற்பாடப்பட்ட நந்திக் 
கலம்பகத்திலும் அவ்வேந்தன் தொண்டையந்தார் மன்னன் என்றும் 
தொண்டைமான் என்றும் புகழப்பெற்றிருத்தலுக்குக் காரணம் 

இதுவேயாகும் . பல்லவர்களது ஆளுகையும் தொண்டைமண்டலத்தில் 
கி.பி .880 - ல் முடிவெய்தியது . ஆயினும் கி.பி .600 முதல் 880 வரை நிகழ்ந்த 
அவர்களது ஆட்சிக்காலம் தமிழ்நாட்டுச் சரித்திரத்தில் ஒரு சிறந்த 
பகுதியாகும் . அக்காலத்தில் தமிழ்வேந்தர்களுள் ஒருபகுதியினராகிய 
சோழர்கள் தம் நாட்டை இழந்து தாழ்ந்த நிலையை எய்தினர் . பல்லவர்கள் 
நெடுமுடி வேந்தர்களாகவும் உள்நாட்டுத் தலைவர்களிடத்தும் 
திறைவாங்கும் பெருமையுடையவர் களாகவும் விளங்கினர் . அவர்களது 
ஆட்சிக்காலத்தேதான் சைவசமய ஆசாரியர்களாகிய திருஞான சம்பந்தர் , 
திருநாவுக்கரசர் , சுந்தரமூர்த்திகள் முதலான 

பெரியோர்களும் , 
பெரியாழ்வார் , ஆண்டாள் , திருமங்கையாழ்வார் முதலான 

ஆசாரியர்களும் நம் தமிழகத்தில் வாழ்ந்தனர் . ஆகவே 
அப்பெரியோர்கள் எல்லாம் அரிய பெரிய அற்புதங்களை நிகழ்த்திச் சைவ 
வைணவ சமயங்களை வேரூன்றுமாறு செய்து அவற்றை எங்கும் 
பரவச்செய்த ஒருகால விசேடமென்று அப்பகுதியைக் கூறுவது 
சாலப்பொருந்துமென்க . 


வைணவ 


சமய 


இனி , ஒன்பதாம் நூற்றாண்டின் இறுதியில் பல்லவர்களது 
தொண்டை மண்டலம் பிற்காலச் சோழர்களுள் முதல்வனாகிய 
விஜயாலயனது புதல்வன் முதலாம் ஆதித்த சோழனால் வென்று 
கொள்ளப்படவே , பல்லவர்களும் குறு நில மன்னர் ஆயினர் . 
தொண்டைமண்டலமும் சயங்கொண்ட சோழமண்டலம் என்னும் 
புதியதோர் பெயரைப்பெற்றது . அந்நாளில் , சோழமன்னர்களுக்குத் திறை 
செலுத்திவந்த பல்லவகுலச் சிற்றரசர்களும் தலைவர்களும் தொண்டை 
மண்டலத்தில் பலபகுதிகளில் 

வசித்துவந்தனர் . அவர்களுள் 
பெரும்பாலோர் சோழமன்னர்களின் அமைச்சர்களாகவும் 
படைத்தலைவர்களாகவும் நிலவியதோடு சில உண்ணாடுகளையும் தனியூர் 
களையும் ஆட்சிபுரியும் உரிமையும் பெற்றிருந்தனர் . இங்ஙனம் 
வாழ்ந்து வந்த பல்லவகுலச் சிற்றரசர்களுள் சம்புவராயர் என்ற 
பட்டப்பெயருடன் விளங்கியவர்களும் கி.பி. பன்னிரண்டாம் 
நூற்றாண்டின் பிற்பகுதியில் இருந்தனர் என்பது தெரிகிறது . 
இவர்களது ஆட்சிக்குட்பட்ட நிலப்பகுதி செங்கற்பட்டு , வடஆற்காடு 
ஜில்லாக்களைக் கொண்டுள்ளதாயிருந்தது . இவர்கள் சோழமன்னர் 
களுக்குத் திறை செலுத்தினர் . கல்வெட்டுக்களால் அறிப்படும் 
சம்புவராய மன்னர்களுள் செங்கேணிமிண்டன் அத்தி மல்லன் 
சம்புவராயன் என்பவனே மிகப் பழமையானவன் . இவன் மூன்றாம் 
குலோத்துங்க சோழனது ஆட்சியின் 8 - ஆம் ஆண்டில் ( கி.பி. 1186 ) 
திருவல்லமுடைய மகாதேவர்க்குக் குற்றத் தண்டம் , திரிசூலக்காசு 
இவற்றால் கிடைக்கும் வருவாய்களைக் கொடுத்தனன் என்று ஒரு 
கல்வெட்டுக் கூறுகின்றது . ( South Indian Inscriptions Vol.III No.60 ) 
இக்கல்வெட்டின் இறுதியில் செங்கேணிகள் வம்சம் உள்ளவரைக்கும் 

இத்தர்மத்தைச் செய்யாமல் நிறுத்துவோர் கங்கைக் கரையிலும் 
குமரிக்கரையிலும் குரால் பசுவைக்கொன்றவனது பாவத்தையடைவர் 
என்று வரையப்பட்டுள்ளது . இதனால் செங்கேணி என்பது குடிப்பெயர் 
என்று வெளியாகிறது . 

மூன்றாம் குலோத்துங்கனது ஆட்சியின் 11 - ஆம் ஆண்டில் 
( கி.பி. 1189 ) செங்கேணி அம்மையப்பன் கண்ணுடைய பெருமானான 
விக்கிரமசோழச் சம்புவராயன் பலவரிகளால் கிடைக்கும் வருவாய் 
களைத் திருவல்லமுடையார்க்கு அளித்தனன் . ( S. I. I. Vol. III No. 61 ) 
முன்னவனுக்குப் பின்னவன் யாது முறையுடையான் என்பது இப்போது 
புலப்படவில்லை . சோழச்சம்புவராயன் என்னுஞ் சொற்றொடர் 
இம்மரபினர் அப்போது சோழமன்னர்க்குக் கப்பஞ் செலுத்தி வந்த 
சிற்றரசராயிருந்தனர் என்பதைப் புலப்படுத்துகின்றது . அன்றியும் 
பலவரிகளால் கிடைக்கும் வருவாய்களை அவன் திருவல்ல முடையார்க்கு 
அளித்திருப்பது அப்பகுதி அவனது ஆட்சிக்குட்பட்டிருந்தது என்பதை நன்கு 
விளக்குகின்றது . 

இவ்வரசனது புதல்வன் செங்கேணி விராசனி அம்மையப்பன் 
தனிநின்று வென்றான் தன்வசி காட்டுவான் அழகிய சோழனான 
எதிரிலி சோழச் சம்புவராயன் என்போன் . 

இதனைக் 
காஞ்சிபுரத்திலுள்ள அருளாளப்பெருமாள் கோயில் கல்வெட்டொன்று 
அம்மையப்பன் மகன் 

சோழப்பிள்ளையான 

அழகிய 
சோழச்சம்புவராயன் என்றுரைப்பதால் நன்குணரலாம் . ( Ins . 36 of 
1893 ) இவனது கல்வெட்டு மூன்றாம் குலோத்துங்க சோழனது ஆட்சியின் 
27 - ஆம் ஆண்டாகிய கி.பி .1205 - ல் தான் முதலில் காணப்படுகிறது . ஆகவே 
அக்காலத்தேதான் இவன் ஆட்சி புரியத் தொடங்கியிருத்தல் வேண்டும் . 
இவன் காலத்தில் பாண்டிநாட்டில் பராக்கிரம பாண்டியனுக்கும் குலசேகர 
பாண்டியனுக்கும் ஆட்சியுரிமையைப்பற்றிய விவாதம் உண்டாயிற்று . 
பராக்கிரம பாண்டியனுக்கு இலங்கைமன்னனாகிய பராக்கிரமபாகு 
என்பான் துணைப்படை யனுப்பினான் . இலங்கைப் படைக்குத் 
தலைவனாக வந்தவன் இலங்காபுரித் தண்டநாயகன் . குலசேகர 
பாண்டியனுக்குச் சோழமன்னர்கள் உதவிபுரிந்தனர் . சோழர்களது 
படைக்குத் தலைமைவகித்து மகாசாமந்தனாகச் சென்றவன் நமது எதிரிலி 
சோழச்சம்புவராயனது புதல்வனாகிய திருச்சிற்றம்பலமுடையான் 
பிள்ளைப் பல்லவராயன் என்பவனேயாம் . 


பாண்டி நாட்டில் இராமேச்சுரம் , திருக்கானப்பேல் , தொண்டி , 
பொன்னமராவதி , மணமேற்குடி முதலான இடங்களில் இவ்விரு 
படைகட்கும் பெரும்போர்கள் நிகழ்ந்தன . முதலில் சிங்களப்படை 
வெற்றிபெற்றது . அதன் பயனாகப் பல நகரங்களும் கோயில்களும் 
இடிக்கப்பட்டன. இச்செய்திகளைக் 

கேள்வியுற்ற எதிரிலி 

சோழச்சம்புவராயன் பெரிதும் வருந்திக் காஞ்சிபுரத்திற்கருகிலுள்ள 
ஆரப்பாக்கத்தில் எழுந்தருளியிருந்த உமாபதி தேவராகிய ஞானசிவ 
தேவரிடம் சென்று இச்செய்திகளை விண்ணப்பித்துச் 

சிங்களப்படை 
நம் சோழநாட்டிற் புகுந்தால் பல ஆலயங்கள் அழிக்கப்பட்டுவிடுமே ; 
அந்தணர் துன்புறுவரே ; ஆதலால் அச்சிங்களப்படை தோற்றோடுமாறு 
தாங்கள் எவையேனும் உபாயங்கள் செய்தருளவேண்டும் என்று 
கூறினன் . இதனைக் கேட்ட அப்பெரியார் அன்னோர் இராமேச்சுரம் 
கோயில் வாயிலை இடித்துச் சிவபெருமானுக்கு நித்திய பூசை 
நடைபெறாதவாறு இடையூறு புரிந்தனர் என்று கேள்வியுற்றேன் ; எனவே 
அவர்கள் சிவாபராதம் செய்தவர் ஆவர் . ஆகவே , அவர்கள் போரில் 
தோல்வியெய்தி ஓடுமாறு தக்கவழி தேடுவேன் என்றுரைத்து 
இருபத்தெட்டு நாட்கள் இரவும்பகலும் தவம்புரிந்தனர் . அப்போது 
திருச்சிற்றம்பலமுடையான் பிள்ளைப் பல்லவராயனிடமிருந்து 

லங்காபுரித் தண்டநாயகனும் சகத்விசயதண்டநாயகனும் தோல்வியுற்று 
இலங்கைக்கு ஓடிப்போயினர் என்று எதிலிலி சோழச்சம்புவராயனுக்கு 
ஒரு திருமுகம் வந்தது . இதனைக் கண்ட இச்சம்புவராயன் பெரிதும் 
மகிழ்ந்து ஆரப்பாக்கத்திலிருந்த சுவாமிகளிடம் கொண்டு போய்க் 
காட்டவே , அவரும் உவகையுற்றனர் . பின்னர் இவ்வேந்தன் ஆரப்பாக்கம் 
என்னும் கிராமத்தை அப்பெரியாருக்கு அளித்தனர் . இச்செய்திகளை 
ஆரப்பாக்கத்திலுள்ள கல்வெட்டுக்களில் விளக்கமாய்க் காணலாம் . {Ins . 
20 of 1899 ) இவ்வேந்தன் மூன்றாம் இராஜராஜசோழன் காலத்தும் 
அவனது சிற்றரசர்களுள் ஒருவனாயிருந்தனன் . விரிஞ்சிபுரத்திற் 
கருகிலுள்ளதும் பொய்கை என்று தற்காலத்தில் அழைக்கப்படுவதுமாகிய 
இராஜேந்திர சோழநல்லூர் சித்திரமேழிமலை மண்டல 
விண்ணகரான அருளாளப்பெருமாளுக்குக் குமாரமங்கலம் , புத்தூர் , 
அத்தியூர் ஆகிய கிராமங்களைக் கி.பி. 1238 , 1239 , 1243 ஆம் ஆண்டுகளில் 
மலைமண்டலத்து வணிகன் இராமகேரளச் செட்டியிடம் இம்மன்னன் 
பொன் பெற்றுக்கொண்டு தேவதானமாகவிட்டான் என்று 
பொய்கையிலுள்ள கல்வெட்டுக்கள் கூறுகின்றன . ( S.I.I Vol . Nos . 59,61 , 62 
and 64 ) . 


அத்திமல்லன் சம்புகுலப் பெருமாளான இராஜகம்பீரச் 
சம்புவராயன் என்பானும் மூன்றாம் இராஜராஜசோழனது ஆட்சியின் 
20 - ம் ஆண்டாகிய கி.பி. 1236 - ல் ஆட்சிபுரிந்துகொண்டிருந்தான் என்று 
தெரிகிறது . இவன் எதிரிலி சோழச்சம்புவராயனது தம்பியாயிருத்தல் 
வேண்டுமென்று ஊகிக்கப்படுகிறது . இவ்விருவேந்தரும் ஒரேகாலத்தில் 
ஆட்சிபுரிந்து வந்துள்ளார் 

கல்வெட்டுக்களால் 
நன்கறியக் கிடக்கின்றது . நமது இராஜகம்பீரச் சம்புவராயன் 
குன்றத்தூரை இராஜகம்பீரநல்லூர் என்னும் பெயருடன் நிலவுமாறு 
பங்களராயர்க்குக் காணியாகக் கி.பி. 1236 ல் அளித்தான் . இச்செய்தியை 


என்பது 

உணர்த்தும் 

கல்வெட்டொன்று வைகவூர்த் திருமலையிற் 
காணப்படுகின்றது . அதனை அடியில் குறிக்கின்றேன் . ஸ்வஸ்திஸ்ரீ 
திரிபுவனச்சக்கரவர்த்திகள் ஸ்ரீஇராஜராஜதேவருக்கு யாண்டு 
இருபதாவது முதல் ஐயங்கொண்டசோழமண்டலத்துத் தமனூர் நாட்டு 
விரன்பாக்கத்து இலாலப்பெருமான் 

மகன் 

ஆண்டான்கள் 
பங்களராயர்க்குப் பல்குன்றக் கோட்டத்துப் பங்களநாட்டு 
நடுவில் ...க்குன்றத்தூரான ராஜகம்பீரநல்லூர் இவர்க்குக் காணியாகக் 
கீழ்நோக்கின கிணறும் மேனோக்கின மரமும் நாற்பாலெல்லையும் 
விற்றொற்றிப் பரிக்கிரயத்துக்கு உரித்தாவதாகக் கொடுத்தோம் .. 
அத்திமல்லன் சம்புகுலப்பெருமாளான ராஜகம்பீரச் சம்புவராயனேன் . 
( S.I.I. VOL.I No.74 ) 

இக்கல்வெட்டால் இராஜகம்பீரச் சம்புவராயன் மூன்றாம் 
இராஜராஜசோழ்னது ஆட்சிக்குட்பட்டிருந்த ஒரு குறுநில மன்னன் 
என்பதும் , சம்புகுலப்பெருமாள் என்னும் சிறப்புச் பெயர் 
பெற்றவன் என்பதும் நன்கு விளங்குகின்றன . இராஜகம்பீரச் 
சதுர்வேதி மங்கலம் எனவும் , சம்புகுலப்பெருமான் அகரம் எனவும் 
அழைக்கப்படும் ஊர்கள் இம்மன்னன் பெயரால் அழைக்கப்பெற்ற 
ஊர்கள் போலும் . இராஜகம்பீர நல்லூரும் இராஜகம்பீரச் 
சதுர்வேதிமங்கலமும் வேறு ஊர்களாதல் உணர்க . 

சம்புவராய மன்னர்களுள் இராஜகம்பீரச் 
சம்புவராயனே மிகவும் பெருமையுற்றவன் . இவ்வேந்தன் காலத்தில் 
இவனது இராச்சியம் பெருகியதோடு இராஜகம்பீரவிராஜ்ஜியம் 
என்னும் பெயரையும் எய்தியது . இவன் படைவீட்டில் ஒரு 
மலைக்கோட்டையமைத்து அதனைத் தனக்கு உறைவிடமாகவுஞ் 
செய்து கொண்டான் . கி.பி. 1258 - ல் படைவீட்டில் வெட்டப்பெற்றுள்ள 
ஒரு கல்வெட்டு இவன் சோழர்களுக்குக் கப்பஞ் செலுத்தாமல் தனி 
அரசுபுரிந்தான் என்று கூறுகின்றது . இதனால் இவன் காலத்தேதான் 
சம்புவராயர்கள் நெடுமுடி வேந்தராய் ஆட்சிபுரியும் பெருமையை 
அடைந்தனர் என்பது நன்கு வெளியாகின்றது . இவர்களது இராச்சியமும் 
தொண்டைமண்டலத்துப் படை வீட்டிராஜ்யம் என்று புகழப்படும் 
சிறப்பையம் அடைந்தது . படைவீட்டினுள் அம்மையப்பேச்சுரர் ஆலயம் 
எடுப்பித்து அதற்கு நிபந்தங்கள் விட்டவனும் இவ்வேந்தனேயாவன். 
வனது தந்தையாகிய அம்மையப்பன் கண்ணுடைய பெருமானான 
விக்கிரம சோழச் 

சம்புவராயனது பெயரே இவ்வாலயத்திற்கு 
இடப்பட்டது போலும் . சோழமன்னர்களது ஆட்சிக்காலங்களில் 
எடுப்பிக்கப்பெற்ற இராஜராஜேச்சுரம் , கங்கைகொண்ட சோழேச்சுரம் , 
விக்கிரமசோழேச்சுரம் என்ற ஆலயங்கள் எய்தியுள்ள பெயர்களையும் 
ஆராய்ந்து நோக்குங்கால் இவ்வுண்மை நன்கு புலப்படும் . 


இனிச் 


- 

இனி இவனுக்குப் பின்னர் அரசுரிமை எய்தியவன் யாவன் 
என்பது இப்போது புலப்படவில்லை . ஆனால் இவனுக்குப் பின்னர்ப் 
பட்டம் பெற்றவன் தனது சுயேச்சையை இழந்திருக்க வேண்டும் என்று 
தோன்றுகிறது . இதற்கேற்ப , காஞ்சிபுரத்திலும் அதனைச் சூழ்ந்துள்ள சில 
இடங்களிலும் தெலுங்குநாட்டுச் சோழர்களது - கல்வெட்டுக்களும் 
சேந்தமங்கலத்துப் பல்லவனாகிய கோப்பெருஞ்சிங்கன் கல்வெட்டுக் 
களும் அக்காலத்தில் காணப்படுகின்றன. எனவே , சம்புவராயர்களும் 
சிலகாலம் இவர்களுக்குத்திறை செலுத்தும் நிலையிலிருந்தனரோ என்று 
ஐயுறவேண்டியிருக்கின்றது . ஆயினும் கி.பி. 1314-15 - ல் , வீரசோழச் 
சம்புவராயன் , வீரசம்புவராயன் என்போரது கல்வெட்டுக்கள் சில 
இடங்களில் காணப்படுகின்றன. இன்னோர் சுயேச்சையுற்று 
வாழ்ந்து வந்தனர் என்று தெரிகிறது . அன்றியும் கி.பி. 1322 - ல் 
சகலலோகசக்கிரவர்த்தி வென்று மண்கொண்ட சம்புவராயன் பட்டம் 
சூட்டப்பெற்று அரசாளத்தொடங்கினான் . இவன் சக்கிரவர்த்தி என்ற 
பட்டம் பெற்றிருத்தலாலும் வென்றுமண்கொண்ட என்ற அடைமொழி 
களோடு விளங்குதலாலும் இவனே தெலுங்கு நாட்டுச் சோழர் 
முதலானோரைப் போரில் வென்று மீண்டும் சுயேச்சையுற்றுத் தனியரசு 
புரிந்தவனாதல் வேண்டும் என்பது 

நன்கு புலப்படுதல் 
காண்க . இவன் கி.பி. 1338 வரை ஆட்சிபுரிந்தான் . இவன் காலத்தில் 
படை வீட்டு ராஜ்யம் மகோன்னத - நிலையிலிருந்து இவனுக்குப் 
பிறவேந்தரெல்லாம் அஞ்சுவராயினர் . விஜயநகர வேந்தர்களும் தமக்குத் 
தெற்கிலுள்ள சம்புவராயர்களைக் கண்டு அஞ்சி அவர்களை 
எவ்வாறாயினும் தம் சிற்றரசர்களாக்கித் திறை செலுத்தச் செய்ய 
வேண்டுமென்று காலங்கருதிக் கொண்டிருந்தனர் . இன்னோரது 
முயற்சி வென்றுமண்கொண்ட சம்புவராயன் என்பானது ஆட்சியுள்ள 
வரையில் பயன்படவில்லை . கி.பி. 1338 - ல் அவ்வேந்தன் விண்ணுல 
கெய்தவே அவனது 

புதல்வன் இராஜநாராயண சம்புவராயன் 
முடிசூட்டப்பட்டான் . இவன் நாட்டாட்சியை எய்திய பின்னர்ச் 
சகலலோக 

சக்கிரவர்த்தி ராஜநாராயண சம்புவராயன் என்று 
அழைக்கப்பெற்றான் . இவன் கி.பி. 1339 முதல் 1366 வரை ஆட்சி 
புரிந்தான் . இவனது கல்வெட்டுக்கள் காஞ்சி , மாமல்லபுரம் , படைவீடு , 
வேலூர் , திருப்புக்கொளி , போளூர்த்திருமலை முதலான இடங்களில் 
காணப்படுகின்றன . இவனும் தனது முன்னோர்கள் போலவே பல 
கோயில்களுக்கு - நிபந்தங்கள் விட்டிருக்கின்றான் . இவனது 
ஆட்சிக்காலத்தில்தான் விஜயநகர வேந்தனாகிய குமாரகம் 
பண்ணன் தமிழ்நாட்டின் மீது படையெடுத்து வந்தனன் . இது கி.பி. 
1365 - க்கு முன்னர் நிகழ்ந்தது . பெரும்படையுடன் தென்னாடு போந்த 
விஜயநகர வேந்தன் முதலில் படைவீட்டிராஜ்ஜியம் எனப்படும் 
இராஜகம்பீர விராஜ்ஜியத்தைத் தாக்கினான் . தாக்கவே இராஜ நாராயண 
சம்புவராயனும் தன் பகைவனை எதிர்த்துப் போர்புரிந்தான் . இறுதியில் 

விஜயநகர வேந்தன் வெற்றியடைந்தமையின் சம்புவராயன் தன் நாட்டை 
இழந்தான் . ஆயினும் குமாரகம்பண்ணன் 
பற்றிய நாட்டைத் திரும்ப அச்சம்புவராய மன்னனுக்கே யளித்து 
அவனைத் தனக்கு ஆண்டு தோறும் திறை செலுத்தி வருமாறு 
கட்டளையிட்டுவிட்டுப் பாண்டி நாடு நோக்கிச்சென்றான் . பிறகு 
கி.பி. 1366 - ல் இராஜநாராயண சம்புவராயனும் இறந்தான் . அவன் வழியில் 
தோன்றிய சம்புவராயர்களும் குறுநில மன்னராகி 
நகரத்தரசர்களுக்குக் கப்பஞ் செலுத்திவந்தனர் . அன்னோர் பல 
ஆண்டுகள் அந்நிலையிலேயே இருந்துவந்தனர் . பின்னர் அவர்களது 
ஆட்சியும் ஒழிந்தது . ஒழியவே அவர்களும் செல்வங்குன்றியவர்களாய்த் 
தாழ்ந்த நிலையை எய்தினர். வடஆற்காடு ஜில்லாவில் 
வேலூருக்கண்மையிலுள்ள படைவீடு என்ற இடத்தில் இன்றும் 
அவர்களது வழியினர் வசிக்கின்றனர் . படைவீடு என்னும் அவர்களது 
தலைமை நகரம் இப்போது படவேடு என்றழைக்கப்படுகிறது . 
அங்கு 

அழிந்துகிடக்கும் அரண்களையும் கோட்டையையும் 
அம்மையப்பேச்சுரர் ஆலயத்தையும் இன்றும் காணலாம் . 

இனி , இரட்டைப்புலவர்களால் பாடப்பெற்ற கலம்பகம் 
கொண்டவனும் காஞ்சியைத் தலைமை நகராகக்கொண்டு அதனைச் 
சூழ்ந்துள்ள பகுதியை அரசாண்டவனும் காஞ்சியில் எழுந்தருளியுள்ள 
ஏகாம்பரநாதருக்கு அரிய பெரிய திருப்பணிகள் பல புரிந்தவனுமாகிய 
ஏகாம்பரச்சம்புவராயன் என்பானும் அச்சம்புவராய மன்னர்களின் 
வழித்தோன்றல்களுள் ஒருவன் என்பது ஈண்டு அறிந்து கோடற் 
குரியதாகும் . 

10. அறந்தாங்கி அரசு 
நம் தமிழகம் முற்காலத்தில் சேர சோழ பாண்டியராகிய 
மூன்று தமிழ் வேந்தராலும் அரசாளப்பெற்று வந்தது என்பதை 
யாவரும் அறிவர் . இதனை , வண்புகழ் மூவர் தண்பொழில் வரைப்பு 
என்னும் ஆசிரியர் தொல்காப்பியனார் கூற்றினாலும் இனிது உணரலாம் . 
அப்பெரு வேந்தர்களைப் போந்தை வேம்பே ஆரென வரூஉம் , 
மாபெரும் தானையர் என்று பிறிதோரிடத்து அவ்வாசிரியர் 
பாராட்டியுள்ளனர் . இதனை நோக்குமிடத்து , நம் தமிழகத்திற்கும் 
சேர சோழ பாண்டியர்க்கும் ஏற்பட்டிருந்த தொடர்பு மிகத் தொன்மை 
வாய்ந்தது என்பது தெள்ளிதின் விளங்கும் . 

மூவேந்தரது ஆட்சிக்குட்பட்டிருந்த இந்நிலப்பரப்பில் சில 
குறுநில மன்னரும் அந்நாளில் இருந்தனர் என்பது சங்க நூல்களால் 
அறியப்படுகின்றது . ஆசிரியர் தொல்காப்பியனார் இவர்களை, 
மன்பெறு மரபின் ஏனோர் எனவும் குறித்துள்ளனர் . இன்னோர் 
முடியுடை வேந்தர் மூவர்க்கும் உற்றுழி உதவிவந்தவர்கள் ; 
அவர்களைப்போல் வில்லும் வேலும் கழலும் கண்ணிவும் , தாரும் 
ஆரமும் தேரும் வாளும் உடையவர்கள் . 

கடைச்சங்க நாளில் இக்குறுநில மன்னர்கள் வேளிர் என்று 
வழங்கப்பெற்றனர் . பறம்பு நாடு , மிழலைக் கூற்றம் , முத்தூர்க் கூற்றம் , 
பொதியில் நாடு , ஆவிநன்குடி முதலியவற்றில் வாழ்ந்த குறு நில 
மன்னர் முற்காலத்தில் வேளிர் என்று வழங்கப்பெற்றமை , அகநானூறு , 
புறநானூறு முதலான சங்க நூல்களால் அறியக்கிடக்கின்றது . 
இவர்கள் வேள் எனவும் , அரசு எனவும் , அரையர் எனவும் அந்நாளில் 
வழங்கப்பெற்று வந்தனர் 

என்பது 

கல்வெட்டுக்களால் 
புலப்படுகின்றது . மண்டல மாக்களுந் தண்டத் தலைவருமாய்ச் 
சோழநாட்டுப் பிடவூரும் , அழுந்தூரும் நாங்கூரும் , நாவூரும் , 

, 
ஆலஞ்சேரியும் , பெருஞ்சிக்கலும் , வல்லமும் , கழாரும் முதலிய 
பதியிற்றோன்றி , வேள் எனவும் , அரசு எனவும் உரிமை யெய்தினோர் . * 
என்று ஆசிரியர் நச்சினார்க்கினியர் கூறியிருத்தலும் இதனை வலியுத்தல் 
காண்க . வழுத்தூர் அரசு , சூரைக்குடி அரசு , அறங்தாங்கி அரசு , 
சேந்தமங்கலத் தரசு , புல்வய லரசு என்போர் நம் தமிழகத்தில் முற்காலத்தில் 
வாழ்ந்த குறுநில மன்னர் ஆவர் . இவர்களுள் அறந்தாங்கி அரசு என்று 
பெருடையுடன் முன்னர் வாழ்ந்துவந்த குறுநில மன்னர் வரலாறே ஈண்டு 
ஆராயப்படுவதாகும் . 


தஞ்சாவூர் சில்லாவில் அறந்தாங்கி என்ற நகரம் ஒன்றுள்ளது . 
மாயூரத்திலிருந்து தெற்கே செல்லும் இருப்புப்பாதை இப்பொழுது 
* தொல் . பொருள் . அகத்திணையியல் 30 - ஆம் சூத்திரம் உரை . 


பல 

இவ்வறந்தாங்கி நகரத்தில்தான் 

முடிவுறுகின்றது . இந்நகரைச் 
சூழ்ந்து பெரிய மதிலும் அகழியும் அழிவுற்றுக் கிடத்தலை இன்றுங் 
காணலாம் . இஃது ஒரு காலத்தில் அரசர் வீற்றிருந்து செங்கோல் 
செலுத்திய திருவுடை நகராயிருந்திருத்தல் வேண்டும் என்பதை இவை 
நன்கு புலப்படுத்து கின்றன. இந்நகரிலிருந்து முன்னாளில் 
ஆட்சிபுரிந்தவர்களே அறந்தாங்கி அரசு என்ற பெயருடன் நிலவிய குறுநில 
மன்னர்கள். இவர்கள் தொண்டைமான் என்ற பட்டமுடையோர் ; பல்லவர் 
மரபினர் ; ஆளுடையார் கோயில் என்று இந்நாளில் வழங்கப்பெறுவதும் , 
மணிவாசகப் பெருமானுக்குச் சிவபெருமான் செந்நெறி அறிவுறுத்தியதும் 
ஆகிய திருப்பெருந்துறையில் பெரிதும் ஈடுபாடுடையோர் ; அங்கு 
எழுந்தருளியுள்ள இறைவனையே தம்குல தெய்வமாகக் கொண்டு 
வழிபட்டுவந்தோர் , இச்செய்திகளுள் சிலவற்றைக் காஞ்சிபுர 
வராதீசுவரன் ஆளுடைய தம்பிரானார் சீபாத பக்தன் என்று இன்னோரது 
கல்வெட்டுக்கள் கூறுவதால் அறியலாம் . அன்றியும் , இவர்கள் 
திருப்பெருந்துறையில் அரிய திருப்பணிகள் புரிந்து நாள் 
வழிபாட்டிற்கும் பிறவற்றிற்கும் விட்டுள்ள நிபந்தங் 
களாலும் இதனை உணரலாம் . 

கி.பி. ஆறாம் நூற்றாண்டின் இறுதியிலிருந்து ஒன்பதாம் 
நூற்றாண்டு முடிய நம் தமிழகத்தின் பெரும் பகுதி பல்லவர் 
ஆட்சிக்குட்பட்டிருந்தது என்பது வரலாற்று ஆராய்ச்சியால் 
அறியப்பெற்றதாகும் . முதல் ஆதித்த சோழன் ஒன்பதாம் நூற்றாண்டின் 
இறுதியில் பல்லவர்களைப் போரில் வென்று சோழமண்டலத்தையும் 
தொண்டைமண்டலத்தையும் கைப்பற்றினான் . பின்னர் , பல்லவர்களுள் 
சிலர் சோழ மன்னர்க்குத் திறை செலுத்தும் குறுநில மன்னர் ஆயினர் ; 
சிலர் அவர்கள்பால் அமைச்சர் , படைத்தலைவர் , திருமந்திர ஓலை 
முதலான அரசியல் அதிகாரிகளாகவும் வாழ்ந்து வந்தனர் . இங்ஙனம் 
வாழ்ந்து வந்த பல்லவ குலத் தலைவர்களுள் அறந்தாங்கித் 
தொண்டைமானும் ஒருவன் ஆவான் . இத் தொண்டைமான் மரபினர் 
அறந்தாங்கி அரசு எனவும் வணங்காமுடித் தொண்டைமான் எனவும் 
அறந்தாங்கியில்புகழுடன் வாழ்ந்துவந்த செய்தி பல கட்வெட்டுக்களால் 
அறியப்படுகின்றது . இன்னோரது வரலாற்றைத் தொடர்பாக அறிந்து 
கோடற்குரிய சான்றுகள் இந்நாளில் கிடைத்தில . ஆயினும், கிடைத்துள்ள 
ஆதாரங்களைக் கொண்டு ஒருவாறு ஆராய்ந்து முடிவு காண்பாம் . 

புதுக்கோட்டைக்கு வடகிழக்கிலுள்ள வேசிங்கி நாட்டில் 
வளத்து வாழவிட்ட பெருமாள் தொண்டைமான் என்பவன் கி.பி. 1201 
இல் இருந்தனன் என்று தெரிகிறது . இவனே, அறந்தாங்கித் 
தொண்டைமான்களுள் மிகத் தொன்மை வாய்ந்தவன் . எனவே , 
கி.பி. பதின்மூன்றாம் நூற்றாண்டின் தொடக்கத்தில் இக் குடியினர் தம் 
ஆட்சியை அங்கு நிறுவியிருத்தல் வேண்டும் . இவனுக்குக் பின்னர் 

ஆட்சிபுரிந்தவர் யாவர் என்பது புலப்படவில்லை . 

கி.பி. 1426 முதல் 1443 வரையில் குலசேகர தொண்டைமானும் , 
கி.பி. 1443 இல் சூரியதேவர் சுந்தரபாண்டியத் தொண்டைமானும் , 
கி.பி. 1444 முதல் 1453 வரையில் அழகிய மணவாளப் பெருமாள் 
தொண்டைமானும் அரசாண்டனர் . இவர்களைப் பற்றிய வரலாறு 
தெரியவில்லை . இவர்கள் மூவரும் உடன்பிறந்தவர்களாக இருத்தல் 
கூடும் என்று கல்வெட்டுத்துறை ( இலாக்கா ) ஆராய்ச்சியாளர் 
கருதுகின்றனர் . அழகிய மணவாளப் பெருமாள் தொண்டைமானுக்கு 
இலக்கணத் தண்ணாயகத் தொண்டைமான் என்ற புதல்வன் ஒருவன் 
ருந்தனன் .1 இவனுக்குப் பின்னர்த் திருநெல்வேலிப் பெருமாள் 
தொண்டைமானும் 2 ஏகப்பெருமாள் தொண்டைமானும் ஆட்சிபுரிந்தனர் . 

இவர்களுள் ஏகப்பெருமாள் தொண்டைமான் கி.பி. 1481 
முதல் 1499 வரையில் அரசாண்டான் . இவன் கல்வெட்டுக்கள் 
புதுக்கோட்டை நாட்டில் பழங்கரை, வாளவர் மாணிக்கம் , கோவிலூர் 
முதலான ஊர்களில் காணப்படுகின்றன. இவ்வேந்தனுக்கு மூன்று புதல்வர் 
இருந்தனர் . அன்னோர் தீராத வினை தீர்த்தான் தொண்டைமான் 
3. ஆவுடைய நயினார் தொண்டைமான் 4. பொன்னம்பல நாத 
தொண்டைமான் என்போர் . 

இவர்களுள் , பொன்னம்பலநாத தொண்டைமான் கி.பி. 1514 
1569 வரை . 

ஆட்சிபுரிந்தான் . இவன் கல்வெட்டுக்கள் 
புதுக்கோட்டை நாட்டிலும் இராமநாதபுரம் 

சில்லாவிலும் 
காணப்படுகின்றன. எனவே , இவனது 

நாடு 

மிகப்பெருகி 
இக்காலத்திலுள்ள புதுக்கோட்டை நாட்டின் ஒரு பகுதியையும் , 
இராமநாதபுரம் சில்லாவின் 

பகுதியையும் , தஞ்சாவூர் 
சில்லாவிலுள்ள அறந்தாங்கித் தாலூகாவையும் தன்னகத்துக் கொண்டு 
விளங்கிற்று என்று கூறலாம் . இவன் சிறந்த சிவபத்தியுடையவன் . 
இவன் சிவாலயங்களில் தன் பெயரால் அலைவிலஞ்சாதான் சந்தி , 
பொன்னம்பலநாதன் சந்தி என்று கட்டளைகள் அமைத்து , அவற்றிற்கு 
நிபந்தங்கள் விட்டிருக்கின்றான் . இவன் தன்னை ஆவுடைய தம்பிரானார் 
சீபாத பக்தன் என்று கூறிக்கொண்டமை கல்வெட்டுக்களால் அறியப்படும் . 
அறந்தாங்கியிலிருந்து அரசாண்ட 

அரசாண்ட குறுநில மன்னருள் இவனே 
மிகச்சிறந்தவன் எனலாம் . இவனுக்கு அந்நாளில் வழங்கிவந்த , 
அச்சமறியாத பெருமாள் , அலையில் அஞ்சாத பெருமாள் என்னும் 
பட்டங்கள் இவன் பெரிய வீரன் என்பதை நன்கு புலப்படுத்துகின்றன . 
ஏழுநாளையில் ஈழந்திறைகொண்ட பெருமாள் என்ற மற்றொரு பட்டமும் 

இவனுக்கு உளது . இஃது இவன் ஈழ மண்டலத்தின்மீது படையெடுத்துச் 
சென்று , அதனைவென்று திறைகொண்ட வீரச் செயலை உணர்த்துகின்றது . 
இவ்வரிய செயலையும் இவன் ஏழு நாட்களில் செய்து முடித்தனன் என்பது 
ஈண்டு அறியத்தக்க தொன்றாகும் . 

ஈழநாட்டு மன்னன் விசயநகர வேந்தனாகிய 
கிருஷ்ணதேவராயனுக்குத் திறை செலுத்தி வந்தான் . அவன் ஒரு 
முறை அதனைக் குறித்த காலத்திற் செலுத்தாமை பற்றி , அவ்வேந்தற் 
காகப் பொன்னம்பலநாத தொண்டைமான் இலங்கை மீது 
படையெடுத்துச் சென்று , அதனை ஏழு நாட்களில் வென்றனன் என்று 
ஆராய்ச்சியாளர் கூறுகின்றனர் . 

இவன் ஐம்பத்தைந்து ஆண்டுகள் ஆட்சிபுரிந்துள்ளமையின் , 
இவனது வாழ்நாளில் பல நிகழ்ச்சிகள் நிகழ்ந்திருத்தல் வேண்டும் . 
அவற்றையெல்லாம் இந்நாளில் அறிய இயலவில்லை . இவன் வேள் 
பாரியின் பறம்பு * நாட்டிலுள்ள கொடுங்குன்றமுடைய 
சிவபெருமானுக்குச் சிறுகாலைச் சந்திக்கும் , தன் பேரால் அமைத்த 
தொண்டைமான் சந்திக்கும் திருநாமத்துக்காணியாக மேலூர் என்ற ஊரை 
அளித்த செய்தியை உணர்த்தும் கல்வெட்டு ஒன்று உளது . அதனை 
இக்கட்டுரையின் இறுதியிற் காணலாம் . 

பொன்னம்பலநாத தொண்டைமான் புதல்வன் வரவினோத 
தொண்டைமான் என்பவன் . இவனுக்குப் பிறகு ஆண்டியப்பன் அச்சுத 
நாயகத் தொண்டைமான் கி.பி. 1577 இல் அரசாண்டான் . 
இத்தொண்டைமான்களின் வழியினர் பதினெட்டாம் நூற்றாண்டிலும் 
அறந்தாங்கியில் ஆட்சிபுரிந்தனர் என்று தெரிகிறது . இரகுநாத 
வணங்காமுடித் தொண்டைமான் மகனான அருணாசல வணங்காமுடித் 
தொண்டைமான் என்பான் கி.பி. 1713 இல் திருப் பெருந்துறையில் 
எழுந்தருளியுள்ள சிவபெருமானுக்குச் சில ஊர்கள் இறையிலியாக அளித்த 
செய்தி ஒரு செப்பேட்டால் அறியப்படுகிறது . ** 

இங்ஙனம் சிறப்புடன் ஆண்டுவந்த இன்னோர் தம் நாட்டையும் 
அரசுரிமையையும் எப்போது எவ்வாறு இழந்தனர் என்பது 
புலப்படவில்லை . தலைநகராகிய அறந்தாங்கியும் தன் பெருமையும் 
வனப்பும் இழந்து , தனது பழைய நிலையை ஒருசிறிது உணர்த்தும் இடிந்த 
மதிலும் அழிந்த அகழியும் உடைய சிற்றூராக இந்நாளில் உளது . கால 
வேறுபாட்டால் உண்டாகும் மாறுதல்களுக்கு உட்படாதது இவ்வுலகில் 
யாதுளது ? 


* பறம்பு நாடு பிற்காலத்தில் திருமலை நாடு என்று வழங்கப் பெற்று வந்தது என்பது சில 
கல்வெட்டுக்களால் புலப்படுகின்றது . 
** செந்தமிழ் 12 - ஆம் தொகுதி , 441 - ஆம் பக்கத்தில் நாள் வெளியிட்டுள்ள தொண்டைமான் 
சாசனம் பார்க்க . 

பிரான்மலையிலுள்ள பொன்னம்பலநாத 

தொண்டைமானது கல்வெட்டு 
( 1 ) ஸ்வஸ்திஸ்ரீ ஸ்ரீமான் மஹா மண்டலேசுவரன் அரியராய 
விபாடன் பாஷைக்குத் தப்புவராயிர கண்டன் கண்டனாடு கொண்டு 
கொண்ட நாடு கொடாதாள் பூர்வ ( 2 ) தெட்சிண பச்சிம உத்தர 
சமுத்திராதிபதி எம் மண்டலமும் 

கொண்டு 

எழுந்தருளிய 
ஸ்ரீகிருஷ்ணதேவ மகாராயர் பிருதுவிராச்சியம் பண்ணி அருளாநின்ற ( 3 ) 
சகாப்தம் 1440 இதன் மேல் வெகுதான்ய வருஷம் உத்தராயணத்துமிதுன 
நாயற்று அபரப்பட்சத்து அமாவாசியையும் மங்கலவாரமும் விருத்தி 
( 4 ) யோகமும் பெற்ற இற்றை நாள் சூரியகிரண புண்ணிய காலத்து 
திருமலை நாட்டு திருக்கொடுங்குன்றத்து நாயினார் நல்ல மங்கைபாகற்கு 
அறந்தாங்கி 

அரசு அச்சமறி ( 5 ) யாத பெருமாள் முகிலின் 
கீழ்த்திரியும் இளவன்னியர் மிசுரகண்டன் ஆட்டுக்கு ஆணை வழங்கும் 
பெருமாள் ஏழு நாளையில் ஈழந் திறைகொண்ட பெருமா ( 6 ) ள் கோன் 
பாத ... யாத பெருமாள் காஞ்சிபுர வராதீசுவரன் ஆவுடைய தம்பிரானார் 
ஸ்ரீபாத பக்தன் ஏகப்பெருமாள் தொண்டைமானார் புத்திரன் ( 7 ) 
பொன்னம்பலநாத தொண்டைமானார் நாயினார் நல்ல மங்கைபாகற்கு 
உபையமாகக் கட்டின சிறு காலைச் சந்திக்கு அமுதுபடி சாத்துப்படி 
உள்ளிட்டு ( 8 ) வேண்டும் நித்தம் நிமந்தங்களுக்கு நம் பேரால் கட்டின 
பொன்னம்பலநாத தொண்டைமானார் சந்தியாக அமுது செய்யும்படிக்குக் 
கொ ( 9 ) டுத்த இந்நாயினார் .... தேவ தாந ....... நாமத்துக் காணியாக சோழ 
பாண்டிய வளநாட்டு மேலூர் பெரு நான்கெல்லைக்குட்பட்ட ( 10 ) தும் 
சாஉறிரண் யோதகதர பூர்வமாக திருநாமத்துக் காணியாக சந்திராதித்தவற் 
செல்லக் குடுத்தபடியாலே இதுக்குள் உள்பட்ட ( 11 ) நிதிநிக்ஷேப ஜல 
பாஷாண கூப தடாகாதியும் தம்பிரானாற்கே உரித்தாக கடவதாகவும் . 
இவ்வூர்க்கு வரும் கட்மை கா ( 12 ) ணிக்கை வேண்டுகோள் விநியோகம் 
மற்றும் எப்பேர்ப்பட்ட வரி உபாதியும் கழித்துக் குடுத்தபடியாலே 
சந்திராதித்யவ ( 13) ற் செல்ல சர்வ மான்யமாக திருநாமத்துக் காணியாக 
அநுபவித்துக் கொள்ளவும் . கல்லிலும் செம்பிலும் வெட்டிக் கொ ( 14 ) 
ண்டு திருநாமத்துக் காணியாக சந்திராதித்யவற்செல்ல அனுபவித்துக் 
கொள்ளவும் . இந்த தன்மத்துக்கு அகிதம் பண்ணி ( 15 ) னவன் கங்கைக் 
கரையில் கபிலையும் பிராமணனையும் மாதா பிதாவையும் குருவையும் 
கொன்ற தோஷத்திலேபோ ( 16 ) கக் கடவனாகவும் . இந்த நேரிலே 
சருவமானியமாகப் பற்றி அநுபவித்துக் கொள்ளவும் . அறந் ( 17 ) 
தாங்கி கணக்கு அடியார்க்கு நல்லான் கற்பூரக் காலிங்கராயன் எழுத்து. 


5 . 

ஆ . கல்வெட்டாய்வு 
11. திருப்புறம்பயத்துக் கல்வெட்டுக்கள் 

( க ) 
காலம் : - பராந்தக சோழதேவரது நான்காம் ஆண்டு . 

கர்ப்பகிரகத்தின் தென்புறம் . 

1. ஸ்வஸ்திஸ்ரீ பாண்டியன் தலைகொண்ட கோப்பரகேசரி 
வம்மற்கு யாண்டுநான்காவது வடகரை அண்டாட்டுக்கூற்றத்து 
நீங்கிய தேவதாநம் திருப்புறம்பியத்து திரும்புறம்பியமுடைய 
மகாதேவற்கு இருமடி சோழவணுக்கர் 

செய்வித்த இவ்வூர் 
திருநந்த வானமண்டலங் ( 2 ) காப்பார்க்கு நந்தவாந புறமாக 
இன்நம்பர்நாட்டு பிரமதேயம் வாநவன் மகாதேவி சதுவேதி மங்கலத்து 
மத்ய ஸ்தந்நூற்றெண்மண் வலியந்னான திருப்புறம் சோழவணுக்க 
பெருங்காவிதி ...ராஜகேசரிவதிக்கு ( 3 ) கிழக்குவாநவன் மகாதேவி 
வாய்க்காலுக்கு வடக்கு முதல் கண்ணாற்று முதலாவது ரத்துகாலே 
அரைமாவரைய்க்காணி யுமில்வதிக்குக் கிழக்கு தாமத்தவாய்க்காலுக்கு 
வடக்கு அரைமா வரைய்க்காணி முந்திரி... லம் அறுமாக்காணி முந்திரிகை 
நிலமும் விலைப் பொருள் கழஞ்சில் லொடக்க (4) லந்நூற்றுக் கழஞ்சும் 
இவ்விரும ( 5 ) டிச்சோழ வணுக்கரிடை அறக்கொண்டு இத் ( 6 ) 
திருப்புறம்பியத்துத்திரு நந்தவானம் ( 7 ) மண்டலங்காப்பானான திருநந்த 
வானம் ( 8 ) புறமாக மாதலி குஞ்சரமல்லன் இத் ( 9 ) திருக்கற்றளி பிக்சர் 
கண்காணியொடும் இச் ( 10) செய்யில் ... இவன்சந்திரதிச்ச ( 11 ) வல் இத் 
திருநந்தவாநத்துக்கு அளிப்பார்களாக ( 12 ) வும் இந்நிலம் கோநீக்கி இவன் 
கண்காணிச்சு சந்திராதிதத்தவல் காத்தூட்டப் ( 13 ) பெறுவதாகவும் இப்பரிசு 
இந்நிலங் கொண்டு திருநந்தவாநப் புறம் செய்து ( 14 ) குடுத்தோம் 
இவ்விருமடி சோழபெருபடை படையோம் இவ்வானம் பன் மேகஸ்வர 
( 15 ) க்ஷை இவ்வநங் காப்பார் ஸ்ரீ பாதம் எங்கள் தலைமேல் - நன்றாக . 


( உ ) 
காலம் : - முதல்குலோத்துங்க சோழதேவரது ஆம் ஆண்டு . 

இடம் : கர்ப்பகிரகத்தின் தென்புறம் கீழ்ப்பாகம் 1 ஸ்வஸ்திஸ்ரீ 
திரிபுவன சக்கரவர்த்திகள் ஸ்ரீ குலோத்துங்க சோழ தேவற்குயாண்டு - வது 
உலகுய்ய வந்த சோழவளநாட்டு அண்டாட்டுக் 
கூற்றத்து திருப்புறம்பியமுடைய மஹாதே ...பங்குனித் திருநாளும் 
திருவேட்டையும் திருத்தாமம் பிரசாதித்தும் அமுதுசெய் II தருளி 
அடியாற்கு வழக்கத்துக்கும் திருவமுதரிசிருள கலனே நாழி உருக்கி நெல் 
ரு தூணி குறுமணியும் கறியமுது நெய்யமுது தயிரமுதுக்கும் உள 
குறுணி நாழி ... கும் திருவமுதுக்குமாக ஸ்ரீ பராந்தக சதுர்வேதி 

மங்கலத்துத் தென்பிடாகை III திருவெள்ளறை நல்லூர் வெள்ளாளர் 
அரிவாள் தாயனும் சிறுத்தொண்டரும் உள்ளிட்ட ஊரார் திருத்து 
கொல்லையுட்பட நிலம் நாலுமாவுக்கும் கொல்லை ... காகஉட்பட இறுக்கு 
நெல் கலனே ம் இறுத்து மிகுதியால் உள்ளித்......IV ...... நிவந்தஞ் 
செலுத்தவேணும் ஸ்ரீ ஜெயங்கொண்ட சோழபுரத்திருக்க வாணாதிராஜர் 
விண்ணப்பஞ் செய்ய இப்பரிசு இத்திநம் செய்கைக்குக் கல்லிலும் 
செம்பிலும் வெட்டுக என்று திருவாய்மொழிந்தருள திருமுகப்படி 
கல்லுவெட்டி.... 


( ) 


காலம் : - முதல் இராஜராஜசோழனது பத்தாம் ஆண்டு 
இடம் : - கர்ப்பக் கிரகத்தின் தென்புறம் 

1. ஸ்வஸ்திஸ்ரீதிருமகள் போலப்பெருநிலச் செல்வியும் தனக்கே 
யுரிமை பூண்டமை மனக்கொளக் காந்தளூர் சாலைக்கல மறுத்தருளி 
கங்கைபாடியும் நுளம்பப்பாடியும் தடிகைப்பாடியும் குடமலை நாடும் 
கொல்லமும் கலிங்கமுந்திண்டிறல் வென்றித் தன் ( 2 ) டாற்கொண்ட 
தன்னெழில் வளரூழியில் யெல்லாயாண்டுந் தொழுதகை விளங்கும் 
யாண்டே செழியரைத்தேசு கொள்கோ இராஜகேசரி வம்மற்கு யாண்டு 
பத்தாவது வடகரை அண்டாட்டுக்கூற்றத்து திருப்புறம்பியத் 
தாடியானாகிற ( 3) கூத்தபெருமாளுடைய நம்பிராட்டியார் திருப்பள்ளிக் 
கட்டிலுக்கு இவ்வூர் வளஞ்சியர் வைத்த திருநொந்தா விளக்கு 
இவைபற்றுக்கு பழையவாநவன்மாதேவி நிலம் வானவன்மாதேவி நதிக்கு 
கிழக்கு ராஜேந்திரிவாய்க்காலுக்கு மேற்கு நின்று ( 4 ) சம்மதித்து கையோலை 
செய்து கொடுத்தோம் . தேவகன்மிகளேம் இவை கோயில் கணக்கு 
புறம்பியம் உடையான் பிரளயன் புறம்பியன் எழுத்து . இது மஹேசுரசாட்சி . 

( ) 


காலம் : - முதல் இராஜராஜசோழனது பத்தாம் ஆண்டு 


இடம் : - கர்ப்பக் கிரகத்தின் தென்புறம் . 


ஸ்வஸ்திஸ்ரீ கோவிராஜகேசரிவம்மற்கு யாண்டு பத்தாவது 
அண்டாட்டுக் கூற்றத்து நீங்கிய தேவதானம் திருப்புறம்பியத்து 
பட்டாலகற்குப் பல்லவப் பேரரரையன் வீரசிகாமணிப் பல்லவரையன் 
சந்திராதித்தவல்லெரிக்க வைத்த நொந்தாவிளக்கு ஒன்று நிக்கு நிசதம் 
உழக்கு நெய்க்குவைத்த சாவா மூவாப் பேராடு தொண்ணூறும் 
பன்மாஹேஸ்வரரக்ஷை . 

( ரு ) 


காலம் : 

முதல் இராஜராஜசோழனது ஏழாம் ஆண்டு 
இடம் : முன்னர் வரைந்துள்ள கல்வெட்டிற்குக் கீழ் . 

ஸ்வஸ்திஸ்ரீ கோவிராஜகேசரிவம்மற்கு யாண்டு எ ஆவது 
திரும்புறம்பிய பட்டாலகற்கு இருமுடிசோழ அணுக்கரில் ராசமாநாயகன் 
இத்தேவற்கு சந்திராதித்தவல் எரிக்க வைத்த திருநொந்தா விளக்கு 
ஒன்றுனிக்கு னிசதம் உழக்கு நெய்யாக வைத்த ஆடு தொண்ணூறு . 

( சா) 
காலம் : முதல் இராஜராஜசோழனது ஐந்தாம் ஆண்டு 
இடம் : - கர்ப்பக் கிரகத்தின் தென்புறம் . 

( 1 ) ஸ்வஸ்திஸ்ரீ கோவிராஜகேசரிவம்மற்கு யாண்டு ரு ஆவது 
வடகரை அண்டாட்டுக் கூற்றத்து நின்று நீங்கிய தேவ தானந் 
திருப்புறம்பியம் வானவன் மூவேந்த வேளான் ஆராதித்த புறம்பிய 
முடைய (2 ) மஹாதேவர் பண்டாரத்து இராஜாவதிக்யாண்டு உ ஆவது 
முதல் ரு ஆவது வரைசெலவு நீக்கி உடலாயீந்த பொன்னில் 
இம்மஹாதேவர்க்கு சந்திராதித்தவல் சாத்தியருள யிட்டப்பட்ட 
மூன்றினாற் பொன்னூற்றைம்பதிற் ( 3 ) கழஞ்சும் பொற்பூ + நிறை 
ஐங்கழசும் இதிற் சந்திராதித்தவற் சாத்தவும் தண்ணீரமுது செய்ய இட்ட 
வெள்ளிவட்டில் + நிறை நாற்பத்து முக்கழஞ்சேய் மூன்று மஞ்சாடியு மரை 
மாவுமாக இவை யித்தனையும் மாஹேஸ்வர ரக்ஷை . 

( எ ) 
காலம் : 

முதல் இராஜராஜசோழனது இருபத்தைந்தாம் ஆண்டு . 
டம் : - கர்ப்பக் கிரகத்தின் மேற்புறம் . 

( 1 ) ஸ்வஸ்திஸ்ரீ கோவிராஜகேசரிவம்மரான ( 2 ) ஸ்ரீ ராஜ ராஜ 
தேவர்க்கு யாண்டு உ ரு ( 3 ) ஆவது இராஜேந்திர சிங்கவள நாட்டு 
அண் ( 4 ) டாட்டுக் கூற்றத்து நின்று நீங்கிய தேவதாந ( 5 ) ந் திருப்புறம் 
பியத்து திருப்புறம்பியமுடைய மஹாதே ( 6 ) வர்க்கு இத்தேவர் 
தேவதானம் பிரம்பியன் காசு...இருக்கும் 

வெள் ( 7 ) 

ளாளன் 
பொருநபாடியுடையான் அரணிதிமண்ணியகமுடையான் ( 8 ) ஒழியாப்பகை 
பசுவதி வைத்த திருநொந்தா விளக்கு + ஒன்று 

இதில் 
முன்பு ( 9 ) இவன் பக்கல் காசு கொண்டு இவ்வூர் ஸ்ரீ கோயிலுடையான் 
மாறன்முன் ( 10 ) னூற்றுவபட்டன் எரிக்கக்கடவ விளக்கு அரையும் ( 11 ) 
இவன் மக்கள் பக்கல் காசு கொண்டு இவ்வூர் ஸ்ரீ கோயி ( 12 ) லுடையார் 
கள் எரிக்கக் கடவ விளக்கு அரையும் ஆக விளக்கு ஒன்று - பஞ்சு போசு .... 

( அ ) 
காலம் : - முதல் இராஜராஜ சோழனது பதினேழாம் ஆண்டு . 
இடம் : - கர்ப்பக் கிரகத்தின் தென்புறம் .. 

( 1 ) ஸ்வஸ்திஸ்ரீ திருமகள் போல பெருநிலச் செல்வியும் 
தனக்கே யுரிமை பூண்டமை மணக்கொளக் காந்தளூர் சாலை 
கலமறுத்தருளி கங்கை பாடியும் நுளம்பபாடியும் தடிகை வழியும் 
குடமலை நாடும் கொல்லமும் கலிங்கமும் திண்டிறல் வென்றி (2 ) 
செழுயனைத்தேசுகொள் கோவிராஜராஜகேசரிவம்மற்கு யாண்டு எ ஆவது 
வடகரை 

அண்டாட்டுக் கூற்றத்து நின்று நீங்கிய தேவதாநந் 
திருப்புறம்பியமுடைய மஹாதேவற்கு மல்லிவைத்த நொந்தா 
விளக்குக்கு கோயில் வெட்டிச்சு அரையும்படி யாப்பில் வெட்டிச்சு அ .... (3 ) 
மாக விளக்கு + மன்றாடி சொற்படி கண்ணன் எழுத்து இது .... 

12. கோவிந்தபுத்தூரிலுள்ள 
திருவிசயமங்கைக் கல்வெட்டுக்கள் 

கோவிந்தபுத்தூர் என்பது திருச்சிராப்பள்ளி சில்லா 
உடையார்பாளையம் தாலுக்காவிலுள்ள ஒரு சிவத்தலமாகும் . இது 
கும்பகோணத்திற்கு வடமேற்கில் 

ஐந்து மைல் தூரத்திலுள்ள 
திருப்புறம்பயத்திற்கு வடமேற்கே 

மூன்றுமைல் 

தூரத்தில் 
கொள்ளிடப்பேராற்றின் வடகரையில் இருக்கின்றது . இவ்வூரிலுள்ள 
சிவாலயம் திருவிசயமங்கை என்னும் பெயருடையதாகும் . இது 
சைவசமயாசாரியராகிய திருஞான சம்பந்தராலும் திருநாவுக்கரசராலும் 
பாடப்பெற்ற பெருமையும் பழமையும் வாய்ந்தது ; பாண்டுவின் 
மகனாகிய பார்த்தனால் பூசிக்கப் பெற்றமையின் இஃது இப்பெயரெய்திற்று 
என்பது பாண்டுவின் மகன் பார்த்தன் பணிசெய்துவேண்டுநல் வரங்கொள் 
விசைய மங்கை - ஆண்ட வன்னடி யேநினைந்தாசையாற்காண்ட லேகருத் 
தாகியிருப்பனே என்னும் ஆளுடைய அரசினது திருப்பாடாலால் 
நன்குபுலப்படுகின்றது . கோவந்தபுத்தூர் என்பது இக்காலத்தில் கோவிந்த 
புத்தூர் என்று வழங்குகின்றது . அத்தலத்தில் கோ வந்து பூசித்த காரணம் 
பற்றி அஃது அப்பெயர் எய்தியது போலும் . இவ்வரலாறு அக்கோயிலின் 
திருச்சுற்று மாளிகையில் அமைக்கப்பெற்றுள்ள சுதைப்படிமங்களால் 
விளங்குகின்றது . அன்றியும் , கொள்ளிடக்கரைக் கோவிந்த புத்தூரில் 
வெள்விடைக் கருள்செய் விசயமங்கை - உள்ளிடத்துறை கின்றவுருத்திரன் 
- கிள்ளி டத்தலை யற்றத யனுக்கே என்னும் தேவாரப்பாடலும் ஈண்டு 
ஆராய்ந்தற்குரியதாகும் . கோவந்த புத்தூரும் அவ்வூரிலுள்ள 
சிவாலயமாகிய திரு விசயமங்கையும் வெவ்வேறு தலங்கள் என்றும் 
அவற்றுள் கோவந்தபுத்தூர் வைப்புத்தலம் என்றும் திருவிசயமங்கை 
பாடல் பெற்றதலம் என்றும் கருதி வந்தனர் . கோவந்தபுத்தூரில் 
எழுந்தருளியுள்ள சிவபெருமானை வணங்கும் பொருட்டு ஒரு 
சிவராத்திரியில் அவ்வூர்க்குச் சென்றிருந்தேன் . அப்போது அங்குள்ள 
திருக்கோயில் பல கல்வெட்டுக்கள் நிறைந்த பழைமை வாய்ந்த 
கற்றளியாகக் காணப்பட்டது . அக்கல்வெட்டுக்களுள் இரண்டைப் படித்துப் 
பார்த்தபோது அத்திருக்கோயில் விசயமங்கலம் , விசயமங்கை என்ற 
பெயருடையதென்பது இனிது வெளியாயிற்று . 
கோவிந்தபுத்தூரிலுள்ள அத்திருக்கோயில் திரு விசயமங்கை என்னும் 
பெயருடையதென்பது நன்குணரப்பட்டது . பிறகு அத்தலத்திற்குரிய 
தேவாரப் பதிகங்களையும் பெரியபுராணத்தையும் ஆராய்ந்த போது 
கல்வெட்டுக்கள் உணர்த்திய அவ்வரிய செய்தி அவற்றால் பெரிதும் 
உறுதியெய்திற்று . பின்னர் அத்திருக்கோயிலிலுள்ள கல்வெட்டுக்களை 
எழுதிவந்து வெளியிடவேண்டும் என்ற விருப்பத்துடன் காலங் 
கருதிக்கொண்டிருந்தேன் . சென்ற கோடை விடுமுறையில் சில 
நண்பர்களுடன் அவ்வூர்க்குச் சென்று ஒரு நாள் முழுவதும் தங்கிச் சில 


எனவே 

கல்வெட்டுக்களை எழுதி வந்தேன் . வரலாற்று ஆராய்ச்சியாளர்க்குப் 
பயன்படும் என்று கருதி அவற்றை இதுபோது வெளியிடலானேன் . 

1 
டம் : திருவிமானத்தின் மேற்புறம் . 
காலம் : - மதுராந்தக சோழனது 13 ஆம் ஆண்டு 

( 1 ) ஸ்வஸ்திஸ்ரீ கோப்பரகேசரிபந்மற்குயாண்டு வது வடகரை 
பர்மதேயம் பெ ( 2 ) ரிய ஸ்ரீவானவன் மாதேவிச் சதுர்வேதிமங்கலத்து 
ஸ்ரீவிஜயமங்கலதே (3 ) வதற்கு இஸ்ரீவிமானம் கல்லால் 
எழுந்தருளுவிச்சேன் 

உத்தமசோழதேவர் பெருந் ( 4 ) 
திறத்து குவளாலம் உடையான் அம்பலவன் பழுவூர் நக்கனானவிக்கிரம 
சோழ ( 5 ) ஸ்ரீமாராயனேன் இஸ்ரீவிஜயமங்கலத்து மஹாதேவற்கு . 

ப 
இடம் : - திருவிமானத்தின் மேற்புறம் . 
காலம் : - மதுராந்தகசோழனது 13 ஆம் ஆண்டு 

( 1 ) கோப்பரகேசரிவற்மற்கு யாண்டு வது இத்திருக்கற்றளி 
எடுப்பித் ( 2 ) தகுவளாலமுடையான் அம்பலவன்பழுவூர் நக்கனான 
விக்கிரம சோழமாரா ( 3 ) யர் அகமுடையாள் அபராதி தன்செய்யவாய் 
மணி சந்திரா தித்தவன் வைத்த நொந் ( 4 ) தா விளக்கு ஒன்றுக்கு நிசத ( ம் ) 
உழக்கு நெய்யாக வைத்த ஆடு தொண்ணூற்று ஆறு . இவை சாவா 
மூவா பன்மாகேசு ரட்சை . 


இடம் : - திருவிமானத்தின் மேற்புறம் . 
காலம் : - மதுராந்தக சோழனது 13 ஆம் ஆண்டு 

( 1 ) கோப்பரகேசரி பன்மற்கு யாண்டு வது இத்திருக்கற்றளி 
எடுப் ( 2 ) பித்த குவளாலமுடையான் அம்பலவன் பழுவூர் நக்கன் ஆன 
விக்கிரம சோழ மாராயர் ( 3 ) அகமுடையாள் சிங்கபன்மன் கஞ்சி 
அக்கன்வைத்த நொந்தா விளக்கு ஒன்றுக்கு நிசதமூழக் ( 4 ) குநெய் ( 5 ) 
யெரிக்கவை ( 6) த்தசாவாமு ( 7 ) வாப்பேராடு (8) தொண் ( 9 ) ணூற்று ஆ 
( 10 ) று இவை ப ( 11 ) ன்மாகேசுர ( 12 ) ரக்ஷை , 


IV 
இடம் : - திருவிமானத்தின் தென்புறம் . 
காலம் : - மதுராந்தக சோழனது 10 ஆம் ஆண்டு 
( 1 ) ஸ்வஸ்தி ஸ்ரீகோப்பரகேசரிவர்மற்கு யாண்டு 

வது 
வடகரை ( 2 ) பிர்மதேயம் பெரிய ஸ்ரீவானவன் மகாதேவிச் சதுர்வேதிமங் 

( 3 ) கலத்து ஸ்ரீ விஜயமங்கலத்து மஹாதேவற்கு இத்திரு ( 4 ) 
க்கற்றளிசெய்வித்த அம்பலவன் 

பழுவூரனான ஸ்ரீவிக்கிர ( 5) 
மசோழமாராயன் சந்திராதித்தவல் நந்தாவிளக்கு ஒன் ( 6 ) றினுக்கு வைத்த 
ஆடு தொண்ணூற்றாறு அண்டாட் ( 7 ) டு மழவர் ஸ்ரீவிஜயமங்கலத்து 
மகாதேவர்க்கும் ( 8 ) சந்திராதித்த வல்நொந்தா விளக்கிரண்டுக்குக் 
கொடுத்த பலக்கிரண்டு . இவை பன்மாகேசுரரட்சை . 

V 
இடம் : - திருவிமானத்தின் தென்புறம் . 
காலம் : மதுராந்தக சோழனது 10 ஆம் ஆண்டு 

( 1 ) ஸ்வஸ்தி ஸ்ரீகோப்பரகேசரி பன்மற்கு யாண்டு வது 
வடகரைப் பிர்மதேயம் பெரிய வானவன் மகாதேவிச் சதுர் ( 2 ) 
வேதி மங்கலத்து ஸ்ரீவிஜயமங்கலத்து மகாதேவற்கு சந்திராதித்தவல் 
நந்தாவிளக்குக்கு அடிகள் பழுவே ( 3 ) ட்டரையர் மறவன் கண்டனார் 
கன்மி குன்றக் கூற்றத்து ஆரணி நல்லூருடைய மடைப்பெருமை 
சுவாமியான குன்ற நாட்டு ( 4 ) கண்டப் பெருந்தீவன் வைத்த ஆடு 
தொண்ணுறும் பன்மாகேசுரரட்சை . 

VI 
இடம் : - திருவிமானத்தின் வடபுறமும் மேற்புறம் . 
காலம் : - மதுராந்தகசோழனது 14 ஆம் ஆண்டு . 

( 1 ) கோப்பரகேசரிவர்மற்கு யாண்டு வது உடையா ( 2 ) ர் 
பெருந்திறத்து குவளாலமுடையான் அம்பலவன் பழுவூர் ( 3 ) நக்கனான 
விக்கிரம சோழ மஹாராஜநேன் வடகரை பிர்மதேய ( 4 ) ம்பெரிய 
ஸ்ரீவானவன் மகாதேவிச் சதுர்வேதி மங்கலத்து விஜயமங்கலத் ( 5 ) 
துமஹாதேவர் ஸ்ரீவிமானம் கல்லால் எழுந்தருளுவித்து இத்தேவர்க்குத் ( 6 ) 
திருவமுதுக்கும் திருவிளக்குக்கும் ஸ்ரீபலிக்கும் திருமெய்ப் பூச்சுக்கும் 
திருப்பூசை ( 7 ) க்கும் திருநன்தவாநபுறத்துக்கும் திருவிழாவுக்கும் 
சிரவணங்களுக்கும் மற்றும் ( 8 ) இத்தேவற்குவேண்டும் ஆராதினைகள் 
எப்பேர்ப்பட்டனவைச்சுக்கு ( 9 ) மாகனான் கொடுத்த ஊராவது இப்பெரிய 
ஸ்ரீவாநவன் மஹாதேவி சதுர்வேதிம ( 10 ) ங்கலத்து வடபிடாகை 
நெடுவாயிலும் ( 11 ) இது உட்படும் ஊர்த்தாமரை னல் ( 12 ) ஊரும் திருச்சே 
நிவலமும் மரக்குலக்கு (13 ) றிச்சியும் உள்பட்ட இந்நெடுவாயில் வளை 
( 14 ) வில் சுற்றுமுற்றும் இவ்வூர் நிலமும் புன் ( 15 ) செயும் மென்செயும் 
மேநோக்கின மரமும் கீழ் ( 16 ) னோக்கின கிணறும் குளமும் கொட்டகமும் 
புற்றுந்தெற்றியும் ம ( 17 ) ற்றும் உடும்போடி ஆமை தவழ் நிலத்து 
எப்பேர்ப்பட்ட ( 18 ) வும் இவ்வூர் இலைக்கலம் தறிப்புடைவையும் கண் 
( 19 ) ணாலக்காணமும் கொற்பாட்டமும் உலையும் உலைப்பாட்டமும் 
( 20 ) உள்பட இவ்வூர் வளையில் சுற்றுமுற்றும் இப்பெரிய ஸ்ரீவானவன் 
5 

( 21 ) மஹாதேவிச் சதுர்வேதி மங்கலத்து பெருங்குறிப் பெருமக்கள் பக்கல் 
விலை ( 22 ) கொண்டு உடையேனா இம்மகா சபையார்க்கே எழுநூறு 
காசுகுடு ( 23 ) த்து இறை இழிச்சி இப்பரிசு இறையிலியாக நான் 
உடையேனாம் 

( 24 ) ந்த இந்நெடுவாயில் முற்றும் 
இஸ்ரீவிஜயமங்கலத்து மகாதேவர்க்குமு ( 25 ) ன் சாட்டப்பட்ட எப்பேர்பட்ட 
திருவாராதினைகளுக்கும் போகமாகக் கொடுத்தேன் (26 ) 
குவளாலமுடையான் அம்பலவன் பழுவூர் நக்கனான விக்கிரம சோழ 
மஹா( 27 ) ராஜனேன் . இவை பன்மாகேசுரரட்சை - அறம்மறவற்க 
அறமல்லது துணையில்லை - ( 28 ) இவர் சொல்ல எழுதினான் இவ்வூர் 
மகா... ந்நி ... வானவன் மாதேவி பெருங்கா ( 29 ) விதியேன் இவை 
என்னெழுத்து . 

( 1 ) இந்நெடுவாயிலும் நெடுவாயில் சுற்றின படாகை ( 2 ) 
களும் இத்தேவற்கு இறுக்கக்கடவ இறையிலி கோயிற்கல் ஊர்கால் 
பழுவூர் நக்கனால் ( 3 ) திருமுற்றத்து அளக்கக் கடவநெல்லு ... ( 4 ) அட்டக் 
கடவ நெல்லு ஆயிரக்கலம் முன்துணைக்கழஞ்சாகவைத்த பொன்காசு 
நிறைகல்லால் ( 5 ) பொன் நூற்றுக்கழஞ்சும்தறிப்புடைவை ஒன்று 
கால்பொன் பெறுவன புடைவை பன்னிரண்டும் ( 6 ) நெய் எண்னெய் 
முக்கலம் கொல்லர்உலைப்பாட்டம் இரும்பு ஆயிரப்பலம் நெடுவாயில் 
புறத்திற்கு நிபந்தஞ்செய்தபடி சிவயோகிப் பிராமணர் ஐம்பதின்மரும் 
ஐம்பதின்மருக்கு ஒருவனுக்கு ( 7 ) அரிசி யிருநாழியாக இரு நாழிக்கு 
நெல்லு ஐந்நாழியாக ஐம்பதின்மருக்கு நெல்லு இரு கலனே எழுகுறுணி 
இருநாழி ( 8 ) யுமாக நெய்முந்நாழி ஆழாக்குக்கு நெய்நாழிக்கு நெல்லு 
தூணியாக நெய் முந்நாழி ஆழாக்குக்கு நிசதம் நெல்லு ... ( 9 ) நாழியும் 
கறிக்கு நெல்லு தூணியும் புளிங்கறியும் அடுவார்க்கு நெல்லு குறுவியும் 
அட்டி ( எஞ்சியவை உதிர்ந்துபோய்ப் படிக்கமுடியாத நிலையிலுள்ளன ) . 
இடம் 

: - மகாமண்டபத்தின் தென்புறம் 
காலம் : - மூன்றாம் இராசராசசோழனது 32 ஆம் ஆண்டு . 

VII 
( 1 ) ஸ்வஸ்தி ஸ்ரீதிரிபுவனச் சககரவர்த்திகள் ஸ்ரீராஜராஜ 
தேவர்க்கு யாண்டு வது ( 2 ) கண்ணிஞாயிற்று , பூர்வபட்சத்து சதுர்த்தசியும் 
ஞாயிற்றுக்கிழமையும் பெற்ற உத்திரட்டாதிநாள் ( 3 ) வடகரை விக்கிரம 
சோழவளநாட்டு இன்னம்பபர் நாட்டு உடையார் திருவிசையமங்கை 
யுடைய நாய ( 4 ) னார் திருமடைவளாகத்து திருத்தொண்டத் தொகையன் 
திருமடத்து ஸ்தானபதி சுப்பிரமண்ணிய சிவனேன் இந் ( 5) நாயனார்க்கு 
திருப்பள்ளித் தாமம் ஆக்குவார்க்கு ஜீவனத்துக்கு உடலாகத் 
திருநந்தவனபுரமாகக் கொண்டுவிட்ட நிலமாவது ( 6 ) ஸ்ரீபராந்தகச் 
சதுர்வேதி மங்கலத்து கோதண்டராம வதிக்கு மேற்கு வானவன் மாதேவி 
வாய்க்கா ( 7 ) லுக்கு வடக்கு ஆறாங்கண்ணாற்று முதற் சதுரநிலம் ( 8 ) 

மாலின் வடக்கடைய நிலம் நான்மாவரையில் ( 9 ) மேற்கடைய நிலம் 
இரண்டுமாக்காணியில் கீழ்க்கடை நிலம்... ( 10) அரைமா நீங்க இதன் 
வடக்கு நான்கிளி 

நல்லூர் கிழவன் நாயன் - வாழவந்த 
நாயன் தீபத்தரையர்பக்கல் ( 11 ) விலைகொண்டு உடையேனாய் என்னுதாய் 
இருந்த வெட்டுப்பாழ் நிலம் கானியும் சந்திராதித்தவரை ... (12 ) 
திருநந்தவனம் ஆக்குவார்க்கு ஜீவனசேஷமாக விட்டேன் உடையார் 
திருவிசயமங்கை உடைய நாய ( 13 ) னார்க்குத் திருத்தொண்டத் 
தொகையன் திருமடத்து ஸ்தானபதி சுப்பிரமணிய சிவனேன் ( 14 ) இவை 
என்னெழுத்து - இவை பன்மாகேசுரரட்சை . 

சில குறிப்புக்கள் 
இவ்வேழு கல்வெட்டுக்களுள் முதல் ஆறு மதுராந்தக 
சோழன் காலத்துக் கல்வெட்டுக்களாகும் . இம்மதுராந்தக சோழன் 
ஒன்பதாம் திருமுறையுள் மின்னாருருவ மேல்விளங்க . என்று 
தொடங்கும் கோயிற்பதிகம் பாடியருளிய முதற்கண்டராதித்த சோழ 
தேவரது அருமைப் புதல்வன் ; முதல் இராசராசசோழனது சிறிய 
தகப்பன் ; கி.பி. 970 - ஆம் ஆண்டு பட்டமெய்தி கி . பி . 985 - வரை 
நம்சோழமண்டலத்தை ஆட்சிபுரிந்தவன் . இவ்வேந்தனுக்கு உத்தம 
சோழன் என்ற வேறு பெயரும் உண்டு . அன்றியும் , இவனுக்கு 
விக்கிரம சோழன் என்ற மற்றொரு பெயரும் இருந்திருத்தல் வேண்டும் 
என்பது இப்போது வெளியிடப்பெற்றுள்ள திருவிசய மங்கைக் 
கல்வெட்டுக்களால் புலப்படுகின்றது . இவ்வேந்தனது ஆட்சியின் 
பத்தாம் ஆண்டாகிய கி.பி. 980 க்கு முன்னரே , கோவந்தபுத்தூரிலுள்ள 
திருவிசய மங்கை என்னுந் திருக்கோயில் கற்றளியாக அமைக்கப் 
பெற்றிருத்தல் வேண்டும் என்பதை நான்காம் கல்வெட்டு உணர்த்துகின்றது . 
எனவே , இது முதலாம் இராசராசசோழனால் தஞ்சைமா நகரின்கண் 
எடுப்பிக்கப்பெற்ற இராசராசேச்சுரம் என்னும் ஆலயத்தினும் பழமை 
வாய்ந்த கற்றளியாகும் . மதுராந்தகசோழன் காலத்துக் கோயிலமைப்பு 
எங்ஙனம் இருந்தது என்று ஆராயப்புகுவார்க்கு இக்கற்றளி பெரிதும் 
பயன்படும் . இதனை எடுப்பித்தவன் குவளாலமுடையான் அம்பலவன் 
பழுவூர் நக்கன் என்பான் . இவன் மதுராந்தக சோழனது பெருந்திறத்து 
அதிகாரிகளுள் 

இவ்வேந்தனால் கொடுக்கப்பெற்ற 
விக்கிரமசோழமாராயன் என்னும் பட்டம் உடையவன் . மாராயம் பெற்ற 
நெடுமொழி என்னும் வஞ்சித்திணைக்குரிய துறை ஒன்றால் அரசர்கள் 
தம் அதிகாரிகளுள் தக்கோர்க்கு இங்ஙனம் பட்டம் அளித்துப் பாராட்டுவது 
பழைய வழக்கமென்பது அறியப்படுகின்றது . இனி , 
இவ்விக்கிரம சோழமாராயனது சிவபக்தியின் மாண்பு பெரிதும் 
போற்றத்தக்கது . இத்தலைவன் திருவிசய மங்கையைக் கற்றளியாக 
எடுப்பித்ததும் இத்திருக்கோயிற்கு ஆண்டொன்றிற்கு ஆயிரக்கல 
நெல் வருவாயுள்ள நெடுவாயில் என்னும் ஊரை நிபந்தமாக விட்டு 


ஒருவன் ; 

அதனை இறையிலியாக்கியதும் நூறு சுழஞ்சு பொன் அளித்ததும் பிறவும் 
இவனது சிவபக்தியின் முதிர்ச்சியை நன்கு விளக்குதல் காண்க . 
இவனைப்போலவே இவனது மனைவிமார்களும் சிவபக்தியுடையவர் 
களாகத் திகழ்ந்தனர் என்பது இரண்டாவது கல்வெட்டினாலும் 
மூன்றாவது கல்வெட்டினாலும் புலப்படுகின்றது . பிற செய்திகளை 
இக்கல்வெட்டுக்களை ஆராய்ந்துணர்க . 


... 

13. தொண்டைமான் சாசனம் 
இதன்மேல் செல்லாநின்ற நந்தனநாம ( ர ) த்து உத்தராயணத்து 
வில் மாகமாசத்து பூருவபட்சத்தில் சுக்கிரவாரமும் சத்தமியும் 
ரோகணி நட்சத்திரமும் சுபயோக சுபகரணமும்பெற்ற புண்ணிய தினத்தில் 
மண் மகாமண்டலேசுரன் , அரியராயிரதன் விபாடன் பாஷைக்குத் 
தப்புவராயிரகண்டன் முவாயிரகண்டன் கண்டனாடு கொண்டு 
கொண்ட நாடு கொடாதான் பூருவ தெட்சிண பச்சி மோத்தர திக்கு விசயஞ் 
செய்து எம்மண்டலமும் திறைகொண்டருளிய ராசாதிராஜன் துலுக்கர் 
தளவிபாடன் துருக்கர்மோகந் தவிழ்த்தான் ஒட்டியர்தளவிபாடன் 
ஒட்டியர்மோகந்தவிழ்த்தான் பாண்டிமண்டலத்தாபனாச்சாரியன் 
சோழமண்டலபிரதிட்டாசாரியன் தொண்டைமண்டலதுரந்தராதிபன் 
கீர்த்திப்பிரதாபன் வீரப்பிரதாபன் புவனேகரவீரன் சிவபூசாதுரந்தரன் 
சிவகாரியாதுரந்தரன் வடவெள்ளாறு சுந்தரபாண்டியவளநாட்டு 
இளங்கோனாட்டு அறந்தாங்கி அரசு அச்சமறியாதான் ஆட்டுக்கு 
ஆணை வழங்கு மதுளன் சேரன்பாட செந்தமிழ்ப்புனைந்தபுங்கவன் 
கருதுமாசாகா கமலசந்திரன் கொற்றக்குடையும் தவண்டையுமுள்ள 
குணசீலன் தன்னையடைந்தாரை தானாககாக்குமபிராமன் நடைகற்ற 
போதொருடை கற்றதீரன் ஏழுநாழிகையில் ஈழந்திறைகொண்ட 
பெருமாள் புற்றுமாத்தியும் பொந்தாலும் போகேளென்றுவென்ற 
புரந்தரன் தலைமலைகண்டான் 

ணமலைகண்டான் 

முகவின் 
கிழத்திரியு மிளவன்னியமிசுரகண்டன் திருமிழலைத்திருநாடன் 
மல்லையாபதி மயிலையாதிபதி அவ்வைக்கனிகொண்டவன் 
செயனைவென்றவன் பட்டனுக்கு முதுகு சாய்த்தான் மரைபுக்கார் 
காவலன் அடியார் வேலைக்காரன் காஞ்சிபுராதீஸ்வரன் ஆளுடைய 
தம்பிரானார் து அவுடைய றெகுநாத வணங்காமுடி தொண்டைமானாரவர் 


1. இவன் கடைச்சங்கநாளில் கச்சி நகரத்திருந்து ஆட்சிபுரிந்து தொண்டைமான் இளந்திரையன் 
வழித்தோன்றினோனாவன் . இப்பகுதியினர் சோழர் வழித்தோன்றி நாடாட்சி தனியேயளிக்கப் 
பெற்றோராவர் . இதனை நன்கு விளக்கக்கூடிய பழஞ்சரித மொன்றுளது . அதாவது நாகப்பட் 
டினத்துச் சோழனொருவன் நாகலோகஞ் சென்று ஓர் நாககன்னியைப்புணர , அவள் யான் பெற்ற 
புதல்வனை என்செய்வேனென்றபோது தொண்டைக்கொடியை யடையாளமாகக்கட்டிக் 
கடலில்விட ( டு ) அவன் வந்து கரையேறின் அவனுக்கு யான் அரசுரிமையும் நாடாட்சியும் 
நல்குவேனென்று அச்சோழன் கூற அவளும் தன் புதல்வனை அங்ஙனம் வரவிட , அவனைத் திரை 
கொணர்ந்தமையால் அவனும் அவன் வழித் தோன்றினோரும் திரையன் திரையர் எனப்பெயர் 
பெற்றதோடு அவன் வழியினரெல்லாம் தொண்டைமேசூடிப் போந்தகாரணத்தால் 
தொண்டைமான்கள் எனவும் வழங்கப்படனரென்பதேயாம் . இவ்விஷயம் மேற்கூறிய 
தொண்டைமான் இளந்திரையன்மீது கடியலூருத்திரங்கண்ணனார் 

பாடியுள்ள 
பெரும்பாணாற்றுப் படையானும் அதற்கு நச்சினார்க்கினியர் கூறிய வுரையானும் நன்கு 
தெளியப்படும் . இனி , தொண்டைமான்கள் ஆட்சி புரிந்த நாடும் தொண்டை நாடென 
வழங்கப்பெற்றது போலும் . இச்சாசனத்தில் சொல்லப்படும் அருணாசல வணங்காமுடித் 
தொண்டைமானது வம்சத்தினர் , தஞ்சை ஜில்லா பட்டுக்கோட்டைத்தாலூகாவில் 
இக்காலத்துமிருக்கிறதாகச் சிலர் கூறுகின்றனர் . 

கள் புத்திரன் அருணாசலவணங்காமுடி தொண்டைமானாரவர்கள் , 
திருப்பெருந்துறையாவுடைய பரமசுவாமியார்க்கு உஷாகாலபூசைக்குப் 
பரதேசிமுத்திரை அம்பலத்தாடுபண்டாரம்பாரிச மாகநடக்கிற தனது 
அபிஷேகக் கட்டளைக் கிராமங்களுக்கெல்லாம் சருவமான்னியமாக 
தருமசாசன பட்டயம் கொடுத்தபடி கிராமங்களாவது கல்லிங்க நாடு , 
பைங்கானாடு தானவனாட்டில் காலகம் உள்ளூர் உக்கடை பழநகரம்படி 
வெள்ளாற்று நாட்டில் சிறுவயல் , ஈச்சுங்குடி , காரணிநாடு , 
ஆலையேம்பல் , ஒ ( த ) ய மாணிக்கம் , மானவ நல்லூர், களக்குடி , 
எய்யமங்கலம் , பெருங்காடு , விளங்குளம் வட்டத்து அஞ்சில் ரெண்டு 
சீமையில் முலவயல் திருமழலைநாட்டு வெள்ளாம்பற்றில் புண்ணிய 
வயல் , எழுநூற்றுமங்கலம் , உலகந்தனியேந்தல் , இரையாமங்கலம் , 
தவசியார்பட்டமங்கை , சித்திரலிடங்கம் , மங்கலம் , கொனப்பன்வயல் , 
கீழகாரை, காட்டுக்குடி , இரும்பானாடு , தொமொகிநாட்டுப்பற்றில் மதகம் 
தாணிக்காடு தில்லைவயல் செய்யிவயல் திருவாகுடி இது முதலாக 
அபிஷேக கட்டளைக்கு நடக்கிற கிராமங்கள் ஏந்தல் உள்கிடைக்கெல்லாம் 
இரைவரி முதலாக ஊழியமுள்பட சகலமும் 

வேண்டாமென்று 
சருவமானியமாக கட்டளையிட்டோம் , ஆனபடியினாலே யியாக 
அபிஷேகக் கட்டளைக்குமான்னியமாக அனுபவிச்சுக் கொள்ளக் 
கடவதாகவும் , நம்மைச் சார்ந்த மனுஷர்மக்களெல்லாம் இந்த தர்மசாதனப் 
பட்டயப்படிக்கு ஒரு சில்லரையளும் வாராமல் புண்ணியத்தைப் 
பரிபாலனம்பண்ணி பூர்வாபூர்வம் நடந்தபடியே உத்தரோத்தரமாக 
நடப்பிக்கக்கடவோனாகவும் . இந்தப்படிக்கு திருப்பெருந்துறையாவுடைய 
பரமசுவாமியருக்கு அம்பலத்தாடும் பண்டாரத்தின் பாரிசமாகநடக்கிற 
தனது அபிஷேகக் கட்டளைக் கிராமங்களுக்கெல்லாம் நாம் மனப் 
பூர்வமாக அபிமானிச்சு சருவ மாண்ணியமாக கட்டளையிட்டு 
தர்மசாதனப்பட்டயம் கொடுத்தோம் இந்த தர்மத்தைப் பரிபாலனம் 
பண்ணினவர்கள் கெங்கைக்கரையிலும் 

ஆதி சேதுவிலும் 
கோடி பிருமபிரதிட்டையும் கோடி சிவலிங்கபிரதிட்டையும் பண்ணின 
தர்மத்தையடைவாராகவும் . இந்ததர்மத்துக்கு யாதாமொருவர் விகாதம் 
பண்ணினவர்கள் கெங்கைக்கரையிலும் ஆதிசேதுவிலும் கோடிகோவை 
வதை பண்ணின தோழத்திலும் மாதாபிதாவைவதைபண்ணிண 
தோழ்த்திலும் போவர்களாகவும் : 

( ஒப்பம் ) இந்த தர்மசாதனப்பட்டயம் எழுதினேன் கோவில் 
கணக்கு சித்திரபுத்திரன் மகன் அவாத்தரன் யெழுத்து . 

யாதாஸ்து அசலாதிரவுமுன்புரம் தலப்பிர் உபதேச 
அவசரமாக பிரதிமையளும் பீடத்தின் ... மும் எழுதியும் ரு . 
எழுத்துக்களையும் ... கி மேலாக உ எழுத்துக்களையும் ஒட்டியும் 
ஓரங்களில் உ இடத்தில் வீரியும் நடுவில் இடத்தில் துவாரம் 
விழுந்தும் பாசிபுடித்துமிருக்கிறது மல்லாமல் மேற்படி பின்புறம் ரு 

வரிக்கு மேலாக அ எழுத்து ஒட்டியும் கடைசியில் சூலமும் 
எழுதியிருக்கிறது மன்னியில் இந்த நகல் முன்புரம் 31 - ம் வரிக்கு மேலாக 
உ எழுத்து ஒட்டியுமிருக்கிறது . 

( ஒப்பம் ) வாதிக்காக கு.மா.கிருஷ்ணசாஸ்திரி வக்கீல் . 


செப்டம்பர் மீ 


1853 வருடம் செப்டம்பர் மீ 15உ தாக்கல் . 
( ஒப்பம் ) திரு . அதிசயம்பிள்ளை, முன்சீப் . 


( True Copy ) 


( Signed ). D.S.M. Grinfell. 


Ag.Sub.Judge . 
Filed on the 26th February 1859 . 


( True copy .) 

14. கரந்தைத் தமிழ்ச் சங்கச் செப்பேடுகள் 


நம் தமிழகத்தில் முற்காலத்தில் அரசாண்ட சேர சோழ 
பாண்டியர்களும் பல்லவர்களும் திருக்கோயில்களுக்கும் 
அந்தணர்க்கும் பிறர்க்கும் இறையிலியாக நிலங்கள் வழங்கும்போது 
தம் அறச்செயல்கள் என்றும் நின்று நிலவுமாறு அவற்றைச் செப்பேடுகளில் 
வரையச்செய்து தம் அரசாங்க முத்திரையுடன் உரியவர்களுக்கு 
அளிப்பது வழக்கம் . அவர்கள் அங்ஙனம் செய்யுங்கால் , அச்செப்பேடுகளில் 
தம் முன்னோர் வரலாற்றோடு தம் வீரச்செயல்களை யாதல் தம் மெய்க் 
கீர்த்தியை யாதல் முதலில் எழுதுவித்துப் பிறகு அப்போது தாம் செய்த 
அறச்செயலைத் தெளிவாகக் குறித்திருத்தல் காணலாம் . 


அத்தகைய செப்பேடுகளும் , நானூற்று முப்பது ஆண்டுகள் 
தொடர்ந்து நடைபெற்ற பிற்காலச் சோழ மன்னர்களின் ஆட்சிக்காலத்தில் 
அவர்கள் அறவோலை செய்து அதுபற்றி வரைந்து வழங்கிய செப்பேடுகள் 
பலவாதல் வேண்டும் . அவைகள் காலப்போக்கில் ஏற்பட்ட ஆட்சி 
மாறுதல்களால் இந்நாளில் கிடைக்காமற்போயின. கோயில்களிலிருந்த 
செப்பேடுகளுள் பல , உருக்கி விற்கப்பெற்றும் செப்புப் பாத்திரங்களாக 
மாறியும் போயின . அறியாமையால் நிகழ்ந்த அத்தகாத செயல்களால் 
மறைந்தொழிந்த வரலாற்றுண்மைகளும் , அரிய செய்திகளும் 
அளவிட்டுரைக்கத் தக்கனவல்ல . எனினும் , நிலத்திற் புதையுண்டு பல 
ஆண்டுகள் மறைந்து கிடந்த செப்பேடுகளில் சில இக்காலத்தில் ஆங்காங்கு 
அரிதிற் கிடைத்து நம் நாட்டின் உண்மை வரலாற்றை அறிந்து 
எழுதுவதற்குப் பயன்பட்டு வருதல் ஓரளவு மகிழ்ச்சி அளிக்கின்றது . 
அச்செப்பேடுகள் , கோயில்களில் திருப்பணிகள் நடைபெற்ற போதும் 
பொதுமக்கள் இல்லம் முதலியன அமைத்தபோதும் நிலத்தை அகழ்ந்த 
ஞான்று எதிர்பாராத நிலையில் அகப்பட்டவையேயாம் . 


இதுகாறும் கிடைத்துள்ள சோழ மன்னர்களின் செப்பேடு 
களுள் வரலாற்று ஆராய்ச்சிக்கு உறுதுணையாய்ப் பெரிதும் பயன் 
படுவன நான்காகும் . அவை , சுந்தர சோழனின் ( கி.பி. 957 - 970) அன்பிற் 
செப்பேடுகள் , முதல் இராசராச சோழனின் ( கி.பி. 985 - 1014 ) 
ஆணைமங்கலச் செப்பேடுகள் , முதல் இராசேந்திர சோழனின் 


1 மெய்கீர்த்தி என்பது பேரரசனுடைய மெய்ப் புகழையும் வரலாற்றையும் சிறப்புப் 
பெயர்களோடு இயற் பெயரையும் மாதேவியரின் பெருமையையும் ஆட்சியாண்டையும் கூறும் 
பல அடிகளாலமைந்த ஒரு செய்யுள் ஆகும் . இது பெரும்பான்மை அகவலோசையும் 
சிறுபான்மை கலியோசையுங் கொண்டமைந்தது . தமிழ்வளம் நிறைந்த இம்மெய்க்கீர்த்திகள் 
எல்லாம் அவ்வவ் வேந்தர்களின் அவைக்களப் புலவர்கள் பாடியனவேயாம் . 

( கி.பி. 1012 - 1044 ) திருவாலங்காட்டுச் செப்பேடுகள் , வீரராசேந்திர 
சோழனின் ( கி.பி 1063-1070 ) சாராலச் செப்பேடுகள் என்பன . 
அவற்றுள் , சுந்தர சோழனுடைய அன்பிற் செப்பேடுகளே மிக்க 
தொன்மை வாய்ந்தவையாகும் . 


ஆகிய 


பல ஆண்டுகளாகத் தமிழ்த் தாய்க்கு அருந்தொண்டுகள் 
ஆற்றிவரும் நம் கரந்தைத் தமிழ்ச் சங்கத்திற்குக் கிடைத்துள்ள 
செப்பேடுகளின் தொகுதி , முதல் இராசராச சோழனுடைய அருமைப் 
புதல்வனும் கி.பி. 1012 முதல் 1044 வரையில் சோழ இராச்சியத்தில் 
சக்கரவர்த்தியாக வீற்றிருந்து சோழர் பேரரசை யாண்டும் பரப்பி 
கங்கைகொண்ட சோழன் என்ற சிறப்புப் பெயருடன் அரசாண்டவனும் 

முதல் இராசேந்திர சோழன் தன் ஆட்சியின் எட்டாம் 
ஆண்டாகிய கி.பி. 1020 ல் அளித்ததாகும் . எனவே , இஃது ஏறத்தாழத் 
தொள்ளாயிரத்து முப்பத்தேழு ஆண்டுகட்கு முன்னர் வரையப்பெற்றதாதல் 
வேண்டும் . இதனால் பண்டைச் சோழமன்னர்களின் வரலாற்றையும் , 
முதல் இராசேந்திர சோழனுடைய வீரச்செயல்களையும் , பெருங்கொடைத் 
திறத்தையும் , சோழர்களின் அரசியல் முறைகளையும் , பதினொன்றாம் 
நூற்றாண்டில் நிலவிய ஊர்கள் ஆறுகள் கால்வாய்கள் முதலானவற்றின் 
உண்மைப் பெயர்களையும் , அக்கால வழக்கங்களையும் மற்றும் பல 
அரிய செய்திகளையும் இதனால் நன்கறிந்து கொள்ளலாம் . மேலே 
குறிப்பிட்ட நான்கு செப்பேடுகளிலும் காணப்படாத சில அரிய வரலாற்றுச் 
செய்திகள் இதில் சொல்லப்பட்டிருத்தல் உணரற்பாலதாகும் . 

இத்தொகுதி ஐம்பத்தைந்து செப்பேடுகளையுடையது . இது 
வலிமையுள்ள செப்பு வளையத்தில் கோக்கப்பெற்றிருப்பதோடு 
தாமரைப்பூ வடிவில் அமைந்த பீடத்தின்மேல் முதல் இராசேந்திர 
சோழனுடைய வட்ட வடிவமான அரசாங்க முத்திரையையும் உடையது ; 
வடமொழிப்பகுதி , தமிழ்ப் பகுதியாகிய இரண்டு பகுதிகளைத் 
தன்னகத்துக்கொண்டது . இவற்றுள், முதலிலுள்ள வடமொழிப் பகுதி 
மிகச் சுருங்கியதும் அதன் பின்னுள்ள தமிழ்ப் பகுதி மிக விரிந்ததுமாகும் . 
வடமொழிச் செப்பேடுகள் மூன்றுள்ளன . அவற்றுள் ஒவ்வொன்றும் 
16 1/2 அங்குல நீளமும் 9 1/2 அங்குல அகலமும் உடையது . எஞ்சிய 
தமிழ்ச் செப்பேடுகள் ஐம்பத்திரண்டினுள் முதல் இருபத்தொன்று 
16 1/2 அங்குல நீளமும் 9 அங்குல அகலமும் உடையன ; மற்றச் 
செப்பேடுகள் நீளத்திலும் அகலத்திலும் சிறிது குறைந்துள்ளன. 
இது , முதல் இராசேந்திர சோழன் கி.பி. 1020 ல் சோழ மண்டலத்தில் 
ஐம்பத்தோர் ஊர்களைத் திரிபுவன மாதேவிச் சதுர்வேதிமங்கலம் என்ற 

பெயருடன் ஒன்றாக்கி , வேதங்களிலும் சாத்திரங்களிலும் வல்ல அந்தணர் 
பலர்க்குப் பிரமதேயமாக வழங்கிய நிகழ்ச்சியைத் தெரிவிப்பதாகும் . 
இதில் அவ்வூர்களின் பெயர்களும் , நான்கெல்லைகளும் , விளை 
நிலங்களின் கணக்கும் , அவற்றிலிருந்து வருவாயாக ஆண்டுதோறும் 
கிடைக்கவேண்டிய நெல்லுங் காசும் , அவற்றைப் பெறுதற்குரிய 
அந்தணர்களின் ஊர்களும் பெயர்களும் பங்குகளும் , விளக்கமாக 
வரையப்பட்டுள்ளன . அவ்வூர்களிலிருந்து ஆண்டுதோறும் அன்னோர் 
பெறும் நெல் 

ஐம்பத்தோராயிரத்தைம்பது கலமும் 
முப்பத்திரண்டரையுமாகும் என்பது இதனால் நன்கறியக்கிடக்கின்றது . 

பேரும் புகழும் படைத்துத் தனக்கு ஒப்பாரும் மிக்காருமின்றி 
விளங்கிய முதல் இராசேந்திரசோழன் , இவ்வறத்தைத் தன் தாயாகிய 
திரிபுவனமாதேவியின் பெயரால் செய்துள்ளமை , 

இப்பெரு 
வேந்தன் தன் தாயிடத்தில் கொண்டிருந்த பேரன்பினை இனிது 
புலப்படுத்துவதாகும் . 


காசு 


... 

15. பழைய காலத்திய இருபெருங் கிணறுகள் 

1. மாற்பிடுகு இருபெருங் கிணறுகள் 

மாற்பிடுகு பெருங்கிணறு என்பது திருச்சிராப்பள்ளிக்கு 
வடக்கே பன்னிரண்டு மைல் தூரத்திலுள்ள திருவெள்ளறைப் 
புண்டரீகாட்சப்பெருமாள் கோயிலின் தென்பக்கத்திலுள்ளது . 
இங்குக் குறிக்கப்பெற்ற திருமால் கோயில் ஆழ்வார்களால் 
பாடப்பெற்றதாகும் . அன்றியும் , இவ்வூரில் சிவாலயம் ஒன்று உளது . 
இது மலையிற் குடைந்ததொருகோயில் என்பது பார்ப்போர்க்கு 
இனிது புலப்படும் . தற்காலத்தில் இத்திருக்கோயிலில் எழுந்தருளியுள்ள 
பெருமானைச் சம்புநாதர் என்று வழங்குகின்றனர் ; ஆனால் இதிற் 
காணப்படும் கல்வெட்டுக்கள் திருவானைக்கல் பெருமான் அடிகள் என்றே 
உணர்த்து கின்றன. இவ்விரு கோயில்களிலும் சோழ மன்னர்களது 
கல்வெட்டுக்கள் பல உள்ளன . அவற்றுள் இரண்டு கல்வெட்டுக்கள் 
ஒரு கிணற்றின் மேற்பக்கத்தில் பொறிக்கப்பட்டுள்ளன . இவற்றுள் 
ஒன்று , கிணற்றை வெட்டு வித்தவன் யாவன் என்பதையும் அதற்கு 
இடப்பெற்ற பெயர் யாது என்பதையும் கிணறு வெட்டப்பெற்ற 
காலத்தையும் அறிவிக்கின்றது . மற்றொரு கல்வெட்டு அறுசீர் விருத்தமாக 
உள்ளது . கல்வெட்டுக்கள் இரண்டையும் அடியிற் காண்க : 
1 . ( 1 ) ஸ்வஸ்திஸ்ரீ பாரத்வாஜகோத்திரத்தின் வழித்தோன்றிய பல்லவ 
திலத குலோத்பவன் தந்திவர்மற்கு யாண்டு நான்காவதெடுத்துக் 
கொண்டு ஐந்தாவது முற்றுவித்தான் ஆலம் பாக்க விசைய நல்லூழான் 
( 2 ) தம்பி கம்பன் அரையன் திருவெள்ளறைத் தென்னூர்க் பெருங் 
கிணறு இதன் பெயர் மாற்பிடுகு பெருங்கிணறென்பது - இது ரட்சிப்பார் 
இவ்வூர் மூவாயிரத்தெழுநூற்றுவரும் : 
( 1 ) கண்டார் காணா வுலகத்திற் காதல் செய்து நில்லாதேய் 

பண்டேய் பரமன் படைத்த நாள் பார்த்து நின்று நையாதேய் 
( 2 ) தண்டார் மூப்பு வந்துன்னைத் தளரச் செய்து நில்லாமுன் 
உண்டேலுண்டு மிக்கது உலகம் மறிய வைம்மினேய் . * 

இவற்றுள் முதலாவது கல்வெட்டு பல உண்மைச்செய்திகளை 
யுணர்த்துகின்றது . பல்லவ குலத்தினர் பாரத்துவாச கோத்திரத்தினர் 
என்பதையும் அப்பல்லவ குலத்தில் தந்திவர்மன் என்னும் வேந்தன் 
ஒருவன் இருந்தான் என்பதையும் திருவெள்ளறைத் தென்னூர்ப் 
பெருங்கிணறு அவ்வேந்தனது ஆட்சியில் நான்காம் ஆண்டில் தோண்டத் 
தொடங்கப்பெற்று ஐந்தாம் ஆண்டில் அவ்வேலை முடிவுற்றது 


2 . 


* இப்பாடலில் ஏகார நெட்டெழுத்திற்குப் பிறகு யகாமெய் வந்திருத்தல் ஆராய்தற்குரியது . 

என்பதையும் அப்பெருங் கிணற்றைத் தோண்டுவித்தவன் ஆலம்பாக்க 
விசயநல்லூழான் தம்பியான கம்பன் அரையன் என்பதையும் அதன் 
பெயர் மாற்பிடுகு பெருங்கிணறு என்பதையும் அஃது இனிது 
புலப்படுத்துகின்றது . 

நந்திவர்மப் பல்லவ மல்லனது உதயேந்திரம் செப்பேடு 
களிலும் காசாக்குடி செப்பேடுகளிலும் பாரத்துவாச முனிவர் பல்லவ 
மன்னர்களின் முன்னோர்களுள் ஒருவராகக் குறிக்கப்பட்டுள்ளார் . ( South 
Indian Inscriptions Volume II Part III ) பல்லவர்களைப் பாரத்துவாச 
கோத்திரத்தினர் என்று முதலாவது கல்வெட்டு உணர்த்துவதற்குக் காரணம் 
இதுவேயாகும் . அக்கல்வெட்டில் குறிக்கப்பெற்றுள்ள தந்திவர்மன் கி.பி. 
717 முதல் கி.பி. 780 வரையில் நம் தமிழ் நாட்டில் ஆட்சிபுரிந்த 
நந்திவர்மப் பல்லவ மல்லனது மகன் ; கி.பி. 780 முதல் 830 முடிய சோழ 
மண்டலத்தையம் தொண்டை மண்டலத்தையும் அரசாண்ட நெடுமுடி 
வேந்தன் . எனவே , இவனது ஐந்தாம் ஆண்டாகிய கி.பி. 785 - ல் மேலே 
குறித்துள்ள திருவெள்ளறைத் தென்னூர்ப் பெருங்கிணற்றின் வேலை 
முடிவெய்தி அது மக்கட்குப் பயன்படும் நிலையில் இருந்திருத்தல் 
வேண்டும் . அப்பெருங்கிணற்றைத் தோண்டுவித்தவன் கம்பன் அரையன் 
என்பான் . இவன் ஆலம்பாக்க விசய நல்லூழான் என்பவனது தம்பி 
என்பது அக்கல்வெட்டால் அறியப்படுகின்றது . இங்குக் குறிக்கப்பெற்ற 
ஆலம்பாக்க விசய நல்லூழான் நந்திவர்மனது தந்தையாகிய நந்தி 
வர்மப் பல்லவ மல்லனது அமைச்சர்களுள் ஒருவன் . இச்செய்தி 
நந்திவர்மப் பல்லவ மல்லனது ஆட்சியின் அறுபத்திரண்டாம் 
ஆண்டில் வெளியிடப்பெற்ற * பட்டத்தாள்மங்கலம் செப்பேட்டினால் 
புலப்படுகின்றது . பெருங்கிணறு தோண்டுவித்த கம்பன் அரையனும் 
தன் தமையனைப் போலவே பல்லவ மன்னர்களது அரசாங்கத்தில் 
உயர்நிலையில் இருந்தவன் ஆதல்வேண்டும் . அரையன் என்பது 
அரசனால் அளிக்கப்பட்ட பட்டமாகும் . கம்பன் என்பது இவனது 
இயற்பெயர், எனவே , கி.பி. எட்டாம் நூற்றாண்டில் கம்பன் என்பது 
இயற்பெயராக வழங்கிவந்த செய்தி ஈண்டு அறிந்துகொள்ளுதற்குரிய 
தொன்றாம் . உடன் பிறப்பினராய்ப் பல்லவ மன்னர்களான நந்தி வர்மப் 
பல்லவ மல்லன் , தந்தி வர்மன் என்போரது ஆட்சிக் காலங்களில் 
உயர்நிலையிலிருந்து அரசாங்கத்தை நடத்திவந்த இவ்விரு 
தலைவர்களும் ஆலம்பாக்கம் என்னும் ஊரில் வாழ்ந்தவர்கள் என்பது 
ஆலம்பாக்க விசைய நல்லூழான் என்ற சொற்றொடரால் நன்கு 
வெளியாகின்றது . 

இவ்வாலம்பாக்கம் , லால்குடி என்று தற்காலத்தில் வழங்கும் 
திருத்தவத்துறையிலிருந்து அரியலூர்க்குச் செல்லும் பெருவழியில் 12 

ஆவது மைலில் உள்ளது . இது பல்லவர்களது ஆட்சிக்காலங்களில் 
தந்திவர்மமங்கலம் என்னும் பெயரை எய்தியிருந்தது ; சோழ 
மன்னர்களது ஆட்சிக் காலங்களில் மதுராந்தகச் சதுர்வேதி மங்கலம் 
என்று வழங்கிற்று ; அந்நாளில் சோழ மண்டலத்திலிருந்த ஒன்பது 
வளநாடுகளில் ஒன்றாகிய இராசேந்திரச் சிங்கவள நாட்டின் 
உண்ணர்டுகளுள் ஒன்றான பொய்கை நாட்டிலுள்ள ஊராக இருந்தது . 
( Annual Report on Epigraphy for 1905-06 page 63 ) திருவெள்ளறையிலுள்ள 
மாற்பிடுகு பெருங்கிணற்றைப் போல இவ்வாலம்பாக்கத்திலும் மாற்பிடுகு 
ஏரி ஒன்றும் இருந்ததென்று கல்வெட்டுக்களால் புலப்படுகின்றது . 
வெவ்வேறு ஊர்களிலுள்ள பெருங்கிணற்றிற்கும் ஏரிக்கும் ஒரே பெயரிட்டு 
வழங்கப்பட்டுள்ளமை ஈண்டுணரத்தக்கது . இவ்வேது பற்றித் 
திருவெள்ளறையில் பெருங்கிணறு தோண்டுவித்த கம்பன் அரையன் 
என்னும் தலைவனே தன் ஊராகிய ஆலம்பாக்கத்திலும் மாற்பிடுகு ஏரி 
வெட்டுவித்திருத்தல் கூடும் என்றும் எண்ணலாம் . மாற்பிடுகு ஏரியை 
வெட்டு வித்தவன் இவனது தமயனாகிய ஆலம்பாக்க் விசைய 
நல்லூழானாக இருத்தல்வேண்டும் என்று கூறினும் பொருந்தும். 
இவ்வூர்க்குத் தந்திவர்மமங்கலம் என்னும் ஒரு பெயரிருந்திருப்பதை 
நோக்குங்கால் கி.பி. 780 முதல் 830 முடிய ஆட்சிபுரிந்த தந்திவர்மன் என்ற 
பல்லவ மன்னனால் உடன் பிறப்பினராகிய இவ்விருவர்க்கும் இது 
முற்றூட்டாக அளிக்கப்பட்டிருத்தல் வேண்டும் என்று அறியப்படுகின்றது . 

இனித் திருவெள்ளறையில் தோண்டுவிக்கப்பெற்ற கிணற்றின் 
பெயர் ஆராய்தற்குரிய தொன்றாம் . கல்வெட்டில் இதன் பெயர் 
‘ மாற்பிடுகு பெருங்கிணறு என்பது என்றிருத்தலால் நாகரிகம் 
மிகுந்துள்ளதாகக் கருதப்படும் இந்நாளில் ஆற்றின் பாலங்களுக்கும் பிற 
கட்டிடங்களுக்கும் பெயரிட்டு வழங்குவது போல அந்நாளிலும் 
அத்தகைய வழக்கம் இருந்து வந்தது என்பது நன்கறியக் கிடக்கின்றது . 
மாற்பிடுகு என்பது ஒரு சிறந்த பட்டம் என்று புலப்படுகின்றது . 
மால் + பிடுகு என்ற இத்தொடர் மொழியின் பொருள் பேரிடி என்பதே 
யாம் . இப்பட்டத்தையும் விடேல் விடுகு , பகாப்பிடுகு பெரும்பிடுகு 
என்ற பட்டங்களையும் பெற்று வாழ்ந்த சில முத்தரையர்களின் 
கல்வெட்டுக்கள் , செந்தலை , திருச்செந்துறை, திருமெய்யம் , 
மலைக்கோயில் முதலான ஊர்களில் உள்ளன . இன்னோர் , பல்லவ 
மன்னர்கட்குத் திறை செலுத்திவந்த குறுநில மன்னர் ஆவர் . எனவே , 
இப்பட்டங்கள் 

பல்லவ மன்னர்களால் இவர்களுக்கு வழங்கப் 
பட்டிருத்தல் வேண்டும் . 

செங்கற்கட்டு ஜில்லா வல்லங் 
குகைகோயிலிலுள்ள ஒரு கல்வெட்டு , பல்லவ வேந்தனாகிய முதல் 
மகேந்திர வர்மன் பகாப்பிடுகு என்னும் பட்டம் உடையவனாயிருந் 
தனன் என்று உணர்த்துகின்றது . சைவசமயாசாரியருள் ஒருவராகிய 
திருநாவுக்கரச அடிகளைத் துன்புறுத்தியவன் இவ்வேந்தனேயாவன் . 


என்பது 

இவனது பேரனுடைய புதல்வனான முதல் பரமேச்சுரவர்மன் பெரும்பிடுகு 
என்ற பட்டம் எய்தியவன் 

கூரத்துச் 

செப்பேடு 
களால் அறியப்படுகின்றது . ( South Indian Inscriptions Volume I page 154. ) கி.பி. 
830 முதல் 854 வரையில் ஆட்சிபுரிந்த தெள்ளாறெறிந்த நந்திவர்மன் 
விடேல் விடுகு என்ற பட்டமுடையவன் என்பது நந்திக் கலம்பகத்தால் 
புலப்படுகின்றது . இவனது தந்தையாகிய தந்திவர்மனே மாற்பிடுகு 
என்னும் பட்டத்துடன் நிலவியன் . எனவே கி.பி. 785 ஆம் ஆண்டில் 
திருவெள்ளறையில் கம்பன் அரையன் என்னும் தலைவனால் 
அமைக்கப்பெற்ற மாற்பிடுகு பெருங்கிணறு கி.பி . 780 முதல் 830 
வரையில் அரசாண்ட பல்லவ வேந்தனாகிய தந்தி வர்மனது பட்டப் 
பெயரால் அக்காலத்தில் வழங்கப்பெற்றிருத்தல் வேண்டுமென்பது 
நன்கு வெளியாதல் காண்க . 


II 


இராசராசன் கிணறு 
இராசராசன் கிணறு என்பது காஞ்சிமா நகரிலிருந்து 
வந்தவாசிக்குச் செல்லும் பெருவழியில் மாமண்டூருக்குத் தெற்கே ஐந்துகல் 
தூரத்திலுள்ள உக்கல் என்ற ஊரில் மேலைப்பெருவழியிலுள்ளது . 
இக்கிணற்றின் வரலாற்றை அவ்வூரிலுள்ள புவனி மாணிக்க விஷ்ணு 
கிரகம் என்னும் பெயருடைய திருக்கோயிலில் காணப்படும் ஒரு 
கல்வெட்டு நன்கு விளக்குகின்றது . அதனை அடியிற் குறிக்கின்றேன் . 

1. ஸ்வஸ்திஸ்ரீ திருமகள் போலப் பெருநிலச் செல்வியுந் 
தனக்கேயுரிமை பூண்டமை மனக்கொளக் காந்தளூர்ச்சாலைக் 
கலமறுத்தருளி வேங்கை நாடும் கங்கபாடியுந் நுளம்ப பாடியுந் தடிகைபா 

2. டியும் குடமலைநாடும் கொல்லமும் கலிங்கமும் 
முரட்டொழில் சிங்களர் ஈழமண்டலமும் இரட்டப்பாடி ஏழரை 
இலக்கமும் முன்னீர்ப் பழந்தீவு பன்னீராயிரமும் திண்டிறல் வென்றித் 
தண்டாற் 

3. கொண்ட தன்னெழில் வளரூழியுளெல்லா யாண்டுந் 
தொழுதக விளங்கும் யாண்டே செழியரைத் தேசுகொள் ஸ்ரீகோ ராஜகேஸரி 
வன்மரான ஸ்ரீராஜராஜ தேவர்குயாண் 

கூ ஆவது ஐயங்கொண்ட சோழ மண்டலத்துக் 
காலியூர்க் கோட்டத்துத் தனியூர் உக்கலாகிய ஸ்ரீவிக்கிரமாபரணச் சதுர்வேதி 
மங்கலத்து மேலைப் 


5. பெருவழியில் ஸ்ரீராஜராஜதேவர் திருநாமத்தால் கிணறுந் 
தொட்டியும் சமைப்பித்தான் உடையார் ஸ்ரீராஜராஜதேவர் பணிமகன் சோழ 
மண்டலத்து தென்கரை நாட்டு நித்த 

6. விநோத வளநாட்டு ஆவூர்க் கூற்றத்து ஆவூருடையான் 
கண்ணணாரூரன் இவனே ஸ்ரீராஜராஜ கிணற்றில் தொட்டிக்கு 
நீரிறைப்பார்க்கு அருமொழிதேவன் மரக்காலால் நிசதம் நெல் உங 
( குறுணி ) ஆ 

7. கத் திங்கள் -க்கு நெல் * முப்பது கலமும் ஸ்ரீராஜராஜன் 
தண்ணீராட்டுவார்க்கு நிசதம் நெல் * ( குறுணி ) ஆக திங்கள் க்கு நெல்லு 
கல்மும் இப்பந்தலுக்கு குசத்கலம் இடு . 

8. வார்க்கு திங்கள் க - க்கு நெல்லு 3/4 (இருதூணி ) ஆக திங்கள் 
( உ ) -க்கு நெல்லு கலமும் ஸ்ரீராஜராஜன் கிணற்றுக்கும் தொட்டிக்கும் 
சேதத்துக்கும் ஆட்டாண்டுதோறும் புதுக்குப் புறமாக வைச்ச 

9. நெல்லு உகலம் 3/4 (இருதூணி ) ஆக நெல் * 
4 (இருதூணி ) இந்நெல்லுக்கு இவன் பக்கல் இவ்வூர் ஸபையோம் 
இறைத்திரவியமும் கிரையத்ரவியமும் கொண்டு இறை இழிச்சி ..... 


கலம் 3 / 


இக்கல்வெட்டினால் பல செய்திகள் ( South Indian Inscriptions Volume 
III No.44 ) அறியக்கிடக்கின்றன. இதில் குறிக்கப் பெற்றுள்ள கோராஜ கேசரி 
வர்மன் இராஜராஜன் சுந்தரசோழன் என்று வழங்கும் இரண்டாம் பராந்தக 
சோழனது மகன் ; தஞ்சைமாநகரிலுள்ள இராசராசேச்சுரம் என்னும் 
திருக்கோயிலை எடுப்பித்த பெருமையுடைவன் ; கி.பி. 985 முதல் கி.பி. 
1014 வரையில் சோழ மண்டலத்தையும் பிற மண்டலங்களையும் சிறப்புடன் 
ஆட்சிபுரிந்த பெருந்தகையாளன் ; இவ்வேந்தனது திருப்பெயரால் 
இராஜராஜன் கிணறு அமைக்கப்பட்டது . இக்கிணற்றைச் செங்கற்பட்டு 
ஜில்லாவிலுள்ள உக்கல் என்ற ஊரில் தன் அரசன் பெயரால் அமைப்பித்துத் 
தண்ணீர் இறைத்தற்கு நிபந்தம் விட்டவன் முதல் இராஜராஜ 
சோழனது பணிமகனும் சோழமண்டத்தில் நித்த விநோத வளநாட்டிலுள்ள 
ஆவூர்க் கூற்றத்து ஆவூரில் வாழ்ந்த தலைவனுமாகிய கண்ணன் 
ஆரூரன் என்பான் . நித்த விநோத வளநாடு என்பது முதல் இராஜராஜ 
சோழன் காலத்தில் சோழமண்டத்திலிருந்த ஒன்பது வளநாடுகளுள் 
ஒன்றாகும் . சோழமண்டலம் முதல் இராஜராஜசோழனது ஆட்சிக் 
காலத்திற்கு முன்னர் , பல நாடுகளாகப் பிரிக்கப்பட்டிருந்ததேயன்றி 
வளநாடுகளாகப் பிரிக்கபட்டிருக்கவில்லை . முதல் இராஜராஜனது 
ஆட்சியின் பதினெட்டாம் ஆண்டில்தான் சோழமண்டலம் இராஜேந்திர 
சிங்கவளநாடு , இராசாச்ரய வளநாடு , நித்த விநோத வளநாடு , 
க்ஷத்திரிய சிகாமணி வளநாடு , உய்யக்கொண்டார் 

வளநாடு , 
அருண்மொழிதேவ வளநாடு , கேரளாந்தக வளநாடு , இராசராச வளநாடு , 
பாண்டிய குலாசனி வளநாடு என்ற ஒன்பது வளநாடுகளாகப் 
பிரிக்கப்பட்டது . ஒவ்வொரு 

வளநாடும் 

பலநாடுகளைத் 


வ்லிடத்தில் நெல்லையுணர்த்தும் குறியுள்ளது . 

தன்னகத்துக்கொண்டு விளங்கிற்று . வளநாட்த்ை தற்காலத்திலுள்ள 
ஜில்லாவுக்கும் நாட்டைத்தாலுக்காவிற்கும் ஒப்பாகக் கூறுதல் பொருந்தும் . 
வளநாட்டின் உட்பகுதிகளுள் சிலவற்றைக் கூற்றங்கள் என்று 
வழங்குவதும் உண்டு . மேலே குறித்துள்ள ஒன்பது வளநாடுகளின் 
பெயர்களும் இராஜராஜ 

சோழனது இயற்பெயரும் 
புனைபெயர்களுமேயாம் . பெரும்பான்மையாக நோக்குமிடத்து 
ஒவ்வொரு வளநாடும் இரண்டிரண்டு பேராறுகளுக்கும் இடையில் 
அமைந்திருந்த நிலப்பரப்பேயாகும் . 

மேலே வரைந்துள்ள கல்வெட்டில் குறிக்கப்பெற்ற நித்த 
விநோத வளநாடு என்பது தஞ்சாவூர் தாலுகாவின் கீழ்ப்பகுதியும் 
பாவநாசந் தாலுகாவின் மேற்பகுதியும் மன்னார்குடித் தாலுகாவின் 
வடபகுதியும் அடங்கிய நிலப்பரப்பாகும் . ஆவூர் கூற்றம் , கிழார்க் கூற்றம் , 
வெண்ணிக் கூற்றம் , பாம்புணிக் கூற்றம் , நல்லூர் நாடு , கரம்பைநாடு , 
முடிச்சோணாடு 

என்பவை நித்த விநோத 

வளநாட்டின் 
உட்பகுதிகளாகவுள்ள சிலநாடுகள் ஆகும் . 

இனி ஆவூர்க் கூற்றத்து ஆவூர் என்பது தற்காலத்தில் தஞ்சை 
ஜில்லா பாவநாசந் தாலுகாவிலுள்ளதும் சைவசமயாசாரியார்களால் 
பாடப்பெற்ற சிறப்புடையதும் பசுபதீச்சுரம் என்னும் திருக்கோயிலைத் 
தன்னகத்துக்கொண்டு விளங்குவதுமாகிய ஆவூரேயாகும் . ஆவூர்க் கூற்றம் 

இவ்வாவூரைத் தலை நகராகக் கொண்டு இதனைச் 
சூழ்ந்திருந்த ஒரு சிறு நாடாகும் . இரும்புதலை , விளத்தூர் முதலான 
ஊர்கள் இக்கூற்றத்திலிருந்தன என்று கல்வெட்டுகள் உணர்த்துகின்றன. 
எனவே , தஞ்சாவூர் ஜில்லா பாவநாசந் தாலுகா ஆவூரில் வாழ்ந்த 
தலைவனும் முதல் இராஜராஜசோழனது பணிமகனுமாகிய கண்ணன் 
ஆரூரன் என்பவனே செங்கற்பட்டு ஜில்லாவிலுள்ள உக்கல் என்ற 
ஊரில் தன் அரசனாகிய இராஜராஜன் பெயரால் கிணறு தோண்டுவித்துத் 
தண்ணீர் இறைப்பார்க்கு நிபந்தம் விட்டவன் என்றுணர்க . 

இக்கல்வெட்டில் காணப்படும் அருமொழி தேவன் மரக்கால் 
அரசாங்க முத்திரையிடப்பெற்ற மரக்கால் ஆகும் . அருமொழி தேவன் 
என்பது முதல் இராஜராஜனுக்குரிய பெயர்களுள் ஒன்றாம் . இவ்வேந்தன் 
காலத்திலிருந்த அரசாங்க மரக்காலுக்கு " இராச கேசரி என்ற பெயர் 
வழங்கிற்று என்றும் இம்மன்னர் பெருமானால் எடுப்பிக்கப்பெற்ற 
தஞ்சை இராசராசேச்சுரம் திருக்கோயிலிலிருந்த மரக்காலுக்கு 
ஆடவல்லான் என்ற பெயர் வழங்கிற்று என்றும் கல்வெட்டுகளால் 
அறியப்படுகின்றன. இங்குக் குறிக்கப்பெற்ற அருமொழிதேவன் , 
இராசகேசரி , ஆடவல்லான் என்ற மூன்று மரக்கால்களும் ஒரே 
அளவுள்ளவை என்பது ஈன்டு உணர்தற்குரியது . 

நாள்தோறும் கிணற்றிலிருந்து தண்ணீர் இறைப்பவனுக்கு 


என்பது 

நாள் ஒன்றுக்குக் கூலி இரண்டு மரக்கால் நெல்லும் கொடுக்கப்பட்டு 
வந்தது என்பது இக்கல்வெட்டால் புலப்படுகிறது . அன்றியும் , 
திங்கள் தோறும் மட்பாண்டங்கள் இடுவோனுக்குத் திங்கள் ஒன்றுக்கு 
எட்டு மரக்கால் நெல் கூலியாகக் கொடுக்கப்பட்டுள்ளது . இராஜராஜன் 
கிணற்றுக்கும் தொட்டிக்கும் சேதம் நேருமாயின் அவற்றைப் 
புதுக்குவதற்கு ஆண்டு ஒன்றுக்கு இரு கலனே எட்டு மரக்கால் நெல் 
நிபந்தமாக வைக்கப்பட்டுள்ளது . 

இனி , இக்கல்வெட்டில் காணப்படும் பெருவழி ( Road ) 
பணிமகன் ( Servant ) புதுக்குப்புறம் ( Cost for repairing ) என்ற செந்தமிழ்த் 
தொடர்மொழிகள் நமது 

உள்ளத்தைப் பிணிக்குந் தன்மை 
யனவாயிருக்கின்றன .. 

மண்ணின்மேல் வான்புகழ் நட்டானும் மாசில் சீர்ப் 
பெண்ணுப் பெருந்தகையாள் பெற்றானும் உண்ணுநீர்க் 
கூவல் குறையின்றித் தொட்டானும் இம்மூவர் 
சாவா வுடம்பெய்தி னார் . 

16. விரையாக்கலியும் விடேல் விடுகும் 

1. விரையாக்கலி 


சென்ற ஆண்டில் , திருப்புறம்பியத்திலுள்ள சிவாலயத்தில் 
காணப்படும் கல்வெட்டுக்களுள் சிலவற்றை யான் எழுதி வந்தபோது 
மூன்று கல்வெட்டுக்களில் விரையாக்கலி என்பது குறிக்கப் 
பெற்றிருத்தலைக் கண்டேன் . இம்மூன்றனுள் ஒன்று முதல் இராசராச 
சோழனது ஆறாம் ஆண்டில் பொறிக்கப்பெற்றதாகும் . அது , 
விரையாக்கலியென்னும் நிறைகோல் ஒன்று திருப்புறம்பிய 
ஆலயத்தில் இருந்தது என்று உணர்த்துகின்றது . மற்றொன்று , 
கங்கைகொண்ட சோழன் என்று வழங்கப்பெறும் முதல் இராசேந்திர 
சோழனது பதினாறாம் ஆண்டில் வரையப்பெற்றது . அது 
திருப்புறம்பியத்தில் அந்நாளிலிருந்த ஒருதெரு விரையாக்கலிப் 
பெருந்தெரு என வழங்கி வந்தது என்று தெரிவிக்கின்றது . மூன்றாங் 
கல்வெட்டு , குலோத்துங்க சோழன் காலத்தியது . அதில் குறிக்கப் 
பெற்றவன் முதற் குலோத்துங்க சோழன் அல்லன் என்பது வெளிப்படை ; 
எனவே , மற்ற இருவருள் ஒருவன் ஆதல் வேண்டும் . அக்கல்வெட்டின் 
இறுதியில் திருவானை - திருவிரையாக்கலி என்பது காணப்படுகின்றது . 
முதல் இரண்டு கல்வெட்டுக்களால் ஒரு நிறைகோலும் ஒரு தெருவும் 
விரையாக்கலி என்ற பெயரோடு வழங்கப்பெற்றன என்பது 
புலனாகின்றது . சோழ மன்னர்களது பெயர்களிட்டு வழங்கப்பெற்ற 
பெருந்தெருக்கள் பல அந்நாளில் தஞ்சாவூர் , கங்கைகொண்ட சோழபுரம் , 
சிதம்பரம் , திருவரங்கம் முதலிய நகரங்களில் இருந்துள்ளன என்பது 
சயங்கொண்ட சோழப்பெருந்தெரு , வீரசோழப் பெருந்தெரு , 
திருவிக்கிரமன் திருவீதி , குலோத்துங்கன் திருவீதி. என்பவற்றால் 
நன்கு அறியப்படுகின்றது . விரையாக்கலிப் பெருந்தெருவென்ற 
தொடரில் விரையாக்கலி என்பது எவ்வேந்தனையும் குறிக்கவில்லை . 
ஆதலால் அஃது ஆராய்ந்துணர்தற்குரியதாகும் . மூன்றாம் கல்வெட்டில் 
திருவிரையாக்கலி என்பதற்கு முன்னருள்ள திருவாணை என்னுந் 
தொடர்மொழி அஃது இன்னது என்பதை இனிது புலப்படுத்துகின்றது . 
திருவருள் என்பது கடவுளது அருளைக் குறிப்பதுபோல் திருவாணை 
என்பதும் ஈண்டுக் கடவுளது ஆணையைக் குறிக்கின்றது . எனவே , 
சிவபெருமானது ஆணையே திருவிரையாக்கலி எனும் பெயருடைய 
தாயிருத்தல் காண்க . ஆகவே , விரையாக்கலி என்பது சிவபெருமானது 
ஆணையேயாதல் அறிந்து கொள்ளற்பாலது . இச்செய்தி , ஒட்டுடன் 
பற்றின்றி உலகைத் துறந்த செல்வராகிய பட்டினத்துப் பிள்ளையார் அருளிய 
கோயில் நான்மணி மாலையிலுள்ள 

பாடலாலும் 
உறுதியெய்துகின்றது . அஃது . 

"உரையின் வரையும் பொருளின் அளவும் 
இருவகைப்பட்ட எல்லையுங் கடந்து 
தம்மை மறந்து நின்னை நினைப்பவர் 
செம்மை மனத்தினுந் தில்லைமன் றினும்நடம் 
ஆடும் அம்பல வான ! நீடு 
குன்றக் கோமான் தன்திருப் பாவையை 
நீலமேனி மால்திருத் தங்கையைத் 
திருமணம் புணர்ந்த ஞான்று பெரும ! நின் 
தாதவிழ் கொன்றைத் தாரும் , ஏதமில் 
வீர வெள்ளிடைக் கொடியும் , போரில் 
தழங்குந் தமருகப் பறையும் , முழங்கொலித் 
தெய்வக் கங்கை யாறும் , பொய்தீர் 
விரையாக் கலியெனும் ஆணையும் , நிரைநிரை 
ஆயிரம் வருத்த மாயிரு மருப்பின் 
வெண்ணிறச் செங்கண் வேழமும் , பண்ணியல் 
வைதிகப் புரவியும் , வான நாடும் , 
மையறு கனக மேருமால் வரையிஞ் , 
செய்வயல் , தில்லையாகிய தொல்பெரும் பதியுமென் 
றொருபதி னாயிரந் திருநெடு நாமமும் , 
உரிமையிற் பாடித் திருமணப் பந்தருள் 
அமரர் முன்புகுந் தறுகு சாத்திநின் 
தமர்பெயர் எழுதிய வரிநெடுங் புத்தகத் 
தென்னையும் எழுத வேண்டுவன் நின்னருள் 
ஆணை வைப்பிற் காணொணா அணுவும் 
வானுற நிமிர்ந்து காட்டுங் 
கானில்லால் நுளம்புங் கருடனா தலினே ; என்பதாம் . 


சிவபெருமானுக்குத் தசாங்கம் கூறவந்த அடிகள் , பொய்நீர் 
விரையாக்கலியெனும் ஆணையும் , என்று தீஞ்சுவையொழுகும் 
அவ்வாசிரியப்பாவில் அவ்விறைவனது ஆணையின் திருப்பெயரைக் 
குறித்திருப்பது அறிந்துகொள்ளுதற்குரியதாகும் . 

இனி , திருப்புறம்பியத்திலுள்ள திருக்கோயிலிலிருந்து யாம் 
எழுதிவந்த அக்கல்வெட்டுக்கள் மூன்றும் சரித ஆராய்ச்சியாளர்களுக்குப் 
பெரிதும் பயன்படுமாதலின் அவற்றை அடியில் வரைகின்றேன் . 

1. முதல் இராசராசசோழன் காலத்தியது 
( 1 ) ஸ்வஸ்திஸ்ரீ கோ ராஜராஜகேசரி வன்மற்கு யாண்டு ஆவது 
ஸ்ரீதிருப்புறம்பியமுடைய மகாதேவர்க்குத் திரு 

( 2 ) மஞ்சன நீராடியருள ஸ்ரீகண்டன் மதுராந்தக தேவரான ஸ்ரீஉத்தம 
சோழ தேவர்க்காக இ (த் ) தேவரை 

( 3 ) த் திருவயிறு வா ( ய் ) த்த உடைய பிராட்டியார் தந்த வெள்ளிக் 
கலசம் ஒன்று அலகுநிலை தூற்று நாற்பத்துமு 

(4) க் கழஞ்சே முக்காலே இரண்டு மஞ்சாடி , இதுக்கு விரையாக் 
கலி யென்னுந் நிறைகோலால் நிறை 

( 5 ) பதின்மூன்றெழுக்கை ஒரு பலம் பதின்கழஞ்சே காலாக 
இவ்வூர்க் கல்லால் விற்ற 

( 6 ) நிறை நூற்று நாற் பதின்கழஞ்சே முக்காலே மூன்று மஞ்சாடியும் 
அறுமா இவைபன் 
( 7 ) மாகேஸ்வர ரக்ஷை . 

2. கங்கைகொண்ட சோழன் காலத்தியது 
ஸ்வஸ்திஸ்ரீ திருமன்னிவள ரிருநில மடந்தையும் 
போர்செயப் பாவையுஞ் சீர்த்தனிச் செல்வியுந் 
தன்பெருந் தேவிய ராகி இன்புற 
நெடிது ய ரூழியு ளிடைதுறை நாடுந் 
தொடர் வனவேலிப் படர்வன வாசியுஞ் 
சுள்ளிச் சூழ்மதிட் கொள்ளிப் பாக்கமு 
நண்ணற் கருமுரண் மண்ணைக் கடக்கமும் 
பொருகட வீழத் தரைசர்த முடியு 
மாங்கவர் தேவியர் ஓங்கெழில் முடியும் 
முன்னவர்பக்கல் தென்னவர்வைத்த 
சுந்தர முடியு மிந்திர னாரமும் 
தென்றிசை ஈழ மண்டல முழுவதும் 
எறிபடைக் கேரளர் முறைமையிற் சூடுங் 
குலதன மாகிய பலர்புகழ் முடியும் 
செங்கதிர் மாலையுஞ் சங்கதிர் வேலைத் 
தொல் பெருங் காவற் பலபழந் தீவும் 
செருவிற் கினவி இருபத் தொருகால் 


வன 

அரைசுகளை கட்ட பரசு ராமன் 
மேவருஞ் சாந்திமத் தீவரண் கருதி 
இருத்திய செம்பொற் றிருத்தகு முடியும் 
பயங்கொடு பழிமிக முயங்கியில் முதுகிட் 
டொளித்த சயசிங்கன் அளப்பரும் புகழொடும் 
பீடியல் இரட்டப் பாடி ஏழரை 
இலக்கமும் நவநிதிக் குலப்பெரு மலைகளும் 
விக்கிரம வீரர் சக்கரக் கோட்டமு 
முதிர்பட வல்ல மதுரை மண்டலமும் 
காமிடை வள நாமனைக் கோணமும் 
வெஞ்சின வீரர் பஞ்சப் பள்ளியும் 
பாசடைப் பழன மாசுனி தேசமும் 
அயல்வில் வண்கீர்த்தி ஆதிநக ரவையில் 
சந்திரன் தொல்குலத் திந்திர திலதனை 
விளையமர்க் களத்துக் கிளையொடும் பிடித்துப் 
பலதனத் தொடுநிறை குலதனக் குவையும் 
கிட்டருஞ் செறிமிளை ஒட்ட விஷையமு 
பூசரர் சேர்நற் கோசலை நாடும் 
தந்ம பாலனை வெம்முனை யழித்து 
வண்டுறை சோலைத் தண்ட புத்தியும் 
இரண சூரனை முரணுறத் தாக்கித் 
திக்கனை சீத்தித் தக்கன லாடமும் 
கோவிந்த சந்தன் மாவிழிந் தோடத் 
தங்காத சாரல் வங்காள தேசமும் 
தொடுகடற் சங்கு வொட்ட மகிபாலனை 
வெஞ்சமர் வளாகத் தஞ்சுவித் தருளி 
ஒண்டிறல் யானையும் பெண்டிர் பண்டாரமும் 
நித்தி 

மும் 
அலைகடல் நடுவுட் பலகலஞ் செலுத்திச் 
சங்கிராம விசயோத் துங்க வன்ம 
னாகிய கடாரத் தரைசனை வாகையம் 
பொருகடிற் கும்பக் கரியொடு மகப்படுத் 
துரிமையிற் பிறக்கிய பெருநிதிப் பிறக்கமும் 

ஆர்த்தவ னகநகர்ப் போர்த்தொழில் வாசலில் 
விச்சாதிரத் தோரணமு முத்தொளிர் 
புனமணிப் புதவமும்கனமணிக் கதவமும் 
நிறைசீர் விசயமுந் துறைநீர்ப் பண்ணையும் 
நன்மனை யூரெழிற் றொன்மலை யூரும் 
ஆழ்கட லகழ்சூழ் மாயிரு - டிங்கமும் 
கலங்கா வல்விற விலங்கா சோகமும் 
காப்பறு நிறைபுனல் மாப்பப் பாலமும் 
காவலம் புரிசை மேவுலிம் பங்கமும் 
விளைப்பந் தூருடை வளைப்பந் தூரும் 
கலைத் தக்கோர்புகழ் தலைத்தக் கோலமும் 
திதமா வல்விறல் மதமா லிங்கமும் 
கலாமுதிர் கடுந்திறல் இலாமுரி தேசமும் 
தேனக்க வார்பொழில் மாநக்க வாரமும் 
தொடுகடற் காவற் கடுமுரட் கடாரமும் 

மாப்பெருந் தண்டாற் கொண்ட் கோப்பரகேசரி 
வன்மரான உடையார் ஸ்ரீராஜேந்திர சோழ தேவர்க்கு யாண்டு வது 
வடகரை ராஜேந்திரசிங்கவளநாட்டு அண்டாட்டுக் கூற்றத்து நின்று நீங்கிய 
தேவதானம் திருப்புறம்பியத் தாதித் தீஸ்வரமுடைய மஹாதேவர்க்குச் 
சந்திராதித்தவல் சந்திவிளக்குச் சிறுகாலை அஞ்சும் உச்சியம் போதஞ்சும் 
எரியக் கடவவாக வைத்த வெண்ணெய் உழக்கு இவ்வெண்ணெய் 
உழக்குக்கும் வெளாநாட்டு நெற்குப்பை உடையார் வெண்காடன் 
குடிதாங்கி தேவர் பண்டாரத்து வைத்த காசைம்பது இக்காசைம்பதும் 
இத்தேவர் தேவதானம் பிரம்பில் விரையாக்கலிப் பெருந்தெருவிற் 
சங்கரப்பாடியோம் இத்தேவர்கன்மிகள் வசங்கொண்ட காசைம்பது 
இக்காசைம்பதுங்கொண்டு நிசதம் உழக்கெண்ணெய் சந்திராதித்தவல் 
அட்ட கடவோம் விரையாக்கலிப் பெருந்திருவிற் சங்கரப் 
பாடியோம் ............ 


3. குலோத்துங்க சோழன் காலத்தியது 
( 1 ) ஸ்வஸ்திஸ்ரீ குலோத்துங்க சோழ தேவற்கு .... 

( 2 ) வடகரை விக்கிர சோழ வளநாட்டு அண்டாட்டுக் கூற்றத்து 
நின்று நீங்கிய தேவ ( 3 ) தானம் திருப்புறம்பியத்து - உடையார் 
திருப்புறம்பியமுடையார் கோயில் அமுதுபடியாக புகுநா ( 4 ) அமுது 
செய்தருளுவது பூரியாதலால் இப்படியாக ..... இத்தேவற்கு ஆறாவது ஆயிரத் 
தளியா ( 5 ) னமீனவன் மென்கண்ட சோழபுரத்தெழுந் ..... கும்பிட்ட நக்கன் 

( 6 ) ஆட்கொண்ட நாயகன் விண்ணப்பஞ் செய்து உடையார் திருப்புறம்பிய 
முடையாரும் ஆளுடைய நாச்சியாரும் ( 7 ) சென்னெல் அமுது 
செய்தருளப்பண்ணி அமுது செய்து வருகையால் பின்பு உள்ளு 
எழுந்தருளியிருக்குந் தேவர்க ( 8 ) ள் அமுது செய்வது .... பூரியே 
சந்திராதித்தவல் அமுது செய்தருளப் பண் ( 9 ) ணவே ணுமென்று 
திருப்புறம்பியத்தில் வெள்ளாளரையும் குலோத்துங்க ( 10 ) 
சோழமங்கலத்து காணியாளரையும் வெள்ளாளரையும் மற்றும் புறம்புள்ள 
தேவதான ( 11 ) த்துக் காணியாளரையும் வேண்டிக்கொள்ள இப்படி 
இவர்கள் சம்மதித்து இந்நெல்லு ( 12 ) அளக்க இசைந்திட்டு இட்டமையில் 
சென்னெல்லும் வெள்ளையுமல்லது பூரி ( 13) அமுது செய்விப்பார் 
திருவாணை திருவிரையாக்கலி - இது பன்மாசேஸீவரரக்ஷை . 

விடேல் விடுகு 
காஞ்சிமாநகரைத் தலை நகராக் கொண்டு தொண்டை 
மண்டலத்தையும் சோழமண்டலத்தையும் ஆட்சி புரிந்த பல்லவ மன்னர் 
களுள் தெள்ளாறு எறிந்த நந்திவர்மன் என்பவனும் ஒருவன் ஆவன் . 
சரித ஆராய்ச்சியாளர்கள் அவனை மூன்றாம் நந்திவர்மன் என்பர். 
அவன் கி.பி .830 முதல் 854 வரை அரசாண்டவன் . தற்காலத்தில் 
வெளிவந்துள்ள பாரதவெண்பா அவ்வேந்தன் காலத்தில் எழுதப் 
பெற்றதாகும் . அதன் ஆசிரியர் பாயிரத்தில் அவனைப் புகழ்ந்து 
ஒரு வெண்பா கூறியிருத்தலோடு பல்லவர் கோமான் பண்டிதராலயன் 
என்னும் உரைநடையில் அவனைப் பாராட்டியுள்ளனர் . சிறந்த செந்தமிழ்ப் 
புலமையும் ஒப்பற்ற சிவபத்தியும் வாய்ந்த அவ்வேந்தன் புலவர் 
பெருமக்கள் பால் பேரன்பு பூண்டு அன்னோரைப் பெரிதும் ஆதரித்து 
வந்தான் . அவன் காலத்தில் நிலவிய புலவர் பெருமான் ஒருவர் 
அவன்மீது ஒரு கலம்பகம் பாடியுள்ளார் . அது நந்திக் கலம்பகம் 
எனப்படும் . கலம்பகங்களுள் மிகவும் பழமை வாய்ந்தது அதுவேயாகும் , 
அந்நூல் அவ்வேந்தனை அவனி நாராயணன் எனவும் , மல்லை 
வேந்தன் எனவும் , மயிலைகாவலன் எனவும் , விடேல்விடுகு 
எனவும் புகழ்ந்து கூறுகின்றது . அவற்றுள் , விடேல் விடுகு என்னும் 
சொற்றொடர் மூன்று பாடல்களில் வந்துள்ளது . அப்பாடல்களுள் ஒன்று , 


நெஞ்சா குலமுற்றிஙனே மெலிய நிலவின்கதிர் நிளெரியாய் 

விரியத் 
துஞ்சா நயனத்தொடு சோருமிவட் கருளா தொழிகின்றது 

தொண்டைகொலோ 
செஞ்சாலி வயற்படர் காவிரிசூழ் திருநாடுடை நந்திசினக் கலியின் 
வெஞ்சாயன் மறைத்த தனிக்குடையான் விடை மண் பொறி 

யோலை விடேல்விடுகே 
( நந்திக்கலம்பகம் , பா .11 ) 

என்பது , ஈண்டு விடேல் விடுகு என்பது நந்திவர்மனை யுணர்த்துதல் 
அறியத்தக்கது . அன்றியும் , வினைவார்கழல் நந்தி விடேல் விடுகு 
என்பதும் , விண்டொடு திண்கிரியளவும் வீரஞ் செல்லும் விடேல்விடுகு 
என்பதும் பல்லவ வேந்தனாகிய நந்திவர்மனையே குறித்தல் காண்க . 
அவ்வேந்தனது தந்தையாகிய தந்திவர்மனது ஆட்சிக்காலத்தில் 
குவாவன் சாத்தன் என்ற தலைவன் ஒருவன் . விடேல் விடுகு 
முத்தரையன் என்னும் பட்டத்துடன் புதுக்கோட்டை நாட்டைச் சார்ந்த 
ஒரு பகுதியில் வாழ்ந்து வந்தான் . (Inscriptions of Pudukkottai State No.18 ) 
அவன் பல்லவ மன்னர்களுக்குத் திறை செலுத்தி வந்த ஒரு குறுநில 
மன்னனாதலின் , விடேல் - விடுகு என்னும் பட்டம் அவனுக்கு 
அவ்வரசர்களால் வழங்கப்பெற்றுள்ளது . அன்றியும் , விடேல் விடுகு 
விக்கிரமாதித்த சதுர்வேதி மங்கலம் என்னும் ஊர் ஒன்று , நந்தி 
கலம்பகங்கொண்ட தெள்ளாறு எறிந்த நந்திவர்மன் காலத்தில் 
தொண்டைமண்டலத்தில் திருவல்லத்திற்கு அண்மையில் இருந்துள்ளது . 
( South Indian Inscriptions Vol || No.43 . ) இவற்றையெல்லாம் ஆராயுங்கால் 
பல்லவ மன்னர்கட்கு உரியனவாய் அக்காலத்தில் வழங்கிவந்த 
பட்டங்களுள் விடேல் விடுகு என்பதும் ஒன்று என்று எண்ண 
வேண்டியிருந்தது . அத்தொடர்மொழி உண்மையாக எதனையுணர்த்து 
கின்றது என்று அறிந்துகொள்ள இயலாமையின் அது பல்லவர்க்குரிய 
பட்டங்களுள் ஒன்று என்றே யானும் கருதியிருந்தேன் . * காஞ்சிமா நகரில் 
பரமேச்சுரவிண்ணகரத்தில் பொறிக்கப்பெற்றுள்ள ஒருகல்வெட்டை 
அண்மையில் யான் ஆராய்ந்து பார்க்க நேர்ந்தபோது விடேல் விடுகு என்பது 
பல்லவ மன்னர்களது ஆணையைக் குறிக்கும் ஒரு தொடர்மொழி 
என்றுணர்ந்தேன் . அக்கல்வெட்டில் காணப்படும் அப்பகுதி : 


1. “ மந்திரி மண்டலமும் மகாசாபிந்தரும் உபயகணத்த யாரும் 
கடகயாருகள் நந்திவன்மனென்று அபிஷேகஞ்செய்து தெர்க்கேய்ச் 
சத்திரிகரிவயும் சமுத்திரகோஷத்து ( 2 ) .... கட்வாங்கத்வஜமும் 
விருஷபலாஞ்சனமு மிறக ......... டிகளாற் கூட்டி விடேல் விடுகென்னுந் 
திருவாணை நடாவி அபிஷேகஞ் செய்திருந்த இடம் ” ( S.I.I. Vol . IV Ins . No. 
135 ) * என்பதாம் . அது . பல்லவ மல்லன் என்று வழங்கப்படுவோனாகிய 
நந்திவர்மன் என்பான் தான் முடிசூடிய நாளில் பல்லவ அரசர்களுக்குரிய 
சமுத்திர கோஷம் என்னும் முரசத்தையும் கட்டுவாங்க துவசத்தையும் 
இடப முத்திரையையும் எய்தி , விடேல் விடுகு என்னும் ஆணையை 
நடாத்தினான் என்று கூறுகின்றது . ஈண்டுக் குறிக்கப்பெற்ற நந்திவர்மப் 
பல்லவமல்லன் என்பான் கி.பி .717 முதல் 779 முடிய நம் தமிழகத்திற் 
பெரும் பகுதியை ஆட்சிபுரிந்த பல்லவ அரசன் ஆவான் . இவனது 
பேரனே நந்திக் கலம்பகம் கொண்டவனும் பாரதவெண்பாவைப் 


+ குறிப்பு : - இக்கல்வெட்டிற் காணப்படும் வடமொழி எழுத்துக்கள் தமிழ் எழுத்துக்களாக மாற்றி 
வரையப்பெற்றுள்ளன . 

பாடுவித்தவனும் தெள்ளாறு எறிந்தவனும் ஆகிய நந்திவர்மன் 
என்பவன் . ஆகவே , நந்திக்கலம்பகத்திலும் கல்வெட்டுக்களிலும் 
பயின்றுவரும் விடேல்விடுகு என்னும் தொடர்மொழி முற்காலத்தில் 
பல்லவ அரசர்களது ஆணையைக் குறித்தமை நன்கு புலப்படுத்தல் காண்க . 

இ . ஊர்ப்பெயராய்வு 
17. பெருமிழலைக் குறும்பநாயனாரது திருப்பதி 

சிவனடியார் அறுபத்து மூவருள் ஒருவராகிய பெருமிழலைக் 
குறும்ப நாயனார் வாழ்ந்து வீடுபேறெய்திய திருப்பதி பெருமிழலை 
என்பது 

திருத்தொண்டர் புராணம் படித்தோர் யாவரும் 
நன்கறிந்ததொன்றாம் . இஃது இங்ஙனமாக , சைவ சமயசாரியர்களால் 
பாடப்பெற்றதும் , திருஞான சம்பந்தருக்கும் திருநாவுக்கரசருக்கும் 
படிக்காசு அருளப்பெற்றதுமாகிய திருவீழிமிழலை என்னும் 
திருப்பதியே , இந்நாயனாரது பெருமிழலை எனக்கொண்டனர் 
பிற்காலத்தினர் . ஆதலால் , இத்திருப்பதிகள் இரண்டும் ஒன்றா ? அன்றி 
வேறா ? வேறாயின் பெருமிழலை யாண்டையது ? என்பவற்றை 
ஆராய்வாம் . 

சுந்தரமூர்த்திகள் அருளிய திருநாட்டுத் தொகையிலுள்ள 
மிழலை நாட்டு மிழலையே வெண்ணிநாட்டு மிழலையே என்ற அடியால் 
மிழலை என்னும் பெயருடைய திருப்பதிகள் இரண்டு உண்டு என்பது 
வெளியாகின்றது . அன்றியும் இவ்விரு மிழலைகளுள் ஒன்று மிழலை 
நாட்டிலும் மற்றொன்று வெண்ணி நாட்டிலும் இருத்தல் வேண்டுமென்பது 
அவ்வடியாலே அறியப்படுகின்றது . ஆசிரியர் சேக்கிழார் நமது 
குறும்பநாயனாரது திருப்பதி , மிழலை நாட்டிலுள்ள பெருமிழலை என்று 
மிகத்தெளிவாய்க் கூறியுள்ளனர் . இதனை , 

சூதநெருங்கு குலைத்தெங்கு பலவுபூகஞ் சூழ்புடைத்தாய் 
வீதிதோறு நீற்றினொளி வீரியமேலி விளங்குபதி 
நீதிவழுவா நெறியினராய் நிலவுங்குடியா னெடுநிலத்து 
மீதுவிளங்குந் தொன்மையது மிழலைநாட்டுப் பெருமிழலை . 

- பெரிய புராணம் , குறும்ப.1 . 
என்ற பாடலால் உணர்க . அன்றியும் அவ்வாசிரியர் வீழிமலையை மிழலை 
நாட்டிலுள்ள திருப்பதி என்று யாண்டும் குறிப்பிடவில்லை. ஆதலால் 
அவர் வீழிமிழலையும் பெருமிழலையும் வெவ்வேறு திருப்பதிகள் என்றே 
கருதியுள்ளாரென்பது ஒருதலை . எனவே , சுந்தரமூர்த்திகள் கூறியுள்ள 
மிழலைநாட்டு மிழலையும் வெண்ணிநாட்டு மிழலையும் முறையே 
பெருமிழலையும் வீழிமிழலையுமாயிருத்தல் வேண்டும் என்பது நன்கு 
துணியப்படும் . ஆகவே இவ்விரண்டும் வெவ்வேறு திருப்பதிகளேயாம் . 
இங்ஙனமே , ஆனாய நாயனாரது மங்கலமும் ஏயர்கோன் கலிக்காம 
நாயனாரது பெரு மங்கலமும் அரிவாள் தாயநாயனாரது கணமங்கலமும் 
பெரியபுராணம் , ஆனாயநாயனார் புராணம் - 7 . 
பெரியபுராணம் , ஏயர்கோன் கலிக்காம நாயனார் புராணம் - 1 . 
பெரியபுராணம் , அரிவாள்தாய நாயனார் புராணம் - 1 . 


1 . 


3. 

பொதுவாக மங்கல மெனப் படினும் அவை வேறுவேறு திருப்பதிகளா 
யிருத்தல் ஈண்டு அறியத்தக்கது . இத்துணையுங் கூறிய வாற்றால் , 
பெருமிழலைக் குறும்பநாயனாரது திருப்பதி வெண்ணிநாட்டு வீழிமலை 
யன்றென்பதும், மிழலை நாட்டுப் பெருமிழலையேயாம் என்பதும் இனிது 
புலப்படும் . 


இனி , மிழலை நாட்டிலுள்ள பெருமிழலை எவ்விடத்துள்ளது 
என்பதைத் துருவி நோக்குவோம் . முற்காலத்தில் சோழமண்டலம் 
ஒன்பது வளநாடுகளாகப் பிரிக்கப்பட்டிருந்தது . 


அவற்றுள் இராசேந்திர சிங்கவளநாடு என்பதும் ஒன்றாகும் . 
ஒவ்வொரு வளநாடு பலநாடுகளாகப் பிரிக்கப்பட்டிருந்தது ; எனவே , 
இராசேந்திர சிங்கவளநாட்டிலும் பல உள்நாடுகள் இருந்திருத்தல் 
வேண்டும் . இவ்வளநாடு இருபத்திரண்டு நாடுகளாகப் பிரிக்கப் 
பட்டிருந்ததென்பது கல்வெட்டு ஆராய்ச்சியால் புலப்படுகின்றது ; 
அவற்றுள் மிழலைநாடு என்பதும் ஒன்றாகும் . இதனை இராஜேந்திர 
சிங்கவளநாட்டு மிழலைநாட்டுச் சேய் நலூர் சபையார் இடக்கடவ 
திருமெய்க்காப்பு ஒன்றும் + என்ற கல்வெட்டுப்பகுதியால் நன்குணரலாம் . 
இக்கல்வெட்டில் குறிக்கப்பெற்றுள்ள சேய்நலூர் , அறுபான் மும்மை 
நாயன்மார்களுள் ஒருவராகிய சண்டேசுவரநாயனார் திருவவதாரம் 
செய்தருளியதும் மண்ணியாற்றின் கரையில் உள்ளதுமான 
திருச்சேய்ஞலூரேயாகும் . இத்திருச்சேய்ஞலூர் மிழலை நாட்டிலுள்ளது 
என்பது மேற்குறித்த கல்வெட்டால் புலப்படும் செய்தியாகும் . 
இத்திருப்பதிக் கண்மையில் இரண்டுமைலில் மிழலை என்ற , அழிந்த 
ஊர் ஒன்று உள்ளது . இஃது இப்பொழுது கும்பகோணத்திலிருந்து 
நான்கு மைல் தூரத்தில் சென்னைக்கு போகும் பெருவழியில் உள்ளது . 
யாம் நேரிற் சென்று அதனைப் பார்த்தபோது அழிவுற்ற நிலையிலுள்ள ஒரு 
பழைய சிவாலயம் அங்கே காணப்பட்டது . எக்காரணத்தாலோ 
அச்சிவாலயமும் அதனைச் சூழ்ந்துள்ள ஊரும் அழிந்துபோய்விட்டன. 
அவ்வூரினர் அதற்கருகிலுள்ள களம்பரம் என்ற ஊரில் குடியேறியுள்ளனர் . 
மிழலையும் அதிலுள்ள சிவாலயமும் பழைய நாளில் நல்ல நிலையில் 
இருந்திருத்தல் வேண்டும் . அழிவுற்ற அவ்வாலயத்திலுள்ள 
படிமங்கள் அதில் ஒருபுறத்தில் புதியதாக அமைக்கப்பெற்றுள்ள ஒரு சிறு 
அறையுள் வைக்கப்பெற்று வழிபாடு செய்யப்பட்டு வருகின்றன . 
அவ்விடத்திற் பெருமிழலைக்குறும்ப நாயனாரது படிமம் இன்றும் 
உள்ளது . ஆகவே , புலவர் பெருமானாகிய சேக்கிழார், குறும்பநாயனாரது 
திருப்பதியாகக் கூறியுள்ள பெருமிழலை மிழலைநாட்டிலுள்ள 
இம்மிழலையே யாதல் அறிந்து கொள்க . 


+ 


South Indian Inscriptions Vol Il Part III PP 331 . 


- இனி , 


தாலுக்காவிலுள்ள மிலட்டூர் முற்காலத்தில் பெருமில் என்று 

சேக்கிழாரடிகள் குறும்பநாயனாரது திருப்பதி 
பெருமிழலை என்றன்றோ உரைத்துள்ளனரெனின், கூறுவாம் பாபநாசம் 
வழங்கிற்று என்பது ‘ நித்தவினோத வளநாட்டுக் கிழார்க் கூற்றத்துப் 
பெருமிலட்டூர் ஊரார் யாண்டு இருபத்தொன்பதாவது முதல் காசு 
ஒன்றுக்கு ஆட்டைவட்டன் முக்குறுணி நெல்லுப் போலிசையாகத் 
தஞ்சாவூர் ஸ்ரீராஜராஜேஸ்ரம் உடையார் பெரும் பண்டாரத்தேய் 
ஆடவல்லான் என்னும் மரக்காலால் அளக்கக் கடவர்களாகக் கொண்ட 
காசு இருநூறினால் ஆண்டாண்டுதொறும் அளக்கக் கடவநெல்லு ஐம்பதின் 
கலம் (S.I.I.Vol II.No.6 ) என்னும் கல்வெட்டினால் புலப்படுகின்றது . இதனைப் 
போலவே , தஞ்சாவூர்த் தாலுக்காவிலுள்ள ஆற்காடு என்னும் ஊர் 
பழைய நாளில் பேராற்காடு எனவும் சீநக்க வள்ளலுக்குரிய ஊர்களுள் 
ஒன்றாகிய அரசூர் பேரரசூர் எனவும் வழங்கிவந்தன என்று தெரிகின்றது . 
( South Indian Inscriptions . Vol II Introduction Page 26.) எனவே , பெருமிலட்டூர் , 
பேராற்காடு , பேரரசூர் என்று முற்காலத்தில் வழங்கிய ஊர்கள் முறையே 
மிலட்டூர் , ஆற்காடு ; அரசூர் என்று தற்காலத்தில் வழங்குவது போல , நமது 
குறும்பநாயனாரது திருப்பதியாகிய பெருமிழலையும் இஞ்ஞான்று 
மிழலை என வழங்குகின்றது என்றுணர்க . 


குறிப்பு : 


இஃது செந்தமிழ்த் தொகுதி 21 பகுதி 10 -இல் வெளிவந்த 
கட்டுரையின் திருந்திய வடிவமாகும் . 

18. ஏர் என்னும் வைப்புத்தலம் 
கும்பகோணத்திற்கு வடபால் இரண்டு மயில் தூரத்தில் 
ஏரகரம் என்ற சிற்றூர் ஒன்று உளது . அது சைவசமயாசாரியர் 
நால்வர்களாலும் பாடப்பெற்ற திருப்புறம்பியம் என்னுந்தலத்திற்குத் 
தென்கிழக்கே இரண்டு 

மயில் தூரத்திலும் , திருஞானசம்பந்த 
சுவாமிகளாலும் திருநாவுக்கரசு சுவாமிகளாலும் பதிகங்கள் பாடப்பெற்ற 
இன்னம்பர் என்னும் திருப்பதிக்கு வடகிழக்கில் இரண்டு மயில் 
தூரத்திலும் இருக்கின்றது . கல்லாமக்கள் அதனை ஏராரம் எனவும் 
ஏராவரம் எனவும் வழங்குகின்றனர் . அவ்வூர் இது போது மிகவும் 
அழிவுற்ற நிலையில் இருக்கின்றது . ஆயினும் , பண்டைக்காலத்தில் நம் 
சோழமண்டலத்திற் சிறந்து விளங்கிய பேரூர்களுள் , அச்சிற்றூரும் 
ஒன்றாக இருந்திருத்தல் வேண்டும் என்பதை அதனை ஒருமுறை 
பார்த்தோரும் நன்குணர்ந்து கொள்ளலாம் . அப்பழைய வூரில் 
தென்மேற்கு மூலையில் வயல்களுக்கு அணித்தாக ஒரு சிவாலயம் உளது . 
அது பாதுகாப்பாரின்றிச் சிதைந்து அழிந்து போகும் நிலையில் இது போது 
இருக்கின்றது : அவ்வாலயத்தின் திருமதில்களும் திருச்சுற்று 
மாளிகைகளும் கோபுரமும் இடிந்துபோயின; மகாமண்டபம்மாத்திரம் 
இடிந்து விழக்கூடியநிலையில் உள்ளது . அத்திருக்கோயிலுக்கு 
யான்சென்று பார்த்தபோது அது பழமைவாய்ந்த ஒரு சிவாலயம் என்று 
துணிதற்குரியதாக இருந்தது . அதன் கருப்பக்கிரகத்தின் தென்புறத்தில் 
பெரியதோர் கல்வெட்டும் காணப்பட்டது . அக்கல்வெட்டு மிகச் 
சிதைந்தும் நிலத்திற் புதைந்தும் இருந்தமையின் அதனை முழுதும் 
படித்தற்கு இயலவில்லை . ஆயினும் , அஃது எவ்வரசன் காலத்தில் 
வரையப்பெற்றது என்பதையும் அத்திருக்கோயில் அமைந்துள்ள 

உண்மைப்பெயர் யாது என்பதையும் அறிந்து கொள்ள 
வேண்டும் என்ற விருப்பம் உண்டாயிற்று . ஆகவே , நிலத்திற் 
புதைந்திருந்த பகுதியைச் சில நண்பரது உதவிகொண்டு தோண்டிப் 
பார்த்தபோது அது கி.பி. 1120 முதல் 1136 வரையிற் சோழமண்டத்திற் 
சக்கரவர்த்தியாக வீற்றிருந்து ஆட்சி புரிந்த விக்கிரம சோழன் காலத்துக் 
கல்வெட்டு என்பது நன்கு வெளியாயிற்று . விக்கிரமசோழனது நீண்ட 
மெய்க்கீர்த்தியில் ஐம்படைப்பருவத்து வெம்படைத்தாங்கியும் என்பது 
முதலாகவுள்ள பகுதியும் காணப்பட்டது . பின்னர் , அக்கல்வெட்டில் 
எஞ்சிய பகுதியையும் இயன்றவரையில் முயன்று படித்துக்கொண்டு 
வருங்கால் , இன்னம்பர் நாட்டு ஏராகிய மும்மடி சோழமங்கலம் 
என்னும் தொடர்மொழிகள் அத்திருக்கோயில் அமைந்துள்ள அவ்வூரின் 
பெயர் யாது என்பதைத் தெளிவாகப் புலப்படுத்தி மகிழ்வூட்டின. பிறகு , 
அவ்வூர் வைப்புத்தலங்களுள் ஒன்று என்பது எனது ஆராய்ச்சியிற் 
புலப்பட்டமையின் அதனை ஈண்டு வரையலானேன் . 

சைவசமயகுரவர்களுள் ஒருவராகிய திருநாவுக்கரசு சுவாமிகள் 


ஊரின் 

திருவாய் மலர்ந்தருளிய க்ஷேத்திரக்கோவைத் திருத்தாண்டகத்தில் உள்ள , 
" இடைமரு தீங்கோய் இராமேச்சுரம் 

இன்னம்பர் ஏர் இடவை ஏமப்பேரூர் 
சடைமுடி சாலைக்குடி தக்களூர் 


தலையாலங்காடு தலைச்சங்காடு 
கொடுமுடி குற்றாலங் கொள்ளம்பூதூர் 

கோத்திட்டை கோட்டாறு கோட்டுக்காடு 


கடைமுடி கானூர் கடம்பந்துறை 

கயிலாயநாதனையே காணலாமே " 


என்னும் திருப்பாடலில் ஏர் என்ற திருப்பதியொன்று கூறப்பட்டுள்ளது . 
அன்றியும் , அவ்வடிகள் அருளிய திருவீழிமிழலைத் 

திருத் 
தாண்டகத்திலுள்ள, 
" பெரும்புலியூர் விரும்பினார் பெரும்பாழிய்யார் 

பெரும்பற்றப்புலியூர் மூலட்டானத்தார் 
இரும்புதலார் இரும்பூளையுள்ளார் ஏரார் 

இன்னம்பரார் ஈங்கோய்மலையார் இன்சொற் 
கரும்பனையான் இமையோடும் கருகாவூரார் 

கருப்பறியலூரார் கரவீரத்தார் 
விருப்பமரர் இரவுபகல் பரவியேத்த 

வீழிமிழலையே மேனினாரே " 
என்ற திருப்பாடலிலும் ஏர் என்னும் திருப்பதி குறிக்கப்பெற்றிருத்தல் 
அறியத்தக்கதாகும் . வாகீசப்பெருமானது திருவாக்கிற் பயின்றுள்ள 
அத்திருப்பதிக்கு அவ்வடிகள் திருவாய் மலர்ந்தருளிய தனிப்பதிகம் 
இதுபோது காணப்படவில்லை . அன்றியும் , திருஞானசம்பந்த சுவாமிகளும் 
சுந்தரமூர்த்தி சுவாமிகளும் அருளிய பதிகங்களும் அத்திருப்பதிக்கு 
இல்லை . சமயகுரவர்களாகிய இப்பெரியோர்கள் மூவரும் அருளிய 
தேவாரப்பதிகங்களுள் பல இறந்து போயின என்று சொல்லக் 
கேட்கிறோம் . அங்ஙனம் இறந்து போன பதிகங்களுள் ஏர் என்னும் 
திருப்பதிக்குரிய பதிகங்களும் இருத்தல் கூடும் என்பது திண்ணம் . 
ஆயினும் , திருநாவுக்கரையரது திருவீழிமிழலைத் திருப்பதிகத்திலும் 
க்ஷேத்திரக் கோவைத் திருத்தாண்டகத்திலும் அத்திருப்பதி 
கூறப்பட்டிருத்தலின் அது தேவார வைப்புத் தலங்களுள் ஒன்றாகும் என்பது 

ஒருதலை . எனவே , ஏர் என்னும் அவ்வைப்புத்தலம் யாண்டையது ? எனின் 
அஃது இன்னம்பர்நாட்டு ஏராகிய மும்மடி சோழமங்கலம் என்று 
கல்வெட்டுக்களிற் குறிக்கப்பெற்று இதுபோது ஏரகரம் , ஏராரம் என்ற 
பெயர்களுடன் கும்பகோணத்திற்கு வடபால் இரண்டு மயில் தூரத்தில் 
உள்ள ஊரேயாதல் வேண்டும் . 

இனி , ஏரகரம் திருக்கோயிலிற் காணப்பெறும் அக்கல்வெட்டு , 
அவ்வூர் இன்னம்பர் நாட்டில் உள்ளது என்பதையும் , பழைய காலத்தில் 
ஏர் என்னும் பெயருடன் நிலவியது என்பதையும் , அதற்கு 
மும்மடி சோழமங்கலம் என்ற வேறொரு பெயரும் அந்நாளில் இருந்தது 
என்பதையும் நன்கு புலப்படுத்துகின்றது . இவ்வின்னம்பர் நாடு 
பண்டைக்காலத்திற் சோழமண்டலத்திற் காவேரிக்கு வடகரையிலிருந்த 
பலநாடுகளுள் ஒன்றாகும் ; இஃது இன்னம்பரைத் தலை நகராகக் 
கொண்டது . கும்பகோணந்தாலூகாவில் உள்ள 

கொட்டையூர் , 
மேலக்காவேரி, கருப்பூர் , அசுகூர் , ஏரகரம் முதலான ஊர்களையும் 
பாவநாசந் தாலூகாவில் உள்ள ஆதனூர் , மருத்துவக்குடி முதலான 
ஊர்களையும் தன்னகத்துக்கொண்டு இவ்வின்னம்பர் நாடு முற்காலத்தில் 
விளங்கிற்று என்பது பல கல்வெட்டுக்களால் அறியப்படுகின்றது . எனவே , 
தற்காலத்தில் இந்நாடு கும்பகோணம் , பாவநாசம் தாலூகாக்களில் 
அடங்கியுள்ள ஒருபகுதி எனலாம் . இன்னம்பர்நாட்டில் உள்ளதென்று 
கல்வெட்டுக்களால் அறியப்படும் ஏர் என்னும் திருப்பதி இந்நாளிலும் 
இன்னம்பருக்கு அணித்தாகவிருப்பது குறிப்பிடத்தக்கது . 
அன்றியும் , அத்தலத்தைத் தம் திருப்பதிகங்களிற் கூறியுள்ள திருநாவுக்கரசு 
சுவாமிகள் இன்னம்பர் ஏர் என்வும் ஏரார் இன்னம்பரார் எனவும் 
அதனை இன்னம்பருக்கு அணித்தாகவைத்துக் கூறியிருப்பதும் ஈண்டு 
அறிந்துகொள்ளற்பாலதாகும் . 

இனி , முதல் இராசராசசோழனால் எடுப்பிக்கப்பெற்ற 
தஞ்சை இராசராசேச்சுரத்தில் உள்ள கல்வெட்டு ஒன்று ஏர் என்னும் 
திருப்பதி இன்னம்பர்நாட்டில் உள்ளது என்று உணர்த்துகின்றது . அது 
ராஜேந்திரசிங்க வளநாட்டு இன்னம்பர்நாட்டுப் பழைய 
வானவன்மகாதேவிச் சதுர்வேதிமங்கலத்துச் சபையார் 
திருமெய்காப்பு ஒன்றும் ( எ ) இந்நாட்டு அசுகூர் சபையார் இடக்கடவ 
திருமெய்காப்பு ஒன்றும் ( எஉ ) இந்நாட்டு ஏராகிய மும்மடி 
சோழமங்கலத்தார் இடக்கடவ திருமெய்காப்பு ஒன்றும் ( எங் ) இந்நாட்டு 
ஸ்ரீபராந்தகச் சதுர்வேதி மங்கலத்துச் சபையார் 

இடக்கடவ 
திருமெய்காப்பு இரண்டும் ( South Indian Inscriptions Volume II . No. 70 ) 
என்பதாம் . தஞ்சைப் பெரிய கோயிலில் உள்ள இக்கல்வெட்டும் 
இன்னம்பருக்கு அண்மையில் உள்ள ஏரகரத்தில் அமைந்துள்ள கோயிலிற் 
காணப்படும் கல்வெட்டும் தம்முள் ஒற்றுமையுடையனவாய் ஏர் என்ற 

இன்னம்பர்நாட்டில் உளது என்றுணர்த்துதல் காண்க . ஆகவே , ஏர் 


ஊர் 


பல 


90 
என்னும் வைப்புத்தலம் இந்நாளில் ஏரகரம் என்ற பெயருடன் 
கும்பகோணம் தாலூக்காவில் காவேரியாற்றிற்கு வடகரையில் உள்ளது 
என்பது நன்கு உறுதியெய்துகின்றது . 

பத்து , பன்னிரண்டாம் நூற்றாண்டுகளில் வைப்புத்தலமாகிய 
ஏர் , மும்மடி சோழமங்கலம் என்ற மற்றொரு பெயரும் உடையதாக 
இருந்தது என்பது ஏரகரத்திலுள்ள கல்வெட்டாலும் தஞ்சைப்பெரிய 
கோயிலிலுள்ள கல்வெட்டாலும் புலப்படுகின்றது . சோழமன்னரது 
ஆட்சிக்காலங்களில் நம் தமிழகத்தில் உள்ள நகரங்கள் 
அவ்வேந்தர்களது பெயர்களால் வழங்கப்பெற்றுவந்தன என்பது பல 
கல்வெட்டுக்களால் தெரிகின்றது . கொங்குநாட்டுத் தலங்களுள் 
ஒள்றாகவுள்ளதும் திருவானிலை என்னும் திருக்கோயிலைத் 
தன்னகத்துக் கொண்டதுமாகிய கருவூர் அந்நாளில் முடி வழங்கு சோழ 
புரம் என்ற பெயரையும் உடையதாக இருந்தது என்பது அவ்வூரிலுள்ள 
கல்வெட்டுக்களால் வெளியாகின்றது ( South Indian Inscriptions Vol . III . Nos . 
23 and 24 ) . நம் சோழமண்டலத்திற் காவேரிக்குத் தென்பால் உள்ள 
தலங்களுள் ஒன்றாகிய பழையாறு என்ற நகர் முடி கொண்ட 
சோழபுரம் என்னும் பெயரையும் முற்காலத்தில் உடையதாக இருந்தது . 
( Inscriptions No. 271 of 1927 ) . அவ்வூர்கள் கருவூராகிய முடிவழங்குசோழபுரம் 
எனவும் பழையாறாகிய 

முடிகொண்ட 

சோழபுரம் எனவும் 
கல்வட்டுக்களில் வரையப் பெற்றிருத்தல் போல ஏர் என்னும் 
தலமும் , ஏராகிய மும்மடி சோழமங்கலம் என்று குறிக்கப்பெற்றுள்ளது . 
மும்முடிசோழன் மும்மடிச்சோழன் 

பெயர்கள் முதல் 
இராசராசசோழனுக்கு வழங்கிவந்தன என்று தெரிகிறது . எனவே , 
முதல் இராசராசசோழனது ஆட்சிக்காலத்திலேதான் ஏர் என்னும் தலம் 
மும்மடி சோழமங்கலம் என்ற பெயரை எய்தியிருத்தல் வேண்டும் 
என்பது திண்ணம் . தஞ்சைப் பெரிய கோயிலில் உள்ள முதல் 
இராசராசசோழனது கல்வெட்டும் இதனை வலியுறுத்துகின்றது . ஆகவே , 
சோழமன்னரது ஆட்சிக்காலங்களில் மும்மடிசோழமங்கலம் ஏர் என்ற 
பெயர்களை உடையதாயிருந்த ஊர் இந்நாளில் ஏரகரம் என்று 
வழங்கிவருகின்றது என்பதும் , அஃது அப்பர் சுவாமிகளாற் 
குறிக்கப்பெற்ற வைப்புத்தலங்களுள் ஒன்று என்பதும் நன்கு வெளியாதல் 
காண்க . 


என்ற 


குறிப்பு : 


இஃது தமிழ்ப்பொழில் துணர் 10 மலர் 6 - இல் வெளிவந்த 
கட்டுரையின் திருந்திய வடிவமாகும் . 


... 

19. செருத்துணையாரும் புகழ்த்துணையாரும் 

அவதரித்த திருப்பதிகள் 
அறுபான்மும்மை நாயன்மார்களுள் செருத்துணையார் 
என்பவர் ஒருவர் . இப்பெரியார் தஞ்சாவூரில் அவதரித்து , திருவாரூர் 
என்னும் திருப்பதியை அடைந்து சிவபத்தியும் அடியார் பத்தியும் 
மிக்குடையவராய்த் திருத்தொண்டு செய்து வந்தனர் . அந்நாளில் , 
திருக்கோயில் வழிபாட்டிற்கு அங்கு வந்த பல்லவர் கோனாகிய 
கழற்சிங்கரது மனைவியார் பூமண்டபத்தின் பக்கத்திற்கிடந்த ஒரு 
பூவை எடுத்து மோந்து பார்க்க , அச்செயலைப் பொறாத செருத் 
துணையார் அவ்வம்மையாரின் மூக்கை அறுத்தனர் . அஞ்சா நெஞ்சம் 
படைத்த இவ்வடிகள் ஆரூரிறைவற்கு மலர்மாலை தொடுக்கும் 
தொண்டினைப் பன்னாள் புரிந்து , இறுதியில் அப்பெருமானது 
திருவடி நிழலையடைந்தனர் . இவ்வடியாரது வரலாற்றைத் திருத் 
தொண்டர் புராணம் எனப்படும் பெரிய புராணத்திற் காணலாம் . 


இவ்வடிகள் பிறந்த திருப்பதி தஞ்சாவூர் என்பது 

தஞ்சை 
மன்னவனாஞ் செருத்துணை தன்னடியார்க்கு மடியேன் என்னும் 
சுந்தரமூர்த்தி சுவாமிகளது திருவாக்கினால் அறியப்படுகின்றது . 
தஞ்சாவூர் என்ற பெயருடைய மூன்று ஊர்கள் நம் தமிழகத்தில் உள்ளன . 
பாண்டி மண்டலத்தில் தென்காசிக்கருகில் ஒரு தஞ்சாவூர் உளது என்பது , 
தென்காசிக் கோயிலில் உள்ள ஒரு கல்வெட்டால் புலப்படுகின்றது . 
சோழமண்டலத்தில் அப்பெயர் வாய்ந்த இரண்டு ஊர்கள் இருக்கின்றன . 
எனவே , இம்மூன்றனுள் செருத்துணையாரது திருப்பதி யாது என்பது 
ஆராய்தற்குரியதாகும் . 

நம்பியாண்டார் நம்பியருளிய திருத்தொண்டர் திருவந்தா 
தியில் உள்ள ஒரு பாடலும் , சேக்கிழாரடிகளது பெரியபுராணத்தில் 
செருத்துணை நாயனார் புராணத்தில் உள்ள ஒரு பாடலும் , இவ்வடிகள் 
பிறந்தருளிய திருப்பதி எந்நாட்டில் உள்ளது என்பதை நன்கு 
விளக்குகின்றன. 


அவை , 
கழிநீள் கடல்நஞ் சயின்றார்க் கிருந்த கடிமலரை 
மொழிநீள் புகழ்கழற் சிங்கன்றன் றேவிமுன் மோத்தலுமே 
எழில்நீள் குமிழ்மலர் மூக்கரித் தானென் றியம்புவரால் 
செழுநீர் மருகனன் னாட்டமர் தஞ்சைச் செருத்துணையே 

திருத்தொண்டர் திருவந்தாதி , பா .66 . 

உள்ளும் புறம்புங் குலமரபி னொழுக்கம் வழுவா வொருமைநெறி 
கொள்ளுமியல்பிற் குடி.முதலோர்மலிந்த செல்வக் குலப்பதியாந் 
தெள்ளுந் திரைகண் மதகுதொறுஞ்சேலுங்கயலும் செழுமணியுந் 
தள்ளும் பொன்னி நீர்நாட்டு மருக னாட்டுத் தஞ்சாவூர் 

பெரிய புராணம் - செருத்துணைநாயனார் புராணம் , பா .1. 
என்பன . இவற்றால் செருத்துணையாரது திருப்பதி சோழமண்டலத்தில் 
உள்ள மருகல் நாட்டுத் தஞ்சாவூர் என்பது வெளியாதல் காண்க . 

இனி சோழமண்டலத்தில் தஞ்சாவூர் என்று வழங்கப் 
பெற்றுவரும் இரண்டு ஊர்களும் , ஒன்று விசயாலயன் , முதற் பராந்தகன் , 
முதல் இராசராசன் முதலான சோழமன்னர்கள் வீற்றிருந்து 
செங்கோலோச்சிய திருவுடைமாநகரமாகும் . இம்மாநகர் , தஞ்சாவூர்க் 
கூற்றத்தில் உள்ளது என்பது பாண்டிய குலாசனி வளநாட்டுத்தஞ்சாவூர் 
கூற்றத்துத் தஞ்சாவூர் நாம் எடுப்பிச்ச திருக்கற்றளி ஸ்ரீ இராஜராஜே 
சுவரமுடையார்க்கு நாம் கொடுத்தன ... என்னும் தஞ்சைப் பெரிய கோவிற் 
கல்வெட்டால் புலப்படுகின்றது . ஆகவே , தஞ்சாவூர்க் கூற்றத்திலுள்ள 
இத்தஞ்சாவூர் செருத்துணைநாயனாரது திருப்பதியன்று என்பது திண்ணம் . 

சோழமண்டலத்தில் க்ஷத்திரிய சிகாமணி வளநாட்டின் 
உள்நாடுகளுள் ஒன்றாகிய மருகல் நாட்டில் ஒரு தஞ்சாவூர் உளது 
என்பது க்ஷத்திரிய சிகாமணி வளநாட்டுமருகல் நாட்டு மருகல்சபையார் 
இடக்கடவ திருமெய்காப்பு ஒன்றும் ...இந்நாட்டு வைப்பூர் ஊரால் 
இடக்கடவ திருமெய்காப்பு ஒன்றும் இந்நாட்டு தஞ்சாவூர் ஊரார் 
இடக்கடவ திருமெய்காப்பு ஒன்றும் என்ற கல்வெட்டினால் தெரிகின்றது . 
( South Indian Inscriptions Vol II , Ins No.70 . ) 


இச்செய்தி மற்றொரு கல்வெட்டாலும் உறுதியெய்துகின்றது . 
அது , ( 1 ) திருவாய்க்கேள்வி முன்னாக திருபுவனச் சக்கரவர்த்திகள் 
ஸ்ரீகுலோத்துங்க சோழ தேவற்கு யாண்டு 2 - ஆவது 

ஆடிமாசம் 
செவரன்மேடான அகரநகரீசுவரச் சதுர்வேதிமங்கலத்து ஸ்ரீ மூலஸ்தான 
முடையார் கோயிலிற் செம்பாதி கானியுடைய ( 2 ) சிவப்பிராமணன் 
காசிபன் இருஷப தேவ பட்டனேனும் இந்த ஸ்ரீ மூலஸ்தான முடையார் 
கோயிலிற் மற்றைச் செம்பாதி காணியுமுடைய இக்குடி 
மகாதேவபட்டனுள்ளிட்ட அனைவோமும் சோழமண்டலத்து மருகல் 
நாட்டுத் தஞ்சாவூர் தஞ்சாவூர் கிழவன் உலகளந்தா ( 3 ) ன் அகமுடையாள் 
உய்யகொண்டாள் பக்கற் காணி ஒகரியிலே நாங்கள் கொண்ட பழங்காசு 
இக்காசு மூன்றுக்கும் பலிசை நிசதிச் செலவாக இத்தேவர்க்கு அந்தியம் 
போது ஏற்றி இச்சந்தியிற் பேரமுது செய்த இத்தனையுஞ்செல்ல நாங்களும் 

எங்கள் சந்தானத்தாரும் சந்திராதித்தவரை ... ( 4 ) திதல் ஒருசந்தி 
விளக்கு எரிக்கக் கடவோமாகச் சிலாலேகை பண்ணிக் கொடுத்தோம் . 
இவ்வனைவோம் 

இவர்கள் பணிக்க 

எழுதினேன் இவ்வூர்க் 
கரணத்தான் சிவதாசன் ஆட்கொண்டானான நூற்று நாற்பத்தென்மனேன் 
இவை என் எழுத்து . இப்படிக்கு இவை இருஷபதேவபட்டன் எழுத்து . 
இப்படிக்கு இவை மகாதேவபட்டன் எழுத்து என்பதாம் . எனவே , 
நம்பியாண்டார் நம்பியும் சேக்கிழாரடிகளும் கூறியுள்ள மருகல் நாட்டுத் 
தஞ்சாவூர் , இவ்விரு கல்வெட்டுக்களிலும் குறிக்கப்பெற்றுள்ள தஞ்சாவூரே 
யாதல் வேண்டும் என்பது ஒருதலை . 

இந்நாளில் நம்மாகாணத்திலுள்ள தாலுக்காக்கள் போல , 
சோழமண்டலத்தில் பல உள்நாடுகள் முற்காலத்தில் இருந்துள்ளன . 
அவற்றுள் மருகல் நாடு என்பதும் ஒன்றாகும் . இது திருமருகலைச் 
சூழ்ந்துள்ளநாடு என்பது இதன் பெயரால் அறியப்படுகின்றது . 
இந்நாடு மிகவும் தொன்மை வாய்ந்ததொன்றாம் . ஆளுடைய நம்பிகளும் 
நமது திருநாட்டுத் தொகையில் மருகள் நாட்டு மருகலே என்று 
இம்மருகல் நாட்டைக் குறித்திருப்பது அறியத்தக்கது . திருமருகல் 
வைப்பூர் , பூதனூர் , இடையாற்றுக்குடி , தஞ்சாவூர் முதலான ஊர்கள் 
இந்நாட்டில் உள்ளன என்பது சில கல்வெட்டுக்களால் வெளியாகின்றது . 
ஆகவே , இந்நாடு முற்காலத்தில் தஞ்சைஜில்லா நன்னிலம் தாலுக்காவில் 
இருந்திருத்தல் வேண்டும் . எனவே , இந்நாட்டில் உள்ள தஞ்சாவூரும் 
நன்னிலம் தாலுக்காவில் இருத்தல் வேண்டும் என்பது திண்ணம் . 
மாயூரத்திலிருந்து திருவாரூர்க்குச் செல்லும் இருப்புப்பாதையில் 
வெட்டாற்றிற்கு வடகரையில் , திருவிற்குடி என்னும் புகைவண்டி 
நிலையம் ஒன்று உளது . இதற்குக் கிழக்கே சுமார் ஐந்துமைல் தூரத்தில் , 
தஞ்சாவூர் என்ற ஊர் ஒன்று இருக்கின்றது . நன்னிலம் தாலுக்காவில் உள்ள 
இந்த தஞ்சாவூரே, நம்பியாண்டார் நம்பியும் சேக்கிழாரடிகளும் கூறியுள்ள 
மருகல் நாட்டுத் தஞ்சாவூராகும் . இதுவே , செருத்துணை நாயனார் 
அவதரித்த திருப்பதி என்பது நன்கு துணியப்படும் . 

சிவனடியார் அறுபத்து மூவருள் புகழ்த்துணை நாயனார் 
என்பவரும் ஒருவர் . இவர் செருவிலிபுத்தூரில் ஆதிசைவ மரபிலே 
தோன்றிச் சிவபெருமானை முறைப்படி அருச்சித்து வரும் நாட்களில் , 
கொடிய பஞ்சம் உண்டாக , அதனைச் சிறிதும் பொருட்படுத்தாமல் 
தளர்ச்சியுற்ற நிலையிலும் தம் தொண்டினைக் குறைவறச் செய்து 
கொண்டு வந்தனர் . நாள்தோறும் வறுமையால் மெலிவுற்றுவந்த 
புகழ்த்துணையார் , ஒருநாள் சிவபெருமானுக்குத் திருமஞ்சன 
மாட்டும்போது , அவ்விறைவன் திருமுடிமீது திருமஞ்சனக் குடத்தை 


ஒரு வணிகனுக்குத் திருஞானசம்பந்த சுவாமிகளால் திருமருகலில் விடந் தீர்க்கப் பெற்று 
மணஞ் செய்விக்கப்பெற்ற வரலாற்றில் 

வரும் வைப்பூர் இதுவேயாகும் . 
( பெரியபுராணம் , திருஞானசம்பந்த மூர்த்திகள் புராணம் , பா .400 ) 

உடல் தளச்சியினால் தாங்க முடியாமல் போட்டுவிட்டார் . உண்மைத் 
தொண்டராகிய இவ்வடிகளது வறுமை ஒழியுமாறு , பஞ்சம் நீங்கும் 
வரையில் சிவபெருமான் நாள்தோறும் இவருக்கு ஒரு பொற்காசு 
அளித்து வந்தனர் . படிக்காசு பெற்ற புகழ்த்துணையார் இறைவன் 
திருவருளை நினைந்து நினைந்து மனம் உருகித் தம் திருத்தொண்டை 
முட்டின்றிச் செய்துவந்தார் . பஞ்சமும் நீங்கிற்று . எந்நாளும் 
திருத்தொண்டை வழாது புரிந்துவந்த இவ்வடிகள் , இறுதியில் 
சிவபதம் எய்தினர் . இவ்வரலாற்றைப் பெரிய புராணத்திற் காணலாம் . 

திருத்தொண்டர் திருவந்தாதியின் ஆசிரியராகிய 
நம்பியாண்டார் நம்பியும் , பெரியபுராணத்தின் ஆசிரியராகிய 
சேக்கிழாரடிகளும் , புகழ்த்துணைநாயனார் அவதரித்துத் தொண்டு புரிந்த 
இறைவன் திருவடியையடைந்த திருப்பதி செருவிலிப் புத்தூர் என்று 
தம் நூல்களில் கூறியுள்ளனர் . 


இதனை, 
செருவிலி புத்தூர்ப் புகழ்த்துணை வையஞ் சிறுவிலைத்தா 
உருவலி கெட்டுண வின்றி உமைகோனை மஞ்சனஞ்செய் 
தருவதோர் போதுகை சோர்ந்த கலசம் விழத்தரியா 
தருவரை வில்லி அருளின் நிதியது பெற்றனனே 

திருத்தொண்டர் திருவந்தாதி , பா .67 . 
செருவிலிபுத் தூர்மன் னுஞ்சிவமறையோர் திருக்குலத்தார் 
அருவரைவில் லாளிதனக் ககத்தடிமை யாமதனுக் 
கொருவர்தமை நிகரில்லார் உலகத்துப் பரந்தோங்கிப் 
பொருவரிய புகழ்நீடு புகழ்துணையார் எனும் பெயரார் 

பெரிய புராணம் , புகழ்த்துணைநாயனார் புராணம் . பா .1 . 
என்ற பாடல்களால் இனிதுணரலாம் . புலவர் பெருமான்களாகிய 
இவ்விருவரும் இங்ஙனம் கூறியிருக்க , சந்தானாசாரியருள் ஒருவராகிய 
கொற்றங்குடி உமாபதி சிவனார் , தாம் இயற்றியுள்ள திருத்தொண்டர் 
புராண சாரத்தில் புகழ்த்துணையாரது திருப்பதி அழகார் திருப்புத்தூர் 
என்று குறித்துள்ளனர் . எனவே , செருவிலிபுத்தூருக்கு அழகார் திருப்புத்தூர் 
என்ற பெயரும் உண்டு போலும் . ஆனால் செருவிலிபுத்தூர் என்ற 


1 . 


புண்ணியர்கள் புகழ் 

ஆழகார் திருப்புத் தூர்வாழ் 

புகழ்த்துணையார் . 
( அகத்தடிமைப் புனிதர்சின்னாள் 
மண்ணிகழ மழைபொழியா வற்காலத்தால் வருந்துடலம் நடுங்கிடவு ( மணிநீரேந்தி 
அண்ணல் முடி பொழிகலசம் முடிமேல்வீழ அயர்ந்தொருநாள் 

( புலம்பவரன் அருளாவீந்த 
நண்ணலரும் ஒருகாசுப்படியால் வாழ்ந்து நலமலிசீர் அமருலகம் ( நண்ணீனாரே 
திருந்தொண்டர் புராணசாரம் . பா .61 , 

பெயருடைய ஊர் இந்நாளில் யாண்டும் காணப்படவில்லை. நாயன்மார்கள் 
அவதரித்தருளிய திருப்பதிகளை யாவரும் அறிந்து கொள்ளுமாறு மிகத் 
தெளிவாகக் கூறிச்செல்வது , சேக்கிழாரடிகள் பால் காணப்படுந் தனிச் 
சிறப்புக்களுள் ஒன்றாகும் . இவ்வுண்மையை , ஆனாய நாயனாரது திருப்பதி 
மேல்மழநாட்டில் மங்கலம் எனவும் . திருநாளைப்போவாரது திருப்பதி 
மேற்காநாட்டில் உள்ள ஆதனூர் எனவும் , குறும்ப நாயனாரது திருப்பதி 
மிழலை நாட்டுப் பெருமிழலை எனவும் , செருத்துணையாரது திருப்பதி 
மருகல் நாட்டுத் தஞ்சாவூர் எனவும் அடிகள் கூறியிருத்தலால் 
நன்கறியலாம் . இத்தகையார் , புகழ்த்துணையாரது திருப்பதியாகிய 
செருவிலிபுத்தூர் எந்நாட்டில் உள்ளது என்பதை உணர்த்தாமைக்குக் 
காரணம் புலப்படவில்லை . இந்நிலையில் , உமாபதி சிவனார் அஃது 
அழகார் திருப்புத்தூர் என்று எவ்வாறுணர்ந்தனரென்பது ஆராய்தற்குரிய 
தொன்றாகும் . 

இனி , ஏழாந் திருமுறையில் புகழ்த்துணையார் வரலாற்றைக் 
கூறும் பாடல் ஒன்று உளது . அது சைவசமய குரவராகிய சுந்தரமூர்த்தி 
சுவாமிகள் அருளிய அரிசிற்களாப்புத்தூர்ப் பதிகத்தில் உள்ளது . அஃது , 
அகத்தடிமை செய்யு மந்தணன்தான் அரிசிற்புனல் கொண்டுவந் 

தாட்டுகின்றான் 
மிகத்தளர் வெய்திக் குடத்தையு நும்முடிமேல் விழுத்திட்டு 

நடுங்குதலும் 
வகுத்தவனுக்கு நித்தற்படியும் வருமென் றொருகாசினை நின்ற 

நன்றிப் 
புகழ்த்துணை கைபுகச் செய்துகந்தீர் பொழிலார் திருப்புத்தூர்ப் 

புனிதனீரே 
என்பதாம் . இப்பாடலில் கூறப்பெற்றுள்ள புத்தூர், அரிசில் என்னும் 
ஆற்றின் தென்கரையிலிருத்தலால் அரிசிற்களாப் புத்தூர் என்ற 
பெயரையும் எய்தியுள்ளது . அன்றியும் , இதனை அழகார் திருப்புத்தூர் 
என்று சுந்தரமூர்த்தி சுவாமிகள் 

வழங்கியுள்ளனர் 
அரிக்கும் புனல்சேர் அரிசிற்றென்கரை அழகார் திருப்புத்தூர் அழகனீரே 
என்னும் அவ்வடிகளது திருவாக்கினால் அறியப்படுகின்றது . 
எனவே , புகழ்த் துணையாரது திருப்பதி அழகார் திருப்புத்தூர் என்று 
உமாபதி சிவனார் தம் திருத்தொண்டர் புராண சாரத்தில் குறித்தமைக்குக் 
காரணம் , சுந்தரமூர்த்தி சுவாமிகளது அரிசிற் கரைப்புத்தூர்ப் 
பதிகமேயாகும் . இந்நாளில் , அழகார் திருப்புத்தூர் என்பது 
அழகாத்திரிப்புத்தூர் எனவும் , அழகாப்புத்தூர் எனவும் 
வழங்கப்படுகின்றது . இது , கும்பகோணத்திற்குத் தென்கிழக்கில் 
நான்கு மைல் தூரத்தில் , குடவாயிலுக்குச் செல்லும் பெருவழியில் அரிசில் 
ஆற்றின் தென்கரையில் இருக்கின்றது . இத்திருப்பதியில் அவதரித்துத் 


என்பது , 


96 
திருத்தொண்டு புரிந்து இறைவன்பால் படிக்காசு 

பெற்ற 
புகழ்த்துணையாரைத் தம்பதிகத்தில் வைத்துச் சிறப்பித்துள்ள 
சுந்தரமூர்த்தி சுவாமிகள் அரிசிற் புனல் கொண்டு வந்தாட்டுகின்றான் 
என்று அரிசிலாற்றையும் குறித்திருப்பது உணரற்பாலதாகும் . 
திருஞானசம்பந்த சுவாமிகளும் தமது அரிசிற்கரைப்புத்தூர்ப் பதிகத்தில் , 

அலந்த அடியான் அற்றைக் கன்றோர் காசெய்திப் 

புலர்ந்த காலை மாலை போற்றும் புத்தூரே , 
என்று புகழ்த்துணையார் இத்தலத்திற்செய்த திருத்தொண்டைப் 
பாராட்டியுள்ளனர் . ஆகவே , 

குரவர்களாகிய 
திருஞானசம்பந்தராலும் , சுந்தரமூர்திகளாலும் குறிக்கப்பெற்றதும் , 
இக்காலத்தில் அழகாப்புத்தூர் என்று வழங்கப்படுவதும் ஆகிய 
அரிசிற்கரைப்புத்தூரே அறுபத்து மூன்று நாயன்மார்களுள் ஒருவராகிய 
புகழ்த்துணைநாயனாரது திருப்பதி என்பது நன்கு விளங்குதல் காண்க . 


சைவசமய 

20. அகநானூற்றின் உரையாசிரியரது ஊர் 

சங்கத்துச் சான்றோர்கள் பாடியருளிய தொகை நூல்களுள் 
ஒன்றாகிய அகநானூற்றை இக்காலத்துத் தமிழறிஞர்களும் வரலாற்று 
ஆராய்ச்சியாளர்களும் நன்கு 

அறிவார்கள் . இத்தொகை நூல் 
சொற்பொருள் வளங்களிற் சிறந்து அகப்பொருளிலக்கணத்திற்கு 
அரியதோர் இலக்கியமாய் மிளிர்வதோடு தமிழகத்தில் முற்காலத்தில் 
வாழ்ந்த மூவேந்தர், குறுநிலமன்னர் , வள்ளல்கள் முதலானோரைப் பற்றிய 
அரிய செய்திகளையும் கூறுகின்றது . இந்நூலின் பெருமைக்கேற்பச் 
சீரியதோர் உரை இதற்கு எழுதப்பட்டிருப்பின் அஃது எல்லோருக்கும் 
பெரும் பயனளிக்கும் என்பது திண்ணம் . இப்போதுள்ள குறிப்புரைகூட 
முதலில் சில பாடல்களுக்கு மாத்திரம் உளது . 

முற்காலத்தில் சோழமண்டலத்திலிருந்த பெரும்புலவர் ஒருவர் 
இத்தொகை நூலுக்குக் கருத்து அகவலால் பாடியுள்ளார் என்பது , 

நின்ற நீதி வென்ற நேமிப் 
பழுதில் கொள்கை வழுதியர் அவைக்கண் 
அறிவுவீற் றிருந்த செறிவுடை மனத்து 
வான்றோய் நல்லிசைச் சான்றோர் குழீஇ 
அருந்தமிழ் மூன்றுந் தெரிந்த காலை 
ஆய்ந்த கொள்கைத் தீந்தமிழ்ப் பாட்டுள் 
நெடிய வாகி அடிநிமிர்ந் தொழுகிய 
இன்பப் பகுதி யின்பொருட் பாடல் 
நானூ றெடுத்து நூனவில் புலவர் 
களித்த மும்மதக் களிற்றி யானைநிரை 
மணியொடு மிடைந்த அணிகிளர் பவளம் 
மேவிய நித்திலக் கோவை யென்றாங்கு 
அத்தகு பண்பின் முத்திற மாக 
முன்னினர் தொகுத்த நன்னெடுந் தொகைக்குக் 
கருத்தெனப் பண்பினோர் உரைத்தவை நாடின் 
அவ்வகைக் கவைதாஞ் செவ்விய வன்றி 
அரியவை யாகிய பொருண்மை நோக்கிக் 
கோட்ட மின்றிப் பாட்டொடு பெருந்தத் 
தகவொடு சிறந்த அகவல் நடையாற் 
கருத்தினி தியற்றி யோனே பரித்தேர் 
வளவர் காக்கும் வளநாட் டுள்ளும் 

நாடெனச் சிறந்த பீடுகெழு சிறப்பிற் 
கெடலருஞ் செல்வத் திடையள நாட்டுத் 
தீதில் கொள்கை மூதூ ருள்ளும் 
ஊரெனச் சிறந்த சீர்கெழு மணக்குடிச் 
செம்மை சான்ற தேவன் 

தொன்மை சான்ற நன்மை யோனே . 
என்னும் பாடலால் அறியப்படுகிறது . அன்றியும் , இப்பாடலின் கீழ் 
ஓர் உரைநடைப் பகுதியும் உளது . அஃது இத் தொகைக்குக் கருத்து 
அகவலாற் பாடினான் இடையளநாட்டு மணக்குடியான் பால்வண்ண 
தேவனான வில்லவதரையன் என்பது . இவற்றால் நெடுந்தொகை 
நானூறுக்குக் கருத்து அகவலாற் பாடியவர் சோழமண்டலத்தில் 
இடையளநாட்டிலேயுள்ள மணக்குடியென்ற ஊரில் வாழ்ந்தவர் என்பதும் , 
இவரது இயற்பெயர் பால்வண்ணதேவன் என்பதும் , அரசனால் 
அளிக்கப்பெற்ற வில்லவதரையன் 

என்ற 

பட்டமுடையவர் 
இப்புலவர் என்பதும் நன்கு வெளியாகின்றன . 

இவர் , 
அகநானூற்றிலுள்ள ஒவ்வொரு பாடலின் கருத்தையும் தெள்ளிதின் 
விளக்கிச் சிறந்த அகவல் நடையில் கூறியிருத்தல் வேண்டும் என்று 
தெரிகிறது . அகநானூற்றுப் பாடல்களின் கருத்தை விளக்கினமை 
ஒன்றே இவ்வாசிரியர் புலத்துறை முற்றிய புலவர் பெருமான் 
என்பதை இனிது புலப்படுத்துகின்றது . இத்தகைய தமிழ்ப் பேராசிரியர் 
அரிதின் எழுதித் தமிழகத்திற்கு உதவிய அந்நூல் இந்நாளில் 
கிடைக்காமற்போனமை பெரிதும் வருந்தத்தக்கது . 

இனி , இவ்வாசிரியர் பிறந்து வாழ்ந்துவந்த ஊர் யாது 
என்பது ஈண்டு ஆராயற்பாலதாகும் . சோழமண்டலத்தில் மணக்குடி 
என்ற பெயருடன் இந்நாளில் பல ஊர்கள் உள்ளன . அவற்றுள் நம் 
புலவர் பிரானது ஊர் யாது என்பதைத் துருவிப் பார்த்தல் வேண்டும் . நின்ற 
நீதி என்று தொடங்கும் பாயிரப் பாடலால் அவ்வூர் இடையள 
நாட்டில் உள்ளது என்பது பெறப்படுகின்றது . சோழமண்டலத்தில் 
முற்காலத்தில் பல உள்நாடுகள் இருந்தன என்பது பண்டைத் தமிழ் 
நூல்களாலும் கல்வெட்டுக்களாலும் அறியப்படுகின்றது . அவற்றுள் , 
இடையளநாடு என்னும் பெயருடைய நாடு ஒன்றும் இருந்தது 
என்பது தஞ்சை இராசராசேச்சுரத்திலுள்ள * கல்வெட்டுக்களால் 
புலப்படுகின்றது . 

தஞ்சாவூர்க் கோட்டத்திலுள்ள திருத்தருபூண்டிக் 
கூற்றத்திலேதான் இவ்விடையள 

நாடு 

இருந்தது என்பதும் 


* ( S.1.1 . Vol . II , Nos . 17.18 and 70 ) 

அக்கல்வெட்டுக்களால் நன்கு அறியக்கிடக்கின்றது . அன்றியும் , 
திருத்தரு பூண்டிக்குக் கிழக்கில் ஆறு கல் தூரத்திலுள்ள கொறுக்கை என்னும் 
ஊரில் காணப்படும் கல்வெட்டும் அவ்வூர் சோழமண்டலத்தில் இடையள 
நாட்டில் உள்ளது என்று கூறுகின்றது . இச்செய்தி , 
தஞ்சைப் பெரிய கோவிலிலுள்ள 

கல்வெட்டாலும் 
உறுதியெய்துகின்றது . எனவே , இடையௗ நாட்டிலுள்ள 
இக்கொறுக்கைக்கு அண்மையிலேதான் அகநானூற்றுரையாசிரியரது 
ஊராகிய மண்க்குடியும் இருத்தல் வேண்டும் என்பது திண்ணம் . 
இக்கொறுக்கைக்கு வடக்கே ஒரு கல் தூரத்தில் ஐங்குறுநூற்றில் 
குறிக்கப்பெற்றுள்ள சோழர் ஆமூர் உளது ( ஐங்குறு . 56 ) . இவ்வாமூர்க்கு 
வடக்கே இரண்டுகல் தூரத்தில் அரிச்சந்திர நதியின் தென்கரையில் 
மணக்குடி என்ற பெயருடன் ஓர் ஊர் உளது . இதுவே , இடையள 
நாட்டுக் கொறுக்கைக்கு அணித்தாகவுள்ள மணக்குடியாகும் . எனவே , 
இம்மணக்குடியே அகநானூற்றுரையாசிரியரது ஊராகிய இடையள 
நாட்டு மணக்குடி என்பது தேற்றம் . திருவாரூரிலிருந்து திருத்தரு 
பூண்டிக்குச் செல்லும் இருப்புப்பாதையிலுள்ள பொன்னறை என்னும் 
புகைவண்டி நிலையத்தில் இறங்கி அரிச்சந்திர நதியின் தென்கரை 
வழியாகக் கிழக்கே எட்டுக்கல் சென்றால் இவ்வூரை அடையலாம் . 
இவ்வூர்க்குச் சென்று யான் நேரிற் பார்த்தபோது இது சோழ 
மண்டலத்திலுள்ள தொன்மை வாய்ந்த ஊர்களுள் ஒன்றாகவே 
காணப்பட்டது . இதில் கல்வெட்டுக்கள் உள்ள கோயில் இல்லாமையால் 
பழைய செய்திகளுள் ஒன்றும் புலப்படவில்லை . ஆயினும் , இஃது 
ஒட்டக்கூத்தர் பிறந்த ஊர் என்று சொல்லப்படுவதோடு அவர் 
பிறந்து வளர்ந்த வீடும் காண்பிக்கப்படுகிறது . இக்காலத்திலும் இம் 
மணக்குடியில் வாழ்ந்து வரும் மக்கள் செங்குந்தர் மரபினரே யாவர் . 

இனி , கி.பி. 1063 முதல் கி.பி. 1070 வரை ஆட்சி புரிந்த வீர 
ராசேந்திர சோழன் காலத்தில் இவ்வூரிலிருந்த தலைவன் ஒருவனைக் 
குறிக்கும் ஒரு கல்வெட்டு , செங்கற்பட்டுக் கோட்டம் திருமுக்கூடலில் 
உள்ளது . அது இந்நாடு கூறுசெய்த அதிகாரிகள் சோழமண்டலத்து 
விஜய ராஜேந்திர நாட்டு இடையள நாட்டு மணக்குடியான் பசுவதி 
திருவரங்க தேவரான ராஜேந்திர மூவேந்தவேளார் என்பதாம் . எனவே , 
சோழர்கள் காலத்தில் இம்மணக்குடி பெருமை வாய்ந்த ஊராக 
இருந்திருத்தல் வேண்டும் என்பது தெள்ளிது . 

21. இடவையும் இடைமருதும் 
சைவசமய குரவருள் ஒருவராகிய மணிவாசகப்பெருமான் 
திருவாய்மலர்ந்தருளிய திருவார்த்தை என்னும் பதிகத்திலுள்ள, 
மாலயன் வானவர் கோனும்வந்து வணங்க அவர்க்கருள் 

செய்த ஈசன் 
ஞாலம் அதனிடை வந்திழிந்து நன்னெறி காட்டி நலந்திகழும் 
கோல மணியணி மாடநீடு குலாவும் இடவை மடநல்லாட்குச் 

சீலமிகக் கருணையளிக்குந் திறமறி வார்எம் பிரானாவாரே 
என்ற பாடலுக்கு உரைகண்ட பேராசிரியர் ஒருவர், இதில் கூறப்பெற்றுள்ள 
இடவை என்னுந் திருப்பதி சோழநாட்டிலுள்ள திருவிடைமருதூரேயாம் 
என்று எழுதியுள்ளனர் . அன்றியும் , திருப்பதியிலிருந்து வெளிவரும் 
கீழ்த்திசைக்கலைக் கழகப் பத்திரிகையில் காணப்படும் மாணிக்கவாசகர் 
காலம் என்ற கட்டுரையிலும் இடவை என்பது திருவிடைமருதூர் என்று 
வரையப்பெற்றுள்ளது . எனவே , திருவாசக உரையாசிரியரும் 
மாணிக்கவாசகர் கால ஆராய்ச்சியாளரும் இடைமருது என்ற ஊர் 
இடவை என்று மருவி வழங்கியிருத்தல் வேண்டும் எனக்கருதியுள்ளனர் 
என்பது வெளிப்படை , இடைமருதும் இடவைவும் ஓர் ஊரேயாகும் 
என்னும் அன்னோர் கருத்திற்கு முரணாக அவை இரண்டும் வெவ்வேறு 
ஊர்கள் என்பதற்குத் தக்க சான்றுகள் காணப்படுகின்றன . ஆகவே , அதனை 
ஈண்டு ஆராய்வாம் . 

திருநாவுக்கரசு அடிகள் பாடியருளிய க்ஷேத்திரக் கோவைத் 
திருத்தாண்டகத்திலுள்ள 

‘ இடைமரு தீங்கோய் இராமேச்சரம் இன்னம்பர் ஏர்இடவை ஏமப் 
பேரூர் , சடைமுடி சாலைக் குடி தக்களூர் தலையாலங் காடு தலைச் சங்காடு , 
கொடுமுடி குற்றாலங் கொள்ளம் பூதூர் கோத்திட்டைகோட்டாறு கோட்டுக்காடு , 
கடைமுடி கானூர் கடம்பந் துறை கயிலாய நாதனையே காண லாமே 
என்னுந் திருப்பாட்டில் இடைமருதும் இடவையும் வெவ்வேறு 
திருப்பதிகளாகக் கூறப்பட்டிருத்தல் 

காணலாம் . 

அவற்றுள் , 
இடைமருதிற்குச் சமயகுரவர் மூவரும் பாடியருளிய திருப்பதிகங்கள் 
இப்போதுள்ளமையால் அது பாடல் பெற்ற தலமாகும் ; இடவைக்குத் 
தனிப்பதிகம் இல்லாமையாலும் க்ஷேத்திரக்கோவைத் திருத்தாண்டகத்தில் 
அவ்வூர் கூறப்பட்டிருத்தலாலும் அது வைப்புத்தலங்களுள் ஒன்றாகும் . 
எனவே , அப்பரடிகள் திருவாக்கினால் இடைமருதும் இடவையும் 
வெவ்வேறு ஊர்கள் என்பது தெளிவாகப் புலப்படுதல் காண்க . 

இனி , திண்டுக்கல் தாலுக்காவிலுள்ள இராமநாதபுரத்தில் 
வரையப்பெற்ற கல்வெட்டொன்று , மாறஞ்சடையன் என்னும் 
பாண்டியன் ஒருவன் சோழ மண்டலத்திலுள்ள இடவை என்ற 
ஊரின்மேல் படையெடுத்துச் சென்றான் என்று கூறுகின்றது . ஆகவே , 

டவை என்பது சோழநாட்டிலுள்ளதோர் ஊர் என்பது தெள்ளிது . 
அவ்வூர், சோழமண்டலத்தில் இராசேந்திர சிங்கவளநாட்டின் உள் 
நாடுகளுள் ஒன்றாகிய மண்ணிநாட்டில் முற்காலத்தில் இருந்துளது 
என்பது தஞ்சைப் பெரிய கோயிலில் காணப்படும் கல்வெட்டுக்களால் 
அறியப்படுகிறது . அதனை, 

இராசேந்திர சிங்கவளநாட்டு மண்ணிநாட்டு ஏமநல்லூ 
ராகிய திரைலோக்கிய மகாதேவிச் சதுர்வேதி மங்கலத்துச் சபையார் 
இடக்கடவத் திருமெய்காப்பு ஒன்றும் இந்நாட்டு வேம்பற்றூராகிய 
அவணிநாராயணச் சதுர்வேதிமங்கலத்துச் சபையார் இடக்கடவத் 
திருமெய்காப்பு ஒன்றும் இந்நாட்டு இடவை சபையார் இடக்கடவத் 
திருமெய்காப்பு ஒன்றும் எனவும் . 

இராசேந்திர சிங்க வளநாட்டு மண்ணிநாட்டு இடவை 
யிலிருக்கும் 

இடையன் கூத்தன் தேவனும் ஆடவல்லானால் 
நிசதம் அளக்கக்கடவ நெய் உழக்கு எனவும் , போதரும் தஞ்சைப் பெரிய 
கோயிற் கல்வெட்டுக்களால் நன்கறியலாம் . 

இனி , இடைமருது என்னுந் திருவிடைமருதூர் , 
சோழமண்டலத்தில் உய்யக்கொண்டார் வளநாட்டின் உள் நாடுகளுள் 
ஒன்றாகிய திரைமூர் நாட்டில் உள்ளது என்பது அவ்வூரிலுள்ள 
திருக்கோயிலில் காணப்படும் கல்வெட்டுக்களால் அறியக்கிடக்கின்றது . 
அவ்வுண்மையை , 

மதுரைகொண்ட கோப்பரகேசரிவர்மற்கு யாண்டு க ஆவது 
தென்கரைத் திரைமூர் நாட்டுத் திருவிடைமருதில் ஸ்ரீமூலஸ்தானத்துப் 
பெருமானடிகளுக்கு எனவும் . 

திரிபுவனச் சக்கரவர்த்திகள் கோனேரின்மை கொண்டான் 
உய்யக் கொண்டார் வளநாட்டுத் திரைமூர்நாட்டு உடையார் 
திருவிடைமருதுடையார் கோயில் 

எனவும் போதரும் திருவிடை மருதூர்க் கோயிற் கல்வெட்டுக் 
களால் உணர்ந்து கொள்ளலாம் . இக்கல்வெட்டுக்களில் குறிக்கப் 


1 . 
2.) 
3 . 
4.| 
5 . 


Inscription No. 690 of 1950 
S.I.I. Vol.II , page 331 .. 
Ibid , p.466 
SII Vol . V No.7, 10 .. 
| bid No. 706 . 

பெற்றுள்ள இராசேந்திரசிங்கவளநாடும் உய்யக்கொண்டார் 
வளநாடும் சோழமண்டலத்தில் முற்காலத்திலிருந்த வளநாடு 
களாகும் . அவற்றுள் , இராசேந்திர சிங்கவளநாடு என்பது காவிரி 
யாற்றிற்கு வடக்கே வெள்ளாறுவரையில் பரவியிருந்த ஒரு வளநாடாகும் . 
உய்யக்கொண்டார் வளநாடு 

காவிரி 
யாற்றிற்குத் தெற்கே அப்பேராற்றிற்கும் அரிசிலாற்றிற்கும் 
இடையிலிருந்தது . 
வளநாடுகளை ஜில்லாக்கள் 

ஜில்லாக்கள் போலவும் நாடுகளைத் 
தாலுக்காக்கள் போலவும் கொள்வதே அமைவுடைத்தாம் . எனவே , 
காவிரியாற்றிற்கு வடக்கே இராசேந்திர சிங்கவளநாட்டில் 
மண்ணிநாட்டிலிருந்த இடவை என்னும் ஊரும் அப்பேராற்றிற்குத் தெற்கே 
உய்யக் கொண்டார் வளநாட்டில் திரைமூர் நாட்டிலிருந்த இடைமருது 
என்னும் ஊரும் 

வெவ்வேறு நாடுகளிலிருந்த 

வெவ்வேறு 
ஊர்களேயாம் , என்பது ஐயமின்றித் துணியப்படும் . 

ஆகவே , இடவையும் இடைமருதும் வெவ்வேறு ஊர்கள் என்பது 
அப்பரடிகளது க்ஷேத்திரக்கோவைத் திருத்தாண்டகத்தாலும் 
தஞ்சைப்பெரிய கோயிலிலும் திருவிடைமருதூர்க் கோயிலிலும் 
வரையப்பெற்றுள்ள கல்வெட்டுக்களாலும் நன்கு வெளியாதல் காண்க . 

திருவிடைமருதூர் என்பது கும்பகோணத்திற்குக் கிழக்கே 
ஐந்துமைல் தூரத்தில் காவிரியாற்றின் தென்கரையில் தென்னிந்திய 
இருப்புப்பாதையில் ஒரு புகைவண்டி நிலையமாக இந்நாளில் 
சிறந்து விளங்குவதைப் பலரும் அறிவர் . 

இடவை என்னும் ஊர் இந்நாளில் காணப்படவில்லை . 
எனவே , அஃது அழிந்து போயிருத்தல் வேண்டும் ; அன்றேல் வேறு 
பெயருடன் இக்காலத்திலிருத்தல் வேண்டும் . எனினும் 
மண்ணிநாட்டிலுள்ள திருமங்கலக்குடி , திருக்குடித்திட்டை , வேம்பற்றூர் , 
திரைலோக்கி , திருப்பனந்தாள் ஆகிய ஊர்கட்கு அண்மையில்தான் 
இடவையும் இருந்திருத்தல் வேண்டும் . அன்றியும் , திருப்பனந் 
தாளுக்கருகில் மண்ணியாற்றிலிருந்து பிரிந்து சென்ற கால்வாய் ஒன்று 

வாய்க்கால் என்னும் பெயருடையதாயிருந்தது என்பது 
அவ்வூர்க் கல்வெட்டால் அறியக்கிடக்கின்றது . ஆகவே இடவை 
என்பது கும்பகோணம் தாலுக்காவில் திருப்பனந்தாளுக்குத் தென் 
கிழக்கில் இருந்திருத்தல் வேண்டும் என்பது திண்ணம் . 


டவை 


1 . 


Ibid . Vol . II No.4 . 

22. கிராமம் 


தென்னார்க்காடு மாவட்டத்தில் கிராமம் என்று பெயருடைய 
ஊர் ஒன்றுள்ளது . இது விழுப்புரத்திற்குத் தென்மேற்கே பத்துக்கல் 
தூரத்திலுள்ள திருவெண்ணெய்நல்லூர் ரோடு என்ற புகைவண்டி 
நிலையத்திற்கு அண்மையில் இருக்கின்றது . இவ்வூரிலிருந்து வடக்கே 
இரண்டுகல் சென்றால் சுந்தரமூர்த்தி சுவாமிகளை இறைவன் 
தடுத்தாட்கொண்ட தலமாகிய திருவெண்ணெய் நல்லூரைக் 
காணலாம் . நகரங்களும் பட்டினங்களும் தவிர எஞ்சியுள்ள தமிழ் 
நாட்டுச் சிற்றூர்கள் எல்லாம் கிராமங்களென்றே பொதுவாக 
வழங்கப்படுகின்றன. இந்நிலையில் ஓர் ஊர் மாத்திரம் கிராமம் என்ற 
சிறப்புப்பெயரால் வழங்கிவருவது வியப்பைத் தருகின்றது . ஆகவே , 
இவ்வூர் எவ்வாறு இப்பெயர் எய்தியது என்பது ஆராய்தற்குரிய 
தொன்றாம் . தமிழ்நாட்டூர்களின் பழைய பெயர்களையும் அவ்வூர்கள் 
இடைக்காலத்தில் எய்திய வேறுபெயர்களையும் அவற்றின் 
வரலாற்றையும் அறிந்து கொள்வதற்குத் தக்க ஆதாரங்களாக 
இருப்பவை , பன்னிரு திருமுறைகளும் தமிழ்வேந்தர்கள் காலத்தில் 
வரையப்பெற்ற கல்வெட்டுக்களும் செப்பேடுகளும் ஆகும் . எனவே , 
அவற்றின் துணைகொண்டு இவ்வூரின் பழைய பெயரை ஆராய்ந்தறிய 
முயலுவோம் . 

இவ்வூரிலுள்ள திருக்கோயில் சைவசமய குரவர் நால்வருள் 
ஒருவராகிய திருநாவுக்கரசு அடிகளால் பாடப்பெற்ற பெருமை 
யுடையதாகும் . இவ்வடிகளது திருப்பதிகத்தால் இத்திருக்கோயில் 
திருமுண்டீச்சரம் என்ற பெயருடையது என்பதும் இதில் எழுந்தருளி 
யுள்ள சிவபெருமான் சிவலோகநாதர் என்று அக்காலத்தில் 
வழங்கப்பெற்றனர் என்பதும் இவ்வூர் தென்பெண்ணை 
யாற்றங்கரையிலுள்ளது என்பதும் நன்கு புலனாகின்றன . இச்செய்திகளை , 
உரிந்தவுடை யார்துவரால் உடம்பைமூடி 

உழிதருமவ் வூமரவர் உணரா வண்ணம் 
பரிந்தவன்காண் பனிவரைமீப் பண்ட மெல்லாம் 

பறித்துடனே நிரந்துவரு பாய்நீர்ப் பெண்ணை 
நிரந்துவரும் இருகரையும் தடவா வோடி 

நின்மலனை வலங்கொண்டு நீளநோக்கித் 
திரிந்துலவு திருமுண்டீச் சரத்துமேய 

சிவலோகன் காண்அவனென் சிந்தை யானே 
என்ற அடிகளது திருப்பாடல் இனிது உணர்த்துதல் காண்க . 

திருநாவுக்கரசு அடிகளது திருமுண்டீச்சரப் பதிகத்தில் 

இக்காலத்தில் கிடைத்துள்ளவை ஒன்பது திருப்பாடல்களேயாகும் . 
இவற்றுள் திருக்கோயிலின் பெயரும் இறைவன் திருநாமமும் 
கூறப்பட்டுள்ளனவேயன்றி , ஒன்றிலேனும் ஊரின் பெயர் காணப்பட 
வில்லை . திருஞானசம்பந்த சுவாமிகளும் 

தம் க்ஷேத்திரக் 
கோவையில் மாட்டூர் மடப்பாச்சிலாச்சிராமம் முண்டீச்சரம் வாதவூர் 
வாரணாசி என்ற அடியில் முண்டீச்சரம் என்னுந் திருக்கோயிற் 
பெயரைக் குறித்துள்ளனரே யன்றி , இக்கோயில் அமைந்துள்ள ஊரின் 
பெயரைக் கூறவில்லை. 

இனி , கல்வெட்டுக்களின் துணைகொண்டுதான் ஊரின் 
பழைய பெயர் யாதெனக் காண்டல் வேண்டும் . கிராமம் என்னும் 
ஊரிலுள்ள இத்திருக்கோயிலில் பத்தொன்பது கல்வெட்டுக்கள் உள்ளன . 
இவற்றுள், மூன்று கல்வெட்டுக்கள் பாண்டியர் ஆட்சிக்காலத்திலும் 
இரண்டு கல்வெட்டுக்கள் விசயநகரவேந்தர் ஆட்சிக்காலத்திலும் 
வரையப்பெற்றவை . எஞ்சிய கல்வெட்டுக்கள் எல்லாம் சோழ 
மன்னர்களின் காலத்தனவாகும் . இக்கல்வெட்டுக்களுள் மிக்க பழமை 
வாய்ந்தவை முதற்பராந்தக சோழன்காலத்துக் கல்வெட்டுக்களேயாம் . 
இவற்றுள் ஒன்று , பல வரலாற்றுண்மைகளை நன்கு விளக்குவதாக 
உள்ளது . இக்கல்வெட்டின் முற்பகுதி , மூன்று வடமொழிச் 
சுலோகங்களிலும் பிற்பகுதி தமிழ்மொழியிலும் அமைந்துள்ளன. 
முற்பகுதி , கேரளதேயத்தில் புத்தூரில் பிறந்தவனும் இராசாதித்தனுடைய 
படைத்தலைவனுமாகிய வெள்ளங்குமரன் என்பான் பெண்ணை 
யாற்றங்கரையிலுள்ள மௌலி கிராமத்தில் மந்தரமலை போன்ற 
கற்றளி ஒன்று மாதேவர்க்கு அமைத்தனன் என்று உணர்த்துகின்றது . 
தமிழ்மொழியிலுள்ள கல்வெட்டுப் பகுதியை அடியிற் காண்க ; 

( 1 ) ஸ்வஸ்திஸ்ரீ கலியுக வர்ஷம் நாலாயிரத்து நாற்ப ( 2 ) த்து 
நாலு மதுரைகொண்ட கோப்பரகேசரிவன்மற் ( 3 ) கு யாண்டு 

ஆவது கலியுக..ன்றா நாள் ( 4 ) பதினான்கு நூறாயிரத்து எழுபத் 
தேழாயிரத்து (5 ) முப்பத்து ஏழுஆக திருமுடியூர் ஆற்றுத்தளி ( 6 ) 
பெருமானடிகள் உடைய... ம் திரு ( 7 ) க் கற்றளியாக அமைப்பித்து 
இவ்வாட்டைம ( 8 ) கர நாயற்றுச் சனிக்கிழமை பெற்ற இரேவதி 
ஞான் ( 9 ) று கும்பதாரையால் ( 10 ) மூன்றுச்சி பதினாறு ( 11 ) அடியில் ஸ்ரீ 
ஆற்றுத்தளிப் ( 12 ) பெருமானடிகளை ( 13 ) த் திருக்கற்றளியினுள் ( 14 ) 
ளே புக எழுந்தருளுவித்து பிரதிஷ்டை செய்வி ( 15 ) த்தார் சோழர்கள் 
மூலப் ( 16 ) ருத்யர் ஸ்ரீ பராந்தக தேவரான ( 17 ) ஸ்ரீ வீர சோழப் 
பெருமானடிகள் ( 18 ) மகனார் ராஜாதித்ததேவர் பெரும் ( 19 ) படை நாயகர் 
மலைநாட்டு நந் ( 20 ) திக்கரைப்புத்தூர் வெள்ளங் ( 21 ) குமரன் 
இது பன்மாகேஸ்வர ( 22 ) ரக்ஷை ரக்ஷிப்பார் ஸ்ரீ பாதம்தலை ( 23 ) மேலன 

இக் கல்வெட்டுப்பகுதியால் மதுரை கொண்ட கோப் 
பரகேசரிவர்மனாகிய முதற் பராந்தக சோழனது ஆட்சியின் 36 - ம் 
ஆண்டாகிய 

கலியப்தம் 4044 ல் திருமுடியூரிலுள்ள ஆற்றுத் 
தளிப்பெருமானடிகளின் திருக்கோயில் கருங்கற்கோயிலாக 
அமைக்கப்பெற்றது என்பதும் அதனை அவ்வாறு அமைப்பித்தவன் , 
முதற்பராந்தக சோழன் புதல்வன் இராசாதித்த சோழனுடைய 
பெரும்படைத்தலைவனும் சேரநாட்டு நந்திக்கரைப் புத்தூரனுமாகிய 
வெள்ளங்குமரன் என்பதும் நன்கு வெளியாகின்றன. 

இதில் 
குறிக்கப்பெற்றுள்ள கலியுக ஆண்டு , கி.பி. 943 ஆகும் . பெண்ணை 
யாற்றிங் கரையிலிருத்தல் பற்றி இத்திருக்கோயில் ஆற்றுத்தளி என்று 
அந்நாளில் வழங்கப்பட்டுள்ளது . அன்றியும் , இற்றைக்கு ஆயிரத்துப் 
பத்து ஆண்டுகளுக்குமுன் இக்கோயில் அமைந்துள்ள ஊர் திருமுடியூர் 
என்ற பெயருடன் விளங்கியது என்பது தமிழ்க் கல்வெட்டுப்பகுதியால் 
தெளிவாக அறியக்கிடத்தல் காணலாம் . இக்கல்வெட்டின் 
முற்பகுதியிலுள்ள வடமொழிச் சுலோகத்தில் இவ்வூர் மௌலி கிராமம் 
என்று கூறப்பட்டிருத்தல் உணரற்பாலதாகும் . எனவே , திருமுடியூர் 

மௌலிகிராமம் வடமொழியில் மொழிபெயர்க்கப் 
பட்டுள்ளது என்று தெரிகிறது . மௌலி என்ற வடசொல் , முடி என்று 
பொருள்படும் என்பது கற்றார் பலரும் அறிந்ததேயாகும் . சோழ 
மன்னர்களின் ஆட்சிக்காலத்தில் திருமுடியூர் என்ற வழங்கப்பெற்ற 
இவ்வூர் , பிற்காலத்தில் மௌலிகிராமம் என்னும் வடமொழிப் 
பெயர் எய்தி இறுதியில் கிராமம் என்று வழங்கப்பட்டுவருதல் 
அறியத்தக்கது . ஆகவே , திருமுடியூர் எனப்படுவதே இதன் பழைய 
பெயர் என்பது நன்கு துணியப்படும் . 


என்பது 


என 


... 

புராணம் 


64- வது 

ஈ . இலக்கிய ஆய்வு 
23. திருவிளையாடற்புராணம் 64 - வது படல ஆராய்ச்சி 

பரஞ்சோதி முனிவர் மொழிபெயர்த்தருளிய , திருவிளை 
யாடற் 

படலத்தில் , திருஞானசம்பந்த 
சுவாமிகள் திருப்புறம்பயத்தின்கண் 

வணிகமாதின் 
துயரொழிக்கும்வண்ணம் அரவாலிறந்தவணிகனுக்கு ஆருயிர்வழங்கி , 
அவ்விருவரையும் மணம்புணரும்படி செய்தருளினார் என்று 
கூறப்பட்டுள்ளது . ஆனால் , திருஞானசம்பந்தசுவாமிகள் திருமருகலில் 
அங்ஙனம் செய்தருளியதாகக் திருத்தொண்டர்புராணத்திற் 
சொல்லப்பட்டிருக்கின்றது . இவ்விரு சரிதங்களையும் சென்ற 19 - ம் 
நூற்றாண்டில் ஆராய்ச்சி செய்த சில சுதேசவிற்பன்னர்கள் , திருவிளை 
யாடற்புராணமுடையார் கூறுவது சரித்திர ஆராய்ச்சியிற் சிறிதும் 
நம்பத்தக்க உண்மையாக மாட்டாதென்றும் , திருத்தொண்டர் 
புராணத்திற் சொல்லப்பட்டிருப்பதே உண்மையாக விருக்க 
வேண்டுமென்றும் , மேற்கூறிய இருபுராணங்களிலும் சொல்லப்படும் 
சரித்திரங்களிரண்டும் ஒர்ே சரித்திரமாகத்தானிருக்க வேண்டுமென்றும் 
தத்தமக்குத் தோன்றியவாறு கூறிப்போந்தனர் . இதனை , 
ஆராயப்புகுமுன்னர் அவ்விருபுராணங்களிலும் கூறப்படும் 
சரித்திரங்களைச் சுருக்கமாய் அடியில் வரைகின்றேன் . 

திருத்தொண்டர் புராணத்தில் , (திருஞானசம்பந்தமூர்த்தி 
நாயனார் புராணத்தில் ) சொல்லப்பட்டிருக்கும் சரித்திரமாவது : 
வைப்பூரின்கண் ஏழுபுதல்விகளையுடைய 

தாமன் 

என்னும் 
ஒருவணிகன் , 

தனது மருமகனுக்கு மூத்தகுமாரத்தியை 
விவாகஞ்செய்து கொடுப்பதாய் வாக்களித்துப் பிறகு வேறொருவனிடம் 
பெருந்தனம் பெற்று , அவனுக்குக் கொடுத்து , பின்னரும் அப்படியே 
மற்றைய ஐந்து புத்திரிகளையும் அயலார்க்கே மணஞ்செய்விக்க , 
இதனையுணர்ந்த ஏழாவது குமாரத்தி தனது தந்தையாரது வஞ்சச் செயலைக் 
கண்டு , பொறாது , மனம் வருந்தி , பெற்றோர்கட்குத் 
தெரியாமல் அவனுடன் புறப்பட்டு வெளியே செல்லும்போது , 
வழியில் ஓரிரவில் திருமருகல் திருக்கோயிற்குப் புறத்தில் 
ஒருமடத்தின்கண் நித்திரைசெய்யுங்கால் அவ்வணிகன் அரவத்தினால் 
தீண்டபட்டிறக்க , அதனைக்கண்ட அக்கன்னியாளவள் அவனைச் 
சர்பந்தீண்டியுந் தான் தீண்டாளாய் அவனருகேவீழ்ந்து கதறிவருந்த 
அக்காலத்து 

எழுந்தருளிய 

ஆளுடையபிள்ளையார் 
நிகழ்ந்ததையறிந்து , அவள் துயரொழிப்பத் திருமருகற்பெருமானைச் 
சிந்தித்துச் " சடையாயெனுமால் என்னும் அருட்பதிகமோதி 
அவ்வணிகனை யுயிர்பெற்றெழச் செய்ததுடன் , அவ்விருவரையும் 
மணம்புணரச்செய்து , அவர்கட்கு விடைகொடுத்தனுப்பின 
ரென்பதேயாம் . 


அவண் 


செய்து , 

இனி , 

திருவிளையாடற்புராணத்திற் கூறப்படும் 
சரித்திரமாவது : - கடற்புறத்துள்ள ஒருபட்டினத்திற் செல்வமிகுந்த 
ஒருவணிகன் தான் தவங்கிடந்து பெற்ற ஒரே புதல்வியை மதுரையம்பதியில் 
முதன்மணமுடித்து வாழ்ந்து கொண்டிருந்த தனது மருகற்கு 
மணஞ்செய்விக்கும்படி சுற்றத்தாருக்கு அறிவித்து , ஊழ்வினை வலியால் . 
மனைவியுந் தானும் உயிர்துறக்க , அதனையறிந்த மருகன் , மிக்க 
துயரத்துடன் அப்பட்டினத்தையடைந்து , மாமன்மனையிற் சின்னாளிருந்த , 
தனது மாமன்புதல்வியை மதுரைக்குக் கொண்டு போய் , ஆங்கு உறவினர் 
முன்னிலையில் மணந்து கொள்வோமென்று , அக்கன்னியையும் 
அழைத்துக்கொண்டு , அவ்விடத்து விடைபெற்று , மதுரையை நோக்கிச் 
செல்லுங்கால் , வழியில் ஓரிரவில் திருப்புறம்பயம் என்னும் மூதூரின்கண் 
தங்கி , ஆண்டுச் சிவபெருமான் திருக்கோயிற்கருகில் வன்னிமரத்தடியிற் 
போனகமமைத்துண்டு , கோயில் வாயிற்படியின் மீது தலைவைத்துறங்கும் 
போது அவ்வணிகன் ஓரரவால் தீண்டப்பட்டிறக்க , அதனையுணர்ந்த 
அவ்வணிகமாதும் மற்றையோரும் பக்கத்திருந்து வருந்தியலறுகையில் , 
அவ்வூர்மடாலயத்தெழுந்தருளியிருந்த 

ஆளுடைய 

பிள்ளையார் 
இந்நிகழ்ச்சியையறிந்து , திருக்கோயிலையடைந்து , சிவபெருமானைத் 
துதித்துப் பதியமோதி , 
அவனை உயிர்பெற்றெழச் 
பின்னர் அவ்விருவரையும் அவ்விடத்திலேயே திருமணஞ்செய்து 
கொண்டு செல்லவேண்டுமென்று திருவாய் மலர்ந்தருளலும் , 
இதனைக்கேட்ட வணிகன் தனது உறவினர்களும் மன்றற்குரிய 
சான்றுகளுமின்றி மணமுடித்தற் குடன்படானாய்நிற்க, கருணையங் 
கடலாங் 

காழிவள்ளலார் , உன்மன்றற்கு ஈண்டுக்காணப்படும் 
வன்னியும் கிணறும் இலிங்கமும் சான்றுகளாகு மென் றுரைத்துத் 
திருமணம் புணரும்படி கூறலும் , அவ்விருவரும் அப்பெருமானானையைக் 
கடத்தற்கஞ்சினோர்களாய் அவ்விடத்து மணஞ்செய்து கொண்டு , 
மதுரையையடைந்து வாழ்ந்துவரும் நாளில் , அவ்வணிகன் 
மூத்தமனைவியின் புத்திரர்களும் ளையாள் மைந்தனும் 
சண்டையிட்டுக்கொள்ள , அதனால் 

மூத்தாள் 

கோபமூண்டு 
இளையாளை நோக்கி , முறைமையான ஜாதி , குலம் , ஊர் , பேர் 
முதலியனவின்றி எனது கணவனைக்காதலித்துப் பின்றொடர்ந்து 
வந்த காமக்கிழத்தியாகிய நீ என்மணாளனை மணந்ததற்குச் சான்றுகள் 
உளவாயின் , சொல்லுக ! என்று கூறலும் , இதனைக் கேட்ட இளையாள் 
நாணமுற்று , என்னாயகன் அரவாவிறந்தஞான்று ஆருயிரீந்தருளிய 
ஆளுடைபிள்ளையாரருளினால் ஆண்டருகேயிருந்த வன்னியும் கிணறும் 
இலிங்கமும் எம்மன்றற்குச் சான்றுகளாயுள என்று கூறலும் , 
இதனைக்கேட்ட மூத்தாள் 

நகைத்து நின்மற்றற்கேற்றசான்று 
களுரைத்தனை ! நல்லது ! அவை யீண்டு வருமாகில் அதுவும் 
மெய்யே ! என்றுரைக்க , இனளயாள் மிக்க துயரத்துடன் சிவ 
பெருமானை நினைந்து அற்றை நாளிரவு உண்டியு முறக்கமு 
8 

மொழிந்து பிற்றை நாளிற் பொற்றாமரையில் மூழ்கி , புனித 
வெண்ணீறணிந்து ஆலவாயுறை யிறைவனைப் பன்முறைவணங்கி 
யெழுந்து அடியார்க்கு நல்லாய் ! நச்சினார்க்கினியாய் ! ஆலமுண்ட 
வருட்பெருங்கடலே ! எனது நாயகன் என்னைமணந்தஞான்று ஆண்டுச் 
சான்றுகளாயிருந்தநீயும் வன்னியும் கிணறும் இவண் எழுந்தருளி 
என்மாற்றாள் நகைப்பையும் ஐயத்தையும் ஒழித்து எளியேனைக் 
காத்தருளாயேல் , யான் , எனதாருயிர் துறப்பேன் என்று வருந்திக் 
கூறலும் , பெருங்கருணைத்தடங்கடலாகிய இறைவனதருளால் 
அம்மூன்றும் அவ்வாலயத்து வடகீழ்த்திசையில் வந்து தோன்ற , 
அவற்றை இளையாள் தன்மாற்றாட்குக் காட்டி , அவளுடன் சேர்ந்து 
வாழ்ந்து வந்தனளென்பதேயாம் . 


திருத்தொண்டர்புராணத்தில் கூறப்படும் சரித்திரம் 
உண்மையில் 

நடைபெற்ற தேயென்று நல்லறிஞர்பலரும் 
அங்கீகரித்துள்ளாராதலின் , யான் , ஈண்டு ஆராய்ச்சிக் கெடுத்துக் 
கொண்டது திருவிளையாடற்புராணத்துச் சொல்லப்படும் சரித்திரமே . 
ஐம்பெருங்காப்பியங்களி லொன்றாயதும் , களவியற் பொருள் 
கண்ட கணக்காயனார் 

மகனார் நக்கீரனார் முதலிய 
தொல்லுரையாசிரியர்களால் எடுத்துக் காட்டப்படும் பிராமண 
நூல்களிலொன்றாயதும் , சேரமுனியாகிய இளங்கோவடிகளா 
லியற்றப்பெற்றதுமாகிய சிலப்பதிகாரத்தில் அவ்வணிக மாது வன்னி 
முதலியவற்றைத் தன்மன்றற்குச் சான்றுகளாக நிருத்திக்காட்டிய 
விஷயம் மிகச்சுருக்கமாய்க் கூறப்படுகின்றது . இனி , திருப்புறம்பய 
புராணத்தை நோக்குங்கால் , இச்சரித்திரம் தெளிவாகவும் விரிவாகவும் 
ஆறாவதுசருக்கத்திற் சொல்லப்படுகின்றது . அன்றியும் , சைவசமயா 
சாரியராகிய திருஞானசம்பந்தசுவாமிகள் , தாம் , திருப்புறம்பயத்தில் 
திருவாய்மலர்ந்தருளிய தேவாரப்பதிகத்தில் இச்சரித்திரத்தைச் ( ஒரு 
பாகத்தை மாத்திரம் ) சுருக்கமாய்க் குறித்திருக்கின்றனர் . இதுகாறுங் 
கூறியவாற்றால் இஃதுண்மையாக நடந்துள்ளதொரு 

தனிச் 
சரித்திரமென்பது நன்குபுலப்படும் . இதனால் , திருத்தொண்டர் 
புராணத்திலும் , திருவிளையாடற் புராணத்திலும் சொல்லப்படும் 
சரித்திரங்கள் இரண்டும் வெவ்வேறென்பது தெற்றென விளங்கும் . 
இவ்வுண்மையுணர்ந்தன்றோ 800 வருடங்கட்கு முன்னிருந்தவராகிய 
பெரும்பற்றப்புலியூர் நம்பியார் தமது பழைய திருவிளையாடற் 

" வன்னிமரமுமடைப்பளியுஞ் சான்றாக 
முன்னிறுத்திக்காட்டியமொய்குழலாள் " -சிலப்பதிகாரம் 21- வது 

வஞ்சினமாலை 5,6. 
இப்புராணம் இன்னும் . அச்சிட்டு வெளிவரவில்லை . 
விரிந்தனைகுவிந்தனை விழுங்குயிருமிழ்ந்தனை - திருஞான சம்பந்த சுவாமிகள் 

திருப்புறம்பயப்பதிகம் 3- வது பாசுரம் . 


3 . 


இனி , 

புராணத்தில் மேற்கூறிய இரண்டு சரித்திரங்களும் வெவ்வேறென்று 
கூறிப்போந்தனர் . 

இவ்விருசரித்திரங்கட்கும் பற்பலவேறுபாடு 
களுண்மையால் , இவற்றைக் காய்த லுவத்த லகற்றி ஒப்பநாடி 
ஒருங்கேயாராயும் ஆன்றோர்பலர்க்கும் இவை வெவ்வேறென்பது 
நன்குவிளங்குமென்க . 

திருப்புறம்பய புராணம் 6 - வது சருக்கத்திலும் திருவிளையாடற் 
புராணம் 64 வது படலத்திலும் கூறப்படும் சரித்திரங்களிரண்டும் 
ஒன்றேயாயினும் சிற்சிலவிடங்களில் ஒன்றற்கொன்று முரணுகின்றமை 
யால் , அவற்றின் வன்மை மென்மைகளை ஈண்டு ஆராய்கின்றேன் . 

1 . திருவிளையாடற்புராணத்தில் அரவுகடித்திறந்த 
வணிகனுக்கு ஆருயிரளித்துத் திருமணஞ்செய்வித்தவர் திருஞான 
சம்பந்த சுவாமிகள் என்று சொல்லப்பட்டிருக்கிறது . 

ஆனால் , 
திருப்புறம்பயபுராணத்தில் அங்ஙனம் செய்தருளியவர் புறம்பயத்துறை 
இறைவனேயென்று கூறப்பட்டிருக்கிறது . இவற்றுள் 
வன்மையுடைத்தென்பதை ஆராயவேண்டும் . 

திருஞானசம்பந்த சுவாமிகள் காலத்தினராகிய திருநாவுக்கரசு 
சுவாமிகள் பாண்டிநாட்டுத் திருப்புத்தூர் தேவாரப்பதிகத்தில் 
மூன்றாஞ்சங்கத்து நிகழ்ந்த ஒருநிகழ்ச்சியைக் குறித்திருக்கின்றனர் .* 
இதனால் சுவாமிகள் இருவரும் மூன்றாஞ்சங்ககாலத்திற்குப் 
பின்னரே தமிழ்நாட்டில் விளங்கியவர்களென்பது போதரும் . 


எது 

4. - மருத்தயில்பாப்புக்காப்புவள்ளலைமனத்துவைத்துத் 

தருக்கமார் காழிவேந்தர் சடையெனும் யாப்பெடுத்து 
விரைத்திருமருகறன்னில் வெவ்விடந்தீர்த்ததன்றித் 

திருப்புறம்பயத்தலத்திற்றீர்த்தனர் திருக்கண் சாத்தி . 
வேம்பத்தூரார் திருவிளையாடற்புராணம் 62 - வது படலம் 39வது செய்யுள் . 
5 . பரஞ்சோதியார் திருவிளையாடல் 64 வது படலம் 24 முதல் 32 வரை . 

கருணையாலிரங்கிக்கரும்படு சொல்லி கண்ணுதற்கடவுளை நோக்கித் 
தருணமானனையாள் கணவனையிழந்து தவிப்பது கண்டுளஞ்சகியேன் 
வருணமார்வணிகனா ருயிர்மீளவழங்கிடவேண்டுமென்றிரப்ப 
முரணிலாவிடங்கள் தீர்ப்பவன் , போலமுதல்வனு மாங்குவந்தடைந்தான் . 

- திருப்புறம்பய புராணம் 6 வது சருக்கம் 35 வது செய்யுள். 
உருத்தவெவ்விடத்தை நீக்கலும் வணிகனுறங்கினன் போல் விழித்தெழுந்தான் 
பெருத்தபூண்டு முலையாண் 

மங்கலநாணும் பெற்றனள் பெரியமாலிமையோர் 
கரத்தனென்றிரப்பக்கடுவிடமுண்டு கமலமான் முதலிய மடவார் 
திருத்துமங்கலநாணீந்த வனிந்தச்சில் விடந்தீர்ப்பது மரிதோ. ஷ 

கசிந்தவெம்பிரான்றன்னுருவெளிப்படக்காட்டி 
வசந்தகுத்தன் மாமகடனைவணிகனை மகிழ்ந்தே 
விசைந்தநல்லியாழ்க்காந்தருவத்தினர்விவாக 
மிசைந்துகாதலித்திருவருமணத்திரென்றிசைத்தான் . ஷையை 39 . 
கடைச்சங்கம் 

" நற்பாட்டுப்புலவனாய்ச் சங்கமேறிநற் கனகக்கிழி தருமிக்கருளினேன் காண் 
திருநாவுக்கரசு சுவாமிகள் - திருப்புத்தூர்ப்பதிகம் 3 - ம் செய்யுள் . 


36 . 


7 . 


சி . 

அன்றியும் , திருஞானசம்பந்தசுவாமிகள் கி.பி. ஏழாம் நூற்றாண்டின் 
முற்பகுதியில் விளங்கியவரென்று காலஞ்சென்ற திருவனந்தபுரம் 
ப்ரொபஸர் சுந்தரம்பிள்ளையவர்கள் நன்காராய்ந்து தமது 
திருஞானசம்பந்தர் காலம் என்னும் ஆங்கில நூலிற் கூறியிருக் 
கின்றனர் . மூன்றாஞ்சங்கம் கி.பி. இரண்டாம் நூற்றாண்டிலும் அதற்கு 
முந்திய காலங்களிலும் நின்று நிலவியதாகலின், திருஞானசம்பந்தசு 
வாமிகள் மூன்றாஞ்சங்ககாலத்திற்குப் பன்னூற்றாண்டுகட்குப் 
பின்னர் இருந்தவரென்பது நன்கு விளங்குகின்றது . இன்னும் தமிழ்மாது 
செழிப்புற்று மகோன்னதநிலைமையிலிருந்த மூன்றாஞ்சங்ககாலத்தில் , 
தனித்தமிழ்ச்செய்யுளாகிய ஆசிரியப்பா, வெண்பா, கலிப்பா , 
வஞ்சிப்பா, என்னும் நான்கனுள் , பெரும்பான்மை ஆசிரியப்பாவும் 
வெண்பாவும் சிறுபான்மை எஞ்சியவிரண்டு பாக்களும் நடைபெற்று 
வந்தனவேயன்றி , நம் சுவாமிகள் காலத்துப் பெருவழக்காகக் 
காணப்படும் விருத்தப்பாக்கள் நடைபெற்றதில்லையென்பதும் 
மேற்கூறியதை வலியுடைத்தாமாறு செய்தலைக் காண்க . இதுகாறுங் 
கூறியவற்றாற் சுவாமிகள் மூன்றாஞ்சங்கத்திற்குப் பிந்தியவரென்பது 
நன்கறியக் கிடக்கின்றது . மூன்றாஞ்சங்ககாலத்தில் ( அதாவது 
கி.பி. இரண்டாம் நூற்றாண்டின் முற்பகுதியில் ) இயற்றப்பெற்ற நூலாகிய 
சிலப்பதிகாரத்தில் மேற்கூறியசரிதம் மிகச்சுருக்கமாய்ச் சொல்லப் 
பட்டிருக்கின்றமையால் இந்நூல் இயற்றப்பட்ட காலத்திற்கு 
முன்னரே இச்சரிதம் நடைபெற்றிருக்கவேண்டுமென்பது தெற்றென 
விளங்குகின்றது . இதனாற் சிலப்பதிகாரமியற்றப்பெற்ற காலத்திற்குப் 
( அதாவது மூன்றாஞ்சங்ககாலத்திற்குப் ) பன்னூற்றாண்டுகட்குப் 
பின்னிருந்த திருஞானசம்பந்த சுவாமிகள் இச்சரித்திரத்திற் சொல்லப்படும் 
வணிகருக்கு ஆருயிரளித்தருளினார் என்று திருவிளையாடற் புராணத்துச் 
சொல்லப்பட்டிருப்பது சிறிதும் பொருந்தவில்லை யென்க . " 

அன்றியும் திருஞானசம்பந்தசுவாமிகள் திருவாய்மலர்ந் 
தருளிய திருப்புறம்பயத்தேவாரப்பதிகத்திற் காணப்படும் விழுங்குயிரு 
மிழ்ந்தனை என்னும் வாக்கியத்தினால் அரவாலிறந்த 
வணிகனுக்குப் புறம்பயத்துறை இறைவன் இன்னுயிரீந்தருளினா 
ரென்பது . சுவாமிகட்கும் உடன்பாடாதலுணர்க . இனி , மிகப்பழைய 
காலத்தில் , புறம்பயத்துறை சிவபெருமான் சனகாதிநால்வர்க்கு 
அறம்பயனுரைத்தருளிய விஷயத்தை “ நால்வர்க்கறம்பயனுரைத்தனை 
புறம்பயமமர்ந்தோய் என்று முதலாவது பாசுரத்தில் சுவாமிகள் 
இறந்தகாலத்திற் கூறியருளியது போல் , மூன்றாவது பாசுரத்திலும் 


9 . ( f . Tamilian Antiquary No. 3 . 
10. பழையதிருவிளையாடலியற்றியருளிய நம்பியார்கூற்றும் பொருந்தவில்லையென்பது 
ஈண்டுக் கவனிக்கத்தக்கது . 

விழுங்குயிருமிழ்ந்தனை 2 என்று இறந்தகாலத்திற் கூறியிருத்தலே , 
புறம்பயத்துறையிறைவன் அரவாலிறந்தவணிகனுக்கு ஆருயிரீந் 
தருளியது சுவாமிகள் 

காலத்திற்குப் பன்னூற்றாண்டுகட்கு 
முன்னரே யென்பதற்குத் தக்க சான்றாகும் . இதுகாறுங் கூறியவாற்றால் , 
திருப்புறம்பய புராணத்திற் சொல்லப்பட்டிருப்பதே வன்மையுடைத் 
தாதலறிக . 


2. திருவிளையாடற் புராணமுடையார் வன்னி , கிணறு , 
இலிங்கமாகிய மூன்றுமே அவ்வணிகமாதின் மன்றற்குரியசான்றுகள் 
எனக் 

கூறியிருக்கின்றனர் . 13 திருப்புறம்பயபுராணமுடையார் 
மடைப்பள்ளியுஞ்சேர்த்து நான்கென்கின்றனர் . " 


பண்டைத்தமிழ் நூலாகிய சிலப்பதிகாரத்தில் தன்மன்றற்குச் 
சான்றாக மடைப்பள்ளியும் அவ்வணிகமாதாற் காட்டப்பட்ட 
தென்று கூறப்பட்டிருக்கிறது . இதனால் , திருப்புறம்பய புராணமுடையார் 
கூற்று வன்மையுடைத்தென்பது நன்கறியக்கிடக்கின்றது . ஆனாற் 
சிலப்பதிகாரமியற்றியருளிய ஆசிரியர் இளங்கோவடிகள் அம்மாது , 
வன்னியும் மடைப்பள்ளியும் தன்மன்றற்குச் சான்றாகக் 
காட்டினாரென்றுரைத்து எஞ்சியவிரண்டையுங் கூறாதுவிடுத்தமைக்குக் 
காரணம் தற்காலத்திப் புலப்படவில்லை. 


II . - மறம்பயமலைந்துவர்மதிற்பரிசுறுத்தனை 

நிறம்பசுமைசெம்மையொடிசைந்துன துநீர்மைத் 
திறம்பயனுறும் பொருள் தெரிந்து ணருநால்வர்க் 
கறம்பயனுரைத்தனை புறம்பயமமர்ந்தோய் . 

திருஞானசம்பந்தர்- திருப்புறம்பயப்பதிகம் -1 - வது பாசுரம் . 
ஈண்டு புறம்பயமதனிலறம்பலவருளியும் என்னும் ஸ்ரீமத் -மாணிக்க வாசகசுவாமிகள் 
அருமைத் திருவாக்கை நோக்குக. 
12. விரிந்தனைகுவிந்தனைவிழுங்குயிருமிழ்ந்தனை 

திரிந்தனை குருந்தொசி பெருந்தகையு நீயும் 
பிரிந்தனை புணர்ந்தனை பிணம்புகுமயானம் 
புரிந்தனைமகிழ்ந்தனை புறம்பயமமர்ந்தோய் . 

திருஞானசம்பந்தர் - திருப்புறம்பயப்பதிகம் -3 - வது பாசுரம் . 
13. திருவிளையாடற்புராணம் 64 வது படலம் 31 , 
14. அன்னதன்மையின் மதுரையிற்போந்து நின்னருளாற் 

பின்னர்நன் மணம்புரிகுது மென்றதும் பெரியோன் 
வன்னிவன்னிசேர்மடைப்பளிமலிபுனற்கூறு 
மின்னநம்வடிவிவையெலாங்கரியென வெண்ணி . 

திருப்புறம்பய புராணம் 6 வது சருக்கம் 41 . 
புதுமணந்தனையாழினோர் தன்மையிற்புணர்வீர் 
முதியபுன்மொழிகிளையினோர் மொழிந்திடுநாளின் 
மதுரையம்பகுதியிவையுடன் கூடயாம்வந்தே 

வுதவிச்சாக்கியங்குணர்த்துவதுண்மையென்றுரைத்தார் . வேஷயே 42 . 
15. வஞ்சினமாலை - 5, 6. 

3. வணிகமாது பிறந்த நகரம் கடற்புறத்துள்ள ஒருபட்டினம் 
என்று திருவிளையாடற் புராணத்திற் சொல்லப்பட்டிருக்கிறது . " 
திருப்புறம்பய புராணத்திலோ காவிரிப்பூம்பட்டினமென்று 
கூறப்பட்டிருக்கிறது . 

இதற்கு ஒருசாரார் கூறம் சமாதனமாவது தற்காலத்துப் 
பட்டினம் என்பது அநேகபட்டினங்களிருப்பச் 

சென்னையை 
மாத்திரங் குறிப்பது போல் , பண்டைக்காலத்திற் பட்டின மென்பது 
காவிரிப்பூம்பட்டினத்தையே குறித்ததாகலின் மேற்கூறிய 
இருபுராணங்களும் இவ்விஷயத்தில் முரணவில்லையென்பதேயாம் . 
இனி இவர்கள் கூற்றை யங்கீகரித்துக்கொண்டு , வேறு நூல்களில் 
இதைப்பற்றி ஏதாவது சொல்லப்ட்டிருக்கிறதாவென்பதை யாராயுங்காற் 
சிலப்பதிகாரமும் ( அம்மங்கைபிறந்தநகரம் ) காவிரிப்பூம்பட்டின 
மென்று கூறுவதாக வெளியாகின்றது . இதனால் அம்மங்கைபிறந்த 
நகரம் காவிரிப்பூம்பட்டினமென்பது நன்கு புலனாகின்றது . 

இதுகாறும் என் சிற்றறிவுக்கெட்டியவரை யான்செய்த 
ஆராய்ச்சியால் , திருவிளையாடற் புராணத்திலும் திருத்தொண்டர் 
புராணத்திலும் கூறப்படுஞ்சரிதங்களிரண்டும் வெவ்வேறென்பதும் , 
திருஞானசம்பந்தசுவாமிகள் அரவாலிறந்தவணிகனுக்கு ஆருயிரளித் 
தருளினாரென்று திருவிளையாடற்புராணங்கூறுவது ஆராய்ச்சியிற் 
சிறிதும் பொருந்தவில்லையென்பதும் , புறம்பயத்துறையிறைவனே 
அங்ஙனஞ்செய்தருளினாரென்று திருப்புறம்பயபுராணங்கூறுவதே 
வன்மையுடைத்தென்பதும் , மன்றற்குக்காட்டப்பட்ட சான்றுகள் 
மடைப்பள்ளியுடன் நான்கென்பதும் , அவ்வணிக மாது பிறந்த நகரம் 
காவிரிப் பூம்பட்டினமென்பதும் விளங்கி நிற்றல் காண்க . 


16. 


17 . 


திருவிளையாடற்புராணம் 64 - வது படலம் .2 . 
பற்பலவைகல்கழிந்தபின்னெவரும்பழிச்சிடும் பூம்புகார்வசியன் 
பொற்புளநாகமங்கையர் தாழப்பூதல மடந்தையர்பரவ 
வற்புதவானத்தரம்பையர் நாணவழகொருவடிவெடுத்தனைய 
கற்பகம்படர்ந்தகாமர்பூங்கொடியிற் கன்னியையரிதினிற் பயந்தான் . ஷ ஷை 19 . 
சிலப்பதிகாரம் வஞ்சினமாலை 5 முதல் 36 வரை . ( அடிகள் ) 


18 . 

24. திருவள்ளுவரும் ஞானவெட்டியும் 

நமது தமிழகஞ்செய்த தவப்பயனாகத் தோன்றித் 
திருக்குறளெனும் தெய்வப்பனுவலையருளிய ஆசிரியர் திருவள்ளுவ 
னாரின் அருமை பெருமைகளை யறியாதார் மிகவுஞ் சிலரேயாவர் . 
இப்பெரியார் அருளிய 

திருக்குறளை, அது தோன்றிய நாண் 
முதல் எம்மதத்தினரும் தம்மதத்திற்குரிய நூலென்று கூறி வருவதுடன் , 
தமிழ்மொழிவழங்காப் பிற தேயத்தினரும் 

அதனை 
படித்துத் தத்தம்பாஷைகளில் மொழிபெயர்த்து மிகப்பாராட்டியும் 
வருவாராயினர் . 


நன்கு 


11 


இம்மகானது தெய்வப்புலமையையும் இவரருளிய 
நூலினருமையையும் நன்குணரப்பெறாத மாந்தர்சிலர், இற்றைக்கு 
இரண்டு மூன்று நூற்றாண்டுகளுக்குள் இயற்றப்பட்டு வெளிவந்துள்ள 
ஞானவெட்டி " யென்னும் நூலைக்கண்டு மயக்கமுற்று 
இந்நூலியற்றினோரும் திருக்குறளருளிய திருவள்ளுவனாரென்றே 
உண்மையறியாமற் கூறிவருகின்றனர் . அன்னோர்கூற்று 
வலியுடைத்தாவென்பதை யீண்டாராய்வாம் . 

ஞானவெட்டியின் ஆசிரியர் , ஆரியத்திலும் தமிழிலும் 
ஒப்பற்ற புலமையும் தெய்வத்தன்மையும் வாய்ந்த சிலபெரியோர்களையும் , 
அன்னோர் நம்மவர்கட்குப் பெரிதும் பயன்படும்வண்ணம் . இயற்றியருளிய 
நூல்களையும் , பொறாமை செருக்காதி குறும்புகள் விளைப்பதாய் 
முக்குணக்கடைநிற்குந் தாமதக்குணச் சேட்டையாலோ அன்றிப் 
பிறிதென்கொண்டோ , தம்நூலில் வாய்கூசாது நிந்தித்திருக்கின்றனர் . 
அச்செய்யுட்களைக் கீழே தருகின்றோம் . 
வியாசர்சொல்லும் பாரதத்தில் வெகு பொய்வீணாம் 

மேதினியோர் மாய்கையினில்விருப்பஞ் சொன்னார் 
ஆய்ந்துகளி பாடிவிட்டான் கம்பன்வம்பன் 

அதீதராமாயணத்தில் நேகம் பொய்தான் 
சாயாமலதிவீரபாண்டியன் சொல்லும் 

தமயந்தி சரித்திரநைடதமுஞ் சொன்னார் 
சுயமாகாது திகவிகள்சுத்தப் பொய்தான் 
தொடுகவிமாணிக்கவாசகர் சொன்னாரே . 

( ஞானவெட்டி 579 ) 
தேவராமானதிருவாசகத்தைச் 

செகத்தோர்கள் படித்து மெத்தத்தியங்கினார்கள் 
பேயானவாண்டிகட்குப் பிழைப்புக்காகப் 


சைவ 


கி.பி. 

( மேற்படி 600 ) 
மேலேவரைந்துள்ள செய்யுட்களில் வியாசர்பாரதமும் , கம்பர் 
இராமாவதாரமும் , அதிவீரராமபாண்டியர் நைடதமும் , 
சமயாசாரியர் நால்வரும் திருவாய்மலர்ந்தருளிய தேவார 
திருவாசகங்களும் , மக்கட்குப் பயன்படாப் பொய்ந்நூல்களென்று 
சொல்லப்பட்டிருக்கின்றன. அவற்றுள், இராமாவதாரமியற்றியருளிய 
கம்பர் , ( 1120 கி.பி. - 1200 கி.பி ) கி.பி. 12 - ஆம் நூற்றாண்டினிடையில் 
விளங்கியவராதல் வேண்டு மென்று சேது 

ஸமஸ்தானத்தின் 
வித்வான் பரும்மஸ்ரீ உ.வே. ரா . இராகவையங்காரவர்கள் செந்தமிழ் 
3 - ஆம் தொகுதி 6 - ஆம் பகுதியில் நிரூபணங் செய்துள்ளார்கள் . 
தமிழில் நைடதமியற்றியருளிய அதிவீரராமயாண்டியரே , கூர்மபுராணம் , 
இலிங்கபுராணம் , வாயுசங்கிதை , காசிகாண்டம் 

முதலிய 
நூல்களைத் தமிழில் மொழிபெயர்த்துப்பாடியருளிய அரசரேறென்ப . 
இம்மன்னர் பெருமான் , சகம் 1486 - ல் தென்காசியில் முடிசூட்டப் 
பெற்று சகம் 1514 வரை 

ஆட்சிபுரிந்தனரென்று தென்காசிக் 
கோயிற் கோபுரத்திற்காணப்படுஞ் சிலாசாசனங்கள் அறிவிக்கின்றன. * 
ஆகவே , இவ்வரசர் 

16 - ஆம் நூற்றாண்டினிறுதியில் 
( கி.பி. 1564 - கி.பி. 1592 ) வாழ்ந்தவராதல் வேண்டும் . இனி , 
திருக்குறளருளிய திருவள்ளுவனார் தம்நூலை , அக்காலத்தே 
தென்மதுரையகத்துத் தமிழுக்கரசராய் வீற்றிருந்தருளிய மூன்றாஞ் 
சங்கப்புலவர் நாற்பத்தொன்பதின்மரது முன்னிலையி லரங்கேற்றி 
யுள்ளாரென்பது , அச்சங்கத்துச் சான்றோர் அதனைத் தங்கள் செவியாரக் 
கேட்டு மனமார வுவந்து வாயாரப் புகழ்ந்து பாடியுள்ள திருவள்ளுவ 
மாலைப்பாடல்களால் நன்கு விளங்கும் . மூன்றாஞ்சங்கம் 

2 - ஆம் நூற்றாண்டிலும் அதற்கு மத்தியகாலங்களிலும் 
நின்று நிலவியதாகலின் அச்சங்கத்திறுதிக்காலத்தில் தம் நூலையரங் 
கேற்றிய திருவள்ளுவனாரும் கி.பி. இரண்டாம் நூற்றாண்டில் 
விளங்கியவராகற்பாலர் . இதுகாறுஞ் செய்த வாராய்ச்சியால் , 
திருக்குறளருளிய திருவள்ளுவனார் கி.பி. 2 - ஆம் நூற்றாண்டிலும் , 
இராமாவதாரமருளிய கம்பர் கி.பி. 12 - ஆம் நூற்றாண்டினிடையிலும் , 
நைடதமியற்றிய அதிவீரராமபாண்டியர் கி.பி. 16 - ஆம் நூற்றாண்டினிறு 
தியிலும் வாழ்ந்தவர்களென்பது நன்குவெளியாதல் காண்க . 

இதனால் , கம்பரும் அதிவீரராம பாண்டியரும் 
திருவள்ளுவனார்க்குப் பல நூற்றாண்டுகட்குப் பிற்பட்டவர்களென்பது 
இனிது விளங்கும் . ஆகவே , மேற்கூறிய கம்பரையும் 
அதிவீரராமபாண்டியரையும் 

தம் ஞானவெட்டியில் நிந்தித்துப் 


கி.பி. 

போந்த ஆசிரியர் திருக்குறளருளிய திருவள்ளுவனாரென்று கூறல் 
சிறிதும் பொருந்தாதென்க. 

அன்றியும் , திருக்குறளுக்குச் சிறந்தவுரைவரைந்தவரும் 
இருபெருமொழியினும் நுண்மானுழை புலன் படைத்த பேரறிவாளரு 
மாகிய ஆசிரியர் பரிமேலழகர் நம் தெய்வப் புலவரியற்றிய வேறு 
நூல்களிருப்பின் , திருக்குறளுக்குத் தாம் எழுதியவுரையில் , 
அந்நூல்களிலிருந்து ஆங்காங்கு மேற்கோள்கள் எடுத்துக்காட்டி 
ஆசிரியர்கருத்தை விளக்கிச் செல்வார் . அவர் அங்ஙனம் 
எடுத்துக்காட்டாமையால் நமது பெருநாவலர் திருக்குறளைத் தவிர 
வேறுநூலொன்றும் இயற்றினாரில்லையென்பது நன்கு புலனாம் . 

இனி , ஞானவெட்டியின் ஆசிரியர் தம் நூலிற் சில 
பெரியோர்களை நிந்தித்திருப்பது போல் வேதத்தையும் அந்தணரையும் 
பல்காலும் நிந்தித்திருக்கின்றனர் . நமது திருவள்ளுவனார் அங்ஙனம் 
செய்யாரென்பது . 

அந்தன ரென்போ ரறவோர்மற் றெவ்வுயிர்க்குஞ் 
செந்தண்மை பூண்டொழுக லான் ( 3 - வது அதிகாரம் 10 ) 
மறப்பினு மோத்துக் கொளலாகும் பார்ப்பான் 
பிறப்பொழுக்கங் குன்றக் கெடும் ( 14 - வது 4) 
" அந்தணர் நூற்கு மறத்திற்கு மாதியாய் 
நின்றது மன்னவன் கோல் ( 55 - வது 3) 
ஆபயன் குன்று மறுதொழிலோர் நூன்மறப்பர் 

காவலன் காவா னெனின் ( 56 - வது 10 ) 
என்னும் குறள் வெண்பாக்களா ளினிதுவிளங்கும் . 

இனி , ஞானவெட்டியுடையார் தம் நூலில் தம்பெயர் 
திருவள்ளுவரென்றும் , தாமே 1300 குறள்வெண்பாக்களையுடைய 
திருக்குறளியற்றி வைத்தவரென்றும் கூறியிருத்தல் ஈண்டுக் கவனிக்கத் 
தக்கது . * இவ்வாசிரியர் திருவள்ளுவரென்னும் பெயருடைய 
வராயிருக்கலாம் . ஆனால் , திருக்குறளைத் தாமியற்றியதாகக் கூறல் 
சிறிதும் பொருந்தாது . தம்மைத் தத்துவங்களுணர்ந்த சிறந்த 
ஞானியென்றும் தம்நூலே உலகிற்குப் பயன்படக்கூடிய அரிய 
நூலென்றும் வாய்ப்பறைசாற்றிச் செல்கின்ற இவ்வாசிரியர் இங்ஙனம் 
பொய்கூறற்கு எங்ஙனம் துணிவுற்றனரோ அறியேம் . அன்றியும் , 
உலகிற்குபகாரமாய்த் திருக்குறளைத் தாமியற்றி வைத்ததாகச் 
பெருநூல்களாயிரத்தைந் நூறிந்நூல் 
முன்னமேயான் பாடிவிட்டேனாயிரத்து முந்நூறு 
முடித்துவைத்தேன் குறளது வாயுல கோர்க்காண்டே ( ஞானவெட்டி 1737. ) 

சிறிதும் அஞ்சாது பொய்கூறுகின்ற இந்நூலுடையார் , 

“ பொய்யாமை பொய்யாமை யாற்றி னறம்பிற 
செய்யாமை செய்யாமை நன்று 
" எல்லா விளக்கும் விளக்கல்ல சான்றோர்க்குப் 
பொய்யா விளக்கே விளக்கு 
“ உள்ளத்தாற் பொய்யா தொழுகி னுலகத்தா 
ருள்ளத்து ளெல்லா முளன் 
மனத்தொடு வாய்மை மொழியிற் றவத்தொடு 
தானஞ்செய் வாரிற் றலை 
" யாமெய்யாக் கண்டவற்று ளில்லை யெனைத்தொன்றும் 

வாய்மையி னல்ல பிற 
என்னும் குறள்வெண்பாக்களைச் சிறிதும் 

படித்தறிந்தவராகக் 
கூடத் தோன்றவில்லையே யென்று மிக வருந்த வேண்டியதாயிருக்கிறது . 


இந்நூலுடையார் மருந்து வமுறைகளிற் சிலவற்றையறிந் 
துள்ளாரென்பதுண்மையே . ஆனால் அருமையும் பெருமையும் வாய்ந்த 
பழைய நூலாகிய திருக்குறளைத் தாமியற்றியதாகக் கூறினால் 
அக்கூற்றைத் தமிழகத்தினர் அங்கீகரிப்பாராவென்று ஆராயாது 
இங்ஙனம்கூறியது இவரது அறியாமையின் பாற்பயடுமேயன்றிப் 
பிறிதின்றென்க. அன்றியும் இவரியற்றிய ஞானவெட்டி யென்ற நூலில் 
எத்தனையோ செய்யுட்கள் பிழையுடையனவாகக் காணப்படுகின்றன . 


இனி , ஞானவெட்டி என்னும் சொற்றொடரில் வெட்டி 
யென்பதின் பொருள் வழியாம் ; தஞ்சை ஜில்லாவிற் கடலைச் 
சார்ந்தபிரதேசங்களில் வழியை வெட்டியென்று இன்றும் வழங்கி 
வருகின்றனர் . ஆகவே , இந்நூலும் அப்பிரதேசங்களில் , இற்றைக்கு 
இருநூறு ( 200 ) வருடங்கட்கு முன்னரிருந்த ஒருவராலியற்றப் 
பெற்றதாதல் வேண்டும் . 


இதுகாறும் கூறியவாற்றால் , ஞானவெட்டியையியற்றினோர் 
திருக்குறளருளிய திருவள்ளுவனாரல்லரென்பதும் அந்நூல் , 
இற்றைக்கு இருநூறு வருடங்கட்குமுன்னர் , தஞ்சை ஜில்லாவிற் 
கடலைச் 

சார்ந்த பிரதேசத்திருந்த ஒருவராலியற்றப்பெற்ற 
தென்பதும் , தெய்வப்புலமைத் திருவள்ளுவனார் திருக்குறளைத் 
தவிர வேறொரு நூலும் இயற்றவில்லையென்பதும் நன்கு விளங்கி 
நிற்றல் காண்க . 

25. கல்லாடமும் அதன் காலமும் 


இந்நூலின் 


கல்லாடம் என்பது ஆலவாயுறை இறைவனைப் பாட்டுடைத் 
தலைவராகக் கொண்டு , அகப்பொருட்டுறையில் , கல்லாடரென்னும் 

நல்லிசைப் புலவராலியற்றப்பட்டதோரரிய நூல் . 
கடவுள்வாழ்த்தோடு நூற்று மூன்று ஆசிரியப்பாக்களையுடையது ; 
சொல்லழகும் பொருளழகும் ஒருங்கே வாய்ந்தது . இவ்வரிய 
நூலியற்றினோர் மதுரையம்பதியில்விளங்கிய கடைச்சங்கப்புலவர் 
நாற்பத்தொன்பதின்மருள் ஒருவராய கல்லாடனாரென்பர் ஒருசாரார் . 
இதற்கு அன்னோர் எடுத்துக்காட்டும் பிரமாணம் 
சிறப்புப்பாயிரச் செய்யுட்களேயாம் . அச்செய்யுட்களை யடியில் 
வரைகின்றேன் . 
வாய்ந்தபொருட்கொருபொருளாய்க்கலைவாணிக்கருள் கொழிக்கு 

மன்பர்ப்பாரி 
வாய்ந்தமுதுதமிழ்வடித்துக்கல்லாடமெனவொருநூ 

லருளியிட்டார் 
தேய்ந்த மதிச்சடைப்பரமர்கருணை பெறச்சங்கமுது 

செல்வர்வாழ்த்தக் 
காய்ந்த புலனடக்கியுயர் பெருஞானம்பழுத்தருள்கல் 

லாடனாரே . 
கல்லாடர் செய்பனுவற் கல்லாட நூறுநூல் 
வல்லார் சங்கத்தில் வதிந்தருளிச் - சொல்லாயு 
மாமதுரையீசர் மனமுவந்து கேட்டுமுடி , 
தாமசைத்தார் நூறு தரம் . * 

மற்றொருசாரார் , இந்நூல் சங்கமருவிய நூல்வரிசையிற் 
சேர்க்கப்பெறாமையால் , கடைச்சங்கப்புலவராய கல்லாடனார் 
இயற்றியதன்றென்பர் . அன்றியும் , சைவசமயாசாரியராகிய 
மணிவாசகப்பெருமான் திருவாய் மலர்ந்தருளிய திருச்சிற்றம் 
பலக் கோவையார் , அகப்பொருளியலுக்கு மாறுபடுகின்றமையின் 
குற்றமுடைத்தென்று கடைச்சங்கப் புலவர்கள் கூறிய கடுமொழியைக் 
கேட்கப் பெறாது , அன்னோர்கூற்றை மறுத்து , அப்புலவர்களோடு 
முரண்பட்ட கல்லாடர் என்பார் ஆலவாயில் அருட்பெருங்கடவுளின் 
றிருவருள்பெற்றுத் திருச்சிற்றம்பலக் கோவையாரின் மாட்சியுந் 
தெய்வத்தன்மையும் அன்னோர்க்கு நன்கு புலப்படுத்துவான் , 


* இது , கரந்தைத்தமிழ்ச் சங்கத்தின் நான்காவதாண்டு நிறைவுவிழாவில் சிதம்பரம் மகா - 
ஸ - ஸ்ரீ திவான்பஹதூர் சா.இரா.மு. இராமசாமிச் செட்டியார் அவர்கள் அக்கிராசனத்தின் கீழ் 
நடைபெற்ற சபையிற் படிக்கப்பட்டது . 

அந்நூலினின்று ஒருநூறு செய்யுட்களைத் திரட்டி அவற்றின் 
கருத்துக்களகப்பட இந்நூலையியற்றி , அப்புலவர்களைக் கூட்டிச்சென்று , 
இறைவன்றிருமுன்னர் ஓதிய போது அப்பெருமான் சாலமகிழ்ந்து , 
ஒவ்வொருபாவும் முடியுந்தோறும் தந்திருமுடியைத் 

துளக்கி 
யருளினாரென்றுஞ் சிலர் கூறுப . இக்கூற்றை மேலேவரைந்துள்ள வெண்பா 
ஆதரிக்கின்றது . ஆனால் கடைச்சங்கப் புலவர்கள் திருச்சிற்றம்பலக் 
கோவையார் குற்றமுடைத்தென்று கூறினரென்பது சிறிதும் பொருந்த 
வில்லை ; எங்ஙனமெனில் மணிவாசகப் பெருமான் கடைச்சங்க 
காலத்திற்குப் பிந்தியவர்களென்பதற்குப் பிரமாணம் அவர்கள் 
வாக்கினின்றே நாம் காட்டலாம் . * அன்றியும் , திருச்சிற்றம்பலக் 
கோவையார்க்குச் சிறந்த வுரைவரைந்த புலவர்பெருமானாகிய 
பேராசிரியரும் தமது அரியவுரையில் , இச்செய்தியைக் கூறினாரில்லை . 

இனி , இந்நூலாசிரியர் கடைச்சங்கப்புலவருள் ஒருவராய 
கல்லாடனாரா ? அல்லது அப்பெயரேதரித்துப் பிற்காலத்துவிளங்கிய 
வேறு பெரியோரா ? என்பதே ஈண்டு ஆராயவேண்டிய விஷயமாம் . 
இந்நூலுடையார் கடைச்சங்க காலத்து நிகழ்ந்துள்ள சில நிகழ்ச்சி 
களைத் தம்நூலில் குறித்திருக்கின்றனர் . அவை கேட்டார்ப் 
பிணிக்குந்தகையவாய் மிக அழகாகச் சொல்லப்பட்டிருக்கின்றன . 
அவற்றைக் கீழே தருகின்றேன் . 

" எழுமலையொடித்த கதிரிலைநெடுவேல் 
வள்ளிதுணைக்கேள்வன் புள்ளுடன் மகிழ்ந்த 
கறங்குகாலருவிப் பரங்குன்றுடுத்த 
பொன்னகர்க்கூடற் சென்னியம்பிறை யோன் 


“சிறைவான் புனற்றில்லைச் சிற்றம்பலத்து மென்சிந்தையுள்ளு 
முறைவானுயர்மதிற் கூடலினாய்ந்த வொண்டீந்தமிழின் 
றுறைவாய்நுழைந் தனையோவன் றியேழிசைக்சூழல்புக்கோ 

விறைவாதடவரைத் தோட்சென்கொலாம்புகுந் தெய்தியதோ" என்னுந் திருக்கோவை 
யாரிற் காணப்படும் இச்செய்யுளில் மணிவாசகப்பெருமான் கூடன் மாநகரில் நிலவிய 
கடைச்சங்கத்தைக் குறித்திருக்கின்றனர். முந்தியசங்கங்களிரண்டும் கடலாற்கொள்ளப் பட்ட 
தென்மதுரையகத்தும் கபாடபுரத்தும் விளங்கியமையால் , கூடலில் ஒண்டீந்தமிழாய்ந்த சங்கம் 
கடைச்சங்கமாகத்தா னிருத்தல் வேண்டும் . அன்றியும் ஆய்ந்தவொண்டீந்தமிழ் என்னுஞ் 
சொற்றொடரினால் சுவாமிகள் காலத்து அச்சங்கம் நடைபெறவில்லை யென்பதும் 
நன்குவிளங்கும் . நிற்க , காலஞ்சென்ற திருவனந்தபுரம் ப்ரொபெஸர் சுந்தரபிள்ளை அவர்கள் 
லூ.தி. கூன்பாண்டியனும் திருஞானசம்பந்த சுவாமிகளும் கி.பி.ஏழாம் நூற்றாண்டின் 
முற்பகுதியில் விளங்கியவர்களென்று நிரூபணஞ் செய்துள்ளனர் . இக் கூன்பாண்டியற்குப் 
பத்துத்தலைமுறைகட்கு முன்னிருந்த அரிமர்த்தன பாண்டியனே நம் மாணிக்கவாசக 
சுவாமிகளை மந்திரியாகக்கொண்டவனென்பது திருவிளையாடற் புராணத்தா லறியப்படுகிறது . 
தலைமுறை ஒன்றிற்குச் சராசரி ஆட்சிக் காலம் 25 வருடமாக 10 தலைமுறைகட்குச் சென்றது 250 
வருடங்களாம் . இவ்விரு நூற்றைம்பதைக் கூன்பாண்டியன் காலமாகிய அறுநூற்று முப்பதில் 
கழிக்க எஞ்சியது முந்நூற்றெண்பதாம் . இதனால் , மாணிக்கவாசக சுவாமிகளும் அரிமர்த்தன 
பாண்டியனும் கி.பி. நான்காம் நூற்றாண்டினிறுதியில் விளங்கியவர்களென்பது புலப்படுதல் 
கண்டுகொள்க . 

பொதியப்பொருப்பன் மதியக்கருத்தினைக் 
கொங்குதேர்வாழ்க்கைச் செந்தமிழ்கூறிப் 
பொற்குவைதருமிக் கற்புடனுதவி 
என்னுளங்குடிகொண் டிரும்பயனளிக்குங் 

கள்ளவிழ்குழல்சேர் கருணையெம் பெருமான் 
என்பது ஆலவாயெம்பெருமான் கொங்கதேர்வாழ்க்கை * என்னுஞ் 
செந்தமிழ்ப் பாடலருளித்தருமிக்குப் பொற்கிழியுதவியதை யுரைக்கின்றது . 

" உலகியனிறுத்தும் பொருண்மரபொடுங்க 
மாறனும்புலவரு மயங்குறுகாலை 
முந்துறும் பெருமறை முளைத்தருள்வாக்கா 
லன்பிணைந்திணையென் றது பதுசூத்திரங் 
கடலமுதெடுத்துக் கரையில்வைத்தது போற் 
பரப்பின்றமிழ்ச்சுவை திரட்டிமற்றவர்க்குத் 

தெளிதரக்கொடுத்த தென்தமிழ்க்கடவுள் 
என்பது கூடல்வாழிறைவன் களவியல் அருளியவரலாற்றைக் 
கூறுகின்றது . 

“ சமயக்கணக்கர் மதிவழிகூறா 
துலகியல்கூறிப் பொருளிதுவென்ற 
வள்ளுவன்றனக்கு வளர்கவிப்புலவர்முன் 

முதற்கவிபாடிய முக்கட்பெருமான் " 
என்பது தமிழ்ச்சங்கப்புலவர்முன் இறைவன் திருக்குறளுக்குச் 
சிறப்புக்கவியாக முதற்கவிகூறியருளியதை யுணர்த்துகின்றது . 

“ அருந்தமிழ்க்கீரன் பெருந்தமிழ்பனுவல் 

வாவியிற்கேட்ட காவியங்கனத்தினன் " 
என்பது சோழசுந்தரக்கடவுள் பொற்றாமரைக்கரையி லெழுந்தருளிக் 
கடைச் சங்கப்புலவர் தலைவராய நக்கீரனார் கூறிய கோபப் 
பிரசாதம் பெருந்தேவபாணி முதலிய செந்தமிழ் 

செந்தமிழ் நூல்களைக் 
கேட்டருளியதைக் குறிக்கின்றது . 


* கொங்குதேர்வாழ்க்கை யஞ்சிறைத் தும்பி 
காமஞ்செப்பாது கண்டது மொழிமோ 
பயிலியது கெழீ இய நட்பின்மயிலியற் 
செறியெயிற்றரிவை கூந்தலி 
னறியவுமுளவோ நீயறியும்பூவே . - குறுந்தொகை . 

" அருமறைவிதியு முலகியல்வழக்குங் 
கருத்துறை பொருளும் விதிப்படநினைந்து 
வடதொன் மயக்கமும் வருவனபுணர்த்தி 
யைந்திணைவழுவா தகப்பொருளமுதினைக் 
குறுமுனிதேறவும் பெறுமுதற்புலவர்க 
ளேழெழு பெயருங் கோதறப்பருகவும் 
புலனெறி வழக்கில் புணருலகவர்க்கு 
முற்றவம்பெருக்க முதற்றாபதர்க்கு 


நின்றறிந்துணர்த்தவுந் தமிழ்ப்பெயர்நிறுத்தவு 
மெடுத்துப்பரப்பிய விமையவர்நாயகன் 


என்பது ஆலவாயெம்பெருமான் களவியல் அருளியவரலாற்றை 
விளக்குகின்றது . 


மேற்காட்டிய சரித்திரங்களை மிக்க அழகாகத் தம்நூலில் 
கூறிப் போந்த இவ்வாசிரியர் கடைச்சங்ககாலத்திற்குப் 
பிற்பட்டவராயிருத்தல் வேண்டுமென்பது நன்கு விளங்கும் . * இனி 
ஆலவாயெம்பெருமான் அறுபத்து நான்கு திருவிளையாடல்களையும் 
செய்தருளிய பின்னரே நம்மாசிரியர் இந்நூலியற்றியுள்ளாரென்பது , 
" எட்டெட்டியற்றியகட்டமர் சடையோன் " என்னுங் கல்லாடச் 
செய்யுளடியால் அறியப்படும் . அறுபத்திரண்டு அறுபத்து 
மூன்றாவது திருவிளையாடல்கள், திருஞானசம்பந்தசுவாமிகள் 
கூன்பாண்டியற்குச் சுரந்தீர்த்ததையும் சமணரைக் கழுவேற்றியதையும் 
பற்றியனவாகலின் , இந்நூலுடையார் , கடைச்சங்ககாலத்திற்குப் 
பிந்தியவராகிய திருஞானசம்பந்த சுவாமிகட்குப் பிற்பட்டவராத 
லுணர்ந்து கொள்க . அன்றியும் , 


- 


* இந்நூலுடையார், கூடல்நாயகன் களவியல் அருளிய வரலாற்றைக் கூறுமிடங்களில் , 
மாறனும் புலவரு மயங்குறுகாலை அன்பினைந்திணையென் றறுபது சூத்திரந் 
தெளிதரக்கொடுத்த னரென்றும் , ஐந்திணைவழுவாதகப் பொருளமுதினைக் - 
குறுமுனிதேறவும் பெறுமுதற்புலவர்க ளேழெழுபெயருங் கோதறப்பருகவும் 
எடுத்துப்பரப்பி னரென்றும் உரைக்கின்றனர் . அன்றியும் திருக்குறட்கு அப்பெருமான் 
சிறப்புக்கவியருளியதைக் குறிக்குங்கால் , வள்ளுவன் றனக்குவளர்கவிப்புலவர் முன் 
முதற்கவிபாடிய ருளினரென்றும் கூறுகின்றனர் . இவற்றால் 

இவ்வாசிரியர் 
கடைச்சங்கப்புலவருள் ஒருவரல்லரென்பது நன்குதெளியப்படும் . எங்ஙனமெனில் , இவர் 
கடைச்சங்கப்புலவர் நாற்பத்தொன்பதின்மருள் ஒருவராயிருப்பின் , மாறனும் 
புலவருமயங்குறுகாலை யென்னாது , எம்முன் என்றுங் கூறல்வேண்டும் . இவர், அங்ஙனங் 
கூறாமையின் , கடைச்சங்கப்புலவருள் ஒருவரல்லரென்பது இனிதுணரப்படும் . 


5 


என்னுந் 

பரிபுரக்கம்பனை விருசெவியுண்ணுங் 
குடக்கோச்சேரன் கிடைத்திதுகாண்கென 
மதிமலிபுரிசைத் திருமுகங்கூறி 
யன்புருத்தரித்த வின்பிசைப்பாணன் 
பெறநிதி கொடுக்கென வுறவிடுத்தருளிய 

மாதவர்வழுத்துங் கூடற்கிறைவன் 
என்னும் செய்யுளடிகளில் கூடல் நாயகன் 

தமது அன்பனாகிய 
பாணபத்திரர்க்குப் பொருளளிக்கும் வண்ணம் சேரமாற்கு , மதிமலி புரிசை 
மாடக்கூடல் - 

திருமுகப்பாசுரம் விடுத்தருளியதைக் 
கல்லாடமுடையார் கூறியிருக்கின்றனர் . 

சேரநாட்டில் திருவஞ்சைக்களத்திற்கருகிலுள்ள கொடுங் 
கோளூரிலிருந்து ஆட்சிபுரிந்தவரும் , சைவசமயாசாரியாராகிய 
சுந்தரமூர்த்தி சுவாமிகட்குப் பெருநட்பினரும் , அவர்களுடன் 
திருக்கைலாயஞ் சென்று ஆங்குச் சிவபெருமான் றிருமுன்னர்த் 
தாமியற்றிய திருக்கைலாயஞானவுலாவை யரங்கேற்றியவரும் , 
கழறிற்றறிவார் என்னுந் திருநாமத்துடன் சிவனடியார் அறுபத்து 
மூவரில் ஒருவராக 

விளங்குகின்றவரும் இச்சேரர்பெருமானே 
யென்பது திருத்தொண்டர் புராணத்திலுள்ள கழறிற்றறிவார் புராணத்தால் 
நன்கறியக்கிடக்கின்றது . இனி , நடராஜப்பெருமானை நாடோறும் 
பூசித்துவந்த இச்சேரமான் , அவ்விறைவன் திருச்சிலம்பொலியை 
நாளும் தஞ்செவியாரக் கேட்டுவந்தனரென்பதை, 

வாசந்திருமஞ்சனம்பள்ளித்தாமஞ்சாந்தமணித்தூபந் 
தேசிற்பெருகுஞ்செழுந்தீபம் முதலாயினவுந்திருவமுது 
மீசற் கேற்றபரிசினாலருச்சித்தருள்வெந்நாளும் 

பூசைக்கமர்ந்த பெருங்கூத்தர் பொற்பார்விலம்பினொலியளித்தார் 
என்னுந் திருத்தொண்டபுராணச் செய்யுளாலறியலாம் . இதனை, நமது 
கல்லாடனாரும் பரிபுரக்கம்பரையிருசெவியுண்ணுங் - குடக்கோச்சேரன் 
என்று தம் நூலில் மிகச்சுருக்கமாய்க் குறித்திருக்கின்றனர் . ஆகவே , 
இச்சேரலற்குப் பிந்தியவரே நமது கல்லாடனாரென்பது இனிதுவிளங்கும் . 
இச்சேரர் பெருமானும் சுந்தரமூர்த்தி சுவாமிகளும் பெருநட்பினர் 
களென்றும் , இருவருஞ்சேர்ந்து ஒரே காலத்தில் திருக்கைலாயஞ் 
சென்றவர்களென்றும் முன்னரே கூறியுள்ளேன் . இதனால் , 
சைவசமயாசாரியராகிய சுந்தரமூர்த்தி சுவாமிகாலத்திற்குப் பிந்தியவரே 
கல்லாடமுடையாரென்பது நன்கு வெளியாதல் காண்க . பொய் 
யடிமையில்லாதபுலவர்க்குமடியேன் " என்று கடைச்சங்கப்புலவர்கட்குத் 
தமது திருத்தொண்டத்தொகையில் வணக்கங்கூறிப்போந்த சுந்தர 


. 

மூர்த்தி சுவாமிகள் அச்சங்ககாலத்திற்குப் பின்னரே விளங்கியவராதல் 
வேண்டும் . * அன்றியும் , சுந்தரமூர்த்திசுவாமிகள்,, 

கி.பி .9 - ஆம் 
நூற்றாண்டினிடையில் விளங்கியவராதல் வேண்டுமென்று ஸ்ரீமான் 
T.A. கோபிநாதராயவர்கள் M.A. செந்தமிழ் 3 - ஆம் தொகுதி 9 - ஆம் பகுதியில் 
நிரூபணஞ்செய்துள்ளனர். கடைச்சங்கம் கி.பி. இரண்டாம் நூற்றாண்டிலும் 
அதற்கு முந்தியகாலங்களிலும் - நின்று நிலவியதாகலின் , 
சுந்தரமூர்த்திசுவாமிகள் கடைச்சங்ககாலத்திற்குப் பன்னூற்றாண்டு 
கட்குப்பின்னரே விளங்கியவராகற்பாலர். இனி , சுந்தரமூர்த்தி 
சுவாமிகள்காலத்தினராய சேரமான்பெருமானாயனார்க்கு ஆலவாயுறை 
யிறைவன் றிருமுகமனுப்பியருளிய செய்தியைத் தம்நூலிற் குறித்துப் 
போந்த கல்லாடனாரும் கடைச்சங்ககாலத்திற்குப் 
நூற்றாண்டுகட்குபின்னரே இத்தமிழகத்தில் வாழ்ந்தவராவரென்பது 
இனிது விளங்கும் . 

இதுகாறுங்கூறியவற்றால் , கல்லாடமுடையார் சங்கப்புலவர் 
நாற்பத்தொன்பதின்மருள் ஒருவராய கல்லாடனாரல்லரென்பதும் 
கி.பி. 9 - ஆம் நூற்றாண்டிற்குப் பின்னரே கல்லாடரென்னும் பெயர்பூண்டு 
விளங்கிய வேறொரு புலவரேயாமென்பதும் புலப்படுதல் காண்க . 

இனி , நச்சினார்க்கினியர், பேராசிரியர், அடியார்க்குநல்லார் , 


பல 


என்று 


* திருவனந்தபுரம் ஸ்ரீமான் சேஷையரவர்கள் தாம் எழுதியுள்ள " மாணிக்கவாசகர்காலம் " என்னு 
மாங்கில நூலில் , பொய்யடிமை யில்லாத புலவர் என்னுஞ் சொற்றொடர் மாணிக்கவாசக 
சுவாமிகளையே குறிக்குமென்றும் , நம்பியாண்டார் தமது திருத்தொண்டர் திருவந்தாதியிற் 
கூறியுள்ளபடி கடைச்சங்கப் புலவர்களைக் குறியாதென்றும் எழுதியிருக்கின்றனர். அதற்கு 
அவர்கள் கூறுங்காரணம் கடைச்சங்கத்தில் ஜைனர் , பௌத்தர் முதலிய 
புறப்புறச்சமயிகளுமிருந்தமையால் , அப்புலவர்கட்கு நம் சுந்தரமூர்த்திசுவாமிகள் வணக்கம் 
கூறியிருக்கமாட்டார்களென்பதே . இஃதுண்மையே . ஆனால் நக்கீரர் , கபிலர் ; பரணர்முதலிய 
சிவாநுபூதிச்செல்வர்களும் அச்சங்கத்து வீற்றிருந்தமையால் , அப்புலவர்களையே , 
பொய்யடிமையில்லாத புலவர் 

நம்சுவாமிகள் கூறியுள்ளதாகக்கோடற்குத் 
தடையென்னை ? இங்ஙனங்கொள்ளாது , அச்சொற்றொடர் மாணிக்கவாசகப்பெருமானையே 
குறிக்குமெனக்கூறின் , தொகையடியார் ஒன்பதின்மரென்னும் வழக்கொழித்து எண்மரெனவும் , 
தனியடியார் அறுபத்து மூவரென்னும் வழக்கொழித்து அறுபத்துநால்வரெனவுங் கொள்ள 
வேண்டும் . இது முன்னோர் கொள்கைக்கு முற்றிலும் முரணாகின்றது . இனி, நம்பியாண்டார் , 
மணிவாசகப்பெருமானையும் , அவர்களருளிய நூலினருமையையும் நன்கறிந்துள்ளாரென்பது . 
வருவாசகத்தினின்முற்றுணர்ந்தோனைவண்டில்லைமன்னைத் 
திருவாதவூர்ச்சிவபாத்தியன் செய்திருச்சிற்றம்பலப் 
பொருளார்தருதிருக்கோவைகண்டேமற்றப்பொருளைத் 
தெருளாதவுள்ளத்தவர்கவிபாடிச்சிரிப்பிப்பரே . " * 
என்னுஞ் செய்யுளால் இனிது விளங்கும் . பொய்யடிமையில்லாத புலவர் " என்னுஞ் 
சொற்றொடர் மாணிக்கவாசகரைக்குறிக்குமாயின் , அப்பெருமானை நன்கறிந்துள்ள நம்பியாண்டர் 

திருவந்தாதியில் , அங்ஙனங்கூறிச்செல்லலாம் ; அவர் அங்ஙனங்கூறாமையின் , 
அச்சொற்றொடர் அப்பெரியாரையே குறிக்கு மென்றுரைத்தல் சிறிதும் பொருத்தமுடைத்தன்று . 
அன்றியும் சுந்தர்மூர்த்திகட்கு மிகச் சமீபகாலத்துவிளங்கிய நம்பியாண்டார்காலத்து 
அச்சொற்றொடர் சங்கப்புலவர்களைக்குறித்து வழங்கிவந்தமையால் , அப்பெரியார் தமது 
திருவந்தாதியில் அங்ஙனங்கூறினாரென்க . ஆகவே , நம்மையரவர்கள் கூற்றுச் சிறிதும் 
பொருந்தாதென்க . 
( கோயிற்றிருப்பண்ணியர் விருத்தம் 58. ) 

பரிமேலழகர் முதலிய தொல்லுரையாசிரியர் பலரானும் அன்னோர் 
உரைகளில் , இக்கல்லாடச் செய்யுட்கள் எடுத்தாளப்படவில்லை 
யாதலின் , இந்நூலுடையார் மேற்கூறிய உரையாசிரியர்களின் 
காலத்திற்குப் பிற்பட்டவரென்றுகூறல் சாலப்பொருந்து மென்க . 
இவர்களுள் , பேராசிரியரும் அடியார்க்குநல்லாரும் நச்சினார்க் : 
கினியருக்கு முந்தியவர்களென்பது சரித்திரவாராய்ச்சி செய்யும் அறிஞர் 
பலரும் அறிந்தவிஷயம் . நச்சினார்க்கினியரும் பரிமேலழகரும் கி.பி. 
பதின்மூன்றாம் நூற்றாண்டில் வாழ்ந்தவர்களாதலின் , நம்மாசிரியரும் 
கி.பி. 

13 - ஆம் நூற்றாண்டிற்குப் பின்னரே இத்தமிழகத்தில் 
விளங்கியவராதல் வேண்டும் . 

இனிக் கல்லாடத்துக்கலந்தினிதருளி யென்னுந் திருவாசகச் 
செய்யுளடியால் , கல்லாடமென்னுந்திருப்பதி யொன்றுளதென்று 
தெரிகிறது . கடைச்சங்கப்புலவராய கல்லாடனாரும் கல்லாடமியற்றிய 
விரண்டாங்கல்லாடனாரும் அத்திருப்பதியிற்றோன்றியவர்களா 
யிருத்தலும் கூடும் . கல்லாடமுடையார் குமாரதெய்வத்தை 
வழிபடுகடவுளாகக் கொண்டவரென்பதும் , மதுரையைச் சார்ந்த 
திருப்பரங்குன்றத்திடத்து 

மிக்க அன்புடையவரென்பதும் , 
இந்நூலாராய்வார்க்கு இனிது புலனாம் . 
/ 

னி , இக்கல்லாடமியற்றப்பெற்ற காலத்திற்குப் 
பன்னூற்றாண்டுகட்குப் பின்னர் விளங்கிய ஒருபுலவர் இந்நூலில் 
சொற்செறிவும் பொருளாழமுங் கண்டு வியந்து , இதனையியற்றியவர் 
கடைச்சங்கப் புலவராய கல்லாடனாரேயென்றெண்ணி , முற்குறித்துள்ள 
சிறப்புப்பாயிரச் செய்யுட்களையியற்றி , இந்நூலோடு 
சேர்த்தெழுதிவைத்தனராதல் வேண்டும் . இதனால் , கல்லாடனார் 
இருவரிருந்தனரென்னும் உண்மை தெரியாத காலத்து , இந்நூற்குச் 
சிறப்புப்பாயிரச் செய்யுட்களியற்றப் பெற்றன வென்பது நன்கு 
வெளியாகிறது . 

இதுகாறுங்கூறியவற்றால் , கல்லாடரென்னும் பெயர்பூண்ட 
புலவர்கள் இருவரிருந்துள்ளார்களென்பதும் , அவர்களுள் 
இராண்டாம் கல்லாடனாரே கல்லாட மென்ற நூலியற்றியவ 
ரென்பதும் , இவர் கி.பி. 13 - ஆம் நூற்றாண்டிற்குப் பின்னரே 
இத்தமிழகத்தில் வாழ்ந்தவரென்பதும் பிறவும் நன்கு விளங்கிநிற்றல் 
காண்க . 


/ 

26 : காளமேகப் புலவரது காலம் 
ஆசுகவியால் அகிலவுலகெங்கும் - வீசுபுகழ்க் காளமேகம் 
எனவும் , வசைபாடக் காளமேகம் எனவும் அறிஞர்களால் புகழ்ந்து 
கூறப்பெற்றுள்ள காளமேகப் புலவர் பாடிய பாடல்களைப் பலரும் 
படித்தின்புறுதலை யாண்டுங் காணலாம் . இத்தகைய பெருமை வாய்ந்த 
புலவர் பெருமானது வாழ்க்கையின் வரலாறு நன்கறியப்பட 
வில்லையாயினும் இயன்றவரையில் அதனை யாராய்ந்து சிலர் 
வெளியிட்டுள்ளனர் . . அங்ஙனம் வெளியிட்டுள்ளோர் நம்புலவர் 
வாழ்ந்தகாலம் யாது என்பதைச் சிறந்த சான்றுகளுடன் 
விளக்கினாரில்லை . எனவே , அவர் வாழ்ந்த காலத்தை ஆராய்ந்து 
துணிதல் தமிழ் இலக்கிய வரலாற்றை ஆராய்வார்க்குப் பெரிதும் 
பயன்படும் என்பது திண்ணம் . 

இனி, காளமேகப்புலவர் பாடியுள்ள சிலேடைப் பாடல்களில் 
திருமலைராயன் என்ற மன்னன் ஒருவன் குறிக்கப்பட்டிருத்தல் யாவரும் 
அறிந்த செய்தியாகும் . அப்புலவர் அவ்வேந்தன் தமக்குச் செய்த 
பேருதவியைப் பாராட்டிப் பாடிய பாடல் ஒன்று தமிழ் நாவலர் 
சரிதையில் காணப்படுகின்றது . அஃது , 
* இந்திரன் கலையா யென்மரங் கிருந்தான் 

அக்கினி யுதரம்விட் டகலான் 
எமனெனைக் கருதா வரவெனைக் கருதி 

நிருதிவந் தென்னையென் செய்வான் 
அந்தமாம் வருண னிருகண்விட் டகலான் 

அகத்துமக் களுக்குமப் படியே 
அநிலமா மரியே யமுதமாய் வருவன் 

ஆரெனை யிலகிணி லொப்பார் 
சந்தத மிந்த வரிசையே பெற்றுத் 

தரித்திர ராசனை வணங்கித் 
தலைசெயு மென்னை நிலைசெய் கல்யாணிச் 

சாளுவத் திருமலை ராயன் 
மந்தரப் புயனாங் கோப்பைய லுதவு 


* இந்திரன் கலையாய் என்மருங்கிருந்தான் என்பது இந்திரனுக்கு ஆயிரங்கண்களாதலின் நான் 
கட்டியிருந்குந் துணி ஆயிரம் பீறல்களையுடையது என்றதாம் . அக்கினியுதரம் விட்டகலான் 
என்பது வயிற்றில் பசி நீங்காதென்றதாம் . வருணன் இருகண் விட்டகலான் என்பது கண்கள் 
எப்பொழுதும் அழுது நீரோடிக் கொண்டிருக்கும் என்றதாம் . அநிலமாம் அரியே அமுதமாய் 
வருவன் என்பது வயிற்றுக்குணவு வாயுவே என்றதாம் . இப்பாட்டில் இந்திரன் முதலான 
அட்டதிக்குப் பாலகர் பெயரும் . வரிசையாய் வந்தமை காண்க . 

மகிபதி விதரண ராமன் 
வாக்கினாற் குபேர னாக்கினா னிவனே 

மாசிலீ சானனா னவனே 


என்பதாம் . வறுமை நோயினால் பற்றப்பட்டு வருந்திக் கொண்டிருந்த 
தம்மைப் பெரிதும் ஆதரித்துக் குபேரன் போன்ற செல்வமுடைய 
வனாகும்படி செய்தவன் சாளுவ மன்னனாகிய திருமலை ராயன் 
என்பதையும் அவன் விதரண ராமன் என்ற வேறொரு பெயரும் உடையவன் 
என்பதையும் கோப்பையனது புதல்வன் என்பதையும் இப்பாடலில் 
அப்புலவர் கூறியுள்ளார் . திருமலை ராயன் என்ற ஓர் அரசனது 
கல்வெட்டுக்கள் நம் சோழமண்டலத்தில் பாபநாசம் , தஞ்சாவூர் , 
திருவானைக்கா முதலான இடங்களில் காணப்படுகின்றன . எனவே ,, 
இவ்வேந்தன் இந்நிலப்பரப்பை ஒரு காலத்தில் ஆட்சி புரிந்திருத்தல் 
வேண்டும் என்பது நன்கு புலப்படுகின்றது . அரிசிலாற்றுக்கும் 
முடிகொண்டான் ஆற்றுக்கும் . இடையில் ஓடுகின்ற திருமலைராசன் 
என்ற ஆறு இவனது ஆட்சிக்காலத்தில் வெட்டப்பெற்றதேயாகும் . 
அன்றியும் , காரைக்காலுக்குத் தெற்கே ஆறு மைல் தூரத்திலுள்ள 
திருமலைராசன் பட்டினமும் இவ்வேந்தன் பெயரால் அமைக்கப்பெற்ற 
நகரமாகும் . இவனது ஆட்சிக்காலத்தை நன்கு விளக்கக்கூடிய 
கல்வெட்டொன்று தஞ்சையிலுள்ள ராசராசேச்சுரம் 

என்ற 
திருக்கோயிலில் உள்ளது . அது ( 2 ) சுபமஸ்து சகாப்தம் ஆயிரத்து 
முன்னூற்று எழுபத்தேழின்மேல் செல்லாநின்ற பவ வருஷத்துக்குச் 
செல்லும் ( 3 ) யுவ வருஷம் சித்திரை மாதம் எ ... ஸ்ரீமத் 
மகாமண்டலேஸ்வரன் மேதினீஸ்வரன் கண்ட கண்டாசி சாகுவ சாளுவத் 
திருமலை தேவ ( 4 ) மகாராசர் தஞ்சாவூர்.வ ... ண்டயம் தஞ்சை 
மாமணிகண்டங்குறை , நாகளாபுரம் , பழமாறன் ஏரி , அன்பதின் மேலகரம் 
( 5 ) வேலங்குடி , அம்மையப்புரம் , தென்அளூர் , கருப்பூர் , மருவூர் , 
இராசேந்திர சோழநல்லூர் , சுங்கந்தவிர்த்த சோழ நல்லூரான ( 6 ) 
திருமலைராசபுரம் , சமுத்திர ... புரம் , ஆக இந்த அகரங்களில் வாரியன் 
கரனத்தானுக்கு நிருபம் தங்கள் 

அவதாவக ( 7 ) 

க்களை 
ராஜ ஸபீக்கனை பிரதாநிஜோடி கரணிக்கஜோடி தலையாரிக்கம் 
மாவடை மரவடை குளவடை மற்றும் ( 8 ) எப்பேர்ப்பட்ட பல உபாதி 
களும் இழித்துவிட்ட அளவுக்குச் சந்திராதித்தவரையும் சர்வ 
மானியமாக சுகமே இருக்கவும் ( 9 ) ராஜாவின் அருளிச் செயல்படிக்கு 
மந்திரமூர்த்தி வெட்டியது என்பதாம் . 

இக்கல்வெட்டு , சாளுவமன்னனாகிய திருமலைராயன் 
என்பான் சகம் 1337 - ஆம் ஆண்டில் சில ஊர்களைச் சர்வமானியமாக 


* S.I.I . Vol . II No. 23 , Page 118 . 

come 
விட்ட செய்தியை உணர்த்துகின்றது . எனவே , இது , கி.பி. 1455 - ஆம் 

வ, இது 
ஆண்டில் நிகழ்ந்ததொன்றாம் . இக்கல்வெட்டில் குறிக்கப்பெற்றுள்ள 
சாளுவத் திருமலைராயன் என்பவனே காளமேகப்புலவரால் 
கல்யாணிச்சாளுவத் திருமலைராயன் - மந்தரப்பயனாங் கோப்பையனுதவு 
மகிபதி விதரணராமன் என்று புகழ்ந்து பாடல் பெற்ற பெருமை 
வாய்ந்தவன் என்பது நன்கு துணியப்படும் . சாளுவமன்னனாகிய 
இத்திருமலைராயன் என்பான் 

விசய நகர வேந்தர்களது 
பிரதிநிதியாகவிருந்து சோழ மண்டலத்தை ஆட்சிபுரிந்தவன் என்பது 
ஆராய்ச்சியால் புலப்படுகின்றது . இவன் காலத்தில் விசய நகரத்தில் 
வீற்றிருந்து அரசாண்ட மன்னர்கள் மல்லிகார்ச்சுனராயர் 
விருபாக்ஷராயர் என்போர் . இவர்களது பிரதிநிதியாகவிருந்து தமிழ் 
நாட்டை ஆட்சிபுரிந்து சாளுவத் திருமலைராயன் கி.பி. 1455 - ஆம் 
ஆண்டில் நிலவிய செய்தி மேலே குறித்துள்ள தஞ்சைக் கல்வெட்டால் 
நன்கு அறியப்படுகின்றது . ஆகவே , இம்மன்னனால் ஆதரிக்கப்பெற்ற 
நம் காளமேகப் புலவர் கி.பி. பதினைந்தாம் நூற்றாண்டின் இடையில் 
வாழ்ந்தவராதல் வேண்டும் . இங்ஙனம் கல்வெட்டுக்களின் 
துணைகொண்டு உறுதிசெய்யக்கூடிய பிற புலவர்களது காலங் 
களையும் ஆராய்ந்து அமயம் நேர்ந்துழி நம் தமிழ்ப் பொழிலில் 
வெளியிடுவேன் . 


ஆவர் . 


லகரி 

27. வேம்பையர்கோன் நாராயணன் இயற்றிய 

சிராமலை அந்தாதி 
வேம்பையர்கோன் நாராயணன் என்பார் மதுரைமாநகருக்கு 
வடகிழக்கே இரண்டுகாத தூரத்தில் வையையாற்றின் வடகரையிலுள்ள 
வேம்பற்றூரில் முற்காலத்தில் நிலவிய புலவர் பெருமக்களுள் ஒருவர் 

இவ்வேம்பற்றூரை இக்காலத்தில் வேம்பத்தூர் என்று 
வழங்குகின்றனர் . இதனை நிம்பை என்றுங் கூறுவதுண்டு . 
புறநானூற்றிலுள்ள 317 ஆம் பாடலை இயற்றியவராகிய வேம்பற்றூர்க் 
குமரனார் என்பவரும் இவ்வூரினரே யாவர் . எனவே , கடைச்சங்க 
காலத்தில் இவ்வூர் சிறந்த செந்தமிழ்ப் புலவர்கள் வாழ்ந்து வந்த 
இடமாக இருந்தது என்பது அறியத்தக்கது . அதற்குப் பின்னரும் பல 
அரிய தமிழ்நூற்களைப் பாடிய புலவர்கள் இவ்வூரில் இருந்துள்ளனர் . 
பாகவத புராணத்தை இனிய செந்தமிழ்ப்பாக்களாக இயற்றியுள்ள 
செவ்வைச்சூடுவாரும் , தமிழ்மொழியில் ஞானவாசிட்டம்பாடிய 
ஆளவந்தான் மாதவபட்டரும் , ஆநந்த 

சௌந்தரியலகரி 
முதலான தமிழ் நூற்களை அருளிய விரைக்கவிராச பண்டிதரும் , 
பாடுதுறை முதலான நூற்களுக்கு ஆசிரியராகிய தத்துவராயரும் , பகவத் 
கீதையைத் தமிழ்மொழியில் பாடியுள்ள ஸ்ரீபட்டரும் , வரதுங்கராம 
பாண்டியரது ஆசிரியராகிய ஈசான முனிவரும் . இவ்வேம்பத்தூரில் 
முற்காலத்தில் வாழ்ந்த புலவர் பெருமான்களே யாவர் . அந்நாளில் 
இவ்வூரில் செந்தமிழ்ப் புலமையிற் சிறந்து வாழ்ந்து வந்த புலவர் 
கூட்டத்தை வேம்பத்தூர் சங்கத்தார் என்று வழங்கி வந்தனர் என்பது 
நன்கு அறியப்படுகின்றது . புலவர் பெருமக்கள் பலர்க்குப் 
பிறந்தகமாகவுள்ள இப்பழம்பதியில் மணியன் என்பவருக்குப் 
புதல்வராகத் தோன்றியவரே சிராமலை அந்தாதிபாடிய நாராயணன் 
என்னுங் கவிஞர் . இவர் பாடியுள்ள சிராமலை அந்தாதி நூற்றிரண்டு 
கட்டளைக் கலித்துறைகளையுடையது . சொற்சுவையும் பொருட் 
சுவையும் ஒருங்கே அமையப் பெற்றது ; அகப்பொருள்துறைகள் 
அமைந்த பல இனிய பாடல்களையுடையது ; பக்திச்சுவையொழுகும் 
தன்மையது . இத்துணைச் சிறப்புவாய்ந்த இவ்வந்தாதியைச் 
சிராமலையில் எழுந்தருளியுள்ள சிவபெருமான்மீது இயற்றியருளிய 
கவிஞர் கோமானாகிய நாராயணன் என்பார் ஒப்பற்ற சிவபக்தியுடைய 
வராயிருந்திருத்தல் வேண்டுமென்பது திண்ணம் . இவர் இவ்வந்தாதி 
யிலுள்ள பாடல்கள் எல்லாவற்றையும் திருச்சிராப்பள்ளியிலுள்ள 
மலையில் பொறித்திருப்பது குறிப்பிடத் தக்கதாகும் . அவற்றைக் 
கல்வெட்டு இலாகாவிலுள்ள . அறிஞர்கள் படி எடுத்துத் தென்னிந்தியக் 
கல்வெட்டுப் 

புத்தகம் நான்காம் தொகுதியில் 
வெளியிட்டிருக்கின்றனர் .( South Indian Inscriptions Vol. IV No. 167. ) அவற்றுள் , 
சில பாடல்களில் சீர்களும் சிலவற்றில் சில எழுத்துக்களும் உதிர்ந்து 

போயிருந்தமையின் அவ்விடங்களில் புள்ளியிட்டுப் பதிப்பித்துள்ளனர் . 
கல்லில்வரையப்பெற்றுள்ள இவ்வந்தாதியின் பதினைந்து பாடல்களை 
ஒருவாறு திருத்திப் பொழில் அன்பர்கள் படித்தின்புறுமாறு ஈண்டு 
வெளியிட்டுள்ளேன் . இவ்வந்தாதியின் இறுதியிலுள்ள கட்டளைக் 
கலித்துறையொன்றும் வெண்பாவொன்றும் இதனை இயற்றிய புலவரது 
வரலாற்றைச் சிறிது உணர்த்துகின்றன . அவை , 


மற்பந்த மார்பன் மணியன் மகன்மதின் வேம்பையர்கோன் 


நற்பந்த மார்தமிழ் நாராயணனஞ் சிராமலைமேற் 


கற்பந்த னீழலில் வைத்த கலித்துறை நூறுங்கற்பார் 
பொற்பந்த நீழ லரன்றிருப் பாதம் பொருந்துவரே 
மாட மதுரை மணலூர் மதிள்வேம்பை 


யோடமர்சே ( ய் ) ஞலூர் குண்டூரிந் நீடிய 


நற்பதிக்கோ னாரா யணனஞ் சிராமலைமேற் 


தற்பதித்தான் சொன்ன கவி 


என்பனவாம் . 

இவற்றால் , சிராமலையந்தாதியின் ஆசிரியராகிய 
நாராயணன் என்பார் மணியன் என்பவரது புதல்வர் என்பதும் 
வேம்பத்தூரில் பிறந்தவர் என்பதும் மதுரை , மணலூர், வேம்பத்தூர், 
சேய்ஞலூர் , குண்டூர் என்ற ஊர்களில் 

ஊர்களில் வாழ்ந்தவர் என்பதும் 
வெளியாகின்றன . இவர் பாடிய சிராமலை அந்தாதியின் ஏட்டுப் 
பிரதி எவ்விடத்திலேனும் உளதா என்று ஆராய்ந்துணர்த்துமாறு 
அன்பர்களைக் கேட்டுக் கொள்கின்றேன் . 


மொழிந்திடு மெய்ம்மை முனிந்திடும் பொய்ம்மை முயன்றிடுமின் 
கழிந்திடும் யாக்கையைக் கைப்பணி கோடல் கருமுகில்வான் 
* பொழிந்திடு மெல்லருவிச் சிராமலைப் புகுந்திடுமின் 
இழிந்திடு நும்வினை யீசனங் கேவந் தெதிர்ப்படுமே . ( 3 ) 
நிற்குந் துயர்கொண் டிருக்கும் பொழுதின்றி நெஞ்சநுங்கித் 
தெற்கும் வடக்குந் திரிந்தே வருந்திச் சிராமலைமேற் 
பொற்குன் றனைக்கண்டு கொண்டே வினிப்புறம் 

போகவொட்டேன் 
கற்குன் றனையநெஞ் சிற்செல்வ ராவில்லை காரியமே . ( 5 ) 
இவ்வடி அலகிட முடியாமலிருக்கின்றது ; சிராமலை என்பது சிரபுரம் என்றிருப்பின் 
பொருந்தும் . 

வடிக்கும் கருங்குழல் மேலும்வைத் தாள்மொய்த்த வண்டகற்றிக் 
கொடிக்குங் குமக்கொங்கை மேலுங்கொண் டாள்கொண் டலந்தி 

மந்தி 
பிடிக்குஞ்சிராமலை யாதிதன் பேரருள் போலநன்று நீ 
தடிக்குங் கலையல்கு வாளன்ப நீதந்த தண்டழையே . ( 16 ) 
தழை கொண்ட கையர் கதிர்கொண்ட மெய்யர் தளர்வுகண்டு 
பிழைகொண்டு பொய்யென்று பேசிவிட் டேற்கலர் பேரருளால் 
மழைகொண்ட கண்டர்தம் மானிற் சிராமலை வந்து நின்றார் 
உழைகொண்ட நோக்கியின் றென்னுரைக் கேனவ ருற்றிடிலே . 

( 17 ) 
பொன்வண்ண மாளிகைப் பூந்தண் சிராமலைப் பள்ளிகொண்ட 
மன்வண்ண மால்கட னஞ்சம் மிருந்த மறைமிடற்றான் 
றன்வண்ணந் தீவண்ணங் கண்டு தளிர்வண்ணம் வாடிச்சென்றான் 
முன்வண்ண நுண்ணிடை யாளெங் ஙனேசெய்யு மெய்ப்பணியே . 

( 22 ) 
அயர்ப்புடை யாய்நெஞ் சமேயினித் தேறர மங்கையல்லள் 
செயிர்ப்புடை யார்தந் திரிபுரஞ் செற்றான் சிராமலைவாய்ப் 
பயிர்ப்புடை யாளடிப் பார்தோய்ந் தனபடைக் கண்ணிமைக்கும் 
உயிர்ப்புடை யாளிவ் வுலகுடை யார்பெற்ற வொல்கிடையே . 

(24 ) 
மதியும் பகைமுன்னை யாயும் பகைமனை யும்மனைசூழ் 
பதியும் பகைபகை யன்றினென் றும்பகை பான்மைதந்த 
விதியும் பகையெனிலுமன்ப ரன்பினர் வெள்ளக்கங்கை 
பொதியுஞ் சடையன் சிராமலை போலுமெம் பூங்குழற்கே . ( 33 ) 
பெண்ணமிர் தைப்பார் பெருந்தே னமிர்தைப் பிறைநுதலை 
வண்ணப் பயலை தணிவித்தி சேல்வம்மின் செம்மனத்துக் 
கண்ணப் பனுக்கருள் செய்த சிராமலை யானைக்கண்டு 
விண்ணப்பமுஞ் செய்து வேட்கையுங் கூறுமின் வேறிடத்தே . ( 37 ) 
காலால் வலஞ்செய்து கையாற் றொழுதுகண் ணாரக்கண்டு 
மேலா னவருடன் வீற்றிருப் பானெண்ணில் மெய்ப்புலவீர் 
சேலார் கழனிச் சிராமலை மேயசெம் பொற்சுடரைப் 
பாலா னறுநெய் யொடாடியை பாடிப் பணிமின்களே ( 39 ) 

பணிமின்கள் பாதம் பகர்மின்க ணாமங்கள் பாரகத்தீர் 
தணிமின்கள் சீற்றந் தவிர்மின்கள் பொய்ம்மை தவம் புகுநாள் 
கணிமின்க ளேனற் கிளிகடி மாதர்தங் கைவிசைத்த 
மணிமின்கள் போலொளிர் வான்றோய் சிராப்பள்ளி வள்ள லுக்கே ( 40 ) 
இழியு நரகமு மேலுந் துறக்கமு மிவ்விரண்டும் 
பழியும் புகழுந் தரவந் தனவினைப் பற்றறுத்துக் 
கழியு முடம்பு கழிந்தவர் காணுங் கழலன்கண்டீர் 
பொழியுங் கருமுகில் போர்க்குந் திருமலைப் புண்ணியனே . ( 49 ) 
மருந்தே சிராமலை மாமணி யேமரு தாடமர்ந்தாய் 
குருந்தேய் நறும்பொழிற் கற்குடி மேய கொழுஞ்சுடரே 
முருந்தேய் முறுவ லுமைகண வாமுதல் வாவெனநின் 
றிருந்தே நிறையழிந் தேன்வினை யேன்பட்ட வேழைமையே . ( 75 ) 
பொய்யினைப் பேசிப் பொருளினைத் தேடிப் புழுப்பொதிந்த 
மெய்யினைக் காத்து வெறுத்தொழிந் தேன்வியன் பொன்மலைமேல் 
அய்யனைத் தேவர்தங் கோனையெம் மானையம் மான்மறிசேர் 
கையனைக் காலனைக் காய்ந்த பிரானைக் கழல்பணிந்தே . (97) 
ஒக்கிய கையொ டொருக்கிய வுள்ளத்து யோகியர்தம் 
வாக்குயர் மந்திரம் வானரங் கற்றுமந் திக்குரைக்குந் 
தேக்குயர் சாரற் சிராமலைக் கூத்தன்செம் பொற்கழன்மே 
லாக்கிய சிந்தை யடியார்க்கென் னோவின் றரியனவே . ( 101 ) 
அரியன சால வெளியகண் ஊரரு வித்திரள்கள் 
பரியன நேர்மணி சிந்துஞ் சிராமலைப் பால்வண்ணனைக் 
கரியன செய்யன நுண்புகர்ப் பைங்கட் கடாக்களிற்றின் 
உரியனை நாழிகை யேத்தவல் லார்க்கிவ் வுலகத்துளே . ( 102 ) 


... 

28. சோழர்களும் தமிழ் மொழியும் 

நாளது வெகுதானிய , ஐப்பசி , எ . ( 23-10-38 ) ம் நாள் ஞாயிறு 
மாலை ரு மணிக்குக் கரந்தைத் தமிழ்ப் பெருமன்றத்தில் கும்பகோணம் 
வாணாத்துறை உயர்தரப்பள்ளித் தலைமைத் தமிழாசிரியர் , புலவர் 
திருவாளர் தி.வை.சதாசிவப் பண்டாரத்தாரவர்கள் “ சோழர்களும் 
தமிழ் மொழியும் " என்பது பற்றி ஓர் அரிய விரிவுரையாற்றினார்கள் . 
அவர்கள் ஆற்றிய விரிவுரையின் சுருக்கம் வருமாறு : 

" சோழர்கள் தமிழ்ப் பழங்குடியினர் , தமிழைப் போன்று 
சிறப்பு ழ கரம் பெற்ற பெயருடையவர் . இவர் தம் தொன்மைக்கால 
எல்லை காண்டலரிது . பழந்தமிழிலக்கண நூலாசிரியரான 
தொல்காப்பியனாரே , வண்புகழ் மூவர்தண் பொழில் வரைப்பின் , 
போந்தை வேம்பே ஆரென வரூஉ மாபெருந் தாணையர் என்ற 
சூத்திரங்களால் இச்சோழவரசர்களையும் அவர்தம் மாலையாகிய 
ஆத்தியினையும் குறிப்பிட்டுள்ளார் . இவர்கள் தமிழைப் போற்றுவதிற் 
பாண்டியரின் பிற்பட்டவரல்லர் . புலவர் புலமையறிய அரசரும் 
புலவராதல் வேண்டும் . பாண்டியருட் கவியரங்கேறினாரைப் போன்று 
சோழரும் புலமை பெற்றிருந்தனர் . கடைச்சங்கநாளிற் றொகுக்கப் 
பெற்ற தொகைநூல்களில் சோழன் நலங்கிள்ளி, குளமுற்றத்துச் 
துஞ்சிய கிள்ளிவளவன் , நல்லுருத்திரன் முதலிய சோழ மன்னர்களாற் 
பாடப்பெற்ற பாக்கள் பலவுள . கற்றறிந்தாரேத்துங் கலித்தொகையுள் 
முல்லைத் திணையைப் பாடியவர் சோழன் நல்லுருத்திரன் ஆவார் . 
" படையும் கொடியு " மென்ற தொல்காப்பியச் சூத்திரத்துள் வேந்தரது 
பூவைப் போர்ப்பூ , தார்ப்பூ என இருவகையாகப் பிரித்து சோழரது போர்ப்பூ 
ஆத்தியெனவும் அவரது தார்ப்பூ முல்லையெனவும் கூறுவர் . 
அதனுரையாசிரியரான பேராசிரியர் அத்தகைய தார்ப்பூவாகிய 
முல்லைப்பூ பயின்றது கருதி இவ்வரசர் முல்லைத்திணையைப் பாடினார் 
போலும் . சோழர் புலவராயிருந்து தமிழை வளர்த்ததோடு புலமை 
மிக்கோரியற்றிய நூல்களையும் போற்றி அப்புலவர்களைப் 
போற்றினார்கள் . கரிகால் வளவனாகிய பெருவேந்தன் பட்டினப் 
பாலையென்னும் நூலை இயற்றிய ஆசிரியருக்குப் பதினாறு நூறாயிரம் 
பொன்னளித்துப் போற்றினமை காரணமாகக் கலிங்கத்துப் பரணியிற் 
புகழப்படுகின்றான் . பொருநராற்றுப்படையென்ற நூலும் இவனைப் 
பற்றிப் பாடப்பெற்றதே . ஆகவே பத்துப்பாட்டு என்னுந் தொகைநூலுள் 
இரண்டு சோழருடையனவென்பது புலனாம் .. பாண்டியர்மேற் 
பாடப்பெற்றனவுமிதன்கணிரண்டேயுள. சோழன் கோச் செங்கணான் 
சேரனாகிய கணைக்காளிரும்பொறையைச் சிறைப்படுத்திய பொழுது 
பொய்கையார் என்ற புலவர் செங்கணானைக்களவழிக் கவிதையாற் பாடிச் 
சேரமானைச் சிறைவீடுசெய்தார் . கோச்செங்கணான் என்ற சோழன் இவர் 
பாடிய நூலைக்கேட்டுத் தன் பகைவனைச் சிறையினின்ற விடுவித்ததனால் 

அவனது தமிழ்ப் பற்று நன்கு புலனாகின்றது . பண்டைச் சோழர்கள் தனித் 
தமிழையே வளமுற வளர்த்தனர் . பிற்காலச் சோழர் பல்லவராட்சியிற் 
பட்டுப் பிறமொழியை மிகுதியாக வழங்கினர். கி.பி. 750 - ல் சோழநாடு 
பல்லவர்பாற்பட்டது . பல்லவர்கள் வடமொழியார்வத்தால் 
கோயிற்பூசனையில் அதனை நிலைநிறுத்தினர் . அவரது ஆட்சியில் 
மதச்செயல்களே மல்கின . மதங்கருதிவந்த சமணர் முதலாயினோரும் , 7 , 
8 - ம் நூற்றாண்டுகளில் தமிழை வளம்படுத்தினர் . விசயாலயனுக்குப் 
பின்வந்த ஆதித்த சோழன் காலத்தும் பராந்தக சோழன் காலத்தும் தேவாரத் 
திருமுறைகளைக் கோயில்களிற் பாடற்கேற்ற செவ்வியளிக்கப் 
பட்டிருந்தது . பின்னர் முதலாம் இராசராச சோழதேவரால் 
சைவத்திருமுறைகளிற் பதினொன்றும் கண்டு முறைப்படுத்தப் 
பெற்றன. இவன் காலத்துக் கண்டராதித்த சோழதேவரும் , அவருடைய 
மனைவியார் செம்பியன்மாதேவியாரும் தமிழுடன் 

சமயத் 
தொண்டிலீடுபட்டுச் சைவத்திருமுறைகளை யெங்கும் பரப்பினார்கள் . 
இக்காலத்தே இராசராசேசுவர நாடகம் , இராசராசவிசயம் ஆகிய தமிழ் 
நூல்கள் தோன்றின . இராசராசன் மகனும் பண்டிதசோழனும் ஆகிய 
கங்கைகொண்ட சோழன் காலத்தில் 

சோழன் காலத்தில் கருவூர்த்தேவர் என்பவர் 
திருவிசைப்பாவினைப் பாடியுள்ளார் . இவன் காலமுதற்கொண்டு 
முதற்குலோத்துங்கன் காலம்வரை மேலைச் சாளுக்கியரோடு 
சோழர்கள் ஓயாது போர்புரிய வேண்டியிருந்தமையால் புதிதாக நூல்கள் 
தோன்றுவதற்கியைபில்லாமற் போயிற்று . வீரராசேந்திர சோழன் 
காலத்து அவ்வரசன் வேண்டுகோட்கொண்டு பொன்பத்திக் காவலன் 
புத்த மித்திரன் என்ற ஆசிரியர் வீரசோழியம் என்ற இலக்கணநூலை 
இயற்றினார் . தமிழில் ஐந்திலக்கணம் அமைந்த நூலாக முதன் 
முதற்றோன்றியது இந்நூலேயாம் . அன்றியும் இவன் காலத்துத் 
திருவாரூரில் வாழ்ந்த புலவரொருவரால் வீரசோழ அணுக்க விசயம் 
என்ற இலக்கிய நூலுமியற்றப்பெற்றது . பின்னர் வந்த முதற் 
குலோத்துங்க சோழன் தமிழ் , தெலுங்கு , வடமொழி ஆகிய 
மும்மொழியினும் வல்லவன் . இவன் தன் அம்மானாகிய வீரராசேந்திர 
சோழனது உதவியைப் பெற்றான் . இவன் காலத்துப் புலவராய 
சயங்கொண்டார் இவனது கலிங்கத்து வெற்றியைக் கலிங்கத்துப் பரணியாற் 
பலபடப் பாராட்டியுள்ளார் . 

சோழரது 

பெருந் 
திறலையும் பிற உயர்பண்புகளையும் அந்நூலின் இராச பாரம்பரியத்திற் 
கூறியுள்ளார் . கம்பருக்குப்பின் கவிச்சக்கரவர்த்தியென்ற பட்டத்தைப் 
பெற்றவர் இவ்ரே. இவர் பாடிய பரணியை ஒட்டக்கூத்தர், குலோத்துங்கன் 
பிள்ளைத் தமிழில் பாடற்கரும்பரணி தேடற்கருங்கவி எனப் 
பாராட்டியதோடு இவரைக் கவிச் சக்கரவர்த்தி யென்றும் புகழ்ந்து 
போற்றுகின்றார் . விக்கிரம சோழன் ஆட்சியில் கூத்தர் இளம் புலவராக 
இருந்தார் . இவர் அவனது ஆறாவதாட்சியாண்டில் விக்கிரம சோழனுலா 
வைப் பாடியிருத்தல் வேண்டும் . இவனால் பூந்தோட்டத்திற் 


இவர் 


.. 


இவன் 

கடுத்த கூத்தனூர் என்பது கூத்தருக்குக் கொடுக்கப்பெற்றது . இவர் 
காலிங்கராயன் அரும்பைக் கூத்தனைப் பற்றி அரும்பைத் 
தொள்ளாயிரம் என ஒன்று பாடியிருக்கிறார் . அது கிடைத்திலது . 
காலிங்கராயனாகிய இவன் 

சயங்கொண்டார் காலத்திலிருந்து 
விக்கிரமனது 

ஆறாவதாட்சியாண்டு வரையிலும் அரசியல் 
வினையியற்றிப்பின்னர் ஓய்வெடுத்துக்கொண்டவன் . 
இருவராலும் பாடப்பெற்றுள்ளான் . ஆதலால் சயங்கொண்டார் 
காலத்தில் கூத்தருமிருந்திருப்பர் எனக் கருதலாம் . கூத்தர் காலத்து 
விக்கிரம சோழனால் தென் கலிங்கப்போர் நடத்தப்பெற்றது . அதுபற்றி 
இவர் பரணி பாடியதாகவும் தெரிகிறது . விக்கிரமன் பேரன் இரண்டாம் 
ராசராசன் காலத்து இவரியற்றிய " தக்கயாகப்பரணியில் விக்கிரமனைப் 
பற்றி இவர் பாடிய தென்கலிங்கப் பரணி குறிப்பிடப் பட்டுள்ளது . 
அடியார்க்கு நல்லார் எடுத்துக் காட்டிய தாழிசையுட் சில இப் 
பரணியினைச் சேர்ந்தனவாகலாம் . கூத்தர் இரண்டாம் குலோத்துங்கனைப் 
பிள்ளைத் தமிழுலா ஆகியவற்றால் பாராட்டியுள்ளார் . விக்கிரமன் 
காலத்துச் செஞ்சியை யாண்ட சிற்றரசனாகிய செஞ்சியர் கோன்காடவன் 
என்பவன் விக்கிரமன் காலத்துச் சாசனத்தில் கையெழுத்திட்டுள்ளான் . 
இவனைச் செஞ்சிக் கலம்பகத்தாற் போற்றியவர் புகழேந்திப் புலவர் . 
ஆதலால் கூத்தரும் புகழேந்தியும் ஏறக்குறைய ஒரு காலத்தவராகலாம் . 
இரண்டாம் குலோத்துங்கனுக்குப்பின் அவன் மகன் இரண்டாம் 
இராசராசன் பட்டத்திற்கு வந்தான் . தன் தந்தையைப் போன்று 
தமிழார்வமுடையவனாயிருந்தான் . இவன் இவனது மெய்க்கீர்த்தியில் 
முத்தமிழ்க்குத் தலைவனெனவும் முடிசூடு மிராச பண்டிதனெனவும் 
புகழப்படுகின்றான் . இவனைப்பற்றிய உலாவாகிய இராச 
ராசனுலாவும் , ஈட்டியெழுபதும் 
ஈட்டியெழுபதும் இவன் காலத்துக் 

இவன் காலத்துக் கூத்தராற் 
பாடப்பெற்றன . வீழ்ந்த அரிசமயத்தை எடுத்தவன் இவனே . 
இவனைப்பற்றிய உலாவில் கண்ணியொன்றற்கு ஆயிரம் பொன் 
கூத்தற்களித்தான் என்பர் சங்கர சோழனுலாவுடையார். இவனுக்குப் பின் 
1162 ல் இரண்டாம் இராசாதிராசன் பட்டம் பெற்றான் . இவன் 
திருவொற்றியூர்க் கோயிலுட் சென்றபொழுது வாகீச பண்டிதரென்பவர் 
எதிர்கொண்டழைத்தார் என்பது சாசனத்துட் காணப்படுகிறது .. 
இவ்வாகீச பண்டிதர் என்பவரே ஞானாமிர்தம் என்னும் சைவசித்தாந்த 

நூலையியற்றியுள்ளார் . இந்நூல் சங்கச் செய்யுளின் 
நடையையுடையது . சிவஞான முனிவராற் பாடியத்தில் 
பாராட்டப்பெற்றுள்ளது . பின்னர் வந்த மூன்றாம் குலோத்துங்க சோழன் 
காலத்துத்தான் சேக்கிழாராற் பெரிய புராணம் பாடப்பெற்றதென்பது 
என் கருத்து . அதுபற்றிய காரணம் பலவுள . இன்னும் இவன் 
காலத்திலேயே நன்னூல் , வச்சணந்திமாலை , வெண்பாப்பாட்டியல் , 
நேமிநாதம் ஆகிய இலக்கண நூல்கள் இயற்றப்பெற்றன . குமார 
குலோத்துங்கன் கோவையென்பது இவனைப் பற்றியதே . இவன் , 


சமய 

இதன்கண் தமிழ்வாணர் தெய்வக்கலியா வாணன் என்றாங்கு 
சிறப்பிக்கப்படுகின்றான் . திரிபுவனம் திருவிடைமருது 

முதலிய 
பெருங்கோயில்களெல்லாம் இவன் காலத்துத்தான் எழுந்தன . அறுபான் 
மும்மையடியார்களைக் கோயில்களில் எழுந்தருளிவித்தவன் 
இவனே.. தமிழை வளர்த்த 

சோழ 

மன்னர்களில் 
பிற்காலத்தவனெனலாம் . இவனுக்கு பிற்பட்ட சிற்றரசர் தமிழை 
வளர்த்திலர் . இடைக்காலத் தமிழரசர்களில் பரணி , உலா, பிள்ளைத்தமிழ் , 
கோவை முதலிய பிரபந்தம் பெற்றுப் புலவர்களைப் போற்றித் தமிழை 
வளர்த்தவர் சோழர்களே . பாண்டியர்களைவிடச் சோழர்களே 
பிற்காலத்துத் தமிழ் வளர்ச்சியி லீடுபட்டவ ரென்னலாம் என்பதாம் . 


இவனே 


- -- 


பின், அமைச்சர் அவர்கள் விரிவுரையாளருக்கு நன்றி கூறக் 
கூட்டம் இனிதே நிறைவேறியது . 

29. தமிழிசை வளர்ந்த வரலாறு 
நம் தாய் மொழியாகிய தமிழ் , இயல் இசை நாடகம் என்று 
மூன்றாகப் பிரிக்கப்பட்டு அறிஞர்களால் ஆராயப்பட்டு வந்தது 
என்பதைப் பண்டைத் தமிழ் நூல்களால் அறியலாம் . வடவேங்கடம் 
தென்குமரிக்கு இடைப்பட்ட பெருநிலப் பரப்பை ஆட்சிபுரிந்த தமிழ் 
வேந்தர்களாகிய சேர சோழ பாண்டியர் மூவரும் முத்தமிழையும் 
போற்றி வந்தனர் என்பது கடைச்சங்க நூல்களாலும் கோயில்களில் 
காணப்படும் பல கல்வெட்டுக்களாலும் நன்கறியப்படுகின்றன. எனினும் , 
தமிழ்ச் சங்கம். நிறுவி முத்தமிழையும் வளர்த்த பெருமை 
யுடையவர்கள் பாண்டிய வேந்தரேயாவார் . கடைச்சங்க நாளில் 
இயற்றமிழ் நூல்களைப் போல் எத்தனையோ இசைத்தமிழ் நூல்களும் 
இயற்றப்பட்டு வழக்கிலிருந்து வந்தன என்பது தொல்லுரை 
யாசிரியர்களின் கூற்றுக்களால் வெளியாகின்றது . அந்த நாட்களில் 
இசைத்தமிழ் எய்தியிருந்த உயர்நிலையை உணர்தற்கு முத்தமிழ்க் 
காப்பியமாகிய சிலப்பதிகாரம் ஒன்றே போதுமானது எனலாம் . 
அப்பெருங் காப்பியத்திற்குப் பேருரை கண்ட அடியார்க்கு நல்லார் தம் 
காலத்திற்கு முன்னரே பழைய இசைத் தமிழ்நூல்கள் 
இறந்துவிட்டமையால் எஞ்சியிருந்த இசை நுணுக்கம் , இந்திர காளியம் 
முதலான சில நூல்களின் துணைகொண்டு அப்பெருநூலுக்குத் தாம் 
ஒருவாறு உரை எழுத முடிந்தது என்று உரைப்பாயிரத்தில் கூறியிருப்பது 
இசைத்தமிழின் வீழ்ச்சியை உணர்த்துவதாக உளது . 

இனி , அடியார்க்கு நல்லார் காலத்தில் இசைத்தமிழ் 
அத்தகைய நிலையிலிருந்ததற்குக் காரணம் யாதெனில் , கி.பி. மூன்றாம் 
நூற்றாண்டின் இடைப்பகுதி முதல் கி.பி. ஏழாம் நூற்றாண்டு வரையில் 
நம் தமிழ்நாடு முழுவதும் பிறமொழி பேசும் அயலார் ஆட்சிக்கு 
உட்பட்டிருந்தமையேயாம் . பாண்டிய நாட்டைக் களப்பிரரும் 
தொண்டைநாடு சோழநாடுகளைப் பல்லவரும் கி.பி. மூன்றாம் 
நூற்றாண்டில் கைப்பற்றிக்கொண்டு அவற்றை அரசாண்ட செய்திகள் 
வரலாற்றாராய்ச்சியால் அறியக் கிடக்கின்றன . அவர்கள் வேறு 
மொழிகளைப் பேசுவோராதலின் தம் ஆட்சியில் தமிழ் மொழியை 
அரசாங்க மொழியாக வைத்துக்கொள்ளவில்லை . ஆகவே , அன்னோர் 
ஆளுகையில் தமிழ்மொழி தாழ்ந்த நிலையை எய்திப் போற்றுவாரற்றுப் 
புறக்கணிக்கப்பட்டது . அக்காலத்தேதான் இசைத்தமிழ் நூல்களின் 
பயிற்சியும் ஒழிந்தது . கற்போர் இல்லாமையால் அவ்வரிய நூல்களும் 
அழிந்தன . எனவே , தமிழிசையும் தமிழ்நாட்டில் வீழ்ச்சியடைந்தது . கி.பி. 
ஏழாம் நூற்றாண்டுவரையில் அத்தகைய நிலையில் நம் தமிழகம் 
இருந்துவந்தது என்பது குறிப்பிடத்தக்கதாகும் . 

கி.பி. ஆறாம் நூற்றாண்டின் இறுதியில் பாண்டியன் கடுங்கோன் 


பாண்டியரது 

என்பான் களப்பிரரைப் போரில் வென்று பாண்டி நாட்டைக் 
கைப்பற்றினான் . அக்கால 

முதல் 

அந்நாடு 
ஆட்சிக்குள்ளாயிற்று . அவர்கள் ஆளுகையில் தமிழ்மொழி அரசாங்க 
மொழியாகிச் சீரும் சிறப்பும் எய்தியது . அந்நாட்களில் பாண்டி 
வேந்தர்கள் தம் தலை நகராகிய மதுரையம்பதியில் இசைத்தமிழ்ச் 
சங்கம் ஒன்று தனியாக அமைத்துத் தமிழிசையை வளர்த்து வந்தனர் 
என்று தெரிகிறது . அச்செய்தியை, ‘உயர்மதிற்கூடலினாய்ந்த 
ஒண்டீந்தமிழின் - துறைவாய் நுழைந்தனையோ அன்றி ஏழிசைச் சூழல் 
புக்கோ - இறைவா தடவரைத் தோட்கென்கொலாம் புகுந்தெய்தியதே 
என்னும் மணிவாசகப் பெருமான் திருவாக்கினாலும் , ஆழி வடிம் 
பலம்ப நின்றானும் அன்றொருகால் - ஏழிசை நூற்சங்கத் திருந்தானும் 
என்னும் நளவெண்பாப் பாடலாலும் தெள்ளிதின் உணர்ந்து 
கொள்ளலாம் . அவற்றில் 

அவற்றில் கூறப்பட்டுள்ள ஏழிசைச் சூழல் , 
ஏழிசைச்சங்கம் ஆகிய இரண்டும் மதுரைமாநகரில் அக்காலத்தில் 
நிலவிய தமிழிசைச் சங்கத்தைக் குறித்தல் அறியத்தக்கது . அன்றியும் , 
பாண்டி மன்னன் ஒருவன் மதுரை யம்பதியில் தான் வீற்றிருந்து 
செங்கோல் செலுத்திய அரியணைக்கு இசையளவு கண்டான் எனப் 
பெயரிட்டிருந்தனர் என்று சோழவந்தானுக் கண்மையிலுள்ள 
தென்கரையில் காணப்படும் கல்வெட்டொன்று உணர்த்துகின்றது .. 
எனவே , பாண்டியர்க்கு அக்காலத்தில் இசையளவு கண்டான் என்ற பட்டம் 
வழங்கி வந்தமை காண்க . 

கி.பி. ஏழாம் நூற்றாண்டின் இடையில் சோழ நாட்டில் 
சீகாழிப்பதியில் தோன்றியருளிய திருஞான சம்பந்தப் பெருமான் தம் 
மூன்றாம் ஆண்டில் அருட்பாக்கள் இயற்றத் தொடங்கி , அவற்றைத் 
தமிழ்ப் பண்களில் பாடித் தமிழிசையைத் தமிழகம் முழுதும் பரப்பி 
வருவாராயினர் . அவ்வடிகளோடு உடன் சென்ற திருநீலகண்ட 
யாழ்ப்பாணரும் அவர் மனைவியார் மதங்க சூளாமணியாரும் 
அவ்வருட்பாடல்களைத் தம்யாழில் அமைத்துத் தமிழ்ப் பண்களில் 
பாடி வந்தனர் . அந்நூற்றாண்டில் விளங்கிய திருநாவுக்கரசு அடிகளும் 
தம் அருட்பாக்களைத் தமிழ்ப்பண்களில் பாடித் தமிழிசையை யாண்டும் 
பரப்பினர் . அந்நாட்களில் தொண்டை நாட்டையும் , சோழ நாட்டையும் 
ஒருங்கே ஆட்சிபுரிந்த பல்லவ மன்னனாகிய முதல் மகேந்திர வர்மன் 
என்பான் இசைக்கலையில் புலமையுடையவன் ஆதலின் இசைத் 
தமிழைப் போற்றி வளர்த்து வந்தான் . ஆகவே , தமிழ்நாடு முழுதும் 
தமிழிசை உயர்நிலையை எய்திற்று . மேலே குறிப்பிட்ட சைவப் 
திருக்கோவையார் , பா.20. 
நளவெண்பா. சுயம்வர கா , பா .137. இவ் வெண்பாவின் உண்மைப் பொருளைச் செந் 
தமிழ் ஏழாந் தொகுதியிற் காணலாம் . 
Inscription No.130 of 1910 . 

லுள்ள கல்வெட்டொன்று கூறுகின்றது . அதன் பொருட்டுப்பாணர்களுக்கு 

பெரியார் இருவரும் பத்தி நெறியைத் தமிழிசை மூலமாக நாட்டில் 
பரப்பி வந்தமை உணரற்பாலது . 

கி.பி. எட்டு ஒன்பதாம் நூற்றாண்டுகளில் சுந்தரமூர்த்திகளும் 
பெரியாழ்வார் , குலசேகர ஆழ்வார் , திருமங்கை மன்னன் , சடகோபர் 
ஆகிய திருமாலடியார்களும் அருட்பாக்கள் பாடித் தமிழிசையையும் 
பத்தி நெறியையும் வளர்த்து வந்தனர் . 

கி.பி. ஒன்பதாம் நூற்றாண்டின் பிற்பகுதியில் முதல் ஆதித்த 
சோழ்னால் நம் தமிழகத்தில் சோழர் பேரரசு நிறுவப் பெற்றது . 
சோழமன்னர்களின் ஆட்சியும் கி.பி. பதின்மூன்றாம் நூற்றாண்டின் 
பிற்பகுதி வரையில் சற்றேறக்குறைய 400 ஆண்டுகளுக்கு மேல் 
இனிது நடைபெற்றது . அவர்கள் தம் 

காலங்களில் 
தமிழ்நாட்டிலுள்ள சிவன் கோயில்களிலும் திருமால் கோட்டங்களிலும் 
சமய குரவர்களின் பாடல்களைத் தமிழ்ப் பண்களில் நாள்தோறும் பாடி 
வருதற்கு நிவந்தங்கள் வழங்கியுள்ளனர் . அச் செய்திகளைக் கோயில்களில் 
வரையப் பெற்றுள்ள கல்வெட்டுக்களால் அறியலாம் . தஞ்சைப் பெரிய 
கோயிலில் திருப்பதிகம் பாடுவதற்கு முதல் இராசராச சோழன் (கி.பி. 985 
- 1014) , நாற்பத்தென்மரை அமர்த்தி யிருந்தானென்று அங்குள்ள கல் 
வெட்டொன்று கூறுகின்றது . முதல் குலோத்துங்க சோழன் ( கி.பி. 
1070-1120 ) ஓர் இசைத்தமிழ் நூல் இயற்றி யிருந்தமை கலிங்கத்துப் 
பரணியால் அறியப்படுகின்றது . அப்பெரு வேந்தனுடைய மனைவி ஏழிசை 
வல்லபி என்பாள் அவ்விசை நூலை நன்கு கற்று இசையிற் சிறந்த புலமை 
பெற்றுத் தமிழிசையை வளர்த்து வந்தாள் என்று தெரிகிறது . அது பற்றியே 
அவ்வரசி ஏழிசை வல்லபி என்ற சிறப்புப் பெயருடன் வழங்கப்பெற்றனள் . 
அதனால் அக்கோப்பெருந்தேவியின் இயற் பெயர் கூடமறைந்துவிட்டது 
எனலாம் . கோயில்களில் திருப்பதிகம் பாடும் தேவரடியார்களுக்கும் 
தளியிலார்க்கும் தமிழ்ப்பண்களைக் கற்பித்தற் பொருட்டுச் சோழ 
மன்னர்கள் பாணர்களை நியமித்திருந்தனர் என்று திருவிடைமருதூரி 


ஆட்சிக் 

அவ்வேந்தர்கள் அளித்திருந்த இறையிலி நிலம் பாணப்பேறு என 
அந்நாளில் வழங்கப்பெற்றது என்பது அக்கல்வெட்டால் அறியப் 
படுகின்றது . ஆகவே , சோழர்களின் ஆட்சிக் காலத்தில் தமிழிசை ஈடும் 
எடுப்புமற்ற நிலையில் சிறப்புற்று மக்கட்கு இன்பப் பேற்றிற்கு 
ஏதுவாயிருந்தது என்பது நன்கு தெளியப்படும் . 

கி.பி. பதின்மூன்றாம் நூற்றாண்டிலிருந்த சாரங்க தேவர் 
என்பார் வடமொழியில் இயற்றியுற்ற சங்கீத ரத்நாகரம் என்ற 
நூலில் சோழ மன்னர்களின் காலத்தில் வழங்கிய தேவாரப் பண்களைக் 


4 . 

குறித்துள்ளமை உணரற்பாலதாம் . 

இவ்வாறு மிக்க உயர்நிலையிலிருந்த தமிழிசை, கி.பி. 
பதினான்காம் நூற்றாண்டில் மீண்டும் வீழ்ச்சி எய்திக் கேட்பாரற்றுப் 
போயிற்று . அதற்குக் காரணம் அப்போது நிகழ்ந்த முகம்மதியர் 
படையெழுச்சியும் அதனால் நாட்டில் ஏற்பட்ட குழப்பமுமேயாம் . 
பிறகு , விசய நகர வேந்தனாகிய குமார கம்பண்ணன் என்பான் 
தமிழகத்தின் மீது படையெடுத்து அதனைத் தன்னடிப்படுதினான் . 
அக்கால முதல் விசய நகர வேந்தர்களின் பிரதி நிதிகள் தமிழ் 
நாட்டிலிருந்து கொண்டு ஆட்சிபுரிவாராயினர் . அவர்களுள் சிலர் 
கன்னடத்தையும் மற்றையோர் தெலுங்கையும் தாய்மொழிகளாகக் 
கொண்டவர்கள் . அவ்வரசப் பிரதி நிதிகளையும் பிறகு அரசாண்ட 
நாயக்க மன்னர்களையும் மகிழ்வித்தல் பொருட்டுத் தமிழகத்தில் 
கன்னடக் கீர்த்தனங்களும் தெலுங்குக் கீர்த்தனங்களும் பத்தியங்களும் 
பாடப்பட்டு வந்தன. தெலுங்கர்களோடு நட்புக்கொண்ட தமிழருள் 
சிலரும் அவற்றையே பாடி , சங்கீதத்தைப் பிறமொழி வாயிலாக 
வளர்த்து வருவாராயினர் . அந்நிலை இவ்விருபதாம் நூற்றாண்டிலும் 
மாறாமலிருந்ததை யாவரும் அறிவர் . 

எனவே பண்டைத் 
தமிழிசையும் மறைந்து போய்விட்டது . 

இத்தகைய நிலையில் பேராசிரியர் உயர்திரு விபுலானந்த 
அடிகள் , சிலப்பதிகாரம் முதலான பழைய தமிழ் 

பழைய தமிழ் நூல்களை 
நன்காராய்ந்து யாழ் நூல் என்ற ஓர் அரிய இசைத் தமிழ் நூல் இயற்றிக் 
கரந்தைத் தமிழ்ச் சங்கத்தின் மூலமாக வெளியிட்டிருப்பது தமிழ் 
மக்கள் யாவரும் போற்றற்குரிய பெருஞ் செயலாகும் . 

இனி , நம் தாய் மொழியல்லாத பிற மொழிகளில் பாடப் 
படும் இசைப்பாடல்களெல்லாம் கேட்போரது காதைத் துளைக்குமே 
யன்றி அவர்கள் உள்ளத்தைக் கவர்ந்து உணர்ச்சியையுண்டு 
பண்ண மாட்டா என்பது பலரும் அறிந்ததோர் உண்மையாகும் . 
பொருளுணர்ச்சிக் கிடமில்லாத பிறமொழிப் பாடல்கள் இசைவளம் 
பெற்றாலும் அம்மொழியுணராத நம் நாட்டு மக்கள் உள்ளத்தை 
எங்ஙனம் கொள்ளை கொள்ள முடியம் ? இதனை நன்குணர்ந்த 
அரசியல் பேரறிஞர் டாக்டர் ஸர்.ஆர்.கே.ஷண்முகம் செட்டியார் 
அவர்களும் பெருங்கொடை வள்ளல் டாக்டர் ராஜா ஸர்.எம் . 
அண்ணாமலைச் செட்டியார் அவர்களும் தமிழிசை இயக்கம் 
தொடங்கி அதனை யாண்டும் பரப்பினார்கள் . அதன் வளர்ச்சியின் 
பொருட்டுப் பெரும் பொருள் சேர்த்து , சென்னைமாநகரில் தமிழிசைச் 
சங்கம் நிறுவினார்கள் . அச்சங்கம் , தமிழிசை எங்கும் பரவுமாறு 
பல்வகையானும் தொண்டாற்றி வருதலைத் தமிழ்நாடு 
நன்கறிந்துள்ளது என்று ஐயமின்றிக் கூறலாம் . ஆகவே , கி.பி. 

பதினான்காம் நூற்றாண்டில் வீழ்ச்சியடைந்த தமிழிசை, இவ்விருபதாம் 
நூற்றாண்டில் அப்பெரியோர் இருவாது பேரூக்கத்தாலும் உழைப்பாலும் 
புத்துயிர் பெற்று , சிற்றூர்களிலும் பேரூர்களிலும் நகரங்களிலும் 
ஒலித்துக்கொண்டிருப்பதைப் பலர் அறிவர் . அதற்குறுதுணையாக 
அண்ணாமலைப் பல்கலைக் கழகத்தில் அவர்கள் ஆதரவினால் 
தமிழிசைப் பாடல்கள் தொகுதி தொகுதியாக வெளியிடப்பெற்று 
வருகின்றன . எனவே , தமிழிசை தமிழ் வேந்தர் ஆட்சியில் பெற்றிருந்த 
உயர்நிலையை விரைவில் எய்தும் என்பது திண்ணம் . 
எல்லோரும் 

இனிய தமிழிசை கேட்டின்புறுமாறு 
அவ்வியக்கத்ததைத் தோற்றுவித்த செட்டிநாட்டரசர் அண்ணாமலை 
வள்ளலார்க்குத் தமிழ் மக்கள் என்றென்றும் நன்றி பாராட்டும் 
கடப்பாடுடையவர் ஆவர் ; அவர்களது புகழ் ஞாயிறும் திங்களும் 
உள்ளவரையில் உலகில் நின்று நிலவுவதாக ! 

30. வீர சைவர்களின் தமிழ்த்தொண்டு 

நம் தமிழ் நாட்டில் தமிழ் வளர்ச்சியில் பெரிதும் ஈடுபட்டுத் 
தொண்டு புரிந்த பெருமக்களை ஆராயுங்கால் , அவர்களுள் வீரசைவர் 
பலர் இருத்தலைக் காணலாம் . எனவே , தமிழ் வளர்த்த பெருமையில் 
கி.பி. பதினான்காம் நூற்றாண்டின் முற்பகுதியில் தமிழ் வேந்தர்களின் 
ஆட்சி வீழ்ச்சியுற்ற பின்னர் நம் தமிழகம் சற்றேறக்குறைய அறுநூறு 
ஆண்டுகள் வரையில் பிறமொழியாளர்களாகிய 

ஏதிலாரது 
ஆட்சிக்குள்ளாகி எல்லையற்ற துன்பங்களை நாளும் அனுபவித்து 
வந்தமையோடு தன் பெருமைகுன்றித் தாழ்ந்த நிலையிலும் இருந்தமை 
வரலாற்றாராய்ச்சியால் நன்கறியக் கிடக்கின்றது . அந்நியர் ஆட்சி 
நடைபெற்ற அக்காலப்பகுதியில் நம் தாய்மொழியாகிய தமிழ் 
அரசாங்க மொழியாக ஏற்றுக்கொள்ளப்படாமல் அவ்வயலாரது மொழியே 
அரசாங்க மொழியாக அமைந்து போயினமையால் தமிழ்மொழி 
ஆதரவற்ற நிலையை எய்தியது . எனவே , அதனைப் போற்றுவாரும் 
கற்பாரும் கற்பிப்பாரும் மிக மிகக் குறைந்து போயினர் . அக்கொடிய 
காலங்களிலே இளம்பிள்ளைகளுக்கு எழுத்தறிவித்துக் கல்வி கற்பித்து 
வந்தவர்கள் ஊர்தோறும் வாழ்ந்து கொண்டிருந்த வீரசைவப் 
பெருமக்களாகிய பாலாசிரியன்மாரேயாவர். அவர்கள் எல்லோரும் 
சிறந்த தமிழ்ப்புலமையும் கடவுட்கொள்கையும் சீலமுமுடையவர்களாகத் 
திகழ்ந்தமையால் கிராமத்திலிருந்த செல்வர்களாலும் , பொதுமக்களாலும் 
பெரிதும் மதிக்கப் பெற்று இளம்பாலாசிரியர்களாக இனிது வாழ்ந்து 
வந்தனர் . அன்னோர் , தமிழ்மொழியோடு வாழ்க்கைக்கு இன்றியமையாத 
கணக்கு முதலியவற்றையும் இளஞ்சிறார்க்குக் கற்பித்து வந்தமை 
குறிப்பிடத்தக்கது . அவர்கள் உவாத்திமைத்தொழிலில் பேரூதியம் 
பெறுவதற்கு வாய்ப்பில்லாத அக்காலத்தில் தாம் பெற்றது கொண்டு 
அமைதியாகத் தூய வாழ்க்கை நடத்திவந்தமையோடு தமிழ்த் தொண்டினை 
இயன்றவரையில் புரிந்துவந்தமையும் தமிழ்நாடு என்றும் மறவாமல் 
போற்றத்தக்கதோர் அருஞ்செயலாகும் . 

அவர்களுடைய தமிழ்த் தொண்டினை இரண்டுவகையாகப் 
பிரிக்கலாம் ; அவ்விரண்டினுள் , தம்பால் கல்வி பயின்ற சிறுவர்களுள் 
நுண்மதியும் ஆர்வமுமுடையவர்களுக்குத் தமிழ் இலக்கண 
இலக்கியங்களை எத்தகைய ஊதியமும் பெறாமல் இலவசமாகக் 
கற்பித்து அன்னோரைத் தமிழ்ப் புலவராக்கியமை ஒன்று ; பிறிதொன்று , 
தாம் வாழ்ந்துவந்த ஊர்களில் திருக்கோயில்களில் எழுந்தருளியுள்ள 
இறைவன்மீது அந்தாதி , மாலை , கலம்பகம் , 

கோவை 
முதலியனவும் தலபுராணங்களும் பாடி யரங்கேற்றி யாண்டும் 
தெய்வமணங்கமழச்சமயத்தொண்டு புரிந்து வந்தமையேயாம் . அப்புலவர் 
பெருமக்கள் ஊர்தோறும் நடத்திவந்த திண்னைப் பள்ளிக்கூடங்களும் 


உலா , 

குருகுலங்களுமே , அந்நியர் ஆட்சியில் தாழ்வுற்றிருந்த நம் தாய் 
மொழியைக் காப்பாற்றிவந்தன என்று உறுதியாகக் கூறலாம் . நாட்டில் 
ஆங்காங்கு வாழ்ந்து கொண்டிருந்த பரம்பரைச் 

செல்வர்களும் 
பாலாசிரியன்மார்களாகிய அப்புலவர்களின் தன்னலமற்ற தொண்டினைப் 
போற்றி அன்னோரைப் புரந்துவந்தனர் . பத்தொன்பதாம் நூற்றாண்டில் நம் . 
நாட்டில் ஆங்கிலேயர் ஆட்சி ஏற்பட்டு , அதன் பயனாக அரசாங்க 
உதவிபெற்ற ஆரம்பப் பள்ளிக் கூடங்கள் தோன்றிய காலத்தேதான் 
வீரசைவப் புலவர்கள் - நடத்தி வந்த பழைய பள்ளிக்கூடங்கள் 
மறைந்துபோயின. 

அப்பள்ளிக்கூடங்கள் மறைந்த பின்னர் , தமிழறிஞர்களைக் 
கிராமங்களில் காண்பது அரிதாயிற்று . அங்கிருந்த இளைஞர்களுள் 
ஆர்வமுடையவர்கள் , தமிழ்ப் புலமை பெறுவதற்கும் இடமில்லாமற் 
போயிற்று . பிறகு , ஆங்கிலமே முதல் மொழியாகக் கற்பிக்கப்படும் 
பள்ளிக்கூடங்களும் , கல்லூரிகளும் நம்நாட்டில் ஆங்காங்கு அரசாங்க 
வுதவி கொண்டு அமைக்கப்பெற்றன. அவற்றில் கல்வி - பயின்ற 
மாணவர்கள் , ஆங்கில மொழியை நன்கு கற்றுத் தேர்ச்சி எய்திப் 
பட்டமும் பதவியும் பெற்றுத் தம் தாய்மொழியாகிய தமிழில் பற்றும் 
பயிற்சியும் இல்லாதவர்களாகப் போய்விட்டனர் . அவர்கட்குப் 
பண்டைத் தமிழ்நூல்களைப் படிப்பதற்கு வாய்ப்புக் கிடைக்காமற் 
போயினமையால் அன்னோர் பண்டைத் தமிழரின் பண்பாடு , நாகரிகம் , 
வீரம் முதலானவற்றை அறியாதவர்களாகவே யிருந்து கொண்டு நம் 
தமிழகத்தில் தம் வாழ்க்கையை நடத்திவிட்டனர் . இக்குறைபாடு , தம் 
தாய்மொழி இலக்கியங்களைப் படிக்காமல் அந்நிய மொழி நூல்களை 
மாத்திரம் கற்று அவற்றில் ஈடுபாடுடையவர்களாயிருந்தமையால் 
உண்டாயிற்று என்பது தேற்றம் . இவ்வுண்மையை , 
ஆங்கிலம் ஒன்றையே கற்றார் அதற்கு 

ஆக்கையோ டாவியும் விற்றார் 
தாங்களும் அந்நிய ரானார் செல்வத் 

தமிழின் தொடர்பற்றுப் போனார் 
என்று ஓர் அறிஞர் கூறி வருந்தி யிருத்தலாலும் நன்கறிந்து கொள்ளலாம் . 

இதனையுணர்ந்த பெரியோர் சிலர் இத்தகைய நிலைமை இனி 
ஏற்படாதவாறு தமிழ் மொழிக்கு ஆக்கமும் ஆதரவும் தேட முற்பட்டனர் . 
அவர்களது அரிய முயற்சியினால் சென்னைப் பல்கலைக்கழகத்தில் தமிழ் 
மொழிக்கு ஓரளவு ஆதரவு கிடைத்தது என்று கூறலாம் . இண்டர்மீடியேட் , 
பீ.ஏ. வகுப்புக்களுக்குத் தமிழ்ப் பாடங்கள் கற்பிப்பதற்கு ஏற்பாடு 
செய்யப்பட்டது . அன்றியும் , தமிழ் வித்வான் தேர்வும் ஏற்படுத்தப்பட்டது . 
அத்தேர்விற்குப் பயிற்சியளிக்கும் பொருட்டுத் தமிழ்க் கல்லூரிகளும் சில 

படங்களில் அமைக்கப் 

பெற்றன. 

அவற்றுள் மயிலத்தில் 
நிறுவப்பெற்றுள்ள ஸ்ரீ சிவஞான பாலய தேசிக சுவாமிகள் செந்தமிழ்க் 
கல்லூரி, யாவரும் பாராட்டற்குரிய பெருமையுடையதாகும் . 
இக்கல்லூரியை மயிலத்தில் அமைத்துச் சிறப்பாக நடத்திவருபவர்கள் 
பொம்மபுரம் ஆதீனத் தலைவர்களாகவுள்ள ஸ்ரீலஸ்ரீ சிவஞான பாலய 
தேசிக சுவாமிகளவர்களேயாவர் . இவர்கள் தம் கல்லூரி மாணவர்களுக்குத் 
தமிழ்ப் புலமையோடு நல்லொழுக்கமும் தெய்வ பத்தியும் அமையுமாறு 
தக்க பயிற்சியளித்து வருவது எல்லோரும் போற்றுதற்குரிய அருஞ் 
செயலாகும் . இவர்களுடைய செயற்கரிய செயல்கள் , முன்னர் ஊருக்கொரு 
குடியினராயிருந்து கொண்டு பல ஊர்களில் தமிழ் வளர்த்துவந்த வீரசைவப் 
புலவர்களின் 

அருந்தொண்டுகளை இந்நாளில் நம்மனோர்க்கு 
நினைப்பூட்டி மகிழ்விக்கின்றன எனலாம் . 

இவர்களுடைய 
தமிழ்த்தொண்டையும் , சமயத்தொண்டையும் நம் தமிழ்நாடு என்றென்றும் 
மறவாமல் போற்றும் என்பது திண்ணம் . 

அன்பும் அருளும் நிறைந்த ஸ்ரீலஸ்ரீ சிவஞான பாலய தேசிக மகா 
சந்நிதானம் அவர்களுக்கு அறுபதாண்டு நிறைவு 

விழா 
நடைபெறுவதுணர்ந்து பெருமகிழ்ச்சியுறுகின்றேன் . இவர்கள் , சைவமும் 
தமிழும் தழைத்தோங்க அரும்பெருந் தொண்டுகள் புரிந்து பல்லாண்டுகள் 
வாழ்ந்தருளுமாறு புறம்பயத் தெம்பெருமான் திருவடிகளைப் பன்முறை 
வணங்குகின்றேன் . 


- 

31. வழுக்கி வீழினும் 
சோழ நாட்டிலேயுள்ள தஞ்சாவூரைப் பலர் பார்த்திருக்கலாம் . 
அப்பெருநகர் கி.பி. ஒன்பதாம் நூற்றாண்டின் இடையில் சோழர் 
பேரரசை நிறுவிச் சிறப்புடன் ஆட்சிபுரிந்த பிற்காலச் சோழ மன்னர் 
களுக்குத் தலைநகராக 

விளங்கிய பெருமையுடையது , 
பதினொன்றாம் நூற்றாண்டின் தொடக்கத்தில் முதல் இராசராச சோழன் 
எடுப்பித்த இராசராசேசுவரம் என்னும் பெருங்கோயில் அந்நகரை 
இக்காலத்தும் அழகுபடுத்திக்கொண்டிருப்பதைக் காணலாம் . 
பிற்காலத்தில் அரசாண்ட நாயக்கரும் மராட்டியரும் அந்நகரையே 
தலை நகராகக் கொண்டு ஆட்சிபுரிந்தமை சரித்திரம் படித்தோர் 
அறிந்ததே . அங்கு அவர்களுடைய அரண்மனையை இன்றும் காணலாம் . 
அதில் கல்வி கேள்விகளில் வல்ல இரண்டாம் சரபோஜி மன்னன் 
அமைத்த சரஸ்வதி மஹால் என்ற நூல் நிலையம் ஒன்று , 
பல்லாயிரக்கணக்கான வடமொழி , தென்மொழி , தெலுங்கு ஏட்டுப் 
பிரதிகளையும் அச்சிட்ட புத்தகங்களையும் தன்னகத்துக்கொண்டு 
நிலவுகின்றது . அப்புத்தகசாலை எத்திசையிலுமுள்ள அறிஞர்களைத் 
தன்பால் இழுக்கும் இயல்பினதாகும் . டாக்டர் பர்னல் என்ற பேரறிஞர் 
அதிலுள்ள வடமொழி ஏட்டுப் பிரதிகளுக்கு ஒரு பட்டியும் , 
திருவையாற்றுக் கல்லூரியில் தமிழாசிரியராயிருந்த காலஞ்சென்ற 
எல் .உலகநாத பிள்ளை தமிழ் ஏட்டுப் பிரதிகளுக்கு ஒரு பட்டியும் 
தயாரித்துள்ளமை அறியத்தக்கது . 

இவ்வாறு பண்டைப் பெருமைகளோடு இக்காலத்தும் சிறந்து 
விளங்கும் அம்மாநகரின் வடபால் அதன் வட எல்லையாக வடவாறு 
என்ற ஆறு ஒன்று ஓடுகின்றது . அது , முற்காலத்தில் வீரசோழ 
வடவாறு என வழங்கி வந்தது என்று தஞ்சை இராசராசேசுவரத்துக் 
கல்வெட்டுக்கள் உணர்த்துகின்றன . எனவே , அது , கி.பி. 907 முதல் 953 
வரையில் தஞ்சாவூரிலிருந்து அரசாண்டவனும் வீரசோழன் , வீர 
நாராயணன் முதலான சிறப்புப் பெயர்களையுடையவனும் ஆகிய முதற் 
பராந்தக சோழன் ஆட்சிக்காலத்தில் வெட்டப்பட்டதாகும் . அதன் 
வடகரையில் கருந்திட்டைக்குடி என்னும் வைப்புத்தலமும் அதனருகில் 
கரந்தைத் தமிழ்ச் சங்கமும் , தென்கரையில் தஞ்சைமாநகரின் 
வடமேற்குப் பகுதியாக வம்புலாஞ்சோலை * என்னும் வைணவத் 
திருப்பதியும் அமைந்திருத்தல் வடவாற்றின் இரு மருங்கிலும் 
சோலைகள் செறிந்து காண்போர் கண்களைக் கவரும் இயல்பினவாய்க் 
குளிர்ந்த நிழலைத்தந்து கொண்டிருக்கும் . அவற்றின் இரு கரைகளிலும் 
இடையிடையே படித்துறைகளும் பிள்ளையார் கோயில்களும் 


* வடவாற்றின் தென்கரையிமைந்த வம்புலாஞ்சோலை என்ற திருக்கோயில் , பிற்காலத்தில் 
நாயக்கர் ஆட்சியில் வெண்ணாற்றின் தென் கரையில் இடம்பெற்றுவிட்டது . 

மணம்புரியப்பெற்ற வேம்பும் - அரசும் நிலைபெற்ற மேடைகளும் 
உண்டு . அவ்விடங்களில் எண்ணெய் தேய்த்துக் கொள்வோரும் 
நீராடுவோரும் உடையுலர்த்துவோரும் உடையணிவோரும் கடவுள் 
வழிபாடு புரிவோரும் ஆகப் பலர் தம்தம் காரியங்களில் ஈடுபட்டிருப் 
பார்கள். ஆதலால் அப்பிரதேசங்கள் காலை 5 மணிமுதல் இரவு 9 மணி 
வரையில் ஆரவாரமுடையனவாகவே இருக்கும் . அவ்வாற்றின் 
தென்கரை வழியாகவும் வடகரை வழியாகவும் மாலை நேரங்களில் 
சிலர் உடல் நலங்கருதி நெடுந்தூரம் சென்று வருவதுண்டு . 

இற்றைக்கு ஐம்பது ஆண்டுகளுக்குமுன் , இளவேனிற் காலத் 
தொடக்கத்தில் ஒருநாள் மாலை நேரத்தில் முழுமதி தோன்றித் தன் 
குளிர்ந்த நிலவால் உலகை மகிழ்வித்துக்கொண்டிருக்கம் வேளையில் 
மூவர் வடவாற்றின் தென்கரை வழியாக மேற்கே போய்க் 
கொண்டிருந்தனர் . அவர்களுள் ஒருவர் வயது முதிர்ந்தவர் ; தமிழ் , 
சமஸ்கிருதம் , ஆங்கிலம் , மராட்டி , இந்துஸ்தானி , இந்தி ஆகிய 
மொழிகளில் நல்ல புலமையுடையவர் ; தருக்க நூல்களையும் வேதாந்த 
நூல்களையும் நன்கு பயின்று சிறந்த பண்பும் சீலமும் உடையவராக 
அந்நாளில் விளங்கியவர் ; வடமொழியிலும் இந்தியிலுமுள்ள சிறந்த 
வேதாந்த நூல்களைத் தமிழில் மொழிபெயர்த்து வெளியிட்டவர் ; 
அன்றியும் , தம்மை அடுத்த மாணவர்கட்குக் கைம்மாறு கருதாமல் தமிழ் 
இலக்கண இலக்கியங்களையும் தருக்க நூல்களையும் வேதாந்த 
நூல்களையும் முறையாகப் பாடஞ்சொல்லி வந்தவர். அப்பெரியாரது 
பெயர் குப்புசாமிராசு என்பது ; பின்னர் அவ்வறிஞர் பிரமானந்த சுவாமிகள் 
என்று வழங்கப் பெற்று வந்தனர் . 

மற்றவர் நடுத்தர வயதினர் ; சிறந்த தமிழ்ப் புலமையுடையவர் ; 
அக்காலத்தில் சென்னையிலிருந்த ஓர் ஆங்கிலக் கலாசாலையில் 
தமிழாசிரியாராயிருந்து புகழுடன் விளங்கியவர். 

மூன்றாமவர் இருபத்தைந்து வயதிற்குட்பட்ட இளம் 
பருவத்தினர் ; மேலே குறிப்பிட்ட பிரமாநந்த சுவாமிகளிடம் தமிழ் 
இலக்கண இலக்கியங்களும் தருக்க நூலும் முறையாகப் பயின்று 
புலமை எய்தியவர் ; கும்பபோணம் டவுன் ஹைஸ்கூலில் கி.பி. 1899 
முதல் 1932 வரையில் தமிழாசிரியராயிருந்து பாடஞ்சொல்லும் 
வகையில் மாணவர்கள் உளத்தைப் பிணித்து அவர்களது அன்பிற்கு 
உரியவராய்ப் புகழுடன் நிலவியவர் . அவ்வறிஞரது 

பெயர் 
அ.பாலசுப்பிரமணிய பிள்ளை என்பது . 

வடவாற்றின் தென்கரை வழியாக மேற்கே சென்ற அறிஞர் 
மூவரும் வம்புலாஞ் சோலைவரையிற் சென்று அங்குச் சிறிதுநேரம் 
தங்கி உரையாடிய பின்னர் அவ்வழியே திரும்பினார்கள் . அவ்வாறு 
திரும்பி வந்து கொண்டிருக்கும்போது தஞ்சைப் பெரியார் , சென்னை 

ஆசிரியரையும் தம் மாணவராகிய பிள்ளை அவர்களையும் பார்த்து 
நாம் மூவரும் இவ்வாற்றங்கரை வழியே போய்க்கொண்டிருக்கிறோம் . 
நமது செயல் இவ்வாறு உள்ளது . ஆனால் உள்ளம் ஏதேனும் ஒன்றை 
எண்ணிக்கொண்டுதானே இருக்கும் . உங்கள் மனம் இப்போது 
எதனைப் பற்றிக் கொண்டிருக்கிறது ? என்று பொதுவாகக் கேட்டனர் . 

பிள்ளை அவர்கள் : - நாளைக்கு எனக்குப் பள்ளிக்கூடம் 
உண்டு . ஆதலால் தஞ்சையிலிருந்து கும்பகோணத்திற்குக் காலை 9 
மணிக்குப் புறப்படும் புகைவண்டியில் தவறாமல் செல்லவேண்டும் . 
அதன்பொருட்டுப் பொழுது விடிவதற்கு இரண்டு மூன்று நாழிகைக்கு 
முன்னரே வலம்புரியிலுள்ள என் வீட்டை விட்டுப் புறப்பட்டுவிடுதல் 
வேண்டும் ; அதற்குரிய ஏற்பாட்டை முன் இரவிலேயே செய்து 
வைத்தல் வேண்டும் என்ற எண்ணங்கள் என் உள்ளத்தை இப்போது பற்றிக் 
கொண்டிருக்கின்றன . 

சென்னை ஆசிரியர் அவர்கள் : - என் உள்ளம் இறைவன் 
திருவடியைப் பற்றிக்கொண்டு நிற்கின்றது . புறக்காரணங்கள் 
எவ்வேலையில் ஈடுபட்டிருந்தாலும் என் உள்ளம் மாத்திரம் இறைவன் 
திருவடியில்தான் பதிந்து நிற்கும் . 

தஞ்சைப் பெரியார் அவர்கள் : - மிக நல்லது ! உங்கள் நிலை 
பெறுதற்கரியது , இந்நிலை யாருக்கும் எளிதில் . கிட்டுவதன்று ; 
திருவருளால் இதனை நீங்கள் பெற்றிருப்பது பற்றிப் பெரிதும் 
மகிழ்கின்றேன் . என் 

உள்ளம் 

இப்போது எதனைப் பற்றிக் 
கொண்டுள்ளது என்பதை நீங்கள் அறிய விரும்புவீர்கள் அல்லவா ? 
அதனையும் சொல்லிவிடுகிறேன் . இப்போது மணி ஏழுக்குமேல் 
இருக்கலாம் . பாடங்கேட்கும் மாணவர்கள் வந்து காத்துக் 
கொண்டிருப்பார்களே ; அரைமணிக்கு முன்னரே போயிருக்கலாமே 
என்ற எண்ணங்கள் என் உள்ளத்தில் ஊடாடிக் கொண்டிருக்கின்றது . 

இவ்வாறு வடலாற்றின் தென்கரை வழியாக உரையாடிக் 
கொண்டு வந்த மூவரும் மாலைக்கடன் ஆற்றும் பொருட்டு ஒரு 
படித்துறையில் இறங்கினார்கள் . அப்போது சென்னை ஆசிரியர் தம் 
கால் வழுக்கிவிட்டமையால் திடீரென்று அப்பாடா என்னும் 
சப்தத்துடன் படித்துறையில் வீழ்ந்தனர் ; அடிபடவில்லை ; ஆனால் 
ஆடைகள் மாத்திரம் தண்ணீரில் நனைந்து போய்விட்டன. பிறகு , 
அவர் எழுந்து அவற்றைப்பிழிந்து கட்டிக்கொண்டனர் . பின்னர் 
மூவரும் திருநீறணிந்து 

வழிபாடு புரிந்து , வீட்டிற்குத் 
திரும்பினார்கள் . 


மாலை 


அப்போது , தஞ்சைப் பெரியார் , சென்னை ஆசிரியரையும் 
தம் மாணவரையும் பார்த்து , “ படித்துறை நிகழ்ச்சி எனக்கு மிகுந்த 

வருத்தத்தைத் தந்தது ; அது அந்த அளவில் எளிதாகப் போய்விட்டமை 
மனத்திற்கு ஓர் ஆறுதல் அளிக்கின்றது . அந்நிகழ்ச்சி நமக்கு ஓர் 
உண்மையை உணர்த்தும்பொருட்டு இறைவன் திருவருளால் நிகழ்ந்தது 
என்றே 

எண்ணுகிறேன் . சைவசமயாசாரியருள் ஒருவராகிய 
சுந்தரமூர்த்தி சுவாமிகள் திருவொற்றியூரில் பாடியருளிய , 


அழுக்குமெய்கொடுன் திருவடியடைந்தேன் 

அதுவும் நாட்படப் பாலதொன் றானால் 
பிழுக்கைவாரியும் பால் கொள்வர் அடிகேள் 

பிழைப்பனாகிலுந் திருவடிப்பிழை யேன் 
வழுக்கி வீழினுந் திருப்பெயரல்லால் 

மற்று நான் அறியேன் மறுமாற்றம் 
ஒழுக்க என்கணுக்கொரு மருந்துரையாய் 

ஒற்றியூரெனும் ஊருறைவானே 


என்னும் திருப்பாடலை நீங்கள் அறிவீர்கள் , இதில் வழுக்கி 
வீழினும் திருப்பெயரல்லால் மற்று நான் அறியேன் மறுமாற்றம் 
என்னும் மூன்றாம் அடியின் பொருள் இப்போது சிந்தித்தற்கு உரியது . 
இறைவன் திருவடியில் பதிந்து நிற்கும் உள்ளமுடைய சுந்தரமூர்த்திகள் 
தாம் வழுக்கி வீழினும் அப்பெருமான் திருப்பெயரையே தம் நா உரைக்கும் 
என்றும் மறுமாற்றம் ஒன்றும் அஃது அறியாதென்றும் தெளிவாகக் 
கூறியிருப்பது அறியத்தக்கது . இறைவன் திருவடியில் பதிந்து நிற்கும் 
உள்ளமுடையவர்கள் அத்தகைய நிகழ்ச்சிகள் நேருமானால் அப்பா 
அம்மா என்று கூறமாட்டார்கள் என்பது இதனால் நன்கு 
பெறப்படுகின்றதல்லவா ? எனவே நம் பட்டினத்தாசிரியரின் கூற்று , அவர் 
உள்ளக் கிடக்கைக்கு முற்றும் மாறுபட்டிருந்தமையால் அதனை 
வெளிப்படுத்தவே இறைவன் அவ்வாறு செய்தருளினார் என்று 
தோன்றுகிறது ; ஆயினும் பெருந்துன்பத்திற்கு உள்ளாக்காமல் எளிதாக 
அதனை வெளிப் படுத்தியமைக்குக் காரணம் இறைவனது எல்லையற்ற 
கருணையே எனலாம் . தம்மிடம் அன்புடையவர்கள் தவறுமிடத்து , 
இறைவன் அவர்களைத் திருத்தி ஆட்கொள்ளும் பேரருளாளரன்றோ ? 
அதுவும் பெறுதற்கரிய பெரும்பேறேயாகும் என்று ஒரு சிறு சொற்பொழிவு 
செய்து அரியதோர் உண்மையை விளக்கினார்கள் . பிறகு மூவரும் 
தம்தம் இருப்பிடஞ் சென்றனர் . 


குறிப்பு : கும்பகோணம் டவுன் ஹைஸ்கூலில் தலைமைத் தமிழாசிரியராயிருந்தவர்களும் 
என்னுடைய ஆசிரியருமாகிய காலஞ்சென்ற திரு.அ.பாலசுப்பிரமணிய பிள்ளை அவர்கள் 
கூறியதே இவ்வரலாறாகும் . 


ஆட்சிக்குள்ளாகி - 

32. இரு பெரும் புலவர்கள் 
நம் தமிழ்நாட்டில் அரசு வீற்றிருந்து செங்கோல் செலுத்திய 
தமிழ் வேந்தர்களின் ஆட்சி கி.பி. பதினான்காம் நூற்றாண்டின் 
முற்பகுதியில் வீழ்ச்சியுற்றமை அறிஞர் பலரும் அறிந்ததேயாம் . அதன் 
பின்னர் நம் 

தம் பிறமொழியாளர்களாகிய 

ஏதிலாரது 
வந்தமையோடு தன் பெருமை குன்றித் தாழ்ந்த நிலையையும் எய்தியது . 
அன்னியர் ஆட்சி நடைபெற்ற காலங்களில் நம் தாய்மொழியாகிய 
தமிழ் அரசாங்க மொழியாக ஏற்றுக் கொள்ளப்படவில்லை . 
அக்காலங்களில் அவ்வயலாருடைய மொழிகளே அரசியல் மொழிகளாக 
அமைந்து பெருமையுற்றன. எனவே , தமிழ்மொழி ஆதரவற்ற 
நிலையை அடைந்தது . அதனைப் போற்றுவாரும் , கற்பாரும் , 
கற்பிப்பாரும் மிகக்குறைந்து போயினர் . அக்கொடிய காலங்களில் 
ஊர்தோறும் இளம்பிள்ளைகளுக்கு எழுத்தறிவித்துக் கல்விகற்பித்து 
வந்தவர்கள் பாலாசிரியன்மாரே 

எனலாம் . 

அவர்களுள் ஒரு 
பகுதியினர் வீரசைவப் பெருமக்கள் ஆவர் . அவர்கள் தமிழ்ப்புலமையும் 
கடவுட் கொள்கையும் சீலமும் உடையவர்களாகத் திகழ்ந்தமையால் , 
பேரூர்களிலும் சிற்றூர்களிலும் செல்வர்களாலும் பொது மக்களாலும் 
பெரிதும் மதிக்கப்பெற்று வாழ்ந்து கொண்டிருந்தனர் . அவர்கள் 
தமிழ் மொழியோடு மக்களது வாழ்க்கைக்கு இன்றியமையாத கணக்கு 
முதலியவற்றையும் இளஞ்சிறார்க்குக் கற்பித்து வந்தனர் . ஆகவே , 
இளைஞர்களின் எதிர்கால நல்வாழ்விற்கு அடிகோலியவர்கள் 
அவ்வாசிரியர்களே என்று கூறலாம் . உவாத்திமைத் தொழிலில் நல்ல 
ஊதியம் பெறுவதற்கு வாய்ப்பில்லாத அக்காலத்தில் பாலாசிரியர்கள் , 
தாம் பெற்றது கொண்டு அமைதியாக வாழ்க்கை நடத்தி வந்தமையோடு 
தமிழ்த்தொண்டினை இயன்றவரையில் புரிந்தும் வந்தனர் . 

அவ்வாசிரியர்கள் ஆற்றிய தமிழ்த் தொண்டு 
இரண்டுவகைப்படும் . ஒன்று , தம்பால் கல்வி பயின்ற சிறுவர்களுள் 
ஆர்வமும் நுண்மதியும் உடையவர்களுக்குத் தமிழ் இலக்கண 
இலக்கியங்களை ஊதியம் விரும்பாமல் இலவசமாகக் கற்பித்து 
இவ்விளைஞர்களைப் புலவர்களாகச் செய்தமை ஆகும் . மற்றொன்று , 
தாம் வாழ்ந்து கொண்டிருந்த ஊர்களிலும் சார்ந்துள்ள பிற ஊர்களிலும் 
திருக்கோயில் கொண்டுள்ள இறைவன்மீது மாலை , அந்தாதி , கலம்பகம் , 
உலா, பிள்ளைத்தமிழ் , கோவை முதலான நூல்களும் , தல புராணங் 
களும்பாடி அரங்கேற்றி யாண்டும் தமிழ்மணம் 

கம் 

மழுமாறு 
செய்தமையாம் . 

பாலாசிரியன்மார்களாகிய அப்புலவர் பெருமக்கள் 

ஊர்தோறும் நடத்தி வந்த திண்ணைப் பள்ளிக்கூடங்களாகிய குரு 
குலங்களே அன்னியர் ஆட்சியில் தாழ்ந்த நிலையிலிருந்த, நம் 
தாய்மொழியாகிய தமிழை இயன்றவரையில் காத்துவந்தன என்று 
சொல்லலாம் . அவ்வாசிரியர்களுள் ஒருவரது குடும்ப நிகழ்ச்சி 
யொன்றை அடியிற் காணலாம் . 


தமிழ்நாட்டின் வடபகுதியாகவுள்ள தொண்டை மண்டலத்தில் 
சித்தூர் மாவட்டத்தில் திருத்தணிகை என்னும் பேரூர் ஒன்று உளது . 
அது குன்றமெறிந்த குமரவேள் மலைமேல் திருக்கோயில் கொண்டு 
எழுந்தருளியுள்ள தலம் ; திருப்புகழ் ஆசிரியராகிய - அருணகிரி 
நாதரால் பாடப்பெற்ற பெருமையுடையது . அது திருத்தணியல் என்று 
பழைய கல்வெட்டுக்களில் குறிக்கப்பட்டிருப்பினும் இக்காலத்தில் 
திருத்தணி என்றே வழங்கப்படுகிறது . அவ்வூர், சென்னையிலிருந்து 
வடமேற்கே செல்லும் இருப்புப்பாதையில் அரக்கோணத்திற்கு வடக்கே 
எட்டுமைல் தூரத்தில் ஒரு புகைவண்டி நிலையமாக இருக்கின்றது . 
அதனைச் சூழ்ந்து கிழக்கே வட்திருவாலங்காடும் , தெற்கே 
காஞ்சிமாநகரும் , மேற்கே விரிஞ்சிபுரம் சோழசிங்கபுரம் என்ற ஊர்களும் , 
வடக்கே திருப்பதி எனப்படும் திருவேங்கடமும் திருக்காளத்தியும் 
உள்ளன . இத்தலங்களுக்கு நடுவே முருகக் கடவுள் எழுந்தருளியுள்ள 
திருத்தணிகையைப் புவிக்குயிராகும் திருத்தணி என்று அருணகிரியார் 
பாராட்டியிருத்தல் அறியத்தக்கது . 


இத்துணைச் 

சிறப்பு வாய்ந்த அப்பேரூரில் கி.பி. 
பதினெட்டாம் நூற்றாண்டின் பிற்பகுதியில் வீரசைவ மரபில் 
தோன்றிய நல்லாசிரியர் ஒருவர் இருந்தனர் . அப்புலவர்பிரான் 
கந்தப்பையர் என்னும் பெயரினர் ; சிவஞான முனிவரின் முதல் 
மாணவரும் , கவிச்சக்கரவர்த்தி என்ற சிறப்புப் பெயருடையவரும் , 
தணிகைப்புராணத்தின் ஆசிரியருமாகிய கச்சியப்ப முனிவர்பால் 
இலக்கண இலக்கியங்களைப் பயின்று சிறந்த புலமை படைத்தவர் ; 
தணிகை அந்தாதி , தணிகைக்கலம்பகம் , தணிகைஉலா, தணிகைப் 
பிள்ளைத்தமிழ் ஆகிய நூல்கள் இயற்றிப் புகழ் எய்தியவர். அவர் தம் 
மனைவியாருடன் இல்வாழ்க்கை நடத்திக்கொண்டிருந்த காலத்தில் , 
மகப்பேறின்மையால் மனம் வருந்தி அவ்வம்மையாரின் தங்கையையும் 
மணந்துகொண்டார் . மனைவியர் இருவருக்குமே பிள்ளை இல்லை . 
புலமைவாய்ந்த குடும்பத்தினரைப் புதல்வனில்லாக்குறை பெரிதும் 
வருத்தியது . எனினும் , தமக்கையும் தங்கையுமாகிய இருவரும் தம் 
நாயகன் மனம் உவக்கும்படி தம்முள் ஒற்றுமையுடையவர்களாகவே 
வாழ்ந்து வந்தனர் . * 

ஒருநாள் 

இருவரும் தண்ணீர் 
முகந்து வரும்பொருட்டுத் திருத்தணிகையிலுள்ள ஓர் ஊருணிக்குச் 
* பின்வரும் மகப்பேறு பற்றிய வரலாறு செவிவழிச் செய்தி கொண்டு எழுதப்பட்டது . 


M ளம் ஊசலாடுகின 

சென்றனர் . அப்போது வடக்கேயுள்ள திருவேங்கடமலை 
அவ்விருவர்க்கும் கட்புலனாயிற்று . அச்சமயத்தில் தங்கைக்கும் 
தமக்கைக்கும் ஓர் உரையாடல் நிகழ்ந்தது . 

தங்கை அக்கா, நாம் நாள்தோறும் வழிபட்டு வரும் 
தணிகாசலப் பெருமான் மக்கட்பேறு அடையுமாறு 

அருள் 
புரிந்தாரில்லை ; இப்போது நம் கண்களுக்கு எதிரே தோன்றும் திருவேங்கட 
மலையிலுள்ள பெருமாளாவது நமக்கு அப்பேற்றை அளித்தருளினால் 
குழந்தைக்கு அவருடைய திருப்பெயரையே வைத்து வழங்கலாம் . 

தமக்கை : - அருடைய திருவருளால் மகப்பேறுண்டாயின் 
அப்படியே செய்வோம் ; யானும் அங்ஙனமே வேண்டுகின்றேன் . 

தங்கை : - அக்கா , நாம் மறந்தும் பிறதெய்வம் தொழாத 
வீரசைவ மரபினர் . இந்நிலையில் 

இந்நிலையில் திருவேங்கடப் பெருமான் 
அருளினால் நமக்க மகப்பேறுண்டாயின் இப்போது கூறியதை 

தமக்கை : - நீ அதைப்பற்றிச் சிறிதும் கவலையுறவேண்டா; 
யான் அதில் உறுதியாகவே இருக்கின்றேன் ; பார்த்துக்கொள்ளுகிறேன் . 
பெருமாள்தான் நமக்க அருள்புரிதல் வேண்டும் .. 

இவ்வாறு இருவரும் பேசிக்கொண்டு தண்ணீர்க்குடங்களுடன் 
தம் இல்லத்திற்குப் போயினர் ; இச்செய்தியைத் தம் கணவனார்க்குத் 
குறிப்பாகக்கூட உணர்த்தவில்லை ; மற்றையோரும் அறியார் . 

சில திங்களுக்குப் பிறகு இருவரும் கருவுற்றுப் பத்தாந் திங்களில் 
ஒரே நாளில் ஒவ்வோர் ஆண்மகனைப் பெற்றனர் . கந்தப்பையர் 
எல்லையற்ற மகிழ்ச்சி எய்தினர் . மெல்ல மெல்ல ஓர் ஆண்டும் 
கழிந்தது . புலவர் பெருந்தகையார் தம் அருமைப் புதல்வர்களுக்கு 
ஆண்டு நிறைவு விழா நிகழ்த்திப் பெயரும் இடவேண்டும் என்று 
முடிவு செய்தார் ; அப்போது , புதல்வர் இருவருக்கும் சரவணன் , 
விசாகன் என்ற பெயர்களை வைக்கவேண்டுமென்றும் தம் கருத்தினை 
வெளியிட்டார் . அச்சமயத்தில் அவருடைய மனைவியார் இருவரும் 
திருவேங்கட மலையில் எழுந்தருளியுள்ள திருமாலை இரண்டு 
ஆண்டுகளுக்கு முன்னர் ஒருநாள் தாம் வேண்டிக் கொண்ட பழைய 
நிகழ்ச்சியை எடுத்துரைத்துப் புதல்வர்களுக்குப் பெருமாள் பெயரை 
வைத்துத் தம் உறுதி மொழியை நிறைவேற்ற வேண்டுமென்று தம் 
கணவணாரைப் பணிவோடும் பரிவோடும் கேட்டுக்கொண்டனர் . 
புலவர் பிரானும் தம் மனைவியாரின் உணர்ச்சிமிக்க 

வேண்டு 
கோளை மறுக்கவில்லை; அங்கனமாயின் விசாகப் பெருமாள் , சரணவப் 
பெருமாள் என்ற பெயர்களை நம் புதல்வர்களுக்கு இடுவோம் என்று 
கூறினர் . அவர்களும் தம் வேண்டுகோள் நிறைவேற்றப்பட்டு 

விட்டது என்று மகிழ்ந்தனர் . பிறகு குறித்த நாளில் புதல்வர்களுக்கு 
அப்பெயர்களே இடப்பட்டன. ஆண்டு நிறைவு விழாவும் இனிது 
நிறைவேறியது . 

முருகக் கடவுளுக்கு மயிலேறும் பெருமாள் , ஆறுமுகப் 
பெருமாள் , பன்னிருகைப்பெருமாள் , சரவணப்பெருமாள் , விசாகப் 
பெருமாள் முதலான பெயர்கள் உண்டு . எனவே , புலவர் பெருமானாகிய 
கந்தப்பையர் தம் வீரசைவக் கொள்கை தவறாமல் மனைவிமாரின் 
உளம் உவக்குமாறு நடந்து கொண்டமை குறிப்பிடத் தக்கதோர் அரிய 
நிகழ்ச்சியாகும் . 

பத்தொன்பதாம் நூற்றாண்டின் முற்பகுதியில் , சென்னை 
மாநகரில் தமிழ்த் தொண்டாற்றிக்கொண்டு புகழுடன் விளங்கிய 
விசாகப் பெருமாளையர் , சரவணப்பெருமாளையர் என்ற புலவர் 
பெருமக்கள் இருவரும் இவர்களே என்பது ஈண்டு அறியத்தக்கதாகும் . 

இவர்களுள் விசாகப்பெருமாளையர் என்பார் இலக்கணப் 
பயிற்சி மிக்கவர் ; இயற்றமிழாசிரியர் என்னும் சிறப்புப்பெயர் 
பெற்றவர் ; சென்னையிலிருந்த அரசியலார் கலாசாலையில் 
தமிழாசிரியராகத் திகழ்ந்தவர் ; பஞ்ச இலக்கண வினாவிடை , 
பாலபோத இலக்கணம் என்ற இலக்கண நூல்களை இயற்றியவர்; 
வடமொழியிலுள்ள சந்திராலோகம் 

என்னும் 

அணியிலக் 
கணத்தைத் தமிழில் உரைநடையில் மொழிபெயர்த்து உதாரணச் 
செய்யுட்களையும் அமைத்தவர் ; பல தமிழ் நூல்களைத் தம் 
மாணவர்கட்குப் பாடஞ்சொல்லியமையோடு அச்சிட்டும் 
வெளியிட்டவர் . 


சரவணப்பெருமாளையர் என்பார் சிறந்த தமிழ்ப் புலமை 
படைத்தவர் ; பிரபுலிங்கலீலை , திருவள்ளுவமாலை முதலான பல 
நூல்களுக்கு உரை எழுதியவர் ; 1838 - ஆம் ஆண்டில் முதன் முதல் 
திருக்குறளை உரையுடன் அச்சிட்டு வெளியிட்ட பெருமையுடையவர் . 

தமிழ்நாட்டில் ஆங்காங்குக் கிடைத்த தனிப்பாடல்கள் 
பலவற்றையும் தேடித்தொகுத்து 

ஆசிரியர் 

பெயர்களுடன் 
தனிப்பாடற்றிரட்டு என்ற நூலை முதலில் வெளியிட்ட தில்லையம் 
பூர்ச் சந்திரசேகர கவிராசபண்டிதரும் , சென்னை யம்பதியில் 
பத்தொன்பதாம் நூற்றாண்டின் 

நூற்றாண்டின் இடையில் புகழுடன் நிலவிய 
தமிழாசிரியர் மழவை மகாலிங்கையரும் இவ்விரு புலவர் பெருமான் 
களின் மாணவர்களே என்பது உணரற்பால தொன்றாம் . 

33. தமிழ் இலக்கியச் சாதச் சுருக்கம் 

நம் தமிழ் மொழி பழமைவாய்ந்த சந்ததிகாழிகளுள் 
ஒன்று ; இலக்கண வரம்பும் சொல் வளமும் ஒருங்கே அமையப் 
பெற்றது ; தொன்று தொட்டுப் பேரறிஞர்களால் போற்றி 
வளர்க்கப்பெற்றுவரும் பெருமையுடையது ; இயல் , இசை , நாடகம் என 
முத்தமிழாக அறிஞர்களால் ஆராயப்பெற்றது ; கன்னடம் , தெலுங்கு, 
மலையாளம் , துளு ஆகிய மொழிகளுக்குத் தாய்மொழியாயுள்ளது . 
இவ்வுண்மையினை அம்மொழியாளர்கள் ஏற்றுக்கொள்ளாவிடினும் , 
காய்தல் உவத்தலின்றி நடுவு நிலைமையுடன் மொழிகளை ஆராயும் 
பேரறிஞர்கள் ஒப்புக் கொண்டுள்ளனர் . வடநாட்டு மொழிகள் 
எல்லாவற்றிற்கும் வடமொழிதாய்மொழியாயிருத்தல் போல் , தென்னாட்டி 
லுள்ள தமிழ் , தெலுங்கு , கன்னடம் , மலையாளம் , துளு ஆகிய 
மொழிகட்குத் திராவிடி என்ற தாய்மொழி ஒன்று இருந்தது என்பது 
தமிழரல்லாத பிற மொழியாளர் 

சிலருடைய 

கொள்கை . 
அஃதுண்மையாயின் பல மொழிகட்குத் தாய்மொழியாகவுள்ள வடமொழி 
இக்காலத்தும் தன் பெருமை குன்றாமல் சிறந்த நிலையில் இருத்தல் போல் , 
தென்னாட்டு மொழிகளுக்குத் தாய்மொழியாக ஒரு சிலரால் 
சொல்லப்படும் திராவிடி என்ற மொழியும் இந்நாளில் நம் தென்னாட்டில் 
நூலளவிலாவது இருத்தல் வேண்டுமன்றோ ? அத்தகைய மொழி 
ஒன்று முற்காலத்தில் நம் நாட்டில் வழக்கில் இருந்தது என்பதற்கு 
எத்தகைய சான்றுகளும் யாண்டும் கிடைக்கவில்லை என்பது அறிஞர்கள் 
பலரும் அறிந்ததொன்றாகும் . 


எனவே , திராவிடி என்ற மொழி யொன்றை அதன் பெயரளவில் 
தாமே புதிதாகப் படைத்துக்கொண்டு , அது தமிழ் , தெலுங்கு முதலான 
மொழிகளுக்குத் தாய்மொழி 

என்று 

கூறுவதற்குச் சிலர் 
முன் வந்தமை அறியாமையால் நிகழ்ந்ததன்று ; வேண்டுமென்றே 
அக்கருத்தை அன்னோர் எங்கும் பரப்புவதற்குயென்று கொண்டிருத்தல் 
அறியத்தக்கது . அவர்கள் அவ்வாறு செய்வதற்குக் 

காரணம் 
தமிழ்மொழியைத் தென்னாட்டு மொழிகளுக்குத் தாய்மொழியாக 
ஏற்றுக் கொண்டு அதற்கு முதன்மையும் , தனிச்சிறப்பும் அளித்தற்குச் 
சிறிதும் இடங்கொடுத்தல் கூட்ாது என்ற எண்ணமேயாம் . அவர் 
களுடைய கருத்தும் முயற்சியும் எவ்வாறிருப்பினும் உண்மைக்கு 
மாறான கொள்கை எதுவும் நிலைபெறாது ; காலப்போக்கில் மறைந்து 
ஒழிந்துவிடும் என்பது திண்ணம் . 
ஆதிகாலம் 


இனி , தமிழ்மொழியின் இலக்கியப் பரப்பினைக் 
காண்போம் . இம்மொழி , பண்டைக்காலத்தில் முதல் , இடை , கடை 

என்னும் முச்சங்கங்களிலும் சான்றோர்களால் ஆராயப்பெற்று 
ஒப்பற்ற இலக்கிய இலக்கணங்களையும் இசை நாடக நூல்களையும் 
பல்வகைப்பட்ட வேறு நூல்களையும் தன்பாற்கொண்டு சிறந்து 
விளங்கியது . அவற்றுள் பெரும்பாலான நூல்கள் , இருமுறை நம் 
தமிழகத்தில் நிகழ்ந்த கடல் கோள்களாலும் அன்னியர்களின் 
படையெழுச்சிகளாலும் அழிந்து போய்விட்டன. அந்நூல்களுள் 
சிலவற்றின் பெயர்கள் மாத்திரம் பழைய உரையாசிரியர்களின் 
உரை மேற்கோள்களால் அறியக் கிடக்கின்றன. -- 
இப்போதுள்ள நூல்களுள் மிக்க 

பழமை வாய்ந்தது 
தொல்காப்பியம் என்ற இலக்கண நூலேயாகும் . அஃது ஆசிரியர் 
தொல்காப்பியனாரால் முதற்சங்கத்திறுதிக்காலத்தில் இயற்றப்பெற்று , 
இடைச்சங்கத்தார்க்கும் , கடைச்சங்கத்தார்க்கும் இலக்கணமாயிருந்தது ; 
தனித்தனியே ஒன்பது ஒன்பது இயல்களையுடைய எழுத்து , சொல் , 
பொருள் என்ற மூன்று அதிகாரங்களையும் உடையது . அதிலுள்ள 
பொருளதிகாரம் ஒரு தனிச்சிறப்புடையது ; அது பிறமொழிகளில் 
காணப்படாததுமாகும் . பண்டைத் தமிழ் மக்களுடைய வழக்க 
ஒழுக்கங்களையும் , நாகரீக நிலையினைவும் , வரலாற்றினையும் , பிற 
இயல்புகளையும் பொருளதிகாரச் சூத்திரங்களால் நன்கு 
உணர்ந்து கொள்ளலாம் . தமிழ் மொழியிலுள்ள பல்வகைப்பட்ட 
செய்யுட்களுக்கு உரிய இலக்கணங்களையும் அப்பொருளதிகாரத் 
திலுள்ள ஒன்பது இயல்களுள் ஒன்றாகிய செய்யுளியல் விரித்துரைப்பது 
அறியத்தக்கதாகும் . தொல்காப்பியம் இயற்றப்பெற்ற காலத்தில் புதிய 
ஆண்டு ஆவணி மாதத்தில் தொடங்கியிருத்தல் வேண்டும் எனபது 
அதிலுள்ள சூத்திரத்தால் அறியக்கிடத்தலால் , அது பல்லாயிரம் 
ஆண்டுகட்கு முன்னர்த் தோன்றிய பழந்தமிழ் நூலாதல் வேண்டுமென்று 
அறிஞர்கள் கூறுகின்றனர் . எனவே , அது தமிழ்மொழியிலுள்ள 
ஆதிகால நூலாதல் தெள்ளிது . அதற்கு இளம்பூரண அடிகள் , பேராசிரியர், 
கல்லாடர் , தெய்வச்சிலையார் , சேனாவரையர் , நச்சினார்க்கினியர் 
ஆகிய புலவர் பெருமக்கள் அறுவர் உரை எழுதியிருப்பதே அதன் 
பழமையை நன்கு உணர்த்துவதாகும் . 

இனி , தொல்காப்பியத்திற்குப் பிற்பட்ட கால இலக்கியச் 
சரிதத்தைக் கடைச்சங்க காலம் , இருண்டகாலம் , பல்லவ பாண்டியர் காலம் , 
சோழர் காலம் , பிற்காலப் பாண்டியர் காலம் , அன்னியர் ஆட்சிக்காலம் 
என்று பிரித்து ஆராய்வது அமைவுடையதாகும் . 
கடைச்சங்க காலம் 

மதுரை மாநகரில் பாண்டிய அரசர்களால் நிறுவப்பெற்று 
நடைபெற்று வந்த தமிழ்ச்சங்கம் கி.பி. மூன்றாம் நூற்றாண்டின் 

நிகழ்ந்த களப்பிரர்களின் படையெழுச்சியால் 


டையில் 


சில 


என்று 

அழிந்து போய்விட்டது . அதற்கு முற்பட்ட காலத்தைத்தான் 
கடைச்சங்ககாலம் என்பர் . கிருஸ்து பிறப்பதற்கு முன் 
நூற்றாண்டுகளாவது இச்சங்கம் நடைபெற்றிருத்தல்வேண்டும் என்பது 
திண்ணம் . இதற்கு முன்னர் முதற்சங்கமும் -இடைச்சங்கமும் 
வெவ்வேறு காலங்களில் நடைபெற்றுள்ளமையால் இது கடைச்சங்கம் 

வழங்கப்படுகிறது . முதல் இடைச்சங்க நூல்களுள் 
தொல்காப்பியம் தவிர வேறு நூல்கள் இக்காலத்தில் கிடைக்காமையால் , 
அவ்விரு சங்ககாலங்களின் இலக்கியச் சரிதம் ஆதிகாலப் பகுதியில் 
கூறப்பட்டது . 

கடைச்சங்கத்திலிருந்து தமிழாராய்ந்த புலவர் பெருமக்கள் 
நாற்பத்தொன்பதின்மர் எனவும் , அவர்களுள்ளிட்டுப் பாடினோர் 
நானூற்று . நாற்பத்தொன்பதின்மர் எனவும் இறையனார் அகப் 
பொருளுரை கூறுகின்றது . அவர்களுள் பெரும்பாலோர் முத்தமிழிலும் 
வல்லவர்கள் . அவர்கள் 

பாடியவற்றுள் இறந்தவை போக , 
எஞ்சியுள்ளவை சங்கச் செய்யுட்கள் என்று வழங்கப்பெறும் . அவை 
பத்துப்பாட்டு , எட்டுத்தொகை என்ற தொகை நூல்களாகத் 
தொகுக்கப்பட்டிருக்கின்றன . அவற்றுள் பத்துப்பாட்டு என்பது 
திருமுருகாற்றுப்படை , பொருநராற்றுப்படை , சிறுபாணாற்றுப்படை , 
பெரும்பாணாற்றுப்படை , முல்லைப்பாட்டு , மதுரைக்காஞ்சி , 
நெடுநல்வாடை , குறிஞ்சிப்பாட்டு , பட்டினப்பாலை , மலைபடுகடாம் 
ஆகிய பத்துப் பாடல்களைத் தன்பாற் கொண்டதாகும் ; எட்டுத்தொகை 
என்பது நற்றிணை , குறுந்தொகை , ஐங்குறுநூறு , பதிற்றுப்பத்து , பரிபாடல் , 
கலித்தொகை , அகநானூறு , புறநானூறு ஆகிய எட்டு வகைப்பட்ட தொகை 
நூல்களாகும் . எட்டுத்தொகையில் ஒவ்வொரு தொகை நூலும் பல 
புலவர்கள் வெவ்வேறு காலங்களில் பாடிய பாடல்களையுடையது . சங்கச் 
செய்யுட்கள் எல்லாம் அகப்பொருள் புறப்பொருள் இலக்கணங்களுக்கு 
இலக்கியமாக அமைந்தவையே எனலாம் . 

அப்பாடல்களுள் 
பெரும்பாலானவை அகவற்பாவாலும் , எஞ்சியவை கலிப்பாவாலும் , 
பரிபாடலாலும் ஆகியவை . அவற்றால் அக்காலத்துத் தமிழ் மக்கள் 
நிலையையும் , கொள்கைகளையும் , ஒழுகலாற்றினையும் , நாட்டு 
வரலாற்றையும் ஒருவாறு உணர்ந்து கொள்ளலாம் . அக்காலத்திலிருந்த 
புலவர் பெருமக்களுள் நக்கீரர் , கபிலர் , பரணர் , மாமூலனார் , கடியலூர் 
உருத்திரங்கண்ணனார் , மாங்குடி மருதனார், ஒளவையார், நல்லந்துவனார் , 
மருதனிளநாகனார் முதலானோர் குறிப்பிடத்தக்கவர் ஆவர் . 

இனி , கடைச்சங்க நாளில் தோன்றிய வேறு நூல்கள் 
ஆசிரியர் திருவள்ளுவனாரது திருக்குறளும் , இளங்கோவடிகளது . 
சிலப்பதிகாரமும் , மதுரைக் கூலவாணிகன் 

சாத்தனாரது 
மணிமேகலையும் , இறையனாரது களவியலும் ஆகும் . இந்நூல்களுள் 
திருக்குறள் உலகிலுள்ள அறிஞர் பலராலும் போற்றப்படும் பெருமை 

வாய்ந்ததாகும் . 
இருண்டகாலம் 

கடைச்சங்கத்தின் இறுதிக்காலத்திற்குப் பிறகு கி.பி. 600 
வரையிலுள்ளது இருண்டகாலமாகும் . எனவே , இது கி.பி. 250 முதல் 
கி.பி. 600 வரையில் அமைந்த ஒரு காலப் பகுதியாம் . இக்காலப் பகுதியில் 
தமிழ்நாடு களப்பிரர் , பல்லவர் ஆகிய அந்நியர்களின் ஆட்சிக்கு 
உட்பட்டிருந்தமையால் , தமிழ் மொழி போற்றுவாரற்று , வளர்ச்சி 
யடையாமல் தாழ்ந்த நிலையை அடைந்தது . பிற மொழியாளராகிய 
அயலாரது ஆளுகையில் தமிழ்ப் புலவர்கட்கு ஆதரவின்மையால் 
சிறந்த தமிழ் நூல்கள் தோன்றுவதற்கு இடமில்லாமற் போயிற்று . 
எனினும் , அந்நியர்களின் கூட்டுறவினால் சிதையத் தொடங்கிய தமிழ் 
மக்களின் நாகரிகத்தையும் பண்பாட்டையும் காப்பாற்றும் பொருட்டு 
அறிஞர் சிலர் , இக்காலப் பகுதியில் சில நீதி நூல்கள் இயற்றி 
யுள்ளமை குறிப்பிடத்தக்கது . அவை | விளம்பிநாகனாரது 
நான்மணிக்கடிகையும் , கபிலரது இன்னாநாற்பதும் , பூதஞ்சேந்தனாரது 
இனியவை நாற்பதும் , நால்லாதனாரது திரிகடுகமும் ஆகும் . அரசாங்க 
ஆதரவோடு தம் சமயத்தைப் பரப்பும் பொருட்டுத் தமிழ் நாட்டில் 
தங்கியிருந்த சமண முனிவர்களுடைய மாணவர்களாகிய சைனப் 
புலவர் சிலர் பொது நீதிகளோடு தம் சமயத்திற்குரிய சிறப்பு 
நீதிகளையும் சேர்த்து , சில நீதி நூல்கள் இயற்றியுள்ளனர் . அவை 
முன்னுறையரையரது பழமொழியும் , காரியாசானது சிறுபஞ்சமூலமும் , 
கனிமேதாவியாரது ஏலாதியும் ஆகும் . அகப்பொருளிலக் 
கணத்திற்கு இலக்கியங்களாயுள்ள மதுரைக் கண்ணங்கூத்தனாரது 
கார்நாற்பதும் , மாறன் பொறையனாரது ஐந்திணை ஐம்பதும் , கண்ணன் 
சேந்தனாரது திணைமொழி ஐம்பதும் , மூவாதியாரது ஐந்திணை 
எழுபதும் , கணிமேதாவியாரது திணைமாலை நூற்றைம்பதும் , 
புல்லங்காடனாரது கைந்நிலையும் இக்காலப் பகுதியில் 
தோன்றியனவேயாம் . இவற்றுள் சில , கி.பி. ஐந்தாம் நூற்றாண்டில் 
பூஜ்யபாதருடைய மாணாக்கர் வச்சிர நந்தி என்ற சமண முனிவர் 
மதுரை மாநகரில் நிறுவிய . தமிழ்ச் சங்கத்தைச் சேர்ந்த புலவர்களால் 
இயற்றப்பெற்றிருத்தலும் கூடும் . 


இனி , காரைக்காலம்மையார் நூல்களும் , திருமூல நாயனாரது 
திருமந்திரமும் , முத்தொள்ளாயிரம் என்ற நூலும் கி.பி. ஐந்தாம் 
நூற்றாண்டிலாதல் ஆறாம் நூற்றாண்டிலாதல் இயற்றப் பட்டிருத்தல் 
வேண்டும் . இவற்றுள் முத்தொள்ளாயிரத்தில் இப்போது கிடைத்துள்ள 
பாடல்கள் நூற்றொன்பதாகும் . எனவே , அஃது இறந்து போன 
தொன்னூல்களுள் ஒன்று என்பது தேற்றம் . 


என 

இது , தமிழ் நாட்டின் வடபகுதியில் பல்லவர் பேரரசும் , 
தென்பகுதியில் பாண்டியருடைய முதற் பேரரசும் நடைபெற்ற 
காலமாகும் . இக்காலப் பகுதி கி.பி. 600 முதல் கி.பி. 900 வரையில் 
அமைந்தது எனலாம் . இந்நூற்றாண்டுகளில் சமயகுரவர்கள் தோன்றி 
ஊர்தோறும் சென்று , இறைவன் மீது திருப்பதிகங்கள் பாடியருளிப் 
பத்திநெறியை யாண்டும் பரப்பிவந்தமை குறப்பிடத்தக்க நிகழ்ச்சி 
யாகும் . கி.பி. ஏழாம் நூற்றாண்டின் முதல் இடைப்பகுதிகளில் 
திருநாவுக்கரசரும் , அந்நூற்றாண்டின் இடைப்பகுதியில் திருஞான 
சம்பந்தரும் , அந்நூற்றாண்டின் இறுதியிலும் 

எட்டாம் 
நூற்றாண்டின் முதற்பகுதியிலும் சுந்தரமூர்த்திகளும் திகழ்ந்தவர்கள் 
ஆவர் . அப்பெருமக்கள் மூவரும் பாடியருளிய திருப்பதிகங்கள் 
தேவாரப் பதிகங்கள் வழங்கப்பெறும் . அவை , சைவத் 
திருமுறைகள் பன்னிரண்டுள் முதல் ஏழு திருமுறைகளில் அடங்கி 
யிருத்தல் அறியத் தக்கது . திருக்கயிலாய ஞானஉலா பொன்வண்ணத் 
தந்தாதி முதலியவற்றைப் பாடிய சேரமான் பெருமாளும் இக்காலத்தவரே. 
இனி , வைணவசமய குரவராகிய பொய்கையார் , பூதத்தார் , பேயார், 
திருமழிசையாழ்வார் என்போர் நிலவிய காலமும் 
கி.பி. ஏழாம் நூற்றாண்டின் இடைப்பகுதியேயாம் . 

கி.பி. எட்டாம் நூற்றாண்டின் பிற்பகுதியில் பெரியாழ்வார் , 
ஆண்டாள் , குலசேகர ஆழ்வார் , தொண்டரடிப்பொடியாழ்வார் , 
திருமங்கையாழ்வார் , திருப்பாணாழ்வார் ஆகிய வைணவ சமயப் 
பெரியார் இருந்துள்ளனர் . அவர்கள் பாடிய நூல்களும் பதிகங்களும் 
நாலாயிரப் பிரபந்தத்தில் உள்ளன . 

திருவாசகமும் திருக்கோவையாரும் இயற்றி யருளிய 
மாணிக்கவாசகர் கி.பி. எட்டாம் நூற்றாண்டின் இறுதியிலும் ஒன்பதாம் 
நூற்றாண்டின் தொடக்கத்திலும் இருந்தமை உணரற்பாலது . 
அவ்வடிகளின் நூல்கள் இரண்டும் எட்டாந் திருமுறையாக உள்ளன . 

கி.பி. ஒன்பதாம் நூற்றாண்டில் நம்மாழ்வாரது திருவாய்மொழிப் 
பிரபந்தம் , பட்டினத்தடிகளின் பிரபந்தங்கள், பாரதவெண்பா, 
நந்திக்கலம்பகம் , ஔவையாருடைய நீதி நூல்கள் ஆகியவை 
இயற்றப்பெற்றன. அவற்றுள் , திருவாய்மொழி நாலாயிரப் பிரபந்தத்தில் 
உளது ; பட்டினத்தடிகளின் பிரபந்தங்கள் பதினோராந் திருமுறையில் 
தொகுக்கப் பட்டிருக்கின்றன ; நந்திக்கலம்பகம் , தெள்ளாறெறிந்த 
நந்திவர்மன் என்ற பல்லவவேந்தன்மீது பாடப்பெற்ற நூலாகும் . அதன் 
ஆசிரியர் பெயர் தெரியவில்லை . இப்போது தமிழிலுள்ள கலம்பக 
நூல்களுள் அதுவே பழமை வாய்ந்தது . அப்பல்லவ அரசன் ஆதரவினால் 
தோன்றிய பாரத 

வெண்பாவின் ஆசிரியர் யாவர் 
11 


என்பதும் 

புலப்படவில்லை . அந்நூலில் சில பருவங்களே இக்காலத்தில் உள்ளன . 
நம்பியாண்டார் நம்பியின் பிரபந்தங்களுள் சிலவும் ஒன்பதாம் 
நூற்றாண்டின் இறுதியில் தோன்றியவையாகும் . 
சோழர் காலம் 


இது கி.பி. 900 முதல் கி.பி. 1279 முடியச் சோழர் பேரரசு 
நடைபெற்ற காலம் ஆகும் . இக்காலப் பகுதியில் சிறந்த தமிழ் நூல்கள் 
தோன்றியுள்ளன எனலாம் . கி.பி. பத்தாம் நூற்றாண்டின் தொடக்கத்தில் 
நம்பியாண்டார் நம்பியின் திருத்தொண்டர் திருவந்தாதியும் சில 
பிரபந்தங்களும் , திருத்தக்க தேவரால் இயற்றப்பெற்றதும் ஐம்பெருங் 
காப்பியங்களுள் ஒன்றாயதும் ஆகிய சீவகசிந்தாமணியும் , தோலா 
மொழித் தேவரது சூளாமணியும் தோன்றியிருத்தல் வேண்டும் . 
அந்நூற்றாண்டினிடையிலே, முதல் கண்டராதித்த சோழரது திருவிசைப் 
பாப்பதிகமும் கல்லாடனாரது கல்லாடமும் , அந்நூற்றாண்டின் 
பிற்பகுதியில் கம்பரது இராமாயணமும் , அமித சாகரருடைய செய்யுள் 
இலக்கண நூல்களாகிய யாப்பருங்கலம் , யாப்பருங்கலக்காரிகை ஆகிய 
நூல்களும் இயற்றப்பெற்றனவாதல் வேண்டும் . திவாகரம் , பிங்கலந்தை 
என்ற நிகண்டுகளும் அந்நூற்றாண்டில் தோன்றியவை என்பது அறிஞர் 
சிலருடைய கருத்தாகும் . 
கி.பி.பதினோராம் 

நூற்றாண்டின் முற்பகுதியில் 
கருவூர்த்தேவருடைய திருவிசைப்பாப் பதிகங்களும் , இராசராச விசயம் , 
இராசராசேசுவர நாடகமும் இயற்றப் பெற்றுள்ளன . பின்னிரண்டு 
நூல்களும் முறையே முதல் இராசராச சோழனையும் அவன் 
தஞ்சைமாநகரில் எடுப்பித்த பெரிய கோயிலையும் பற்றிய வரலாறுகளாக 
இருத்தல் வேண்டும் . அவை இக்காலத்தில் கிடைக்கவில்லை . 
பொன்பற்றிக் காவலன் புத்தமித்திரனுடைய வீரசோழியம் என்ற இலக்கண 
நூல் அந்நூற்றாண்டின் பிற்பகுதியில் வீரராசேந்திர சோழன் 
ஆட்சிக்காலத்தில் இயற்றப் பெற்றதாகும். தமிழிலுள்ள பிற்கால இலக்கண 
நூல்களுள் ஐந்திலக்கணமும் ஒருங்கே யமைந்த பழைய நூல் அதுவே 
எனலாம் . 


கி.பி. பன்னிரண்டாம் நூற்றாண்டின் தொடக்கத்தில் 
முதற்குலோத்துங்க சோழன்மீது சயங்கொண்டார் பாடிய கலிங்கத்துப் 
பரணியும் , அந்நூற்றாண்டின் இடைப்பகுதியில் ஒட்டக்கூத்தர் பாடிய 
விக்கிரம சோழன் உலா , கலிங்கப்பரணி * அரும்பைத் தொள்ளாயிரம் , 
குலோத்துங்க சோழன் உலா, கலிங்கப்பரணி , அரும்பைத் தொள்ளாயிரம் , 
குலோத்துங்க சோழன் பிள்ளைத்தமிழ் , குலோத்துங்க சோழன் உலா , 


* இப்பரணி விக்கிரம சோழன் தென் கலிங்கத்தை வென்றமை பற்றி ஒட்டக்கூத்தரால் பாடப் 
பெற்றது . 

இராசராசசோழன உலா, தக்கயாகப்பரணி ஆகிய நூல்களும் வச்சத் 
தொள்ளாயிரம் , கண்டனலங்காரம் , தண்டியலங்காரம் என்ற நூல்களும் , 
அந்நூற்றாண்டின் இறுதியில் சேக்கிழாரது பெரிய புராணம் , பவணந்தி 
முனிவரது நன்னூல் , குணவீர 

பண்டிதருடைய நேமிநாதம் , 
வச்சணந்திமாலை , வெண்பாப் பாட்டியல் , நாற்கவிராச நம்பியின் 
அகப்பொருள் விளக்கம் ஆகிய நூல்களும் இயற்றப்பட்டுள்ளன. 
அவற்றுள், கலிங்கப்பரணி , அரும்பைத் தொள்ளாயிரம் , 
கண்டனலங்காரம் , வச்சத்தொள்ளாயிரம் என்பன இப்போது 
கிடைக்கவில்லை . இந்நாளில் தமிழ் மொழியிலுள்ள பரணி நூல்களுள் 
சயங்கொண்டாரது கலிங்கத்துப் பரணியும் , பிள்ளைத் தமிழ்களுள் 
குலோத்துங்க சோழன் பிள்ளைத் தமிழுமே பழமை வாய்ந்தவையாகும் . 

பதின்மூன்றாம் நூற்றாண்டின் முற்பகுதியில் 
அறநிலை விசாகனாகிய வத்சராசனது பாரதம் , பெரும்பற்றப்புலியூர் 
நம்பியின் திருவாலவாயுடையார் திருவிளையாடற்புராணம் , காங்கேயன் 
பிள்ளைக் கவி , மெய்கண்டாரது சிவஞான போதம் , அருணந்தி 
சிவாசாரியரின் சிவஞான சித்தியார் , இருபா 

இருபஃது , 
மனவாசகங்கடந்தாரது உண்மை விளக்கம் என்னும் நூல்கள் 
தோன்றியுள்ளன . அவற்றுள் , வத்சராசனது பாரதமும் காங்கேயன் 
பிள்ளைக் கவியும் இந்நாளில் கிடைத்தில . தமிழ் மொழியிலுள்ள 
சைவசித்தாந்த நூல்கள் பதினான்கினுள் சிவஞான போதமே தலைமை 
வாய்ந்ததாகும் . 
பிற்காலப் பாண்டியர் காலம் 

இது கி.பி. 1216 முதல் 1342 வரையில் பாண்டியரது இரண்டாம் 
பேரரசு நடைபெற்ற காலமாகும் . கி.பி. பதின்மூன்றாம் நூற்றாண்டின் 
பிற்பகுதியில் புகழேந்தியாரது நளவெண்பாவும் பொய்யா மொழிப் 
புலவரது தஞ்சைவாணன் 

தஞ்சைவாணன் கோவையும் இயற்றப்பெற்றுள்ளன . 
திருக்குறள், பரிபாடல் இவற்றின் உரையாசிரியராகிய பரிமேலழகரும் , 
தொல்காப்பியச் சொல்லதிகார உரையாசிரியராகிய சேனாவரையரும் 
இக்காலத்தில் இருந்தவர்களே யாவர் . 

கி.பி. பதினான்காம் நூற்றாண்டின் முற்பகுதியில் உமாபதி 
சிவாசாரியர் இயற்றிய சிவப்பிரகாசம் முதலான சைவசித்தாந்த 
நூல்கள் எட்டும் , கோயிற் புராணமும் , இரட்டையர்கள் பாடிய தில்லைக் 
கலம்பகமும் , திருவாமாத்தூர்க் கலம்பகமும் , ஏகாம்பரநாதர் உலாவும் 
தோன்றியவையாதல் வேண்டும் . 
அந்நியர் ஆட்சிக் காலம் 

கி.பி. பதினான்காம் நூற்றாண்டின் இடையில் நம் தமிழ்நாடு 
மகமதியரது ஆட்சிக்கு உள்ளாயிற்று . பிறகு , கன்னடம் , தெலுங்கு , 

மராத்தி ஆகியவற்றைத் தாய்மொழியாகக் கொண்ட அரசர்களால் 
ஆளப்பெற்று , இறுதியில் ஆங்கிலேயரது ஆட்சிக்கு உட்பட்டிருந் 
தமையால் இக்காலப் பகுதி அந்நியர் ஆட்சிக்காலம் 
கொள்ளப்பட்டது . 


எனக் 


கி.பி. 


பதினான்காம் 

நூற்றாண்டின் பிற்பகுதியில் 
வில்லிபுத்தூராழ்வாரது பாரதம் , வேதாந்த தேசிகரது தேசிகப் 
பிரபந்தம் என்ற நூல்கள் இயற்றப்பட்டுள்ளன. 

பதினைந்தாம் நூற்றாண்டின் முற்பகுதியில் 
அருணகிரிநாதருடைய திருப்புகழ் , கந்தர் அந்தாதி , கந்தர் அலங்காரம் , 
கந்தர் அநுபூதி என்ற நூல்களும் பிற்பகுதியில் காளமேகப் புலவரது 
திருவாணைக்கா உலாவும் பாடப்பெற்றன எனலாம் . 


கி.பி. பதினாறாம் நூற்றாண்டு முதல் பத்தொன்பதாம் 
நூற்றாண்டு முடிய உலா , கோவை , கலம்பகம் , பிள்ளைத்தமிழ் 
முதலான பிரபந்தங்களும் பல ஊர்களுக்குத் தலபுராணங்களும் 
மிகுதியாக இயற்றப்பெற்றிருத்தல் காணலாம் . அவற்றுள் பல , 
இலக்கியச்சுவை அமைந்த சிறந்த நூல்கள் என்பதில் ஐயமில்லை . 

கி.பி. பதினாறாம் நூற்றாண்டில் தோன்றிய நூல்களுள் 
செவ்வைச் சூடுவாரது பாகவதமும் , மண்டல புருடரது சூடாமணி 
நிகண்டும் , திருக்குருகைப் பெருமாள் கவிராயரது மாறனலங்காரமும் , 
மறைஞான சம்பந்தர்து சிவபெருமான் கவிராயரது மாறனலங்காரமும் , 
மறைஞான சம்பந்தரது சிவதருமோத்தரமும் , நிரம்பவழகிய தேசிகரது 
சேது புராணமும் , அதிவீரராம பாண்டியரது நைடதமும் , வீரகவிராயரது 
அரிச்சந்திர புராணமும் , வரதுங்க ராம பாண்டியரது கருவை 
அந்தாதிகளும் , எல்லப்பநயினாருடைய அருணாசலப் புராணமும் 
திருவாரூர்க் கோவையும் குறிப்பிடத் தக்கனவாகும் . 

கி.பி. பதினேழாம் நூற்றாண்டில் தோன்றிய நூல்களுள் 
குமரகுருபர சுவாமிகளின் நீதிநெறிவிளக்கமும் , மீனாட்சியம்மைப் 
பிள்ளைத்தமிழ் முதலான பிரபந்தங்களும் , சிவப்பிரகாச சுவாமிகளின் 
நன்னெறியும் பிரபுலிங்க லீலையும் , வெங்கைக் கோவை , வெங்கை 
யுலா முதலான பிரபந்தங்களும் அந்தகக்கவி வீரராகவ முதலியாருடைய 
திருவாரூர் உலா , கழுக்குன்றக் கோவை முதலியனவும் சிறந்த 
நூல்களாகும் . 

கி.பி. பதினெட்டாம் நூற்றாண்டில் தோன்றிய நூல்களுள் 
பரஞ்சோதி முனிவரது திருவிளையாடற் புராணமும் தாயுமான அடிகள் 
பாடலும் , . சிவஞான முனிவர் இயற்றிய காஞ்சிப்புராணம் 
முதற்காண்டமும் , பிரபந்தங்களும் சிவஞான போதமாபாடியம் என்ற 
பேருரையும் அம்முனிவருடைய மாணாக்கர் கச்சியப்ப முனிவருடைய 


தணிகைப் புராணமும் காஞ்சிப்புராணம் இரண்டாம் காண்டமும் 

. 

குறிப்பிடுதற்குரிய பெருமை வாய்ந்தவை எனலாம் . 

கி.பி. பதிதொன்பதாம் நூற்றாண்டில் தோன்றிய நூல்களுள் 
மகாவித்வான் மீனாட்சிசுந்தரம்பிள்ளை அவர்களின் புராணங்களும் 
பல பிரபந்தங்களும் இராமலிங்க அடிகளாரின் திருவருட்பாவும் 
பேராசிரியர் சுந்தரம் பிள்ளயிைன் மனோன்மணியமும் 
சிறந்தவைகளாகும் . 

இவ்விருபதாம் நூற்றாண்டில் நம் நாடு சுதந்திர நாடாகிச் 
சிறப்புற்று விளங்குகிறது . பேரறிஞர்களும் , தமிழ்ப் புலவர்களும் , 
சிறந்த எழுத்தாளர்களும் கவிஞர்களும் பல்வகைப் பட்ட நூல்கள் 
எழுதித் தமிழ்த் தொண்டு புரிந்து வருவது யாவரும் அறிந்ததேயாகும் . 
தமிழ் எழுத்தாளர் சங்கமும் , தமிழ்த் தொண்டு புரியும் அறிஞர்களும் 
நீடுவாழுமாறு எல்லாம் வல்ல இறைவன் அருள்புரிவாராக ! 


... 

34. ஒட்டக்கூத்தர் ( 12 ஆம் நூற்றாண்டு ) 

கவிஞர் பெருமானாகிய ஒட்டக்கூத்தருடைய இயற்பெயர் 
கூத்தர் என்பது . இது நடராசப் பெருமானுடைய பெயர் . இப்புலவர் 
பிறந்தது மலரி என்னும் ஊர். இவ்வூர் திருச்சிராப்பள்ளிக்கு 
அண்மையில் இக்காலத்தில் திருவரம்பூர் என்று வழங்கிவரும் திரு 
எறும்பியூரே என்பது அங்குள்ள கோயிற் கல்வெட்டால் உறுதி 
எய்துகின்றது . இவர் செங்குந்த மரபினர் என்பது மட்டும் தெரிகிறது . 

இவர் தமிழ் இலக்கண இலக்கியங்களில் சிறந்த புலமை 
பெற்றிருந்த தோடு வடமொழி நூல்களையும் நன்கு பயின்றிருந் 
தாரென்று தெரிகிறது . அன்றியும் இவர் செய்யுள் இயற்றும் ஆற்றல் 
மிக்கவர் என்பதும் , சிவபக்தி உடையவர் என்பதும் , கலைமகளிடத்தும் 
திருஞானசம்பந்த மூர்த்தியிடத்தும் அன்பு வாய்ந்தவர் என்பதும் இவர் 
இயற்றியுள்ள நூல்களால் விளங்கும் . 

இவர் முதற்குலோத்துங்க சோழனுடைய புதல்வன் விக்கிரம 
சோழனுக்கு அவைக்களப் புலவராகவும் , அவன் மகன் இரண்டாங் 
குலோத்துங்க சோழனுக்கும் அவன் புதல்வன் இரண்டாம் இராசராச 
சோழனுக்கும் தமிழாசிரியராகவும் அவைக்களப்புலவராகவும் 
விளங்கிப் பெருவாழ்வு பெற்று நெடுங்காலம் இருந்தவர் என்று 
தெரிகிறது . அவர்களுள் விக்கிரம சோழன் ( ஆ.கா.1118-1133 ) மீது உலா 
ஒன்றும் , கலிங்கப்பரணி என்ற நூல் ஒன்றும் இவர் பாடியுள்ளார் . 
அவற்றுள், கலிங்கப் பரணி இந்நாளில் கிடைக்காமையின் 
இறந்தது போலும் . விக்கிரம சோழனுலாவிலுள்ள ஒரு கண்ணியை 
ஒட்டி ஒரு செய்யுள் பாடும்படி வேந்தன் கூற , அவ்வாறே விரைந்து 
பாடியமைபற்றி இப்புலவர் ஒட்டக்கூத்தர் என்று வழங்கப்பெற்றனர் 
எனக் கூறுவர் . இப்பெயருக்கு வேறு காரணம் கூறுவாரும் உண்டு . 
விக்கிரம சோழன் இவருக்கு யானை , காளம் முதலிய வரிசைகள் 
அளித்துப் பாராட்டியபோது , இவர் அவற்றைப் பெறுவதற்குத் தமக்குத் 
தகுதி இல்லை என்றுரைத்துத் தம் பணிவுடைமையத் தெரிவித்தனர் . 

இப்புலவர் இரண்டாங் குலோத்துங்க சோழன் ( ஆ.கா.1133-1150 ) 
மீது தாம் கொண்ட அன்பினால் பிள்ளைத் தமிழ் ஒன்றும் , உலா 
ஒன்றும் , பாடியிருப்பதோடு அவனுக்குத் தமிழாசிரியராக அமர்ந்து , 
அவனைச் செந்தமிழ்ப் புலமை வாய்ந்த வேந்தனாக ஆக்கியும் உள்ளமை 
குறிப்பிடத்தக்கது . இவர் அம்மன்னனது பேராதரவிற்குரியவராகிச் 
செல்வம் , புகழ் , மதிப்பு ஆகியவற்றை மிகுதியாகப் பெற்று , எத்தகைய 
கவலையுமின்றி இனிது வாழ்ந்துவந்தனர் எனலாம் . ஒருமுறை 
அவ்வரசர் பெருமான் , நித்தநவம் பாடுங் கலிப்பெரு மானொட்டக் 
கூத்தன் பதாம்புயத்தைச் - சூடுங் குலோத்துங்க சோழனென் றேயெனைச் 
சொல்லுவரே என்று தன் ஆசிரியராகிய இக்கவிஞர் கோமானைப் 


கலைமகள் ஆகிய வறுலகத்தியற்கைக்கு முரணாகத் திருமகள் , 

புகழ்ந்து பாடியிருத்தல் அறியத்தக்கது . 

இவர் இரண்டாம் இராசராச சோழன் ( ஆ.கா. 1146 - 1163 ) 
மீது ஓர் உலாவும் , அவனைச் சார்த்து வகையால் சிறப்பித்துத் 
தக்கயாகப்பரணி என்ற ஒரு நூலும் இயற்றியுள்ளனர் . இவர் இராசராச 
சோழனுலாவைப் பாடி அரங்கேற்றிய போது அவ்வரசன் அந்நூலிலுள்ள 
ஒவ்வொரு கண்ணிக்கும் ஆயிரம் பொன் வீதம் இவருக்குப் பரிசில் 
வழங்கினான் . என்று தெரிகிறது . 

தஞ்சாவூர் மாவட்டத்தில் பூந்தோட்டம் ரெயில் நிலையத்திற்கு 
அணித்தாக அரிசிலாற்றின் தென்கரையிலுள்ள கூத்தனூர்க் கலைமகள் 
கோயிலில் காணப்படும் கல்வெட்டொன்றால் , அவ்வூர் அவ்வேந்தர் 
மூவருள் ஒருவனால் இவருக்குப்புலவர் முற்றூட்டாக அளிக்கப் 
பட்டிருத்தல் வேண்டும் என்பது வெளியாகின்றது . தன் ஆசிரியர் 
பெயரை அவ்வூர் உடையதாயிருத்தலாலும் தான் இவர்பால் கொண்ட 
அன்பின் பெருக்கினாலும் இரண்டாங் குலோத்துங்க சோழனே 
கூத்தனூரை இப்புலவர் பெருமானுக்கு வழங்கியிருத்தல் வேண்டு 
மென்று எண்ணுவதற்கு இடம் உண்டு . அவ்வூரில் கலைமகளுக்கு 
ஒரு கோயில் அமைத்து இவர் வழிபாடு புரிந்துவந்தனர் . அக்கோயில் 
இன்றும் உளது . 

அதில் எழுந்தருளியுள்ள தேவியை இவர் 
ஆற்றங்கரைச் சொற்கிழத்தி வாழியே என்று தம் தக்கயாகப் பரணியில் 
வாழ்த்தியிருப்பது அறியற்பாலதாம் . 

இவ்வாறு சோழமன்னர் மூவர்க்கும் அரசவைப்புலவராக 
விளங்கிய இக்கவிஞர்க்குக் கௌடப் புலவர் ,, கவிராட்சசன் , 
கவிச்சக்கரவர்த்தி , காளக்கவி , சருவஞ்ஞ கவி என்னும் சிறப்புப் பெயர்கள் 
அக்காலத்தில் வழங்கிவந்தன . இவர் உலக இயல்பைக் கடந்து , 
வருணனைகள் அமைத்துச் செய்யுட்கள் பாடிவந்தமை பற்றிக் 
கௌடப்புலவர் எனப்பட்டனர் . செய்யுள் இயற்றும் ஆற்றலில் 
அக் காலத்திலிருந்த புலவர் பெருமக்களுள் சிறந்து விளங்கியமையால் 
கவிராட்சசன் எனவும் கவிச்சக்கரவர்த்தி எனவும் வழங்கப் பெற்றனர் ; 
சோழமன்னர்கள் அளித்த காளம் என்னும் விருது பெற்றிருந்தமையால் 
காளக்கவி என்று சொல்லப்பட்டனர் . தமிழ்மொழி வடமொழி 
ஆகிய இரண்டிலுள்ள நூல்களை நன்கு பயின்று தாம் உணர்ந்த அரிய 
கருத்துக்களைத் தெளிவாகப் புலப்படுத்தித் திறம்படச் செய்யுள் அமைக்கும் 
ஆற்றல் பெற்றிருந்த காரணத்தால் சருவஞ்ஞகவி என்றும் வழங்கப் 
பெற்றனர் . இங்குக் கூறப்பட்ட சிறப்புப் பெயர்கள் எல்லாம் தக்கயாகப் 
பரணியாலும் அதன் உரையாலும் சோழமண்டல சதகத்தாலும் 
அறியப்படுவன ஆகும் . 

இவர் இ 
கலைமகள் ஆகிய இருவரது திருவருட் பேற்றிற்கும் உரியவராய்ப் 

பெருஞ்செல்வமும் அருங்கல்வியும் எய்திச் சிறந்து வாழ்ந்தவர் . 
செய்ந்நன்றியறிதல் , பிறபுலவர் பெருமக்களை உளம் உவந்து 
பாராட்டுதல் , மாணாக்கர்கட்குப் 

பாடஞ்சொல்லி 

அன்னாரை 
நல்வழிப்படுத்தல் ஆகிய உயர்ந்த குணங்கள் இவர்பால் நன்கு 
அமைந்திருந்தன என்பதற்குப் பல எடுத்துக்காட்டுகள் உள்ளன . 

இவர் காலத்திருந்த புலவர்கள் நம்பிகாளியார் , : நெற் 
குன்றவாண முதலியார் , தமிழ்த் தண்டியாசிரியர் , தக்கயாகப்பரணி 
உரையாசிரியர் , தொல்காப்பியத்திற்கு உரைகண்ட பேராசிரியர் 
முதலானோர் . ஆவர் . கம்பர் , புகழேந்தி , சேக்கிழார் ஆகியோர் இவர் 
காலத்தில் இருந்தவர்கள் என்பது சிலருடைய கொள்கையாகும் ; 
அதற்குத்தக்க ஆதாரங்கள் இல்லை என்பது அறியத் தக்கது . அவர்களுள் 
புகழேந்திப் புலவர் இவருக்குச் சற்றேறக் குறைய நூறாண்டுகளுக்குப் 
பிற்பட்டவர். எனவே , இவருக்கும் அப்புலவருக்கும் வாதப் போர் 
நிகழந்தது என்றும் , இவர் தூண்டுதலால் அவர் சோழமன்னனால் 
சிறையிலிடப்பட்டார் என்றும் கூறப்படும் செய்திகள் எல்லாம் 
வெறுங்கற்பனைக் கதைகளேயன்றி உண்மையான சரித்திர நிகழ்ச்சிகள் 
ஆகமாட்ட என்பது திண்ணம் . இவர் புலவர் பெருமக்களிடத்தில் 
பேரன்பும் பெருமதிப்பும் வைத்திருந்தவர் என்பதை இவருடைய 
நூல்களால் நன்குணரலாம் . 

இவரை ஆதரித்தவர்கள் மேலே குறிப்பிடப்பெற்ற சோழ 
மன்னர் மூவரும் அவர்களுடைய அமைச்சர்களும் 
படைத்தலைவர்களுமான அரும்பாக்கிழான் மணவிற் கூத்தன் 
காலிங்கராயன் , திருச்சிற்றம்பல 

முடையான் பெருமானம்பி 
என்பவர்களும் காவிரிப்பூம்பட்டினத்து வீரர்கள் புதுவைக்காங்கேயன் , 
திரிபுவனைச் சோமன் ஆகியோரும் ஆவர் . 

இவர் இயற்றியனவாக இப்போது அறியப்படும் நூல்கள , 
விக்கிரம சோழனுலா, கலிங்கப்பரணி , அரும்பைத்தொள்ளாயிரம் , 
குலோத்துங்க சோழன் பிள்ளைத்தமிழ் , குலோத்துங்க சோழனுலா , 
இராசராச சோழனுலா, தக்கயாகப்பரணி , காங்கேயன் நாலாயிரக் 
கோவை என்பனவாம் . அன்றியும் , இவர் சில சமயங்களில் 
பாடியனவாகச் சொல்லப்படும் சில செய்யுட்கள் தமிழ் நாவலர் சரிதை 
முதலியவற்றில் உள்ளன . 

விக்கிர சோழனுலா முதற்குலோத்துங்க சோழனுடைய 
புதல்வனும் அவனுக்குப் பிறகு சோழ இராச்சியத்தில் சக்கரவர்த்தியாக 
வீற்றிருந்து அரசாண்டவனுமாகிய விக்கிரம சோழன்மீது இயற்றிய 

இந்நூல் அவ்வேந்தன் வீதியில் பவனிவருங்கால் நகரிலுள்ள 
எழுபருவப் பொது மகளிரும் அவனைக் கண்டு காமுற்றதாகக் 
கலிவெண்பாவில் பாடப்பெற்றது . அவன் முன்னோரான பண்டைச் 


உலா . 


பல 

சோழர்களுடைய வரலாறுகளும் வீரச்செயல்களும் கூறப்பட்டிருத்தலால் 
இது வரலாற்று ஆராய்ச்சிக்குப் பயன்படும் அரிய நூலாகும் . 
இது 684 அடிகளையுடையது ; இந்நூலின் இறுதியில் வெண்பா 
ஒன்றும் உளது . 

கலிங்கப் பரணி மேலே குறிப்பிட்ட விக்கிரம சோழன் 
தென்கலிங்க மன்னனாகிய தெலுங்கு வீமனைப் போரில் வென்ற 
வீரச்செயலைப் பாராட்டிப் பாடிய பரணி நூலாகும் . இது இக்காலத்தில் 
கிடைக்கவில்லை . இந்நூல் ஒன்று இருந்த செய்தி , தக்கயாகப் 
பரணியாலும் அதன் உரையாலும் தெளிவாகப் புலப்படுவதாயிற்று . 
சிலப்பதிகார உரையில் அடியார்க்கு நல்லாரால் மேற்கோளாக 
எடுத்துக்காட்டப்பட்ட பரணித் தாழிசைகளுள் சில இந்நூலிலிருந்தவை 
என்று கருதப்படுகின்றன. 

அரும்பைத் தொள்ளாயிரம் விக்கிரசோழன் படைத் 
தலைவனும் தில்லையம்பதி திருவதிகை வீரட்டானம் முதலான 
ஊர்களிலுள்ள திருக்கோயில்களுக்குப் 

திருப்பணிகள் 
புரிந்தவனுமாகிய அரும்பாக்கிழான் மணவிற்கூத்தன் காலிங்க ராயன் 
மீது இயற்றிய ஒரு நூல் . இது தொள்ளாயிரம் பாடல்கள் 
உடையதாயிருத்தல் வேண்டும் . இந்நூல் இந்நாளில் கிடைக்கவில்லை . 

குலோத்துங்க சோழன் பிள்ளைத் தமிழ் விக்கிரம சோழன் 
முகனும் ஒட்டக்கூத்தருடைய மாணவனுமாகிய இரண்டாங் 
குலோத்துங்க சோழன்மீது பாடிய பிள்ளைத்தமிழ் . இது சொற்சுவை 
பொருட்சுவைகளிற் சிறந்த ஓர் அரிய நூல் . இதில் சோழமன்னர் 
சிலருடைய வீரச்செயல்களும் இரண்டாம் குலோத்துங்க சோழனுடைய 
பல சிறந்த குணங்களும் கூறப்பட்டிருக்கின்றன. இது நூற்று மூன்று 
பாடல்களை உடையது . இடையில் சில பாடல்கள் சிதைத்துள்ளன . 

குலோத்துங்க சோழன் உலா இரண்டாங் 
குலோத்துங்க சோழன்மீது இயற்றிய உலா . இதில் அவ்வேந்தனுடைய 
முன்னோர்களின் வரலாறுகளையும் வீரச்செயல்களையும் காணலாம் . 
இது 774 அடிகளை உடையது . இதன் இறுதியில் ஒரு வெண்பாவும் 
கட்டளைக் கலித்துறையும் உள்ளன . 
இராசராச சோழன் 

இரண்டாங்குலோத்துங்க 
சோழனுடைய மகன் இரண்டாம் இராசராச சோழன்மீது ஒட்டக்கூத்தர் 
தம் முதுமைப் பருவத்தில் பாடிய ஓர் அரிய உலா . 

இது மேலே 
கூறப்பட்ட இரண்டு உலாக்களிலும் அளவாலும் சுவையாலும் 
மிகுந்தது . இதிலும் இரண்டாம் இராசராச சோழனுடைய 
முன்னோர்களின் வரலாறுகள் சொல்லப்பட்டிருக்கின்றன . இது 782 
அடிகளை உடையது . இதன் இறுதியில் ஒரு வெண்பா உளது . 

தக்கயாகப்பரணி தக்கன் சிவபெருமானை அவமதித்துச் 
செய்த யாகத்தை வீரபத்திரக் கடவுள் அழித்து , அவனையும் அவனுக்கு 
உதவிபுரிந்த தேவர்களையும் வென்ற வரலாற்றைப் பொருளாகக் 
கொண்டு இயற்றிய பரணி நூலாகும் . இவர் , இதன் இறுதி உறுப்பாகிய 
வாழ்த்து என்ற பகுதியில் இரண்டாம் இராசராச சோழனைத் தனியே 
வாழ்த்தியும் , அவ்வேந்தனுடைய வீரச்செயல் முதலானவற்றை உவமை 
முகத்தாலும் வேறுவகையாலும் 

இந்நூலில் ஆங்காங்குப் 
பாராட்டியுமிருக்கிறார் . ஒட்டக்கூத்தர் தம் வாழ்நாளில் இயற்றிய 
நூல்களில் இதுவே இறுதி நூலாக இருத்தலுங்கூடும் . 

இது 814 
தாழிசைகளையுடையது . இதற்குச் சிறந்த பழைய உரை ஒன்றுள்ளது . 
அவ்வுரையும் இவருடைய மாணவர் ஒருவர் எழுதியதாதல் 
வேண்டும் என்பதற்கு அதில் சான்றுகள் காணப்படுகின்றன. 

காங்கேயன் நாலாயிரக் கோவை தம்மை இளமையில் 
வளர்த்து ஆதரித்த காங்கேயன்மீது ஒட்டக்கூத்தர் இயற்றிய நூல் 
என்பது சோழமண்டல சதகத்தால் அறியப்படுகிறது . இக்காலத்தில் 
இந்நூல் கிடைக்காமையால் இதைப்பற்றி ஒன்றும் தெரியவில்லை . 

இவையேயன்றி , ஈட்டியெழுபது என்னும் நூலையும் 
ஒட்டக்கூத்தர் பாடியதாகக் கூறிவருகின்றனர் . ஆனால் அந்நூலைப் 
படித்துப் பார்க்குமிடத்து , அது கூத்தர் வாக்காகத் தோன்றவில்லை . 

35. அன்பைப் பற்றிய பாடல்கள் 

( இப்பாடல்கள் கனம் பொருந்திய திவான் இராமையங்கார் 
அவர்கள் ( .S.I விரும்பியபடி , மனோன்மணீயம் , திருஞானசம்பந்தர் 
காலம் முதலிய நூல்களின் ஆசிரியரான காலஞ்சென்ற திருவனந்த 
புரம் ப்ரொபஸர் சுந்தரம்பிள்ளை M.A. அவர்களால் , ஸெயின்ட்பால் 
என்பவர் அன்பைப்பற்றி ஆங்கிலத்தில் எழுதியிருந்த பாடல்களின் 
கருத்தைத் தழுவி இயற்றப்பெற்றனவாம் ; 1891 - ஆம் வருஷத்து மார்ச்சு 
மாதத்திய ஜநாவிநோதிநிப் பத்திரிகையில் வெளிவந்துள்ள 
இப்பாடல்களை நம் செந்தமிழ் நேயர்களும் படித்து மகிழுமாறு ஈண்டு 
வெளியிடுகின்றேன் . 

கட்டளைக்கலித்துறை 
பிறங்கும் பிறர்குறை பேணாது நற்குணம் பேணலுறும் 
அறந்திகழ் நெஞ்சின ரன்றே லவர்விண் ணமிர்தினையும் 
மறந்திடும் வண்ணம் வடித்துப் படிக்கின்ற வார்த்தையெல்லாம் 
வெறுங்கல கல்லென்னும் வெங்கல வோசையின் வேறலவே . (1 ) 

எழுசீர்க் கழிநெடிலாசிரிய விருத்தம் 
வருபொரு ளுரைக்கும் வல்லபம் பெறிலென் 

மண்ணிடை விண்ணிடை மறைந்த 
பெருரக சியங்கள் யாவையு முணரும் 

பெருமையும் ஞானமும் பெறிலென் 
பருவத மெடுத்துப் பந்தென வாடும் 

பத்தியுஞ் சித்தியும் பெறிலென் 
பரவனு கூல திருட்டியென் றுரைக்கும் 
பண்புறு மன்பிலை யெனிலே . 

( 2 ) 
இல்லவர் யாரும் புசித்து நற் சுகமே 

யெய்திடப் பொருளெலா மீந்தென் 
நல்லமெய் தனையுஞ் சிபியெனத் தன்கோள் 

நாட்டிட நல்கியு மென்னை 
அல்லவர் தமையும்நல்லவ ரெனவே 

யனுதின மதித்துகந் திடுமோர் 
சொல்லிடும் பிரிய வன்புமற் றிலையேற் 

சுகமில்லை யென்பது துணிபே . ( 3 ) 
பிறர்க்கெலா மின்பம் பெருக்குவ தன்பே 

பிறர்செயுந் தீங்கனைத் திணையும் 
பொறுத்துமேன் மேலும் மகிழ்வது மன்பே 

போற்றிய பிறர்வயி னுற்ற 
சிறப்பது கண்டங் கழுக்கறா விடுத்துச் 

சித்தமுட் களிப்பது மன்பே 
அறச்சிறி தேனு மன்புதன் பெருமை 

யறிந்திறு மாப்படை யாதே . 


அன்னியர் குணமா மன்பெனு மணங்கி 

னழகினை யின்னமுங் கேண்மோ 
தன்னியல் நடக்கை தக்கவா றன்றித் 

தவறுறாத் தன்மைய டனது 
மன்னிய வுரிமைப் பொருடனக் காக 

மறந்துமே வழங்கிட வறியாள் 
என்னன செயினு மெளிவரு கோப 
மில்லடிங் கொன்றுமே யெண்ணாள் . ( 5 ) 

கலிவிருத்தம் 
கொடுமை யென்றெவர் கூறினுங் கேட்டுளம் 
நடுந டுங்குவள் நாணமுற் றஞ்சுவள் 
கெடல ரும்புகழ் மெய்ம்மை கிளத்தல்கேட் 
டுடல மெங்கும் புளகித் துவப்பளே ( 6 ) 
வந்த வெல்லாம் பொறுத்து மகிழ்வளே 
நந்தல் செய்யினும் நம்புதல் விட்டிடாள் 
எந்த வேளையு மேல்வரு மின்பமே 
சிந்தை செய்குவள் தீங்கு கவனியாள் ( 7 ) 


அறுசீரடியாசிரியவிருத்தம் 
இப்படி யாவ ராலு மெய்துதற் கரிதாய் நின்ற 
செப்பிய பரானு கூல தெரிசன சித்த மொன்றே 
மெய்ப்பட நிற்கும் மேலால் விளைவதோ ருணர்வு மோர்கால் 
பொய்ப்படும் புலமை போகும் போய்விடு மறிவுந் தானே 
பாலியத் தன்மை யாலே பற்றிய கழற்சி பந்து 
போலவு மாடி யூடே பொருந்திய பார்வை போலும் 

ஏலவு மென்மை யானே நேர்பட வறிதற் கேற்ற 
காலையில் துச்ச மாகிக் கழியுமே கண்டவெல்லாம் ( 9-12 ) 
உற்றவிவ் வனைத்து மேகி லொழிவிலா தேதென் றோதில் 
முற்றிலும் நம்பு பத்தி கைவிடான் முதலோ னென்று 
பற்றிய வுறுதி முன்னம் பகர்ந்திடு மன்புமாமே 
மற்றவை தம்மின் மேலாய் மன்னுவ தன்பேயம்ம ! 

( 13 ) 

ஊ . பண்பாட்டாய்வு 

36.துடிக்குறி 
ஒவ்வொருவரும் தத்தம் வாழ்நாளில் அனுபவிக்கும் இன்ப 
துன்பங்களைச் சோதிட சாத்திரத்தின் வலிமையினால் முன்னரே அறிந்து 
கொள்ளலாம் ; இஃது நம்முன்னோர்கள் 

கொண்டமுறை 
யென்பது யாவரும் அறிந்த விஷயம் . அன்றியும் கண் , தோள் , மார்பு 
முதலிய உறுப்புகள் துடித்தலினாலும் பின்னர்ச் சம்பவிக்கும் 
சுகதுக்கங்களைத் 

தூலமாக அறிந்து கொள்ளலாம் . இஃதும் 
நம் முன்னோர்கள் கொண்ட முறைகளில் ஒன்றென்பது யான் 
அடியில்வரையும் ஆராய்ச்சியால் நன்கு விளங்கும் . 

இராவணனாற் சிறையிடப்பெற்று அசோகவனத்திருந்த 
சீதாபிராட்டி , ஆண்டு அருகேயிருந்த தாயினுமினியவளாம் திரிசடையை 
நோக்கி , தூயை நீ கேட்டியென் துணைவியாமெனா மேயதோர் 
கட்டுரை பகர்ந்தனள் . அக்கட்டுரையை ஈண்டு வரைகின்றேன் . 

சுந்தரகாண்டம் காட்சிப்படலம் 32 . 
நலந்துடிக்கின்ற தோநான் செய்தீவினைச் 
சலந்துடித்தின்னமுந்தருவ துண்மையோ 
பொலந்துடிமருங்குலாய் புருவங்கண்முதல் 
வலந்துடிக்கின்றிலவருவ தோர்கிலேன் . 

இதன்கருத்து : எனாது கண் புருவம் முதலியன இடது 
பக்கத்திற்றுடிக்கின்றன; இதனால் நன்மையுண்டாமோ அல்லது 
தீமையுண்டாமோ யான் அறிகின்றிலேனென்பதாம் . 

சுந்தரகாண்டம் காட்சிப்படலம் 33 . 
முனியொடுதிலையின் முதல்வன்முந்துநாள் 
துனியறுபுருவமுந்தோளுநாட்டமும் 
இனியன துடித்தன வீண்டுமாண்டென 
நனிதுடிக்கின்றனவாய்ந்து நல்குவாய் . 

இதன் கருத்து : - விசுவாமித்திரமுனிவருடன் இராமபிரான் 
என்னை மனம்புணர மிதிலைக் கெழுந்தருளிய நாளில் என்னுடைய 
கண் , தோள் , மார்பு முதலியன என்பக்கந் துடித்தனவோ அப்பக்கத் 
தீண்டுந்துடிக்கின்றன ; இதன்பலனை ஆராய்ந்து கூறக்கடவாய் என்பதாம் . 

சுந்தரகாண்டம் காட்சிப்படலம் 34 . 
மறந்தனெனிதுவுமோர்மாற்றங்கேட்டியால் 

அறந்தருசிந்தை யென்னா விநாயகன் 
பிறந்த பார்முழுவதுந் தம்பியேபெறத் 
துறந்து நான் புகுந்த நாள்வலந்துடித்ததே . 

இதன் கருத்து : - என்னாருயிர் நாயகன் தனது இராஜ்ய 
முழுதுந் தம்பிக் களித்து நாடுதுறந்து காடுசென்ற நாளில் என்கண் 
முதலியன வலப்பக்கத்திற் றுடித்தன என்பதாம் . 

சுந்தரகாண்டம் காட்சிப்படலம் 35 . 
நஞ்சனைய நன்வனத்திழைக்கு நாளிடை 
வஞ்சனையால்வலந்துடித்தவாய் மையால் 
எஞ்சலவீண்டு தாமிடந்துடித்ததால் 
அஞ்சலென்றிரங்குதற் கடுப்பதியாதென்றாள் . 

இதன் கருத்து : - வனத்தின்கண் இராவணன் எனக்குத் 
தீங்கிழைத்த நாளில் என் கண் முதலியன வலப்பக்கத்திற் றுடித்தன ; 
ஈண்டு இடத்திற் றுடித்தன ; இதனால் எனக்குண்டாகும் நன்மை யாது 
என்றன ளென்பதாம் . 

இவ்வண்ணம் சீதாபிராட்டியார் கூறிய கட்டுரையைச் 
செவிசாய்த்துக் கேட்டுக்கொண்டிருந்த திரிசடையென்னு மன்பினாள் 
உன்றுணைக்கணவனையுறுதலுண்மையால் , என்று அதன்பலனைத் 
தெரிந்து கூறினாள் . 

இதுகாறுஞ்செய்த ஆராய்ச்சியால் கண் , தோள் முதலிய 
இடத்திற்றுடித்தால் நன்மையும் வலத்திற்றுடித்தால் தீமையுண்டாகு 
மென்பது அறியக்கிடக்கின்றது . 

இனி, பாண்டுவின் மகனாகிய பார்த்தன் ; தன்புத்திரன் 
போரிலுயிர் துறந்ததையறியானாய் , பாசறைக்குத் திரும்பி வருங்கால் , 
கண்ணபிரானை நோக்கி , “ என்கணுந்தோளுமார்பு மிடனுறத் 
துடிக்கை மாறா னின்கணு மருவிசோரநின் றணையின்று போரிற் 
புன்கணுற்றவர்கண் மற்றென்றுனைவரோபுதல்வர்தாமோ என்று 
வினாவினான் . இதனாற் கண் தோள் முதலியன இடத்திற்றுடித்தால் 
தீமையும் வலத்திற்றுடித்தால் நன்மையுமுண்டாகுமென்பது அறியப் 
படுகிறது . ஆனால் இம்முடிபு முன்னர் வரைந்துள்ள முடிபுடன் 
பொருந்தாது முரணுகின்றதேயெனின் , இம்முடிபு ஆண்பாலார்க்கும் , 
முன்னர்வரைந்துள்ள முடிபு 

பெண்பாலார்க்கு முரித்தாகலின் 
உண்மையில் முரணாதென்க. இதனால் ஆண்பாலார்க்குக் கண் தோள் 
முதலியன இடத்திற்றுடித்தால் தீமையும் வலத்திற்றுடித்தால் நன்மையு 
முண்டாகுமென்பதும் பெண்பாலார்க்கு இடத்திற்றுடித்தால் நன்ன யும் 

வலத்திற்றுடித்தால் தீமையு முண்டாகுமென்பதும் நன்குவிளங்கும் . 

அன்றியும் , காவிரிப்பூம்பட்டினத்தில் இந்திரவிழா 
நடந்த நாளில் கோவலன் மனைவியாகிய கண்ணகிக்கு இடதுகண்ணும் 
அவன் காதற்பரத்தையாகிய மாதவிக்கு வலதுகண்ணும் துடித்தன 
வென்பதை, 

சிலப்பதிகாரம் இந்திரவிழவூரெடுத்தகாதை 236-240 , 
கண்ணகிகருங்கணுமாதவி செங்கணு 
முண்ணிறைகரந்தகத் தொளித்து நீ ருகுத்தன 
வெண்ணுமுறையிடத் தினும்வலத் தினுந்துடித்தன 

விண்ணவர்கோமான்விழவு நாளகத்தென 
என்னும் செய்யுளடிகளில் ஆசிரியர் இளங்கோவடிகளும் கூறிப் போந்தனர் . 
அங்ஙனந் துடித்ததனாற் கண்ணகிக்குண்டாகிய நன்மையாவது தனது 
ஆருயிர் நாயகன் காதற்பரத்தையாகிய மாதவியை விட்டகன்று 
தன்பாலடைந்தமையே ; மாதவிக்குண்டாகிய தீமையாவது கோவலன் 
தன்னட்பையொழித்து அகன்றமையே . 

37. எனது ஆராய்ச்சியிற் கண்ட சில செய்திகள் 

1. பண்டைக்காலத்தில் திருவிழாக்கள் எத்தனை நாட்கள் 
நடைபெற்றன என்பது . தற்காலத்தில் நம் தமிழகத்திலுள்ள 
திருக்கோயில்களில் திங்கள் தோறும் திருவிழாக்கள் நடைபெறுவதை 
யாரும் அறிவர் . இவற்றுட்சில , மார்கழித் திருவாதிரை, தைப்பூசம் , 
மாசிமகம் , பங்குனி உத்தரம் என்று வழங்கப்படுகின்றன. இவ்விழாக்களில் 
ஒவ்வொன்றும் இக்காலத்தில் பத்து நாட்கள் முடிய நடைபெறுகின்றது . 
தமிழ் வேந்தர்களாகிய சேர சோழ பாண்டியர் ஆட்சிபுரிந்த நாட்களில் 
இவ்விழாக்கள் பத்து நாட்கள் நடைபெறவில்லை என்பது சில 
கல்வெட்டுக்களால் புலப்படுகின்றது . ஆனால் அக்காலத்தில் இவை 
எத்தனை நாட்கள் நடைபெற்றன என்பதை யுணர்த்தக் கூடிய மூன்று 
கல்வெட்டுக்களை அடியிற் குறிக்கின்றேன் . 

* 1 ( 1 ) ஸ்வஸ்தி ஸ்ரீ கோப்பரகேசரி வன்மற்கு யாண்டு க 
-ஆவது இவ்வாண்டு ( 2 ) குன்றியூர் நாட்டு தேவதானம் திரு நிலக்குன்றத்துத் 
திரு ( 3 ) மேற்றளிப் பெருமானடிகளுக்கு மாசிமகந்திருவிழா வொடுக்கிய 
( 4 ) ன்று ஏழுநாளும் பதினைவர் மாகேஸ்வரர் பெறுபடி உண்ணப் ( 5 ) 
பரம்பையூர் சடையனன்பியைச் சார்த்திச் சடையன் கலைச்சி 
( 6 ) வைத்த துளைப்பொன் ஐங்கழஞ்சின் பலிசையால் உண்ணவைத்தது - 
இது மாகேஸ்வர ரக்ஷை -2 ( புதுக்கோட்டை நாட்டிலுள்ள குளத்தூர் 
தாலூகா குடுமியான் மலைக்கல்வெட்டு ) 

* 11 ( 1 ) ஸ்வஸ்தி ஸ்ரீ கோப்பரகேசரி வன்மற்கு யாண்டு உ 
திருநிலக் குன்றத்துப் பெருமானடிகளுக்குப் பங்குனி உத்தரம் 
ஏழுநாளும் நிதி இருபது பிராமணருண்ண ஒரொருத்தற்கு ( 2)... ஒரு 
பிடி தயிர் நாழி பாக்கொன்றுமாக செவெலூர் பட்டம் படாரியான் 
பாண்டியதியரசி வைத்த துளைப்பொன் ரு - ம் பன்மாகே ... ( 3 ) 
ஒராருத் ...தற்கு நாடுரியரிசி தயிர் மூழக்கு கறி ஒன்று வேள்கோவுக்கு 
நாடுரி அடுவர்க்கு முந்நாழி விறகுக்கு நாழி ஆக பொன் 
முதல் ... ( குடுமியான் மலைக் கல்வெட்டு ) . 

* III ( 1 ) திருமகள் போலப் பெருநிலச் செல்வியும் - தனக்கே 
யுரிமை பூண்டமை மனக்கொளக் - காந்தளூர்ச் சாலைக் களமறுத் 
தருளி- வேங்கை நாடுங் கங்க பாடியும் - நுளம்ப பாடியும் தடிகை வழியும் 
- குடமலை நாடுங் கொல்லமுங் கலிங்கமும் - எண்டிசை புகழ்தர ஈழ 
மண்டலமும் - இரட்டபாடி ஏழரை இலக்கமும் - திண்டிறல் வென்றி 
தண்டாற்கொண்ட - தன்னெழில் வளர ஊழியுள் எல்லா யாண்டும் 
தொழுதகை விளங்கும் யாண்டேய் செழியரைத் தேசுகொள் 
ஸ்ரீகோவிராஜ ராஜகேசரிவன்மராகிய ஸ்ரீராஜராஜ தேவற்கு யாண்டு உ அ 


உ 


*** ( Page 549 ) Inscriptions of the Pudukkottai State No.57 , 70 and 90 . 

ஆவது கேரளாந்தக வளநாட்டு உறத்தூர்க் கூற்றத்து பிரம 
தேயம்விக்கிரமகேசரி சதுர்வேதிமங் கலத்துப்பால் திருவிறை யான்குடி 
மகாதேவற்கு ...சேனாபதி உத்தம சோழ நல்லூருடைய யான்பாளூர் 
அம்பலத்தாடியான் முடிகொண்ட சோழ விழுப்பரையன் தாயார் பாசூர் 
நங்கையார் பேரால் பாசூர் நங்கைநல்லூர் என்னும் பெயராலும் 
இவ்வூர் ஏரி அத்தாணிப்பேறேரி என்றும் பெயராய் இப்பாசூர் 
நங்கை நல்லூர் நாங்கள் இறையிலியாக விற்றுக் கொடுத்தோம் . 
இவ்வூர் , நிலம் முன் இத்தேவற்குவேண்டும் நிவந்தங்களுக்கு 
செய்கின்றமையில் சித்திரைத் திருநாள் திருவாதிரைத் திருநாள் 
ஏழுநாளும் திருஉத்ஸவம் எழுந்தருளி தீர்த்தமாடியருள வேண்டும் 
அழிவுகளுக்கும் இத்தேவற்கு முன் திருப்பதியம் விண்ணப்பஞ் செய்யும் 
அடிகள் 

மார்க்கு , நிவந்தம் மிலாமையால் இத்திருப்பதியம் 
விண்ணப்பஞ் செய்வார் ஒருவர்க்கு நிசதம் நெல்லு பதக்காக 
நால்வர்க்கு நிசதம் இருதூணிக்ககப்பட முதல் ஒராட்டைக்கு காசு 
நால்வர்க்குக் காசு நிவந்தமாக செய்தோம் ... ( குளத்தூர் தாலூகா 
திருவிளாங்குடியிலுள்ள கல்வெட்டு) . 

மேலே குறித்துள்ள மூன்று கல்வெட்டுக்களும்மாசித் 
திங்களில் நடத்தப்பெறும் மக விழாவும் பங்குனித் திங்களில் 
நடத்தப்பெறும் உத்தர விழாவும் சித்திரைத் திங்களில் நடத்தப்பெறும் 
சித்தரை விழாவும் மார்கழித் திங்களில் நடத்தப்பெறும் திருவாதிரை 
விழாவும் முற்காலத்தில் எவ்வேழு நாட்களே நடந்தன என்பதை 
நன்கு விளக்குகின்றன . 


( 2 ) தெலுங்குமொழியில் முதலில் செய்யுளும் செய்யுள் 
நூலும் தோன்றிய காலம் . குண்டூர் ஜில்லா ஓங்கோல் தாலுகாவிலுள்ள 
ஆதங்கி ( Adanki) என்ற ஊரில் ஒரு வயலில் கிடக்கும் கல்லில் சில செய்திகள் 
பொறிக்கப் பெற்றுள்ளன. அதில் ஒரு தெலுங்குச் செய்யுளும் உளது . 
அக்கல்வெட்டு கி.பி .844 முதல் கி.பி. 888 முடிய ஆட்சிபுரிந்த 
கீழைச்சாளுக்கிய மன்னனாகிய மூன்றாம் கனகவிசயாதித்தனது 
ஆளுகையின் முதலாம் ஆண்டாகிய கி.பி. 845 இல் பாண்டரங்கன் என்பான் 
அவ்வேந்தன்பால் படைத் தலைவனாக அமர்ந்தான் என்பதைத் 
தெரிவிக்கின்றது . * அக்கல்வெட்டிற்காணப்பெற்ற தெலுங்குச் செய்யுளுக்கு 
முன்னர் இயற்றப்பட்ட வேறு தெலுங்குச் செய்யுட்கள் இதுகாறும் 
கிடைத்தில . எனவே , தெலுங்குமொழியில் முதலில் செய்யுள் 
இயற்றப்பெற்ற காலம் கி.பி. ஒன்பதாம் நூற்றாண்டின் இடைப் 
பகுதியாகும் . 

தெலுங்கு நாட்டிலுள்ள வரலாற்று ஆராய்ச்சியாளர்கள் விசய 
வாடையில் ( Bezwada ) காணப்படும் யுத்த மல்லனது கல்வெட்டிலுள்ள 
தெலுங்குச் செய்யுட்களே எல்லாவற்றிற்கும் முந்தியனவாய் மிகப் 
பழமை வாய்ந்துள்ளன என்றும் அவை இயற்றப்பெற்ற காலம் , 
கி.பி. பத்தாம் நூற்றாண்டாக விருத்தல் வேண்டும் என்றும் கருதி வந்தனர் .. 
பின்னர் , மேற்குறித்த ஆதங்கிக் 

கல்வெட்டுக் கிடைக்கவே , 
அதிலுள்ள ஒரு தெலுங்குச் செய்யுளைக்கண்டு அது கி.பி. ஒன்பதாம் 
நூற்றாண்டில் இயற்றப்பெற்றதாதல் வேண்டும் என்றும் , 
தெலுங்குமொழியில் செய்யுள் இயற்றத் தொடங்கிய காலமும் அதுவே 
யாகும் என்றும் உணர்ந்து பெருமகிழ்ச்சியுற்றனர் . ஆந்திரரது தாய்மொழிப் 
பற்று நம்மனோர் நன்குணர்ந்து பின்பற்றுதற்குரிய தொன்று . 

முதலில் செய்யுள் தோன்றியகாலம் யாதென ஆராய்ந்து 
காணமுடியாத அத்துணைத் தொன்மையும் பெருமையும் வாய்ந்த நம் 
தமிழ்மொழியைத் தாய் மொழியாகக் கொண்டுள்ள நம்மனோர் , கி.பி. 
ஒன்பதாம் நூற்றாண்டிற்கு முன்னர் இயற்றப்பெற்ற செய்யுளே 
இல்லாத தெலுங்கு மொழியைத் தாய் மொழியாகக் கொண்டுள்ள 
ஆந்திரர்பாற் காணப்படும் தாய் மொழிப்பற்றைப் பார்த்தாயினும் 
தாய்மொழித் தொண்டில் ஈடுபட்டு உண்மைத் தொண்டாற்று 
வார்களாக ! 

இனித் தெலுங்கு மொழியில் இயற்றப்பெற்ற முதல் செய்யுள் 
நூல் நன்னயப்பட்டர் எழுதியுள்ள மகாபாரதமாகும் . . இதற்கு முந்திய 
செய்யுள் நூற்கள் அம்மொழியில் இல்லை என்று அம்மொழியில் 
வல்ல அறிஞர்கள் கூறுகின்றனர். மகாபாரதத்தைத் தெலுங்கு மொழியில் 
செய்யுளாக எழுதிய நன்னயப்பட்டர் என்பார் கி.பி. 1022 முதல் 
கி.பி. 1063 வரையில் கோதாவரி கிருஷ்ணை என்ற இருபேராறுகளுக்கும் 
இடையிலுள்ள வேங்கை நாட்டில் ஆட்சிபுரிந்துகொண்டிருந்த கீழைச் 
சளுக்கிய மன்னனாகிய முதல் இராசராசனது அவைக்களப் புலவராக 
விளங்கியவர். 

ஆகவே , 

இவ்வாசிரியர் வாழ்ந்தகாலம் 
பதினொன்றாம் நூற்றாண்டின் இடைப்பகுதியாகும் . 
தெலுங்குமொழியில் செய்யுள் நூல் முதலில் தோன்றிய காலமும் 
கி.பி. பதினொன்றாம் நூற்றாண்டின் இடைப்பகுதியே யாகும் என்பது 
நன்கு 

வெளியாகின்றது . நம் தமிழ்மொழியிலுள்ள 
இலக்கியங்கள் எல்லாம் கி.பி. பதினொன்றாம் நூற்றாண்டிற்கு 
முன்னரே இயற்றப் பெற்றவை என்பது ஈண்டு யாவரும் 
அறிந்து கொள்ளுதற் குரியதொன்றாம் . 

3. சேனாவரையர் . தொல்காப்பியத்திற்கு இளம்பூரணர் , 
கல்லாடர் , தெய்வச்சிலையார் , சேனாவரையர் , நச்சினார்க்கினியர் , 
பேராசிரியர் முதலானோர் உரை எழுதியுள்ளார் . சேனாவரையரது 
13 


கி.பி. 


எனவே 


சிறந்த 


174 


உரை சொல்லதிகாரத்திற்கு மாத்திரம் உளது . சொல்லதிகார உரைகளுள் 
சேனாவரையரது உரையே திட்பநுட்பம் வாய்ந்து கற்போர்க்குக் கழி 
பேருவகை பயக்கும் பெருமை பெற்றதென்பர். இச்சேனாவரையரது 
வரலாறு சிறிதும் புலப்படவில்லை . ஆனால் பாண்டி நாட்டில் பழைய 
காலத்தில் சேனாவரையன் என்ற பெயர் வழங்கியுள்ளது என்பது 
ஒரு கல்வெட்டால் அறியப்படுகின்றது . அது , * ( 1 ) ஸ்வஸ்தி 
ஸ்ரீகோமாறஞ்சடையர்க்கு (2 ) யாண்டு இரண்டு இதனெதிர் ( 3 ) மூன்று 
இவ்வாண்டு மிதுன நாய ( 4 ) ற்றுத் திருச்சி விந்திரத்து - ( 5 ) 
எம்பொபருமானுக்கு நியதம் ( 6) உழக்கு நெய் முட்டாமல் ( 7) சந்திராதித்தனல் 
எரிவதாகத் ( 8 ) திருவழுதி வளநாட்டு திரு ( 9 ) வெள்ளூரில் 
சேனாவரையனாயின ( 10 ) தத்தன் அந்தரிவைத்த திருநொ ( 11 ) 
ந்தா விளக்கு ஒன்று இதற்கு விட்ட ( 12 ) சாவா மூவாப் பேரெருமை 
அஞ்சு ( 13) இவை மூலபரடை சபையார்க்குக் காட்டிக் கொடுத்தன 
என்பதாம் . சில பெயர்கள் சில நாடுகளில் மாத்திரம் வழங்கி 
வருகின்றது . பிற நாடுகளில் அவை காணப்படவில்லை . எனவே , 
சோனாவரையன் என்ற பெயர் பாண்டி நாட்டில் மாத்திரம் வழங்கியுள்ளது 
என்று - அறியப்படுகின்றமையின் அப்பெயருடன் விளங்கிய 
தொல்காப்பியச் சொல்லதிகார உரையாசிரியரும் பாண்டி நாட்டினராக 
விருத்தல் வேண்டும் என்பது உய்த்துணரப்படுகின்றது . 


உடையை 


4. புடவை : - இந்நாளில் புடவை என்பது பெண்மக்கள் 
உடுத்தும் 

உணர்த்துகின்றது என்பது யாவரும் 
அறிந்ததொன்றே . ஆனால் , முற்காலத்தில் ஆண்மக்கள் உடுத்திய 
உடையும் புடவை என்றே வழங்கி வந்ததென்பது பல கல்வெட்டுக் 
களால் புலப்படுகின்றது . இவ்வுண்மையை அடியில் வரையப்படும் 
உத்தம சோழனது செப்பேட்டின் ஒரு பகுதியால் உணர்ந்து 
கொள்க ..... ஆராதிக்கம் ( 43 ) வேதபிராமணன் ஒருவனுக்கு நெல் பதக்கம் 
இவனுக்கு புடவை முதல் ( 44 ) ஓராட்டை நாளைக்குப் பொன் ஐங் 
கழஞ்சும் பரிசாரகஞ் 

பரிசாரகஞ் செய்யும் மாணி ஒருவனுக்கு ( 45) நெல் 
அறுநாழியும் , இவ்னுக்குப் புடவை முதல் ஓராட்டை நாளைக்குப் 
பொன் ( 46 ) கழஞ்சும் திருமெய் காப்பான் ஒருவனுக்கு நிசதம் நெல் 
குறுணியும் இவனு ( 47 ) க்கு புடவை முதல் ஓராட்டை நாளைக்குப் 
பொன்னிரு கழஞ்சும் நந்தவன உழைப் ( 48 ) பார் இருவர்க்கு நிசதம் 
நெல் குறுணி நானாழியும் இவர்களுக்குப் புடவைக்குப் பொன் 
கழஞ்சும் ... ** 


* 

5 . கொல்லம் ஆண்டின் வரலாறு : 

இக்காலத்தில் 
கிருஸ்தவாப்தம் நம் நாட்டில் வழங்கி வருதல் போல முற்காலத்தில் 
சகாப்தம் , கலியாப்தம் முதலியன வழங்கி வந்தன என்பது 
கல்வெட்டுக்களாலும் செப்பேடுகளாலும் அறியப்படுகின்றது . 
மலைமண்டலமாகிய மலையாளதேசத்தில் மாத்திரம் கொல்லம் 
ஆண்டு முன்னர் வழங்கி வந்ததோடு இன்றும் வழங்கி வருகின்றது . 
இக்கொல்லம் ஆண்டு எப்போது எவ்வாறு தொடங்கிற்று என்பதைப் 
பற்றி ஆராய்ச்சிகள் நிகழ்த்திச் சரித்திராசிரியர்கள் ஒரு முடிபிற்கு 
வந்துள்ளனர் . அறுபத்து மூன்று அடியார்களுள் ஒருவரும் சேரநாட்டில் 
திருவஞ்சைக்களத்தில் வீற்றிருந்து 

செங்கோல் செலுத்திய 
முடிமன்னரும் சிவபெருமான் மீது திருக்கைலாய ஞானவுலா, 
பொன்வண்ணத்தந்தாதி , திருவாரூர் மும்மணிக்கோவை என்னும் 
பிரபந்தங்கள் இயற்றியவரும் ஆகிய சேரமான் பெருமாள் நாயனார் 
சுந்தரமூர்த்தி சுவாமிகளோடு கைலாயஞ் சென்றது கி.பி. 825 ஆம் 
ஆண்டில் நிகழ்ந்த நிகழ்ச்சி என்பதும் அது முதல்தான் கொல்லம் 
ஆண்டு மலையாள தேசத்தில் வழங்கத் தொடங்கிற்று என்பதும் 
அன்னோரது முடிபுகளாகும் . * ஆனால் , மலைநாட்டில் வரையப் 
பட்டுள்ள கல்வெட்டுக்களைப் படித்துப் பார்த்தால் கொல்லம் ஆண்டின் 
வரலாறு அஃது அன்று என்பது நன்கு வெளியாகின்றது . அன்றியும் , 
கொல்லம் ஆண்டு தோன்றியமைக்குக் காரணமும் அக்கல்வெட்டுக்களால் 
புலனாகின்றது . அவற்றுள் இரண்டு கல்வெட்டுக்களை அடியிற்காண்க . 

1. | ( 1 ) ஸ்வஸ்தி ஸ்ரீ கொல்லந்தோன்றி யிருநூற்றைம் 
பத்திரண்டாமாண்டு நாஞ்சி நாட்டதியனூரான அழகிய பாண்டியபுரத்து 
கண்ணன்தேவனான உத்தம பாண்டியச் சிலை செட்டியேன் இந்நகரத் ( 2 ) 
தே ...விலை கொண்டுடைய பூமிகொட்டியார் குளத்தில் தெற்கடைந்த 
நெடுங்கண்ணும் மேலைத்தடியும் பேய் கோட்டில் நீர் பாய்கிற காலுக்கு 
வடக்கும் பிராயோடு குழிக்கு மே ( 3 ) ற்கும் மாப்பாண்டி 
வயக்கலுக்கு தெற்கும் இந்நான்கெல்லைக்குட்பட்ட பூமி இந்நகரத்து 
பவிதிர மாணிக்க விண்ணகரெம்பெருமானுக்கு நித்தம் நானாழி அரிசி 
திருவமுதுக்கு சந்திராதித்தவரை செல்வதாக வைச்சு கொடுத்தேன் கண்ணன் 
( 4 ) தேவனான உத்தம பாண்டியச் சிலைசெட்டியேன் . ( Travancore Ar 
chaeological Series Vol . III P.57 . ) 

11. ( 1 ) ஸ்வஸ்தி ஸ்ரீ கொல்லத் தோன்றி இருநூற்றுத் 
தொண்ணூற்றொன்பதாமாண்டு மிதுனத்தில் வியாழன் நின்ற ஆண்டு 
நாஞ்சி நாட்டதியனூரான அழகிய பாண்டியபுரத்து நகரத்தோம் 
இந்நகரத்து திருமேற்கோயில் பவித் ( 2 ) திர மாணிக்க விண்ணக 
ரெம்பெருமானுக்கு இந்நகரத்தோம் சந்திராதித்தவரை செல்வதாக நீர் 


* தமிழ் வரலாறு ( திரு . ராவ்பகதூர் நி.வு. சீனிவாசபிள்ளை ) பிற்பாகம் . பக்கம் 04 . 

வார்த்துக் கொடுத்த நிலமாவது ( 11 ) இந் நகரத்துப் புறவிளாகத் தூவச் 
செய்யும் கோன் கேரளன் திருத்துக்கும் இந்நிலத்துக்கும் பெருநான் 
கெல்லை கீழெல்லை இடைக் கோ ( 3 ) ட்டில் நின்று அணைக்குப் 
போகிற வழிக்கும் படாபாறைக்கு 

படாபாறைக்கு மேற்கும் தென்னெல்லை 
அய்யன்கோயிலுக்குஞ் சாலார் விளாகத்தில் நின்று இறங்குகிற 
ஆற்றுக்கும் படாபறைக்கும் வடக்கும் ஆற்றுக்கு கிழக்கும் வடவெல்லை 
ஆற்றுக்கு தெற்கும் இவ்விசைந்த பெரு நான் கெல்லைக்குட்பட்ட (4 ) 
தூவச்செய்யும் திருத்தின பள்ளக் காலால் நீர் பாயும் நிலமுட்படக் 
கொடுத்த நிலம் பதின்மூன்று மாவுக்கும் ஊர்காலால் மாத்தால் எழு கல 
நெல்லும் காற் காசும் கடமையிறுப்பானாக இந்நகரத்துக் கோன் 
கேரளனுக்கு இந்நிலம் அட்டிப் பெற்றுக் காராண்மையாக நீரோடு மட் 
( 5 ) டிக் கொடுத்தோம் அழகிய பாண்டியபுரத்து நகரத்தோம் . கோன் 
கேரளனுக்கு ( 11 ) இக்கடமை கோயிலி லிட் டளந்து கொடுப்பது ( 11 ) . 
( Travancore Archaeological Series Vol . III P.58 . ) 

இக்கல்வெட்டுக்களால் புதிய கொல்லம் அமைக்கப்பெற்ற 
ஆண்டு முதல் தான் கொல்லம் ஆண்டு வழங்கத் தொடங்கிற்று என்பது 
நன்கு அறியக்கிடக்கின்றது . 

இனி , செந்தமிழ் சேர்ந்த பன்னிருநிலத்தும் தங் குறிப்பினவே 
திசைசொற்கிளவி என்னுந் தொல்காப்பியச் சூத்திரத்தின் உரையில் 
தெய்வச்சிலையார் கூறியிருப்பது கொல்லத்ததைப் பற்றிய சில 
செய்திகளை இனிது புலப்படுத்துகின்றது . அது பன்னிரு நிலமாவன; 
- குமரியாற்றின் தென்கரைப்பட்ட பழந்தீபமும் கொல்லமும் கூபகமும் 
சிங்களமும் , சையத்தின் மேற்குப்பட்ட கொங்கணமும் துளுவமும் 
கொடகமும் குன்றகமும் , கிழக்குப்பட்ட கருநடமும் வடுகும் 
தெலுங்கும் கலிங்கமும் என்று கொள்ளப்படும் . இவற்றுள் , கூபகமும் 
கொல்லமும் கடல் கொள்ளப்படுதலின் குமரியாற்றின் வடகரைக்கண் 
அப்பெயரானே கொல்லமெனக் குடியேற்றினார் போலும் : 
என்பதாம் ( 1 ) . ( 1 ) நம் தமிழ்மொழியில் கலந்து வழங்கும் திசைச்சொற்கள் 
எவ்வெந்நாடுகளிலிருந்து வந்துள்ளன என்பதை விளக்கவந்த 
உரையாசிரியராகிய தெய்வச்சிலையார் , குமரியாற்றின் தென்கரையில் 
கொல்லம் என்னும் நாடு முன்னர் இருந்தது என்றும் , அதனைக் 
கடல்கொண்ட பின்னர் அவ்வாற்றிற்கு வடக்கே புதிய கொல்லத்தை 
அமைத்து , மக்கள் அங்குக் குடியேறினர் என்றும் , நுண்ணிதின் 
ஆராய்ந்து எழுதியிருப்பது அரியதோர் உண்மைச் செய்தியாகும் . 
எனவே , இப்போதுள்ள கொல்லத்தைப் புதிதாக அமைத்து மக்கள் 
குடியேறிய காலத்தில்தான் கொல்லம் ஆண்டும் முதலில் வழங்கத் 
தொடங்கிற்று என்பது உறுதியெய்துதல் காண்க . இவ்வுண்மைக் 
தொல்காப்பியம் சொல்லதிகாரம் தெய்வச்சிலையார் உரை - பக்கம் . 219 . 

* கொல்லந் தோன்றி இறுநூற் றைம்பத்திரண்டாம் ஆண்டு என்ற 
கல்வெட்டுத் தொடர்மொழிகள் வலியுறுத்தி நிற்றல் உணரற்பாலதாகும் . 

கி.பி. 822 ஆம் ஆண்டில் நிகழ்ந்த ஒரு கடல் கோளால் பழைய 
கொல்லம் அழிந்துவிட்டது என்றும் கி.பி. 825 ஆம் ஆண்டில் புதிய 
கொல்லம் அமைக்கப்பட்டது என்றும் துடிசைக்கிழார் திருவாளர் 
குரியதாகும் ( 1 ) . கி.பி. எட்டாம் நூற்றாண்டின் தொடக்கத்திலே 
சுந்தரமூர்த்தி சுவாமிகளோடு சேரமான் பெருமாள் 
கைலாய்ஞ் சென்றனர் என்பது ஆராய்ச்சியால் அறியப்படுதலின் ( 2 ) 
அக்காலத்தில் கொல்லம் ஆண்டு தொடங்கியிருத்தற்கு ஏது சிறிதும் 
இல்லை என்க . 

6. ஒரு பழைய வழக்கம் : - இக்காலத்தில் இயற்பெயருக்கு 
முன்னர் மகாராஜராஜஸ்ரீ என்பதை மரியாதைக்கு அறிகுறியாகக் 
சேர்த்து எழுதுகின்றனர் . 

நமது தமிழன்னைக்குத் தொண்டு 
புரிவதில் முன்னணியில் நிற்கும் கரந்தைத் தமிழ்ச் சங்கத்தார் 
இயற்பெயருக்கு முன்னர் மரியாதைக்கு அறிகுறியாகத் திருவாளர் 
என்பதை முதலில் எழுதத்தொடங்கி இதனை வழக்கத்திற் கொணர்ந்தனர் . 
இங்ஙனம் எழுதும் முறை நம் தமிழகத்தில் யாண்டும் பரவி 
இது போது நிலைபேறெய்தியுள்ளது . இவ்வாறு முற்காலத்திலும் 
எழுதிவந்தனர் என்பது ஒரு பழைய கல்வெட்டால் பலப்படுகின்றது . 
அஃது அடியில் வருமாறு : 

( 1 ) ஸ்வஸ்திஸ்ரீ கோமாற வன்மரான திரிபுவனச் 
சக்கரவர்த்திகள் சோணாடுகொண்டு அருளிய சுந்தரபாண்டிய தேவற்கு 
யாண்டு 2 -ஆவது தென் கோணாட்டுக் குன்று சூழ் நாட்டுச் சிகாநல்லூர் 
திருவாளன் சோழ மூவேந்தவேளானும் திருவுடை ( 2 ) யான் 
கோதண்டனும் சுந்தன் கொழுந்தும் சுந்தன் கணியும் நம்பி கொழுந்தும் 
நம்பி பன்மனும் பொன்னன் ஒன்றாயிரமுடையானும் இவ்வணைவோம் 
எங்கள் கீழைப் புன்செய் விலைக்குற விற்கக் கொள்ளிருளிரோ 
வென்று ஒருகாலாதும் இருகாலா( 3 ) வதும் முக்காலாவது முற்கூறப் பிற்கூறி 
சோழபாண்டிய வளநாட்டு ஆற்றூருடையான் நம்பி பொன்னம்பலக் 
கூத்தனான உடையார் காங்கேயராயர் கொள்வேனென்று அருளிச்செய்ய 
முன் சொல்லப்பட்ட இவ்வனைவரோம் நாங்கள் விற்கிற பு ( 4 ) ன் செய்க்குப் 
பெருநான்கெல்லை யாவன கீழ்பாற் கெல்லை மேல்மணநல்லூர் 
ஊர்ப்பொது எல்லைக்கும் மேற்கும் தென்பாற் கெல்லை திருவாளன் சோழ 
மூவேந்த வேளான் செய்க்கு வடக்கும் மேற்பாற் கெல்லைசுந்தன் கொழுந்து 
1. செந்தமிழ்த்தொகுதி 33 பக்கம் 63 . 
2. தமிழ்ப்பொழில் துணர் மூன்றில் யான் எழுதியுள்ள சுந்தரமூர்த்திகளது காலம் என்ற 

கட்டுரையைப் பார்க்க . 

நம்பிகொழுந் ( 5 ) து திருவன் சோழமூவேந்தவேளான் இவர்கள் 
செய்க்குக்கிழக்கும் வடபாற்கெல்லை பொன்னன் ஒன்றாயிரமுடையான் 
சுந்தன் கொழுந்து நம்பிகொழுந்து இவர்கள் புன்செய்க்கு தெற்கும் ஆக 
இசைந்த பெருநான்கெல் (6 ) லைக்கு உட்பட்ட புன்செய்விற்றுக் கொடுத்து 
எம்மில் இசைந்த - விலைப்பொருள் அன்றாடு நற்பழங்காசு 
இப்பழங்காசு இரண்டரையும் ஆவணக்களத் தே காட்டேற்றி 
கைச்செலவறக் கொண்டு விலைப்பிரமாணம் பண்ணிக்கொடுத்தோம் ( 7 ) 
உடையார் காங்கேயராயர் பிள்ளைக்கு திருவன் சோழ வேந்தவேளானும் 
திருவுடையான் கோதண்டனும் கந்தன் கொழுந்தும் சுந்தன்கணியும் 
நம்பி கொழுந்தும் நம்பியன்மனும் ( 8 ) பொன்னன் ஒன்றாயிரமுடையானும் 

வ்வணைவோமும் பன்மாகேஸ்வரரட்சை ( புதுக்கோட்டை 
நாட்டுக் குடுமியான் மலைக் கல்வெட்டு ). 

இக்கல்வெட்டு , முதல் மாறவர்மன் சுந்தர பாண்டியனது 
ஆட்சிக்காலத்தில் கி . பி .1219 ஆம் ஆண்டில் வரையப்பெற்றது . இதில் 
இரண்டிடங்களில் திருவாளன் சோழமூவேந்த வேளான் என்றும் 
இரண்டிடங்களில் திருவன் சோழமூவேந்த வேளான் என்றும் 
வந்திருத்தல் அறியத்தக்கது . இக் கல்வெட்டில் ஒருவனையே 
ஓரிடத்தில் திருவாளன் என்றும் மற்றோரிடத்தில் திருவன் என்றும் 
கூறியிருத்தலால் இவ்விரண்டும் மரியாதைக்குரியனவாக முற்காலத்தில் 
வழங்கப்பெற்றிருத்தல் வேண்டும் என்பது வெளிப்படை . அன்றியும் 
மற்றொருவனைத் திருவுடையான் 

என்று 

இரண்டிடங்களில் 
குறித்திருப்பது ஈண்டு உணரற்பாலதாகும் . எனவே , முற்காலத்தில் 
மரியாதைக்குரிய அடைமொழியாக இயற்பெயருக்கு முன்னர்ச் சேர்த்து 
வழங்கப்பெற்றவை திருவாளன் , திருவன் , திருவுடையான் முதலியன 
என்பது இக்கல்வெட்டால் நன்கு வெளியாதல் காண்க . இவற்றுள் , 
நமது கரந்தைத் தமிழ்ச் சங்கத்தார் வழக்கிற்கொணர்ந்து நிலைபெறச் 
செய்துள்ள திருவாளர் என்பது பழையகாலத்திலும் இதே பொருளில் 
வழங்கி வந்தமை அறிந்து மகிழ்தற்குரியதாகும் . 

7. காயம் : இந்நாளில் காயம் என்னுஞ்சொல் பெருங்காயம் 
( Asafoetida ) என்ற பொருளில் வழங்கி வருகின்றது . பழைய தமிழ் நூல்களில் 
பயின்றுவரும் அச்சொல் இப்பொருளை யுணர்த்தவில்லை . எனவே , 
253 ஆம் குறட்பாவின் விசேடவுரையில் , சுவைப்பட வுண்டல் 
காயங்களாள் இனிய சுவைத்தாக்கி யுண்டல் என்று ஆசிரியர் 
பரிமேலழகர் கூறியுள்ளனர் . இதனால் இனிய சுவையைக் கொடுத்தற்குக் 
காயங்கள் சேர்க்கப்படுதல் வேண்டும் என்பது வெளியாகின்றது . 
அன்றியும் , 


உ 

இடம்பட மெய்ஞ்ஞானங் கற்பினு மென்றும் 
அடங்காதா ரென்று மடங்கார் - தடங்கண்ணாய் 
உப்பொடு நெய்பால் தயிர்காயம் பெய்தடினும் 

கைப்பறா பேய்ச் சுரையின் காய் 
என்னும் நாலடியாரில் வந்துள்ள காயம் என்ற சொல் இனிய 

தரும் பொருள்களையே உணர்த்துதல் காண்க . 
இப்பாடலுக்கு உரை எழுதியவர்கள் , பேய்ச்சுரைக்காய்கள் உப்பும் 
நெய்யும் பாலும் தயிரும் காயமும் போட்டுச் சமைத்தாலும் கசப்பு 
நீங்காதனவாம் , என்று வரைந்திருத்தலால் அன்னோர் காயம் 
என்பதின் பொருளை விளக்கிக் கூறினாரில்லை . ஒருகால் , அதனை 
அவர்கள் 

பெருங்காயம் என்று கருதிப்பொருள் கூறாமல் 
விட்டிருத்தலுங்கூடும் ; ஆனால் , ஆசிரியர் பரிமேலழகர் அங்ஙனம் 
கருதவில்லை என்பது காயங்கள் என்று பன்மையில் கூறியிருத்தலால் 
பெறப்படுகின்றது . 

நாலடியார் 

எழுதப்பெற்ற காலத்தில் 
இந்நாளிலுள்ள பெருங்காயம் இல்லை என்பது திண்ணம் . ஆகவே , 
நாலடியாரின் ஆசிரியரும் பரிமேலழகரும் கொண்ட பொருள் யாது 
என்பது ஈண்டு ஆராய்தற்குரியதாகும் . இனி ; திருநெல்வேலி 
ஜில்லாவில் திருச்செந்தூரிலுள்ள ஒரு கல்வெட்டு , காயம் என்பதின் 
பொருளை மிகத்தெளிவாக உணர்த்துகின்றது , அஃது அடியில் வருமாறு : 

( 41 ) ... காயம் மிளகமுது ( 42 ) மஞ்சளமுது சீரகவமுது 
சிறுகடுகமுது ( 43 ) கொத்தமலி அமுது ஏற்றிக் காயம் ஐந்து இவை 
ஒருபோதைக்கு முச்செவிடாக நான்குபோதைக்குக் காயம் உழக்கே 
இருசெவிடு 

இக்கல்வெட்டினால் காயங்கள் ஐந்துள்ளன என்பதும் 
அவை மிளகும் சீரகமும் மஞ்சளும் சிறுகடுகும் கொத்தமல்லியுமாம் 
என்பதும் நன்கு புலப்படுகின்றன. காய மிளகமுது எனவும் காயம் 
ஐந்து எனவும் இக்கல்வெட்டில் வந்துள்ளமையால் இவ்வைந்தனுள் 
ஒவ்வொன்றையும் காயம் என்று முற்காலத்தார் வழங்கி வந்தனர் என்பது 
தெள்ளிதின் உணரப்படும் . எனவே , நாலடியாரின் ஆசிரியரும் 
பரிமேலழகரும் காயம் என்பதற்குக் கொண்ட பொருள் மேலே 
குறித்துள்ள கல்வெட்டினால் விளக்கமுறுதல் காண்க . 

8. சாத்தனூரும் திருவாவடுதுறையும் : - சோழமண்டலத்தில் 
சாத்தனூர் என்ற ஊர் ஒன்றுளது . இதுவே அறுபத்து மூன்று அடியார்களுள் 
ஒருவராகிய திருமூல நாயனார் வாழ்ந்த தலமாகும் . இதற்கு 
அண்மையில் திருவாவடுதுறை என்ற 

தலம் 

உளது . 


180 
திருஞானசம்பந்த சுவாமிகளுக்குச் சிவபெருமான் ஆயிரம் பொன் 
அடங்கிய பொற்கிழி யொன்றை அளித்தருளிய தலமாகும் . இங்குள்ள 
ஒரு கல்வெட்டு * இவ்வாலயத்தின் பெயரே திருவாவடுதுறை 
என்றுணர்த்துவதோடு இஃது அமைந்துள்ள ஊர் சாத்தனூர் என்றும் 
கூறுகின்றது . எனவே , சாத்தனூர் என்னும் திருப்பதியிலுள்ள 
சிவாலயமே திருவாவடுதுறை என்னும் பெயருடன் முற்காலத்தில் 
நிலவிற்று என்பது ஒருதலை . இதனை வலியுறுத்தும் மற்றொரு 
சான்று சேந்தனார் பாடியுள்ள திருவிசைப்பாவில் திருவாவடுதுறைப் 
பதிகத்தில் உளது . அஃது , 
ஒழிவொன்றிலாவுண்மை வண்ணமும் உலப்பிலளு றின்ப வெள்ளமு 
மொழிவொன்றிலாப் பொன்னித்தீர்த்தமு முனிகோடி கோடியாமூர்த்தியும் 
அழிவொன்றிலாச் செல்வச்சாந்தையூர் அணியாவடுதுறையாடினாள் 
இழிவொன்றிலா வகையெய்திநின் றிறுமாக்கு மென்னிள மானனே . 
என்பதாம் . இப்பாடலில் வந்துள்ள சாந்தை என்பது சாத்தனூர் என்பதின் 
மரூஉ ஆகும் . சாந்தையூர் அணியாவடுதுறை என்னுந் தொடர்மொழிகள் 
சாத்தனூரில் உள்ளது ஆவடுதுறை என்னுந் திருக்கோயில் என்பதை 
விளக்கி நிற்றல் ஈண்டு அறிதற்குரியதாகும் . சமய குரவர்களது 
தேவாரப்பதிகங்களை ஆராயின் , சிலதிருப்பதிகளிலுள்ள 
திருக்கோயில்களுக்குத் தனிப் பெயர்கள் இருத்தல் புலனாம் . 
காவிரிப்பூம்பட்டினத்துக் திருக்கோயில் பல்லவனீச்சுரம் எனவும் , 
கோவந்தபுத்தூரிலுள்ள திருக்கோயில் விசயமங்கை 

எனவும் , 
கருவூரிலுள்ள திருக்கோயில் ஆனிலை எனவும் , சாத்த மங்கையிலுள்ள 
திருக்கோயில் அயவந்தி எனவும் பெயரெய்தியிருத்தலைத் தேவாரப் 
பதிகங்களால் அறியலாம் . . 


பிற்காலத்தில் , சில ஊர்களில் , திருக்கோயிலின் பெயர் அதனைச் 
சூழ்ந்துள்ள ஊர்ப்பெயராக மாறி வழங்கப்பெற்று வருகின்றது . ஊரின் 
எஞ்சிய பகுதி மாத்திரம் பழைய பெயருடன் நின்று நிலவுவதாயிற்று . 
இதற்கு எடுத்துக் காட்டாகப் பழையாறை நகரை எடுத்துக்கொள்ளலாம் ; 
பழைய காலத்தில் , இது மிகப் பெரிய நகரமாயிருந்தது . பல்லவர் , சோழர் 
முதலான அரசர் குடும்பத்தினர் இந்நகரில் வதிந்து வந்தனர் என்பது பல 
கல்வெட்டுக்களால் புலப்படுகின்றது . பட்டீச்சுரம் , திருச்சத்திமுற்றம் , 
திருமேற்றளி, வடதளி , தென்றளி என்பன இந்நகரத்திலிருந்த 
திருக்கோயில்கள் ஆகும் . இவற்றுள் , பட்டீச்சுரம் , திருச்சத்திமுற்றம் 
என்பவை தனித்தனி ஊர்களாக இந்நாளில் வழங்கப்பட்டு வருகின்றன . 
திருமேற்றளி என்ற திருக்கோயிலின் பெயர் திருமத்தடி என்ற ஊர்ப் 
பெயராக மாறிப் போயிற்று . அன்றியும் , இது இக்காலத்தில் தனி ஊராக 

ஊள்ளது . இவைகளுக்கு அணித்தாகப் பழையாறை நகர் இந்நாளில் ஒரு 
சிற்றூராக இருக்கின்றது , பழையாறை நகரிலிருந்து பட்டீச்சுரமும் 
திருச்சத்தி முற்றமும் திருமேற்றளியும் வேறுவேறு ஊர்களாயினமை . 
போல , சாத்தனூரிலிருந்த திருக்கோயிலாகிய திருவாவடுதுறை என்பதும் 
ஒரு தனி ஊராகப் பிற்காலத்தில் வழங்கிவருதல் அறியத்தக்கது . 
திருவாவடுதுறை என்னும் பெயரும் இத்திருக்கோயிலைச் சூழ்ந்துள்ள 
சாத்தனூரின் ஒரு பகுதிக்கு மாத்திரம் வழங்கப் பெற்றுள்ளமையின் , 
எஞ்சிய பகுதி சாத்தனூர் என்னும் பழைய பெயருடன் இதற்கு அண்மையில் 
இன்றும் நிலை பெற்றிருத்தல் உணரற்பாலதாகும் . 


.. 

38. புறநாட்டுப் பொருள்கள் 
1. வெற்றிலை : - வெறு + இலை ; சமைத்தற்குப் பயன்படாத 
இலை என்பது இதன் பொருள் . தெலுங்கில் இதனை ஆக்கு என்று 
வழங்குவர் ; ஆக்கு என்பது இலை என்று பொருள்படும் . 
வடநாட்டு மொழிகளில் இதனைப் பான் என்று கூறுகின்றனர்; 
இலை என்று பொருள்படும் பர்ணம் என்ற ஆரிய மொழி பான் 
என்றாயிற்றுப்போலும். தாம்பூலம் , தம்பலம் என்பனவும் இலை 
என்ற பொருளையே உணர்த்தும் . இது , 

மலேயாவிலிருந்து 
நம் நாட்டிற்குக் கொண்டுவரப்பெற்றதாகும் . 

கோவலன் , மதுரையிலுள்ள ஆயர்பாடியில் உண்டபிறகு 
அவனுக்குக் 

கண்ணகி வெற்றிலைச்சுருள் அளித்தாள் என்று 
சிலப்பதிகாரம் கூறுகின்றது . இதனை உண்டினி திருந்த உயர்பே ராளற 
- கம்மென் றிரையலோ டடைக்கா யீந்த = என்னும் சிலப்பதிகார 
அடிகளால் உணர்க ( XVI . 54-55 ) எனவே , இற்றைக்கு ஆயிரத்தென்ணூறு 
ஆண்டுகட்கு முன்னரே வெற்றிலை நம் தமிழகத்திற்குக் கொண்டு 
வரப்பட்டுள்ளது என்பது நன்கறியக் கிடக்கின்றது . 

2. சர்க்கரை : - வடமொழியில் இச்சொல் மணல் என்று 
பொருள்படும் . மணல் போன்றிருக்கும் காரணம் பற்றி இப்பெயர் 
எய்தியது போலும் . இஃது இற்றைக்கு இரண்டாயிரம் ஆண்டுகட்கு 
முன்னர் நம் நாட்டிற்குச் சீனாதேயத்தினின்று கொண்டுவரப்பட்டது 
என்ற ஆராய்ச்சியாளர் கூறுகின்றனர் . 

3. மிளகாய் : - இது நானூறு ஆண்டுகட்கு முன்னர்த் தென் 
அமெரிக்காவிலுள்ள சில்லி 

என்ற 

மாகாணத்திலிருந்து நம் 
தமிழ்நாட்டிற்குக் கொண்டு வரப்பெற்றதாகும் . சுவையில் 
மிளகைப்போல் உறைப்பாயிருத்தலால் தமிழ்மக்கள் முதலில் 
இதனை மிளகுகாய் என்று வழங்கத் தொடங்கினர் . பின்னர் , இது 
மிளகாய் என்று மருவி வழங்கலாயிற்று . தெலுங்கில் இதனை 
‘ மிரிய புகாய் என்று கூறுவார் ; மிரியம் என்பதற்கு மிளகு என்று 
பொருளாம் . மலையாளத்தில் இதனைக் கப்பல் மிளகு என்று 
வழங்குவர். இது அமெரிக்காவிலிருந்து கப்பல் மூலமாய் அங்குவந்த 
காரணம்பற்றி அங்ஙனம் வழங்கிவருகின்றனர் போலும் . இராசராசன் 
குலோத்துங்கன் முதலான சோழ மன்னர்கள் சர்க்கரை, மிளகு , சீரகம் , 
புளி முதலியவற்றை வாங்குவதற்குத் திருக்கோயில்களுக்கு நிபந்தங்கள் 
விட்டிருக்கின்றனர் . 

ஆனால் அதில் மிளகாய் மாத்திரம் 
காணப்படாமைக்குக் காரணம் அந்நாளில் நம் தமிழகத்தில் அஃது 
இல்லாமையே யாகும் . 

4. கத்தரிக்காய் : - இஃது. அமெரிக்காவிலிருந்து மரக்கலத்தின் 

வழியாய் வங்களாத்திற்குக் கொண்டுவரப்பட்டுப் பிறகு தெலுங்கு 
நாட்டிற்கும் தமிழ்நாட்டிற்கும் வந்தது . தெலுங்கில் இதனை வங்காய 
என்று வழங்குவர் ; வங்காளத்திலிருந்து - வந்தது என்பது இதன் 
பொருளாகும் . 

5. காப்பி : - இஃது அரபிமொழியாகும் . இஃது அரேபியா 
விலிருந்து முதலில் பிரஞ்சு தேயத்திற்குக் கொண்டு போகப்பட்டது . 
அந்நாட்டினரும் இதனைப் பருகப்பழகினர் . பின்னர் , பிரஞ்சுதேய 
மக்கள் நம் தமிழ்நாட்டிற்கு வாணிகத்தின் பொருட்டு வந்தபோது 
அவர்களால் இது நம் நாட்டிற்குக் கொண்டு வரப்பட்டது . நம் 
நாட்டினரும் இதனைப்பருக நன்குபழகினர் . வடநாட்டினர் இதனைப் 
பருக இன்னும் பழகாமைக்குக் காரணம் அவர்கள் பிரஞ்சு தேய 
மக்களோடு நெருங்கிப் பழகாமையேயாகும் . நம் தமிழ் மக்கள் 
முன்னாளில் பிரஞ்சு தேயத்தாரோடு பெரிதும் நெருங்கிப்பழகியவர்கள் 
என்பதும் சிலகாலம் நம் தமிழ்நாடும் அன்னோர்களது ஆட்சியின் 
கீழ் இருந்த தென்பதும் இந்து தேயத்தின் பண்டை வரலாற்றை 
அறிந்தோர் யாவரும் நன்குணர்ந்தனவேயாம் . ஆகவே , பிரஞ்சு 
மக்களிடத்திருந்தே நம் தமிழகத்தினர் காப்பியைப் பருகக் கற்றுக் 
கொண்டனர் என்க . 

6. தேயிலை : - இது சீனதேயத்துப் பொருளாகும் . இதனை 
அங்குத் தே என்று வழங்குவர் . ஆங்கிலேயர் சீனர்களிடமிருந்து 
தேயிலை - நீரைப் பருகக் கற்றுக்கொண்டனர் . 

பின்னர் , 
ஆங்கிலேயரிடத்திலிருந்து இதனைப் பருகுவதற்குத் தமிழ்மக்கள் 
கற்றனர் . எனவே நம் தமிழ்நாட்டில் தேயிலையும் காப்பியும் பருகும் 
வழக்கம் நன்கு நிலைபெறுவதாயிற்று . ஆனால் வடநாட்டினர் 
தேயிலை நீரை மாத்திரம் பருகுதலை ஆங்கிலேயரிடமிருந்து 
பழகியுள்ளார் . 

7. உருளைக்கிழங்கு : - இஃது அமெரிக்காவில் முதலில் 
பயிரிடப்பட்டு வந்தது ; 300 ஆண்டுகளுக்குமுன் இதனை ஐரோப்பாவிற்குக் 
கொண்டுவந்து பயிரிடத்தொடங்கினர் ; நூறு ஆண்டுகளுக்கு 
முன் ஐரோப்பாவிலிருந்து நம் நாட்டிற்குக் கொண்டுவரப்பட்டது . 

8. புகையிலை : - இது முதலில் அமெரிக்காவில் பயிரிடப் 
பெற்று வந்தது . பிறகு அமெரிக்காவிலுள்ள வர்ஜீனியா என்னும் 
நாட்டிலிருந்து எலிசபெத் அரசியின் காலத்தில் கி.பி. 1586 ஆம் ஆண்டில் 
சர் வால்டர் ராலி என்பவனால் இங்கிலாந்திற்குக் கொண்டுவரப் 
பட்டது ; இதனையுட்கொண்டால் பசியின்மை , மந்தம் முதலியவற்றைப் 
போக்கம் என்று அந்நாளில் ஆங்கிலேயர் பெரிதும் நம்பினர் . ஆனால் 
இதன் விலை மிகுதியாயிருந்தமையால் செல்வமிக்கவர்களே இதனை 
வாங்கி உபயோகித்து வந்தனர் . பிறகு அமெரிக்காவில் இது பயிரிடப் 


ஆனால் 

படும் நாட்டை 

ஆங்கிலேயர் 

பிடித்துக்கொண்டு இதை 
மிகுதியாகப்பயிரிட்டு இங்கிலாந்திற்கு அனுப்பிவந்தமையால் இதன் 
விலையும் குறைந்தது . ஆங்கிலேயர் எல்லோரும் இதனை எளிதில் 
வாங்கி உபயோகிக்கத் தொடங்கினர் . முதலாம் ஜேம்ஸ் மன்னன் 
ஆட்சிக்காலத்தில் இதனை உபயோகிக்கும் தீயவழக்கம் இங்கிலாந்தில் 
எங்கும் பரவிற்று . அம்மன்னன் இதனைத்தடுக்கச் சட்டம் 
ஏற்படுத்தினன் . 

இதனை உபயோகிக்கும் வழக்கம். 
ஒழியவில்லை . இதற்குக் காரணம் இது அந்நாட்டின் மக்களது 
மனத்தைப் பிணித்துத் தனக்கு அடிமையாக்கிக் கொண்டமையேயாம் . 
உரோமாபுரியிலுள்ள போப் கோயில்களில் இதனை 
உபயோகிப்பவர்களைச் சாதியினின்று விலக்கவேண்டுமென்று 
ஒரு சட்டம் செய்தார் . முதலாம் சார்லஸ் வேந்தன் காலத்தில் 
( 1625 கி.பி. - 1649 கி.பி. ) உப்பு , கஞ்சா, அபின் முதலியவற்றைப் போல் 

வாணிகமும் அரசாங்கத்தாரின் பக்கத்தில் இருந்தது . 
பின்னர் இதனை மாத்திரம் விலக்கிவிட்டனர் . மூன்றாம் ஜார்ஜ் மன்னன் 
காலத்தில் ( 1760 - 1820 ) பொடியின் பெருமை மேனாட்டில் எங்கும் 
பரவலாயிற்று . ஆனால் இந்நாளில் பொடியைக் காட்டிலும் புகைச் 
சுருட்டை உபயோகித்தலே சிறந்த நாகரீகம் என்று மேனாட்டார் 
கருதுகின்றனர் . இது அமெரிக்காவிலுள்ள பிரேசில் என்ற நாட்டிலிருந்த 
நம் நாட்டிற்குக் கி.பி. 1617 ஆம் ஆண்டில் கொண்டுவரப்பட்டது . 
ஜிஹாங்கீர் சக்கரவர்த்திக்கு ஐரோப்பியன் ஒருவன் முதலில் இதனைப் 
பரிசிலாகக் கொணர்ந்து கொடுத்தனன் என்று கூறுகின்றனர் .. 
இப்போது இது நம்நாட்டில் எங்கும் பரவியுள்ளது . 


இதன் 

இணைப்பு 


இந்நூலில் இடம்பெற்றுள்ள கட்டுரைகள் வெளிவந்த 
இதழ்கள் , மலர்கள் பற்றிய விவரம் ( அடிப்படை - கட்டுரைத்தலைப்பு 
அகரநிரல் ) 


அகநானூற்றின் உரையாசிரியரது ஊர் , செந்தமிழ்ச் செல்வி சிலம்பு 
19 பரல் 7 , 1941-42. 


அதிகமான் நெடுமானஞ்சி , செந்தமிழ்த் தொகுதி 12 பகுதி 9 , 1914. 


அறந்தாங்கி அரசு , தமிழ்ப்பொழில் துணர் 16 மலர் 5 , 1940-41 . 


அன்பைப் பற்றிய பாடல்கள் , செந்தமிழ்த் தொகுதி 14 பகுதி 3 , 1916 . 


செந்தமிழ்ச் செல்வி 


சிலம்பு 


இடவையும் இடைமருதும் , 
24 பரல் 3 , 1949 . 


இருபெரும் புலவர்கள் , தமிழ்ப்பொழில் துணர் 34 மலர் 11 , 1959 . 


செந்தமிழ்த் 


இளங்கோவடிகள் குறித்துள்ள பழைய சரிதங்கள் , 
செல்வி தொகுதி 13 பகுதி 6 , 1915 . 


எனது ஆராய்ச்சியிற் கண்ட சில செய்திகள் , தமிழ்ப்பொழில் 
துணர் 7 , மலர் 12 , 1931-32 & துணர் 12 மலர் 8. 


ஏர் என்னும் வைப்புத் தலம் , செந்தமிழ்த் தொகுதி 41 பகுதி 6 , 7 , 8 , 1944 


ஒட்டக்கூத்தர் , கலைக்களஞ்சியம் தொகுதி 2 , 1955 . 


ஓரி , தமிழ்ப்பொழில் துணர் | மலர் 10 , 1925-26 . 


கரந்தைத் தமிழ்ச் சங்கச் செப்பேடுகள் , தமிழ்ப்பொழில் துணர் 33 
மலர் 3 , 1957 . 


கல்லாடமும் அதன் காலமும் , செந்தமிழ்த் தொகுதி 15 பகுதி 3, 1917. 


காளமேகப் புலவரது காளம் , தமிழ்ப்பொழில் துணர் 7 , மலர் 12 . 
கிராமம் , செந்தமிழ்ச் செல்வி சிலம்பு 28 , 1953-54 . 


" கோவிந்தபுத்தூரிலுள்ள 


திருவிசயமங்கைக் 


கல்வெட்டுக்கள் ; 

தமிழ்ப்பொழில் துணர் 7, மலர் 7, 1931-32. 


சம்புவராய மன்னர் , தமிழ்ப்பொழில் துணர் 2 , மலர் 3 , 4 . 


செருத்துணையாரும் புகழ்த்துணையாரும் அவதரித்த திருப்பதிகள் , 
தமிழ்ப்பொழில் துணர் 12 , மலர் 4 , 1936-37 , & துணர் 12 மலர் 5 . 


சோழர்களும் தமிழ்மொழியும் , தமிழ்ப்பொழில் துணர் 14 , மலர் 7 , 
1938-39 . 


சோழர் குடி , செந்தமிழ்த் தொகுதி - 13 பகுதி 5 , 1915 . 


சோழன் கரிகாலன் செந்தமிழ்த் தொகுதி 12 பகுதி 2 , 1914 . 


சோழன் செங்கணான் , செந்தமிழ்த் தொகுதி 12 பகுதி 5 , 1914 . 


தமிழிசை வளர்ந்த வரலாறு , தமிழிசைச் சங்க மலர் , 1948-49. 


தமிழ் இலக்கியச் சரிதச் சுருக்கம் , பாரதி ஆறாவது தமிழ் எழுத்தாளர் 
மகாநாட்டு மலர் , 1958 . 


திருப்புறம்பயத்துக் கல்வெட்டுக்கள் , தமிழ்ப்பொழில் துணர் 1 மலர் 4 , 
1925-26 . 


திருவள்ளுவரும் ஞானவெட்டியும் , செந்தமிழ்த் தொகுதி 14 பகுதி 4 , 
1916 . 


திருவிளையாடற்புராணம் 64 - வது படல ஆராய்ச்சி , செந்தமிழ்த் 
தொகுதி 12 பகுதி 7 , 1914 . 


துடிக்குறி , செந்தமிழ்த் தொகுதி 12 பகுதி 5 , 1914 . 


தொண்டைமான் சர்சனம் ,. செந்தமிழ்த் தொகுதி 12 பகுதி 11 , 1914 . 


பழைய காலத்திய இருபெருங் கிணறுகள் , தமிழ்ப்பொழில் துணர் 8 மலர் 
10 , 1932-33 . 


புறநாட்டுப் பொருள்கள் , தமிழ்ப்பொழில் துணர் 4 மலர் 10, 11, 12 , 1928-29 . 


* பெருமிழலைக் குறும்ப நாயனாராது திருப்பதி , செந்தமிழ்ச் 
செல்வி , சிலம்பு 8 பரல் 4 , 1930 . 


மழவர் வரலாறு , தமிழ்ப்பொழில் துணர் 1 மலர் 1 , 1925-26 & துணர் 
2 , மலர் 1,2 . 


முதற் கண்டராதித்த சோழ தேவர் , செந்தமிழ்த் தொகுதி 2 பகுதி 8; 1923 . 


வழுக்கி வீழினும் , தமிழ்ப்பொழில் துணர் 33 மலர் 1 , 1957 . 


விரையாக்கலியும் விடேல் விடுகும் , தமிழ்ப்பொழில் துணர் 10 
மலர் 10 , 1934-35 . 


வீர சைவர்களின் தமிழ்த்தொண்டு , சிவஞான பாலய சுவாமிகள் 
மணிவிழா மலர் , 1954 . 


வேம்பையர்கோன் நாராயணன் இயற்றிய சிராமலை அந்தாதி , 
தமிழ்ப்பொழில் துணர் 11 மலர் 1 , 1935-36 . 


உலகத் தமிழாராய்ச்சி நிறுவனம் 


சென்னை - 600 113 . 


அண்மை வெளியீடுகள் 


ரூ.பை 
25.00 


50.00 
40.00 


நாட்டிய நன்னூல் 
பம்மல் சம்பந்த முதலியாரின் உரைநடை நூல்கள் 

தொகுதி 1 
பம்மல் சம்பந்த முதலியாரின் உரைநடை நூல்கள் 

தொகுதி 2 
சங்கத் தமிழர் வாழ்வியல் 
வேதகிரியார் சூடாமணி நிகண்டு 
தமிழக மேடைநாடகப்பெண்கலைஞர்கள்குறிப்பேடு 
A Grammar of Contemporary Literary Tamil 
Cilappatikaram 
காதம்பரி மூலமும் வசனமும் 
Tani Pacura Togai 
Dedication 
Temple Chimes 
Nala Venba 
Tamil Heroic Poems 
Six Long Poems from Sangam Tamil 
Kurinci - p - pattu - Muttollayiram 
Kuruntokai 
Landscape and Poetry 
Tamil Culture and Civilization 
Tolkappiyam and Astadhyayi 
தமிழக மகளிர் தொடக்க காலமுதல் 
ஆறாம் நூற்றாண்டு வரை 
தொல்காப்பியம் - பொருள் - செய்யுளியல் பகுதி 1 . 
தடிவீரசுவாமிகதை வன்னியராயன்கதை 
சடத்தலம் 
காத்தவராய நாடகம் 
மதங்க சூளாமணி 
பண்டைத் தமிழ் எழுத்துக்கள் 
தமிழில் நவீன நாடகம் 
இலக்கியத்தில் சோதிடம் 
சங்கத் தமிழரின் வழிபாடும் சடங்குகளும் 
தொல்காப்பியம் - பொருள் - புறத்திணையியல் பகுதி 1 .. 
தொல்காப்பியம் - பொருள் புறத்திணையியல் பகுதி 2 . 

